

فقہائے ہند

جلد چہارم - حصہ اول

گیارہویں صدی ہجری

محمد اسحاق بھٹی

ادارۃ ثقافت اسلامیہ

کلب روڈ، لاہور

فقہائے ہند

جلد چہارم - حصہ اول

گیارہویں صدی ہجری

محمد اسحاق کھٹی

ادارۃ ثقافت اسلامیہ

۲۔ گلبرگ روڈ، لاہور

✓ ۲۹۲۳۹۳۱

۲۸ ف

۲۸۴ ف 24003 ج-۲
حصہ - اول
جرم حقوق محفوظا

DATA FILTERED

بار اول ۱۹۷۷

تعداد ۱۱۰۰

مطبع .. معارف اسلامیہ

ناشر .. محمد اشرف ڈار (اعزازی سکریٹری)
ادارۃ ثقافت اسلامیہ کلب روڈ لاہور

فہرست مضامین

نمبر شمار	مضمون	صفحہ
-----------	-------	------

۱	مقدمہ	
۲	جلال الدین اکبر	
۲	ولادت	
۲	اکبر کی گرفتاری	
۵	اکبر کی تخت نشینی	
۶	پانی پت کی دوسری لڑائی	
۹	دورِ اکبری کی فتوحات	
۱۱	اکبر کا نظامِ مملکت	
۱۳	اکبر کی مذہبی زندگی کا پہلا دور	
۱۹	دوسرا دور	
۲۷	تیسرا اور آخری دور	
۳۱۲	علمی خدمات	
۳۰	وفات	

۱

۳۱	مفتی آدم بن محمد گوپاموی	۱
۳۲	شیخ ابراہیم محدث اکبر آبادی	۲
۳۲	قاضی ابراہیم بن محمد کالیپوری	۳
۳۳	سید ابراہیم غیاث پوری	۴
۳۴	قاضی ابراہیم بیجاپوری	۵

بیتہ و زینب

۱۹۳۱

۴۶	قاضی ابراہیم سندھی	۶
۴۹	مفتی ابوالبقا جون پوری	۷
۵۰	شیخ ابوبکر شافعی سندھی	۸
۵۱	قاضی ابوبکر اللہ آبادی	۹
۵۲	شیخ ابوتراب بیجاپوری	۱۰
۵۳	شیخ ابوتراب گجراتی	۱۱
۵۴	سید ابوالحسن سورتی	۱۲
۵۴	شیخ ابوالحسن کشمیری	۱۳
۵۵	سید ابوحنیفہ نصیر آبادی بریلوی	۱۴
۵۶	شیخ ابوالخیر بن مبارک ناگوری	۱۵
۵۶	شیخ ابوالخیر مٹھیوی سندھی	۱۶
۵۷	شیخ ابوالخیر بھیروی	۱۷
۵۷	شیخ ابورضادہلوی	۱۸
۵۸	شیخ ابوسعید گنگوہی	۱۹
۵۸	قاضی ابوسعید گجراتی	۲۰
۵۹	مولانا ابوسعید امیٹھیوی	۲۱
۵۹	شیخ ابوالعلا جون پوری	۲۲
۶۰	شیخ ابوالفتح ملتانی	۲۳
۶۰	قاضی ابوالفتح بلگرامی	۲۴
۶۰	قاضی ابوالقاسم کشمیری	۲۵
۶۱	مولانا ابوالواعظ ہرگامی	۲۶
۶۲	شیخ احمد بن اسحاق نصیر آبادی	۲۷
۶۳	شیخ احمد بن حسین نانٹی بیجاپوری	۲۸

۶۳	شیخ احمد بن رضا حیدر آبادی	۲۹
۶۴	قاضی احمد بن سلامہ جزائری	۳۰
۶۴	مولانا احمد بن سلیمان کردی گجراتی	۳۱
۶۵	شیخ احمد بن عبداللہ حضرمی	۳۲
۶۶	شیخ احمد بیجاپوری	۳۳
۶۷	شیخ احمد بن علوی حضرمی	۳۴
۶۷	شیخ احمد بن علی بسکری	۳۵
۶۸	شیخ احمد بن مجتبیٰ مانک پوری	۳۶
۶۹	شیخ احمد بن محمد حضرمی	۳۷
۷۲	مفتی احمد بن محمد بہاری	۳۸
۷۳	قاضی احمد عسکری بیجاپوری	۳۹
۷۴	شیخ احمد سرہندی - مجدد الف ثانی	۴۰
۷۴	سرہندی کی تعمیر	
۷۵	ابتدائی حالات	
۷۶	خواجہ باقی باللہ کی خدمت میں	
۷۷	ورود لاہور	
۷۷	مذہبی حالات	
۷۹	مسند تدیس	
۷۹	منصب تجدید	
۸۶	گھریلو صدقات اور حضرت مجدد کا صبر و ضبط	
۸۶	عہد جہاں گیری میں مجدد الف ثانی کی مساعی	
۸۸	رد عمل	
۸۹	جہاں گیر کے دربار میں	

۹۴

قلعہ گوالیار میں

۹۵

قید سے رہائی

۹۷

عہد چہاں گیری میں شیخ کی تبلیغ دین اور اس کے اثرات

۹۹

حضرت مجدد کی تعلیمات

۱۰۰

توحید

۱۰۲

شُرک کی سخت تردید

۱۰۳

غیر اللہ سے استمداد

۱۰۵

نذر و نیاز کا شرکیہ انداز

۱۰۵

نجات کا ذریعہ اتباع شریعت ہے

۱۰۶

اعتقادی مہانت قابل معافی نہیں

۱۰۷

اولیٰ احکام شریعیہ

۱۰۸

اللہ کے سوا کسی کو سجدہ کرنا فعل شنیع ہے

۱۰۸

غیر اللہ کو "مالک دو جہان" کہنا کلمہ شرک ہے

۱۰۹

زبان سے نماز کی نیت کے لفظ کہنا بدعت ہے

۱۱۰

بدعت کو بدعتِ حسنہ اور بدعتِ سیئہ میں تقسیم کرنا غلط ہے

۱۱۱

فاتحہ خلف الامام کے بارے میں

۱۱۲

تصنیفات

۱۱۷

مکتوبات کی علمی سرگرمیاں

۱۱۸

تجدید دین

۱۱۹

وفات

۱۲۰

شیخ اسد اللہ ہرگامی

۴۱

۱۲۰

مفتی اسماعیل ہرگامی

۴۲

۱۲۱

شیخ اسماعیل بن محمود سندھی

۴۳

۱۲۱	شیخ اسماعیل لاہوری	۴۴
۱۲۲	شیخ اسماعیل محدث بیجاپوری	۴۵
۱۲۳	شیخ افضل محمد اکبر آبادی	۴۶
۱۲۳	قاضی الشداد بلگرامی	۴۷
۱۲۴	مولانا الشداد سلطان پوری	۴۸
۱۲۵	شیخ امین بن احمد نہروالی	۴۹

ب

۱۲۶	شیخ بالوبن شیخ جیہ گجراتی	۵۰
۱۲۶	شیخ بایزید انصاری سہارن پوری	۵۱
۱۲۷	شیخ بایزید بلگرامی	۵۲
۱۲۷	شیخ بدرالدین سرہندی	۵۳
۱۲۸	قاضی بدرالدین صدیقی بدایونی	۵۴
۱۲۸	شیخ برہان الدین برہان پوری	۵۵
۱۳۰	شیخ بلال لاہوری	۵۶
۱۳۱	شیخ بہلول دہلوی	۵۷

پ

۱۳۲	شیخ پیر سلونی	۵۸
۱۳۳	شیخ پیر محمد کھنوی	۵۹
۱۳۵	شیخ پیر محمد جندی	۶۰

ت

۱۳۵	شیخ تاج الدین گجراتی	۶۱
۱۳۶	شیخ تاج الدین دہلوی	۶۲
۱۳۸	شیخ تاج الدین صدیقی جھونسوی	۶۳

ث

۱۳۹	قاضی ثنار الدین مجلسی شہری	۶۴
۱۳۹	قاضی ثنار اللہ جون پوری	۶۵

ج

۱۴۰	مولانا جان محمد لاہوری	۶۶
۱۴۰	شیخ جعفر بن جلال الدین گجراتی	۶۷
۱۴۲	شیخ جعفر بن علی گجراتی	۶۸
۱۴۴	شیخ جعفر حسینی پٹنوی	۶۹
۱۴۵	شیخ جعفر بن عزیز اللہ جون پوری	۷۰
۱۴۶	شیخ جلال الدین گجراتی	۷۱
۱۴۷	ملا جمال اولیا کوروی	۷۲
۱۴۸	شیخ جمال الدین کشمیری	۷۳
۱۴۹	مولانا جمال الدین لاہوری	۷۴
۱۵۰	مولانا جمال الدین برہان پوری	۷۵
۱۵۰	شیخ جمیل الدین سہارن پوری	۷۶
۱۵۱	ملا جوہر نانت کشمیری	۷۷
۱۵۳	امیر جوہر احمد نگری	۷۸

ح

۱۵۴	مولانا حاجی محمد کشمیری	۷۹
۱۵۵	مولانا حبیب اللہ سندھی	۸۰
۱۵۶	مفتی حسام الدین دہلوی	۸۱
۱۵۶	سید حسن بلگرامی	۸۲
۱۵۶	سید حسین بلگرامی	۸۳

فہرست مضامین

۱۵۷	شیخ حسین بہروی	۸۲
۱۵۷	مولانا حسین خباز کشمیری	۸۵
۱۵۸	قاضی حسین سترگھی	۸۶
۱۵۸	مولانا حمید الدین سندھی	۸۷
۱۶۰	مولانا حیدر کشمیری	۸۸
	خ	
۱۶۱	خواجہ بہاری لاہوری	۸۹
۱۶۲	قاضی خلیل الرحمن گورکھ پوری	۹۰
۱۶۲	قاضی خوب اللہ جون پوری	۹۱
۱۶۳	مولانا خوشحال تاشقندی	۹۲
۱۶۳	قاضی خوشحال کابلی	۹۳
	د	
۱۶۴	مولانا دانیال جوراسی	۹۴
۱۶۵	مولانا داؤد مشکوٰتی کشمیری	۹۵
۱۶۵	ملا دروینہ پشاور	۹۶
	ر	
۱۷۵	مولانا رضی الدین بھاگل پوری	۹۷
۱۷۶	سید رفیع الدین بلگرامی	۹۸
۱۷۷	مولانا رفیع الدین انصاری سہارن پوری	۹۹
۱۷۸	مفتی رکن الدین دہلوی	۱۰۰
۱۷۸	شیخ رکن الدین سنامی گنوری	۱۰۱
	ز	
۱۷۹	شیخ زین الدین اکبر آبادی	۱۰۲

س

۱۸۰	حاجی سلطان تھانپوری	۱۰۳
۱۸۱	علامہ سلیمان کردی گجراتی	۱۰۴

ش

۱۸۲	مولانا شاہ محمد پوری	۱۰۵
۱۸۲	ملا شاہ محمد نشتی	۱۰۶
۱۸۲	مولانا شاہ محمد اخیسکتی	۱۰۷
۱۸۵	مفتی شرف الدین لاہوری	۱۰۸
۱۸۵	مولانا شمس الدین بروٹوی جون پوری	۱۰۹
۱۸۶	مولانا شہباز بھاگل پوری	۱۱۰
۱۸۷	سید شیخ بن عبداللہ حنفری	۱۱۱
۱۸۹	مولانا شیر محمد برہان پوری	۱۱۲

ص

۱۸۹	شیخ صبغۃ اللہ بیجا پوری	۱۱۳
۱۹۰	مفتی صدر جہان پھانوی کیتھلی	۱۱۴

ض

۱۹۱	مولانا ضیاء الدین جون پوری	۱۱۵
۱۹۲	شیخ ضیاء اللہ اکبر آبادی	۱۱۶

ط

۱۹۷	علامہ طاهر سندھی برہان پوری	۱۱۷
۲۰۰	شیخ طیب بلگرامی	۱۱۸
۲۰۱	قاضی طیب بنارسی	۱۱۹
۲۰۲	قاضی طیب عباسی موی	۱۲۰

ع

۰۲	شیخ عباس برہان پوری	۱۲۱
۲۰۳	شیخ عبدالاحد سرمندی	۱۲۲
۲۰۴	علامہ عبدالباقی جون پوری	۱۲۳
۲۰۵	مولانا عبدالجلیل جون پوری	۱۲۴
۲۰۵	مولانا عبدالجلیل لکھنوی	۱۲۵
۲۰۶	شیخ عبدالحق محدث دہلوی	۱۲۶
۲۰۶	آغا محمد ترک	
۲۰۸	ملک موسیٰ	
۲۱۰	شیخ فیروز	
۲۱۱	شیخ سعد اللہ	
۲۱۲	شیخ رزق اللہ	
۲۱۳	شیخ سیف الدین	
۲۱۷	شیخ عبدالحق دہلوی کی ولادت	
۲۱۸	ابتدائی تعلیم و تربیت	
۲۲۲	فارغ التحصیل ہونے کے بعد	
۲۲۵	دہلی سے روانگی	
۲۲۷	شیخ محدث مکہ مکرمہ میں	
۲۳۲	دیار ہند میں واپسی	
۲۳۵	شیخ عبدالحق اور شاہان ہند	
۲۳۶	شیخ محدث اور جہاں گیر بادشاہ	
۲۳۷	جہاں گیر سے ملاقات	
۲۴۱	شیخ کامکان، مدرسہ اور کتب خانہ	

۲۴۴	تہنیقات و تالیفات
۲۴۵	تفسیر
۲۴۶	تجوید و قرأت
۲۴۷	حدیث
۲۵۸	فقہ
۲۵۸	عقائد
۲۵۹	تصوّف
۲۶۱	اخلاق
۲۶۲	وظائف و اوراد
۲۶۳	منطق اور فلسفہ
۲۶۳	تاریخ
۲۶۶	سیاست
۲۶۶	تذکرہ و سیرت
۲۶۹	علمِ نحو
۲۶۹	ذاتی حالات سے متعلق
۲۷۰	خطبات
۲۷۰	مکاتیب
۲۷۰	شعر و شاعری
۲۷۳	وفات
۲۷۳	اولاد

بِسْمِ اللّٰهِ الرَّحْمٰنِ الرَّحِیْمِ
نحمدہ و نصلی علی رسولہ الکریم

مقدمہ

اللہ تعالیٰ کے فضلِ خاص اور اس کی نصرتِ کاملہ سے سلسلہ فقہائے ہند کی چوتھی جلد کا آغاز کر دیا گیا ہے۔ اس جلد میں اپنے محدود علم کے مطابق برصغیر پاک و ہند کے گیارہویں صدی ہجری کے علما و فقہاء کے حالات و سوانح بیان کیے گئے ہیں۔ گیارہویں صدی کا زمانہ علمی اعتبار سے برصغیر کا زرخیز زمانہ ہے۔ اس زمانے میں برصغیر کے مختلف بلاد و اقصاء میں اہل علم کی بوقلموں خدمات علمی کا دائرہ دور دور تک پھیلا ہوا نظر آتا ہے، جس کو ایک جلد میں سمیٹنا مشکل تھا۔ لہذا اس جلد کو دو حصوں میں تقسیم کر دیا گیا ہے۔ حصہ اول اور حصہ دوم۔

حصہ اول جو معزز قارئین کے پیش نگاہ ہے، حضرت شیخ عبدالحق محدث دہلی رحمۃ اللہ علیہ کے حالات تک ہے۔ اور ایک سو چھبیس^{۱۲۶} علما و فقہاء کے علمی، فقہی، تدریسی، تصنیفی کارناموں کا احاطہ کیے ہوئے ہے۔ حصہ دوم کا آغاز انشاء اللہ علامہ عبدالحکیم سیالکوٹی کے حالات سے ہوگا۔

دسویں صدی ہجری کا نصف آخر اور گیارہویں صدی کا دور ہندوستان میں مغل حکومت کے عروج کا دور ہے۔ اس دور میں یکے بعد دیگرے دو دربار منغلیہ کے تین نامور حکمران تختِ ہند پر متمکن ہوئے۔ جلال الدین محمد اکبر، نور الدین سلیم جہاں گیر اور شہاب الدین خرم شاہ جہان!

جلال الدین اکبر کے دور کے بہت سے علما و فقہاء کا تذکرہ ”فقہائے ہند“ کی جلد سوم میں بھی مرقوم ہے اور جلد چہارم میں بھی۔ لیکن خود اکبر کی وفات چونکہ گیارہویں صدی کے اوائل (۱۵۵۶ء) میں ہوئی، لہذا اس کے وہ حالات، جو

ہمارے موضوع سے متعلق ہیں، زیرِ مطالعہ کتاب کے حصہ اول میں تحریر کیے جا رہے ہیں۔ جہاں گیر اور شاہ جہان کے بارے میں، ہمارے دائرہ موضوع سے مناسبت رکھنے والے واقعات حصہ دوم میں ضبطِ تحریر میں لائے جائیں گے۔ ان شمار اللہ العزیز۔

جلال الدین اکبر

فقہائے ہند کی جلد سوم کے مقدمے میں ہندوستان کی متعل حکومت کے معمار اول ظہیر الدین بابر اور اس کے بیٹے نصیر الدین ہمایوں کے علمی و دینی پہلو قارئین کے مطالعہ میں آچکے ہیں اور یہ بتایا جا چکا ہے کہ علمائے وقت کے ساتھ ان کے تعلقات کی کیا نوعیت تھی اور فقہائے عصر سے وہ کس درجہ موڈت و موانست کا برتاؤ کرتے تھے۔ اب فقہائے ہند کی جلد چہارم کے حصہ اول کے مقدمے میں اختصار کے ساتھ اس امر کی وضاحت کرنا مقصود ہے کہ بادشاہ ہند جلال الدین اکبر کے عہد حکومت کے لیل و نہار کس قسم کے تھے اور اس میں اہل علم کو کیا حیثیت حاصل تھی۔ نیز دینی و مذہبی اعتبار سے دورِ اکبری کن کیفیات کا عکاس اور کن رجحانات کا آئینہ دار تھا۔

ولادت

اکبر کی ولادت انوار کے روز ۵ ربیع الاول ۹۴۹ھ کو علاقہ سندھ میں عمرکوٹ کے مقام پر حمیدہ بانو کے بطن سے ہوئی۔ یہ وہ زمانہ تھا جب اس کا باپ ہمایوں، شیر شاہ سوزی کے حملے اور بھائیوں کی بے وفائی کی وجہ سے سخت پریشان کن حالات میں گھرا ہوا تھا اور اپنے چند وفادار ساتھیوں کی معیت میں ہندوستان کو خیر باد کہہ کر سندھ کے راستے قندھار جا رہا تھا۔ جب وہ عمرکوٹ سے کوچ کر کے چول کے مقام پر پہنچا تو نومولود بیٹے کو اپنے پاس بلوایا اور اسے دیکھ کر خوش ہوا۔

ہمایوں کے لیے یہ انتہائی مصیبت کے دن تھے۔ تاحذنگاہ لق و دق صحرا، دور تک نہ کہیں درخت نہ سایہ، پانی کی قلت، کھانے کی تکلیف، سندھ کے راجوں اور حکمرانوں سے ہر آن حملے کا خطرہ، سواری کے لیے اونٹ اور گھوڑوں کی کمی، یہ سب نہایت

صبر آزما تھا اور ہمایوں کے مختصر لشکر میں سخت انتشار پیدا ہو گیا تھا۔ لوگ لشکر سے کنارہ کشی اختیار کرتے جا رہے تھے، منعم خاں بھی، جو ہمایوں کا معتمد علیہ سردار تھا، ساتھ چھوڑ کر بھاگ گیا تھا۔ البتہ بیرم خاں جو ان دنوں گجرات میں مقیم تھا، لشکر ہمایوں میں آکر شامل ہوا۔ اس زمانے میں مرزا شاہ حسین سندھ کا بادشاہ تھا، اسے ہمایوں سے خطرہ تھا اور ہمایوں اس سے خوف زدہ تھا۔ ہمایوں نے اس سے سفر کے لیے کچھ کشتیاں اور اونٹ مانگے، اس نے وہاں سے ہمایوں کے چلا جانے کو غنیمت جانا اور فوراً تیس کشتیوں اور تین سو اونٹوں کا انتظام کر دیا۔ اب ہمایوں دریائے سندھ عبور کر کے حدود ہند سے باہر نکل گیا۔

نوع بنوع مصائب برابر ہمایوں کے تعاقب میں لگے ہوئے تھے اور سامنے مہیب مشکلات منہ پھاڑے کھڑی تھیں۔ اب اس کا کاروان حیات ایک اور خطرناک موڑ میں داخل ہوتا ہے اور وہ اس طرح کہ اس زمانے میں ہمایوں کے بھائی مرزا کامران نے قندھار کا علاقہ مرزا ہندال سے چھین کر مرزا عسکری کے حوالے کر دیا تھا اور مرزا ہندال کو غزنی کی حکومت دے دی تھی۔ ہمایوں نے قندھار کا قصد کیا تو مرزا کامران نے شاہ حسین کی انگیخت پر مرزا عسکری کو خط لکھا کہ ہمایوں نے قندھار کا رخ اختیار کر لیا ہے، جس طرح ممکن ہو، اسے گرفتار کر لیا جائے۔ چنانچہ جب ہمایوں اپنے رفقا کے ہمراہ شمال شامنگ کے مقام پر پہنچا تو مرزا عسکری نے اس کا راستہ روکنے کے لیے فوج کو حرکت دی اور چولی بہادر نامی ایک اوزبک کو ہمایوں کے لشکر کی مخبری پر مامور کیا۔ چولی بہادر بجائے ہمایوں کی مخبری کرنے اور مرزا عسکری کو اس کے متعلق معلومات بہم پہنچانے کے، نصف شب کو ہمایوں کے لشکر میں آیا، بیرم خاں سے ملا اور اس کو تمام حالات سے مطلع کیا۔ بیرم خاں نے اسی وقت شاہی سراپردہ کے پیچھے پہنچ کر سب باتیں ہمایوں کے گوش گزار کر دیں۔ ہمایوں نے اپنے آگے بھائیوں کی سازش کا وسیع جال بچھا ہوا دیکھا تو قدم روک لیے، کابل اور قندھار جاتے کا ارادہ ترک کر دیا اور صرف بانیس آدمیوں کو ساتھ لے کر، جن میں بیرم خاں اور خواجہ معظم بھی شامل تھے، عراق کا عزم کیا۔

بیرم خاں اور خواجہ معظم کو ہمالیوں نے اپنی بیوی حمیدہ بانو جسے بادشاہ بیگم بھی کہا جاتا ہے اور بیٹے شامزادہ اکبر کو لانے کی ہدایت کی۔ اس وقت ہمالیوں کے پاس مناسب سواری کا انتظام بھی نہ تھا، مجبور ہو کر ایک مصاحب ترودی بیگ کے آگے ہاتھ پھیلاتے اور چند گھوڑے طلب کیے، مگر ترودی بیگ نے اس نازک موقع پر سخت اذیت ناک رویہ اختیار کیا، گھوڑے دینے سے بھی انکار کر دیا اور ہمالیوں کا ساتھ بھی چھوڑ دیا۔

اکبر کی گرفتاری

شامزادہ اکبر کی عمر اس وقت صرف ایک سال تھی۔ ان دنوں شدید گرمی پڑ رہی تھی اور راستے میں پانی میسر نہ آنے کا بھی اندیشہ تھا۔ اس لیے ہمالیوں نے شامزادہ کو اپنے ایک امیر کے سپرد کر کے لشکر گاہ میں چھوڑ دیا اور بیوی کو ہمراہ لے کر رخصت ہو گیا۔ ہمالیوں کے عازم عراق ہوتے ہی مرزا عسکری نے حملہ کر کے اس کے لشکر کو لوٹ لیا اور بعض امرا کو گرفتار کر لیا۔ شامزادہ اکبر کو بھی اپنے ساتھ قندھار لے گیا اور اسے اپنی بیوی سلطان بیگم کے سپرد کر دیا۔ یہ واقعات جن کی بہت سی تفصیلات چھوڑ دی گئی ہیں، ۹۵۰ھ کو پیش آتے۔

اب ہمالیوں نے سب طرف سے یالوس ہو کر شاہ ظہماسپ کے دروازے پر دستک دی اور اس سے طالب امداد ہوا۔ ظہماسپ کی مدد سے ہمالیوں نے قندھار بھی فتح کر لیا اور ۱۰ رمضان ۹۵۲ھ کو کابل پر بھی فتح حاصل کر لی۔ کابل کی فتح کے بعد اس نے اکبر کو بھائی کی گرفت سے آزاد کرایا اور اُسے دیکھ کر انتہائی مسرت کا اظہار کیا۔ اس اثنائے ہمالیوں کے بھائی اس سے معافی بھی مانگتے رہے اور ساتھ ہی بے وفائی بھی کرتے رہے، لیکن ہمالیوں جو نرم خو اور حلیم الطبع حکمران تھا، بار بار فراخ دلی سے ان کی معذرت سنتا اور انھیں ہر مرتبہ معاف کرتا رہا۔

فتح کابل کے بعد ہمالیوں نے تسخیر بدخشاں کے ارادے سے اپنے لشکر کو حرکت دی۔ وہاں ساہیان مرزا سے مقابلہ ہوا۔ سلیمان مرزا کچھ عرصہ تک لڑتا رہا، آخر شکست کھا کر ماہو گیا۔ لیکن اس اثنائے ہمالیوں پر ایک آفت یہ ٹوٹی کہ مرزا کامران نے کابل کو

خالی پا کر، اس پر فوج کشی کر دی اور شہر پر قابض ہو گیا۔ ساتھ ہی ہمایوں کی خواتین اور شاہزادہ اکبر کو قید کر لیا۔

ہمایوں نے یہ خبر سنی تو نہایت پریشان ہوا۔ بدخشاں کی فتح کے بعد ہمایوں نے اس کی حکومت پہلے مرزا ہندال کو دے دی تھی، بعد میں اس سے لے کر دوبارہ مرزا سلیمان کے حوالے کر دی اور خود نہایت تیزی سے کابل کی طرف لوٹ گیا۔ مرزا کامران کو اس کی فوجی نقل و حرکت کا پتہ چلا تو اس نے شہر سے باہر مورچہ قائم کر لیا۔ لڑائی کا بازار گرم ہوا اور کامران کو میدان جنگ میں بُری طرح ہزیمت اٹھانا پڑی، لیکن وہ بھاگنے کی بجائے پسپا ہو کر قلعہ کابل میں محصور ہو گیا۔ باہر ہمایوں لشکر لیے بیٹھا تھا۔ سخت محاصرے کی وجہ سے مرزا کامران کے حالات انتہائی ابتر ہو گئے۔ اس دوران میں مرزا کامران نے بدرجہ غایت سنگ دلی کا مظاہرہ کیا۔ اس نے کئی مرتبہ دو سال کے شاہزادہ اکبر کو قلعے کے اس کنگرے پر بٹھایا، جو توپوں، بندوقوں اور تیروں کی عین زد میں تھا۔ اس سے اس کا مقصد یہ تھا کہ بیٹے کی جان کے خوف سے ہمایوں جنگ سے دست بردار ہو جائے۔ یہ منظر ہمایوں اور اس کی فوج کے لیے سخت تکلیف اور ذہنی اذیت کا باعث تھا۔ لیکن اکبر کی جان ہر بار سلامت رہی۔ بالآخر مقابلے کی تاب نہ لا کر کامران قلعے سے فرار ہو گیا اور شاہزادہ اکبر صحیح سلامت باپ کو دوبارہ مل گیا۔

سلسلہ واقعات کی متعذر کڑیاں حذف کر کے یہ تفصیل اس لیے بیان کی گئی ہے کہ اکبر کی زندگی کے ابتدائی حالات قارئین کے سامنے آسکیں اور وہ یہ معلوم کرسکیں کہ اقتدار کی ہوس اور حکومت کی حرص بسا اوقات انسانیت کا خاتمہ کر دیتی ہے اور اپنے پرانے میں کوئی امتیاز باقی نہیں رہنے دیتی۔ نہ اسے خون کے رشتے کا کوئی پاس ہوتا ہے اور نہ چھوٹے پر رحم و شفقت کا کوئی احساس اس میں باقی رہتا ہے۔ ہمایوں کے ساتھ اس کے بھائیوں اور اکبر کے ساتھ اس کے چچاؤں نے جو کچھ کیا، وہ اس کی واضح مثال ہے۔

اکبر کی تخت نشینی

جلال الدین محمد اکبر باختلاف روایات ۲ یا ۳ ربیع الثانی ۹۶۳ھ کو چودہ برس کی

عمر میں اپنے باپ نصیر الدین ہمایوں کی وفات کے بعد تخت ہند کا وارث بنا۔ ہمایوں ۷ ربیع الاول ۹۶۳ھ کو بالانحانے کی سیڑھیوں سے گرا تھا۔ ایک ہفتہ تکلیف میں مبتلا رہنے کے بعد ۱۵ ربیع الاول کو فوت ہوا۔ منتخب التواریخ میں ملا عبد القادر بدایونی نے اکبر کی تاریخ تخت نشینی ۲ ربیع الاول تحریر کی ہے جو صحیح نہیں ہے۔ نظام الدین ہروی نے طبقات اکبری میں ایک جگہ ۲ ربیع الاول اور دوسری جگہ ۲ ربیع الثانی لکھی ہے۔ مآثر جمہی میں ملا عبد الباقی نہاوندی نے ۷ ربیع الثانی رقم کی ہے۔ ظاہر ہے، ۲ ربیع الاول تو کسی طرح قرین صحت نہیں ہو سکتی۔ کیوں کہ ہمایوں ۷ ربیع الاول کو سیڑھیوں سے گرا اور ۱۵ ربیع الاول کو فوت ہوا۔ اس صورت میں اس کے جانشین کی تاریخ تخت نشینی ۲ ربیع الاول کیوں کر صحیح قرار پاسکتی ہے؟ یا تو یہ کتابت کی غلطی ہے یا مصنف سے سہو ہو گیا ہے۔

ہمایوں کی وفات کے وقت اکبر مشرقی پنجاب کے قصبہ کلانور میں مقیم تھا، وہیں خان خاناں بیرم خاں کے مشورے اور تائید سے اس نے ہندوستان کا تاج شاہی سر پر رکھا۔

اکبر کی زندگی کا آغاز ہی جدوجہد اور ہنگاموں کے ہجوم میں ہوا تھا۔ تخت نشینی کے بعد اس کو یہی صورت حال پیش آئی۔ مقابلے، محاربے اور جنگ و جدال اس کی زندگی کا ایک لازمی جز بن گئے تھے۔

پانی پت کی دوسری لڑائی

اکبر کی پہلی بڑی جنگ ہیموں بقال کے ساتھ پانی پت کے میدان میں ہوئی۔ ہیموں بقال یا ہیموں بنیا، عادل شاہ سوری کا وزیر اور سپہ سالار تھا، ریواڑی کا باشندہ تھا اور غرور و نخوت کی آخری حدوں تک پہنچ گیا تھا۔ وہ ایک بڑی فوج کے ساتھ دہلی کی طرف یلغار کرتا ہوا بڑھا اور اس پر قابض ہو گیا۔ دہلی پر قبضے کے بعد اس نے بہت طاقت پیدا کر لی تھی اور اپنا خطاب بکرماجیت رکھ کر خود مختار حاکم بن بیٹھا تھا۔ اسلامی قوانین منسوخ کر دیے تھے اور انتہائی سرکش ہو گیا تھا۔ اکبر کو اس کی اطلاع پہنچی تو

اس نے فوج اور ضروری اسلحہ کے ساتھ دہلی کی طرف کوچ کیا۔ مقابلے کے لیے مہموں بقابل بھی دہلی سے روانہ ہوا اور پندرہ سو جنگی ہاتھیوں، توپ خانے، بہت بڑی فوج اور کثیر حربی ساز و سامان کے ساتھ پانی پت کے قریب آکر پڑاؤ کیا۔ تزک جہاں گیری کی روایت کے مطابق ۲ محرم ۹۶۲ھ کو اور منتخب التواریخ کی رو سے ۱۰ محرم ۹۶۲ھ کو جمعہ کے روز دونوں فوجیں ایک دوسرے کے مقابلے پر آئیں۔ خود اکبر شاہی لشکر کے ساتھ تھا اور میدان جنگ سے تین کوس کے فاصلے پر مقیم تھا، وہاں سے وہ جنگ کی نگرانی کر رہا تھا اور فوج کو برابر لڑکھایا بھیج رہا تھا۔ تزک جہاں گیری کی روایت کے مطابق اس لڑائی میں مہموں کے سواروں کی تعداد تیس ہزار اور اکبر کے لشکر کی تعداد چار پانچ ہزار تھی۔ جنگ میں مہموں کی فوج کو شکست ہوئی، اس کے ہزاروں فوجی مارے گئے، خود مہموں کو زخمی حالت میں جب کہ اس پر بے ہوشی طاری تھی، اکبر کے پاس لایا گیا۔ بعض امرانے اکبر سے عرض کیا کہ یہ حضور کا پہلا جہاد ہے۔ اس کا فر پر اپنی تلوار کی دھاک آزمائیں۔ اکبر نے جو بڑے دل گردے کا مالک اور بہت متحمل مزاج بادشاہ تھا، جواب دیا: میں راکہ حالاً حکم مردہ وارد چہ بزنم، اگر در حس و حرکتے می بود تیغ آزمائی می کردم۔ اس پر موت کی کیفیت طاری ہے، اسے کیا قتل کروں، اگر اس میں کچھ جان ہوتی تو تیغ آزمائی کرتا۔

اس سے قبل اکبر کی تخت نشینی کے وقت بھی، جب دربار شاہی کے ایک امیر ابوالمعالی نے، تاج پوشی کی تقریب میں شامل ہونے سے انکار کر دیا تھا، ایک شخص نے اس کو پکڑ کر جان سے مارنے کی کوشش کی تھی، مگر اکبر نے یہ کہہ کر اس کی جان بچائی کہ: در اول جلوں حیث باشد خون بے گناہے ریختن ایسے تخت حکومت پر بیٹھنے کے پہلے ہی روز کسی بے گناہ کو قتل کر دینا افسوسناک بات ہے

بہر حال پانی پت کی اس دوسری لڑائی میں اکبری فوج کو پندرہ سو ہاتھی، بے شمار خزانہ اور بہت سامان و اسباب غنیمت میں ملا۔ ہیموں کی بیوی بہت بڑا خزانہ ہاتھیوں پر لدا کر پہلے ہی بھاگ گئی تھی۔ اس کا تعاقب کرنے والے اکبر کے فوجی دستوں نے اس کو اور سے آگے جا کر گھیر لیا اور وہ خزانہ چھوڑ کر جنگلوں اور کوہستانِ بجاوہ اور کوا میں چلی گئی۔ اس کا کچھ خزانہ تو جالوں نے لوٹ لیا اور کچھ مغل فوج کے ہاتھ آیا، مگر اس کے باوجود وہ اتنا زیادہ تھا کہ اکبر کے سپاہیوں نے ڈھالوں میں بھر بھر کر اس کو آپس میں تقسیم کیا۔ جس راستے سے ہیموں کی بیوی بھاگی تھی، اس میں اشرفیاں اور سونے کی اتنی اینٹیں گری تھیں کہ اس واقعہ کے بہت عرصہ بعد تک وہ راہ گیروں کو ملتی رہی۔

ملا عبد القادر بدایونی لکھتے ہیں :

۳۷
و خزیئہ کہ شیر شاہ و سلیم شاہ و عدلی، سالہا جمع کردہ بودند، بایں گونہ تلف شد۔
یہ وہ خزانہ تھا جو شیر شاہ سوری، سلیم شاہ سوری اور عادل شاہ اپنے زمانے میں جمع کرتے رہے تھے، وقت کے ہاتھوں وہ اس طرح تباہ و تاراج ہوا۔

فتح کے دوسرے دن اکبر پانی پت پہنچا، وہاں سے کوچ کر کے جاہِ چشم کے ساتھ وہلی میں داخل ہوا اور منبر پر از سر نو اس کے نام کا خطبہ پڑھا گیا۔

اس سے ٹھیک بتیس سال قبل ۸ رجب ۹۳۲ھ کو بروز جمعہ اکبر کے دادا ظہیر الدین بابر نے اسی میدان میں ابراہیم لودھی کو شکست دی تھی۔ تاریخ میں اس جنگ کو پانی پت کی پہلی جنگ کے نام سے یاد کیا جاتا ہے۔ اس جنگ میں ابراہیم لودھی کی افواج قاہرہ ایک لاکھ سوار اور ایک ہزار ہاتھی پر مشتمل تھیں، جبکہ بابر کے پاس صرف پندرہ ہزار سوار اور پیادے تھے۔

جلوس شاہی کے تیسرے سال ۷ محرم ۹۶۵ھ کو اکبر کی شاہانہ سواری آگرہ میں داخل ہوئی۔

دورِ اکبری کی فتوحات

اکبر سے پہلے اگرچہ ہندوستان میں مسلمانوں کی کئی علاقائی سلطنتیں قائم تھیں اور مرکزی حکومت بھی مسلمانوں ہی کی تھی، تاہم ان کی سیاسی حیثیت زیادہ مستحکم نہ تھی بلکہ متعدد علاقائی سلطنتوں میں بٹا ہوا تھا، جس کی وجہ سے مسلمانوں میں سیاسی کمزوری کے آثار نمایاں تھے۔ شمالی ہند میں ہندو راجے اور غیر مسلم حکمران بڑی طاقت کے مالک تھے جن میں رانا کنبھ، رانا سانگا، مالوہ کا میدنی رائے، پنجاب کا جسرت کھوکھر اور ہیموں بقال خصوصیت سے قابل ذکر ہیں۔ رانا سانگا کی طاقت کا اندازہ اس سے لگایا جاسکتا ہے کہ جب بابر ہندوستان میں آیا تو دار السلطنت آگرہ کے تخت پر ابراہیم لودھی متمکن تھا، مگر پورے شمالی ہند میں سب سے زیادہ اقتدار رانا سانگا کو حاصل تھا۔ اس زمانے میں مالوہ، گجرات اور خاندیش وغیرہ کے مسلمان حکمرانوں میں اگرچہ بعض حکمران آگرہ اور دہلی کے مرکز سے زیادہ مضبوط اور عرب و دہلی کے مالک تھے، لیکن رانا سانگا کی طاقت سے سب لرزتے اور خوف کھاتے تھے۔ ابراہیم لودھی سمیت یہ حکمران کئی مرتبہ رانا سانگا سے شکست کھا چکے تھے۔ اس کا زور بابر نے توڑا۔ میدان جنگ میں اس کو شکست فاش ہوئی اور وہ اسی صدمے میں ۱۵۳۲ء کو میواڑ کے پہاڑوں میں وفات پا گیا، مگر افسوس ہے، بابر کو زیادہ عرصہ ہندوستان میں حکومت کرنے کا موقع نہیں ملا۔ دہلی کی فتح پر ابھی چار سال بھی نہ گزرے تھے کہ اس کو موت کا پیغام آگیا۔ اس کے بعد ہیموں بقال کو، جو ایک زبردست اور متمرد ہندو جرنیل تھا، اکبر نے ختم کیا۔

اجمیر، ناگور اور ردولی وغیرہ میں بھی مسلمانوں کی حالت ابتر تھی اور ان کی مساجد کا تقدس ہندوؤں کے ہاتھوں پامال ہو چکا تھا۔ اسی طرح ہندوؤں کی بھگتی تحریک، گورونانک کے صلح کل روئے اور بعض دیگر عوامل نے مسلمانوں پر بہت برا اثر ڈالا تھا۔ پھر جنوبی ہند میں وجے نگر کی ہندو سلطنت نے جو ایک خود مختار اور وسیع سلطنت تھی، اس نواح میں مسلمانوں کو شدید نقصان پہنچایا اور اسلام کی تبلیغ و اشاعت

کے راستے میں سخت رکاوٹیں پیدا کیں۔ بلاشبہ بعض مسلمان حکمرانوں نے صورتِ حال کی اصلاح کے لیے بھرپور کوششیں کیں اور اس میں بہت حد تک وہ کامیاب بھی ہوئے، مگر ان کا دورِ اقتدار و اصلاح بہت کم تھا۔ موت نے ان کو زیادہ تک و تاز کی مہلت نہ دی۔ ان حکمرانوں میں بابر اور شیر شاہ سوری کے نام لائق تذکرہ ہیں۔

اکبر نے زمامِ اقتدار ہاتھ میں لینے کے بعد اس طرف پوری توجہ مبذول کی اور استحکامِ سلطنت کو سب امور سے مقدم گردانا۔ اس نے پہلا کام یہ کیا کہ ہندوستان کے جو صوبے خود مختاری کا دعویٰ کرنے لگے تھے اور طویل عرصے سے مرکز کی گرفت سے باہر تھے، انھیں پھر سے سلطنتِ دہلی کے زیرِ نگیں کیا اور وہ ان کے مرکز گریز رجحانات کو ختم کرنے میں کامیاب ہوا۔ اکبر کے عہد میں مغلیہ سلطنت کے دائرے میں بڑی وسعت ہوئی، پورے ہندوستان میں اس کا علم اقتدار لہرانے لگا۔ مالوہ فتح ہوا، گوندوانہ مغلیہ سلطنت میں شامل ہوا، جے پور کے راجا بہاری مل سے صلح ہوئی، جس کے نتیجے میں راجا مذکور نے اکبر کی اطاعت قبول کی اور اپنے خاندان کی ایک لڑکی اس کے عقد میں دے دی۔ ساتھ ہی راجا کے بیٹے بھگوان داس اور پوتے مان سنگھ کو اعلیٰ منصب عطا ہوئے، میواڑ کے راجا نے اس صلح کی مخالفت کی تو اکبر کے ہاتھوں چنٹوڑ کا قلعہ فتح ہوا، کالنجا اور رتھنبور کے مشہور قلعے اکبر کے قبضے میں آئے، جیسلمیر اور بیکانیر کے راجوں کو اپنا اطاعت گزار بنایا۔ گجرات پر فتح حاصل کی اور بنگال پر قبضہ کیا۔

اس کے بعد فتوحات کا دوسرا دور شروع ہوتا ہے۔ اس میں اکبر نے کشمیر اپنے تابع فرمان کیا، اس سے قبل کشمیر کو مستقل سلطنت کی حیثیت حاصل تھی اور وہ کبھی شاہان ہند کے زیرِ فرمان نہ آیا تھا۔ سندھ پر اپنے اقتدار کا پرچم لہرایا، اڑیسہ پر تسلط جمایا، بلوچستان فتح کیا اور قندھار اکبری مقبوضات میں شامل ہوا۔

پھر دکن کی طرف عنانِ توجہ مبذول کی۔ احمد نگر کا مضبوط قلعہ اپنی مملکت میں شامل کیا اور خاندیش کا مستحکم قلعہ اسیر گڑھ مسخر کیا۔ جس کے نتیجے میں احمد نگر اور خاندیش کے تمام وسیع علاقے مقبوضاتِ مغلیہ میں شامل ہو گئے۔

اس طرح اکبر نے ہندوستان کی علاقائی سلطنتیں تقریباً ختم کر دیں اور مختلف راجاؤں اور حکمرانوں کا زور توڑ دیا اور پورے ملک پر قبضہ کر لیا۔ اکبر کی ان مسلسل فتوحات کو تاریخ میں خاص اہمیت حاصل ہے۔

اکبر کا نظام مملکت

نظام سلطنت کے سلسلے میں اکبر بہت سی خوبیوں کا مالک تھا۔ وہ صاحب تدبیر، منتظم، فاتح، جنگ جو اور قابل حکمران تھا۔ اس میں ملک گیری، حکمرانی اور ملک زانی کی صلاحیتیں بدرجہ اتم موجود تھیں۔ اس نے اس وسیع ملک میں جس انداز سے حکومت کی اور نظم و نسق کے دائروں کو جس نہج سے وسعت دی، وہ اسی کا حصہ تھا۔ پھر اس نے ایک خاص ملکی نظام مرتب کیا، جو آس جمل کر معمولی تبدیلیوں کے ساتھ تمام مغلیہ دور میں برقرار رہا اور کئی امور میں برطانوی نظام حکومت کی بنیاد بنا، جس پر بھارت اور پاکستان اب بھی عمل پیرا ہیں۔

اکبر کو مغلیہ نظام حکومت کے مؤسس اول کی حیثیت حاصل ہے۔ اس کے قواعد سلطنت اور قوانین حکومت نہایت مضبوط اور مثالی تھے۔ اورنگ زیب عالم گیر کا درباری مؤرخ منشی محمد کاظم اس ضمن میں اکبر کو زبردست خراج تحسین پیش کرتا ہے اور اُسے مغلیہ سلطنت کے آئین کا مجدد قرار دیتا ہے :

حضرت عرش آشیانی جلال الدین محمد اکبر بادشاہ طاب ثراہ کہ مجدد آئین جہاں بانی و مشید قوانین اس سلطنت جاودانی اندھے

یعنی جلال الدین محمد اکبر بادشاہ، سلطنت مغلیہ کے آئین جہاں بانی کا مجدد اول اور اس کے مضبوط و مستحکم قوانین کا بانی اولین تھا۔

اکبر زیادہ پڑھا لکھانہ تھا لیکن مردم شناس اور جوہر قابل کا قدردان تھا۔ اس نے

۱۱ رود کوثر، ص ۸۱

۱۲ عالم گیر نامہ، ص ۳۸۷

فرض شناس اور لائق افراد اپنے دربار میں جمع کر لیے تھے۔ اس کے امر اور کان سلطنت اپنی مفوضہ ذمہ داریوں کو سمجھنے اور پورا کرنے کی کامل صلاحیت رکھتے تھے۔ اس کی لیے پناہ فتوحات کا سلسلہ اسی لیے آگے بڑھا اور مختلف مہمات میں اس کی فتح و کامرانی کا دائرہ اسی بنا پر وسیع ہوا کہ اس کے ارکان سلطنت و فادار اور امرائے مملکت اصحاب عقل و دانش تھے۔ اورنگ زیب عالم گیر اس کا اظہار ان الفاظ میں کرتا ہے :

حضرت عرش آشیانی کہ نوکران خوب داشتند، از ہمیں بہت فتوحات متواترہ و مہمات متکاثرہ می فرمودند۔

یعنی ہمارے جدا مجد جلال الدین اکبر نے اسی لیے مسلسل فتوحات اور بہت سی مہمات سر کیں کہ اس کے ارکان حکومت نہایت عمدہ صلاحیتوں کے مالک تھے۔

اکبر کا نظام حکومت بڑا مضبوط اور کامیاب تھا۔ برصغیر کا وسیع و عریض خطہ ارض دور دراز صوبوں میں بٹا ہوا تھا، لیکن اس پر مرکزی گرفت اس قدر مضبوط تھی کہ کہیں بغاوت یا نافرمانی کا خطرہ نہ تھا۔ حکومت کے بلند مناصب پر بہترین صلاحیتوں کے مالک افراد متعین تھے اور ایک ایسا منصب داری نظام قائم تھا، جس کے عہدیداروں کے ایک علاقے سے دوسرے علاقے میں تبادلے ہوتے رہتے تھے تاکہ ان کی قابلیت سے ہر علاقے کے لوگ فائدہ اٹھا سکیں۔ بہتر کارکردگی پر ان کو ترقی دی جاتی تھی۔ انگریزی دور کا نظام حکومت، اکبر کے نظام مملکت سے بہت حد تک ہم آہنگ تھا۔ ڈاکٹر شیخ محمد اکرام مرحوم پرسیول سپیر کے حوالے سے لکھتے ہیں :-

یہ (اکبر کا) مرکزی نظام منصب داری اس امپیریل سروس سے اصولی طور پر مختلف نہ تھا، جس کے بل پر انگریزوں نے حکومت کی۔

اکبر کا ایک قابل تعریف کارنامہ یہ ہے کہ اس نے ملک میں بندوبست اراضی کا اہتمام کیا، جس پر تھوڑے سے ردوبدل کے ساتھ یہ تک عمل کیا جاتا ہے۔ ہندوستان اور

پاکستان درحقیقت زرعی ملک ہیں۔ اس سرزمین میں یہ کام بنیادی اہمیت کا حامل تھا اور اکبر نے اس کو شائستہ التفات ٹھہرایا۔ اس کام کی تکمیل کے لیے اس نے اپنے دو ماہر اور تجربہ کار اہل کاروں، راجا ٹوڈرمل اور امیر فتح اللہ شیرازی کو مامور کیا۔

اکبر کی مذہبی زندگی کا پہلا دور

اکبر کے حالات کا مطالعہ کرنے سے معلوم ہوتا ہے کہ اس کی مذہبی زندگی تین ادوار کو محیط ہے۔ پہلا دور ایک اچھے مسلمان کی زندگی کا بہترین نقشہ پیش کرتا ہے۔ وہ چودہ سال کی عمر میں اورنگ ہند پر متمکن ہوتا ہے اور اس سے تقریباً بائیس برس بعد تک ایک باعمل اور پابند شرع مسلمان کی سی زندگی بسر کرتا ہے۔ اس کے کئی وجوہ ہو سکتے ہیں۔ ایک وجہ یہ ہو سکتی ہے کہ وہ مذہبی اور دینی خاندان سے تعلق رکھتا تھا اور اسی ماحول میں اس نے شعور کی آنکھیں کھولی تھیں۔ دوسری وجہ یہ بھی ہو سکتی ہے کہ وہ اپنے باپ کی گونا گوں تکلیفوں اور اس کی دشت نوردی کے تمام گوشیلوں سے خوب آگاہ تھا، جس کے باعث قدرتی طور پر اس کے دل میں نرمی پیدا ہو گئی تھی اور اس پر اللہ کا خوف طاری رہنے لگا تھا۔ جب وہ ماں باپ کے گزشتہ مصائب یاد کرتا اور اس کے مقابلے میں اپنی بادشاہت کا تصور اس کے ذہن میں آتا تو فوراً گردن اللہ کے حضور جھک جاتی اور قلب میں سوز و گداز کی ایک خاص کیفیت کروٹ لینے لگتی۔ تیسری وجہ یہ بھی ہو سکتی ہے کہ اس کے پیشرو یعنی سوری خاندان کے حکمران، شیر شاہ سوری اور سلیم شاہ سوری، مذہب اور دین سے قلبی وابستگی رکھتے تھے۔ اکبر بھی ازراہ مصلحت یا کسی اور وجہ سے ممکن ہے اسی اسلوب حیات کو اختیار کیے رکھنا مناسب سمجھتا ہو۔

بہر کیف وجہ کچھ بھی ہو، اکبر کی زندگی کا یہ عہد تین و تصوف کے قالب میں ڈھالا ہوا تھا۔ وہ اپنے عصر کے مشہور بزرگ شیخ سلیم چشتی کے حلقہ ارادت میں داخل ہوا، جو فتح پور سیکری میں اقامت گزین تھے۔ اکبر کی ان سے عقیدت خاطر کا یہ عالم تھا کہ ان کی وجہ سے کئی سال فتح پور سیکری کو دار الخلافہ کی حیثیت دے رکھی تاکہ شیخ کا قرب حاصل رہے اور ان کی دعائیں اس کے شامل حال ہوں۔ اکبر کے کئی لڑکے کم سنی میں فوت ہو گئے تھے،

شیخ سے بچے کی پیدائش اور زندگی کے لیے دعا کرائی۔ پھر جہاں گیر پیدا ہوا تو حصولِ برکت کے لیے انہی کے نام پر بیٹے کا نام سلیم رکھا۔ کئی مرتبہ شیخ معین الدین اجمیری کے مرقد پر جانے کے لیے اجمیر کا سفر اختیار کیا۔ یہ سفر اکبر نے بطور ایک نذر کی تکمیل کے فتح پور سیکری یا آگرہ سے پا پیادہ بھی کیا۔ شیخ سلیم کی وفات کے بعد آگرہ سے پا پیادہ ان کے مدفن پر فتح پور سیکری بھی گیا۔

اکبر کے ذوقِ عبادت کا اندازہ اس حقیقت سے بھی لگایا جاسکتا ہے کہ اس نے ایک عبادت خانہ تعمیر کرایا۔ جب اس کو بڑی بڑی فتوحات حاصل ہوئیں، حدودِ مملکت روز بروز وسیع ہونے لگیں، پورے ملک کا نظم و نسق حسبِ منشا قائم ہو گیا، مکمل امن و امان کی صورتِ حال پیدا ہوئی اور کوئی قابلِ ذکر دشمن اور طاقت ور حریف باقی نہ رہا تو اس کا رجحان پوری طرح عبادت و ریاضت کی طرف ہو گیا۔ ان دنوں اس کی صحبتیں درگاہِ اجمیر کے درویشوں اور مجاوروں کے ساتھ رہتیں اور وقت کا زیادہ تر حصہ اللہ اور رسول کی عبادت و اطاعت میں گزرتا۔ علما کی محفلیں، فقہا کی مجلسیں، صوفیا کی صحبتیں اس کی دلچسپی کے مراکز تھیں، جہاں وہ تصوف کی باتیں کرتا، فقہی مسائل کو سمجھتا، اور علمی مباحث سے محفوظ ہوتا۔ راتوں کو وہ اللہ کی عبادت میں مصروف رہتا۔ عبدالقادر بدایونی کے بیان کے مطابق کسی نے اس کو ”یا ہو“ اور ”یا ہادی“ کا وظیفہ بتا دیا تھا، وہ عموماً رات کی تاریکی میں یہ وظیفہ پڑھا کرتا تھا۔

ملا عبدالقادر بدایونی نے منتخب التواریخ میں اکبری مجالسِ تصوف کی تفصیل بیان کی ہے۔ وہ لکھتے ہیں:

وہ صوفیا اور علما کا بڑا ہی معتقد تھا۔ اس کے دل پر اللہ کی عظمت کا بے پناہ اثر تھا۔ اللہ کی عطا کردہ ان بے شمار نعمتوں پر اظہارِ تشکر کی غرض سے وہ بالعموم ایک قدیم حجرے میں چلا جاتا جو آبادی سے دور اور شاہی محلات سے قریب تھا، بادشاہ اس حجرے کے پتھر کے فرش پر بیٹھ جاتا اور ذکرِ الہی میں مصروف ہو جاتا۔ دیر تک وہاں حالتِ مراقبہ میں بیٹھا رہتا۔

اکبر بادشاہ ان دنوں حاکم بنگالہ سلیمان سے بھی بہت متاثر تھا۔ اس کے بارے میں اس نے سن رکھا تھا کہ وہ شب کے آخری حصے میں اٹھ کر ڈیڑھ سو علما و مشائخ کے ساتھ تہجد کی نماز یا جماعت ادا کرتا ہے، بعد ازاں فجر کی نماز تک علما کی مجلس میں بیٹھتا اور تفسیر و تذکیر میں مصروف رہتا ہے۔ فجر کے بعد ملکی معاملات اور فوج کے بارے ضروری مشورے کرتا ہے، سلیمان کے ان معمولات میں کبھی فرق نہیں آیا۔ اکبر نے بھی ان دنوں اسی طرح اپنے اوقات تقسیم کر رکھے تھے۔ اتفاق سے حاکم بنگالہ سلیمان کے آمد کی خبر بھی مشہور تھی، یہ صوفی منش اور صاحبِ حال بادشاہ تھا، صاحبِ سبیت بھی تھا۔ لوگ اس سے استفادہ کرتے اور اس کے حلقہ ربیعیت میں داخل ہوتے تھے۔ اکبر اس کی آمد کی خبر سن کر بہت خوش ہوا اور کچھ معزز نہمان کی تشریف آوری اور کچھ اپنے شوقِ عبادت کی وجہ سے شیخ عبداللہ نیازی کے حجرے پر ایک بڑی عبادت گاہ تعمیر کرائی۔

اکبر کا معمول تھا کہ ہر جمعہ کے بعد عبادت خانے میں ایک مجلس منعقد کرتا جس میں علما، مشائخ، امرا ہر طبقے کے لوگ شامل ہوتے۔ اس موقع پر بادشاہ کے قریب بیٹھنے کے لیے حاضرین میں اکثر تقدیم و تاخیر کا جھگڑا شروع ہو جاتا۔ اس کا علاج اکبر نے یہ کیا کہ سب طبقوں کے لیے الگ الگ نشستوں کا تعین کر دیا۔ فیصلہ کیا کہ امرا مشرقی جانب بیٹھیں اور سادات مغربی جانب۔ علما بجانب جنوب بیٹھا کریں اور مشائخ بجانب شمال۔ اس مجلس میں اکبر کا یہ معمول تھا کہ اپنی جگہ سے اٹھتا، باری باری ہر طبقے کی نشست گاہ پر جاتا اور ان کی بحثوں میں حصہ لیتا۔

بادشاہ کے دل میں علما و فقہا کی قدر و منزلت کا یہ عالم تھا کہ حسبِ مدارج ان کی مالی مدد کرتا اور مطالعہ کے لیے ان کو کتابیں بھی عطا کرتا تھا۔ گجرات کی فتح کے موقع پر اعتماد خاں گجراتی کی جمع کی ہوئی بہت سی نفیس اور قیمتی کتابیں بطور غنیمت اس کو ملیں تو وہ کتابیں خود بادشاہ نے اپنے ہاتھ سے اس مجلس میں شریک ہونے والے علما میں تقسیم کیں۔ ملا عبدالقادر بدایونی لکھتے ہیں، اس موقع پر بادشاہ نے مجھے بھی کچھ کتابیں دی تھیں بمان میں سے ایک کتاب "النوار المشکوٰۃ" تھی، جس میں درمشکوٰۃ الانوار کے عنوان سے ایک فصل کا

اضافہ بھی شامل تھا۔ جو کتابیں بچ گئیں، وہ امر کو دیگر تحائف و اشیاء کے بدلے میں عطا کیں۔

عبدالقادر بدایونی نے عبادت خانے کی مختلف مجلسوں کی تفصیلات بیان کی ہیں۔ وہ لکھتے ہیں:

”ایک رات اس مجلس میں ایک ہنگامہ برپا ہو گیا اور حاضرین مجلس بلند آواز سے بحث کرنے لگے۔ ان کو خاموش کرانے اور مجلس کا انتظام صحیح رکھنے کے لیے بادشاہ نے مجھے مقرر کیا اور کہا کہ لوگوں کو شور و شغف سے روکو، جو شخص ناشائستہ بات کرے، اس کی اطلاع مجھے دو، میں اس کو مجلس سے اٹھا دوں گا۔ میں نے آہستہ سے آصف خان سے کہا، اس طرح تو تقریباً سب کو اٹھا دینا پڑے گا۔ بادشاہ نے پوچھا، کیا کہہ رہے ہو؟ میں نے جو کچھ کہا تھا، بادشاہ کو بتایا، وہ بہت خوش ہوا، اور حاضرین مجلس کو بھی میری یہ بات بتائی۔“

اکبر کے اس ابتدائی دور میں علما کو انتہائی قدر و منزلت حاصل تھی، بلاشبہ اس سے قبل شیر شاہ سوری اور سلیم شاہ سوری کے عہد حکومت میں بھی علما کو عزت و تکریم کی نظر سے دیکھا جاتا تھا، لیکن اکبر اس ضمن میں ان سے بہت آگے نکل گیا تھا۔ اس نے شیخ الاسلام کے اعزاز میں مزید اضافہ کیا، مخدوم الملک کو شیر دربار اور رکن سلطنت بنایا اور صدر الصدور کو وہ اختیارات تفویض کیے جو اس سے پہلے کبھی کسی صدر کے حصے میں نہ آتے تھے۔ اکبر کے عہد میں شیخ عبدالنبی گنگوہی، صدر الصدور کے منصب بلند پر فائز تھے۔ بادشاہ ان کا بے حد عقیدت مند تھا اور بدرجہ غایت احترام سے پیش آتا تھا۔ رسول اللہ صلی اللہ علیہ وسلم کی حدیث کی سماعت کے لیے کبھی کبھی ان کے گھر بھی جاتا تھا۔ ایک مرتبہ ان کے جوئے اٹھا کر بھی ان کے سامنے رکھے۔ اپنے بیٹے شہزادہ سلیم کو باقاعدہ ان کے حلقہ تلمذ میں داخل کیا اور اس نے شیخ سے مولانا جامی کی

مرتب کردہ چالیس احادیث (چہل احادیث) کا سبقاً سبقاً درس لیا۔ اس زمانے میں اکبر شیخ عبد النبی کے تقویٰ اور تدبیر سے بہت متاثر تھا، وہ اس کو نیکی کی تلقین کرتے اور مذہب پر راسخ رہنے کی تعلیم دیتے تھے، جس کے باعث اکبر کی یہ کیفیت ہوتی کہ شیخ فرید بھکری کے بیان کے مطابق وہ نماز یا جماعت کی پابندی کرنے لگا، خود اذان دیتا، بعض اوقات امامت بھی کراتا اور مسجد میں اپنے ہاتھ سے جھاڑو دیتا۔ ایک مرتبہ تو معاملہ یہاں تک پہنچا کہ اکبر کی جوانی کا زمانہ تھا، سال گرہ کی تقریب منعقد ہوئی، اکبر زعفرانی لباس زیب تن کر کے محل سرا سے باہر آیا۔ صدر الصدور شیخ عبد النبی گنگوہی بھی موجود تھے۔ ان کی غیرت دینی جوش میں آئی، سر دربار عصا اٹھا کر اس سختی سے اکبر کو ٹوکا کہ عصا کا سر اباد شاہ کے سر کی جا لگا۔ اکبر پاس ادب سے اس وقت تو خاموش رہا، لیکن محل میں جا کر ماں سے شیخ کے طرز عمل کی شکایت کی۔ نیک بخت ماں نے سعادت مندی سے کہا، بیٹا یہ خفگی اور شکایت کا مقام نہیں، تمہارے لیے ذریعہ نجات ہے، کتابوں میں لکھا جائے گا کہ ایک بوڑھے عالم نے اتنے بڑے صاحب اقتدار بادشاہ کو عصا مارا اور بادشاہ فقط ادب شرعی کی بنا پر صبر کر کے برداشت کر گیا۔ ذخیرۃ الخواین کے اصل الفاظ پڑھیے:

دریں اثنا سال گرہ حضرت خلیفہ بود، بر لباس خاصہ ایشال زعفران پوشیدہ بودند۔ شیخ عبد النبی در غضب آمدہ در روی دیوان عصا بحضرت خلیفہ الہی انداخت و بدامن دولت ایشال رسیدہ پارہ شد کہ چہر لباس اہل بدعت و نامشروع پوشیدہ و در آں وقت حضرت عرش آشیانی لباس مسنون می پوشیدند و در جریان امر بالمعروف و نہی عن المنکر نہایت جہد داشتند، حتی اذان خود فرمودہ امامت می گناتیدند، بلکہ چاروب مسجد را می دارند، و این شخص (عبد النبی) آنحضرت را بسیار تنگ گرفتہ بودند، بادشاہ چوں پیش والدہ خود حضرت مریم مکانے کہ از اولاد حضرت زندہ فیل احمد جام بود، رفتہ شکایت کردند کہ در روی دیوان عصا بمن زدہ، اگر مدعا امر معروف بود بالیستند در خلوت نصیحت می کردند۔ بگم گفتند کہ بو تم از وقوع این امر در خاطر گراں نیاید، کہ

مقصود شیخ اظہارِ تحمل جو روئے بود بلکہ اجراءِ احکامِ شرعی می کرد، حق تعالیٰ شمار از عقوبتِ اُخروی کہ خلائقِ اولین و آخرین در روزِ جزا جمع می آیند نگاہ داشتہ، اس حکایت تا دورِ قیامت باقی می ماند کہ ملائے مفلوک امر معروف یا بادشاہِ عصرِ چہیں نمود۔ حضرت خلیفہ الہی کہ کوہِ وقار بود نہ بہ شیخ عبد النبی چیزے نگفتہ یہ

یہاں اس بات کی وضاحت ضروری معلوم ہوتی ہے کہ جن بزرگانِ دین سے اکبر کو بے پناہ عقیدت تھی، ان میں حضرت شیخ فرید الدین گنج شکر رحمۃ اللہ علیہ کا اسم گرامی بھی شامل ہے۔ وہ ان کے مدفن پر دعا کے لیے حاضر بھی ہوا تھا۔ اکبر سے پہلے شیخ فرید الدین کے مسکن کا نام اجودھن تھا، اکبر نے ازراہِ عقیدت اس کو پاک پتن کے نام سے موسوم کیا۔ اس زمانے میں اجودھن کو ایک گاؤں کی حیثیت حاصل تھی اور وہ دریائے ستلج کے کنارے واقع تھا۔

بادشاہ نے بہت سے لوگوں کو اپنے خرچ سے حج بیت اللہ کے لیے بھی بھیجا۔ رجب ۹۸۵ھ کو حجاج کا ایک قافلہ روانہ کیا، جس کا امیر شاہ ابو تراب کو مقرر کیا، جو شیراز کے مشہور بزرگ اور شایانِ گجرات کے مرشد تھے۔ ان کے ساتھ اعتماد خاں گجراتی کو بھی بڑی رقم دے کر مکہ معظمہ بھیجا اور عام منادی کرادی کہ جو شخص چاہے اس قافلے کے ساتھ حج کے لیے جاسکتا ہے۔ یہ قافلہ بادشاہ نے میرٹھ سے ترتیب دیا تھا۔ ملا عبد القادر بدایونی لکھتے ہیں کہ میں نے بھی صدر الصدور شیخ عبد النبی سے درخواست کی کہ میرے لیے بھی بادشاہ سے حج پر جانے کی اجازت لے دی جائے۔ شیخ نے مجھ سے سوال کیا۔ ”کیا تمہاری والدہ زندہ ہیں؟ میں نے کہا ”ہاں“ انھوں نے کہا ”تمہارا کوئی بھائی یا ایسا عزیز ہے جو تمہارے بعد ان کی خدمت کرتا رہے؟ میں نے کہا ”نہیں صرف میں ہی ان کا سہارا ہوں“ شیخ نے فرمایا۔ ”اگر تم والدہ سے اجازت حاصل کر لو، تو بہتر ہوگا۔“ اس سے آگے بدایونی کہتے ہیں۔ ”غرض مجھے حج کی سعادت نصیب نہ

ہوتی اور اب میں اس محرومی پر حسرت و افسوس کرتا رہتا ہوں۔“

یہ حال اکبر کا پہلا اور ابتدائی دور خالص مذہبی اور دینی دور تھا اور اس کا دربار علما کا مرکز بن گیا تھا۔ اس میں ملک اور بیرون ملک کے بہت سے اہل علم موجود تھے۔ بادشاہ حسب مراتب سب کا احترام کرتا اور ان کے اکرام و احترام میں کوئی کسر اٹھانہ رکھتا۔ تفصیل کا یہ محل نہیں۔ اس سلسلے کے متعدد واقعات، منتخب التواریخ، طبقات اکبری، ذخیرۃ الخواہین، آثار حمیی، عالم گیر نامہ اور دیگر کتب تاریخ میں مرقوم ہیں۔

دوسرا دور

سن جلوس کے تیسویں سال کے آخر (۹۸۵ھ) اور چوبیسویں سال کے اوائل (۹۸۶ھ) کو، جب اکبر سینتیس، اڑتیس سال کی عمر کو پہنچتا ہے تو اس کی مذہبی زندگی کے دوسرے دور کا آغاز ہوتا ہے۔ ہم دیکھتے ہیں کہ اب اس کے ذہنی افکار کے قافلے نے ایک نیا موڑ کاٹنا شروع کر دیا ہے اور اس کے قلبی رجحانات کا کارواں نئی منزل کی طرف چل نکلا ہے جو اس کے سفر حیات کی ابتدائی سمتوں سے بالکل مختلف ہے۔ یعنی اس نے اپنے آباؤ اجداد کے صحیح مذہبی تصورات سے انحراف کی راہیں تلاش کرنے کی ٹھان لی ہے اور دینی و اسلامی روایات کو، جو مغل اسلاف سے اس کو ورثے میں ملی تھیں، ترک کرنے کا فیصلہ کر لیا ہے۔

اکبر کی زندگی کا یہ نیا پہلو، جسے دور ثانی سے تعبیر کرنا چاہیے، صحیح العقیدہ مسلمانوں کے لیے نہایت ذہنی کوفت کا باعث تھا۔ اس زمانے میں بادشاہ بے شمار لوگوں سے متاثر ہوا، اور بہت سے افراد نے اس کے فکر و عمل کے متعینہ خطوط کو بدلنے میں بھرپور حصہ لیا۔ ان میں ایک پرکھو تم برہمن تھا۔ اس کے بعد دیوی برہمن کا نام آتا ہے۔ ان برہمنوں نے بادشاہ کو ہندو مذہب کے اسرارِ بت پرستی سے آگاہ کرنا شروع کیا، بت پرستی آفتاب پرستی اور ستاروں کی تعظیم کے رموز بتائے۔ نیز مشرک بادشاہوں اور ہندوؤں کے خیالی دیوتاؤں کی عظمت و تکریم اس کے ذہن نشین کرائی۔ یہ سب باتیں انھوں نے اس انداز سے بادشاہ کے کانوں میں ڈالیں کہ وہ ہندوؤں کے عقیدہ تناسخ کا

قائل ہو گیا۔

انہی دنوں شیخ تاج الدین بن شیخ زکریا اجودھنی دہلوی، بادشاہ سے خلوت میں ملا۔ اس کو اکثر صوفیا "تاج العارفین" کہتے تھے اور وہ شیخ امان اللہ پانی پتی کا شاگرد تھا، جن کا اصل نام عبد الملک تھا۔ یہ شخص شرعی پابندیوں کو صحیح نہ سمجھتا تھا اور اس دور کے بعض گمراہ صوفیا کی طرح وحدت الوجود کا سختی سے قائل تھا۔ اکبر معمولی پڑھا لکھا اور خام فکر شخص تھا۔ تاج الدین نے اس کے سامنے دوزخ، جنت، ملائکہ، شیطان وغیرہ کی اس اسلوب سے تاویلیں کیں کہ بادشاہ اس سے متاثر ہو گیا۔ پھر اس نے ابن عربی کے عقیدہ تزیج رجا علی الخوف اور فرعون کے قبول ایمان وغیرہ کی اس ڈھنگ سے بادشاہ کے سامنے تشریح کی کہ وہ صوفیا کی ان شطیحات پر یقین کرنے لگا اور عقیدہ وحدت الوجود سے متاثر ہو گیا۔

شیخ تاج الدین نے "الانسان کامل" کا تصور بھی بادشاہ کے سامنے پیش کیا اور پھر اس "انسان کامل" کو خلیفہ وقت سے تعبیر کر کے خود اکبر بادشاہ کو اس کا مصداق ٹھہرایا۔ انسان کامل کے بعد اس کو عین واجب یعنی ذات خداوندی کا درجہ دیا۔ پھر اس کے حضور سجدہ ریز اور زمین بوس ہونے کو ضروری قرار دیا اور اس کے اعزاز و احترام کو یہاں تک بڑھایا کہ اسے "کعبہ مرادات" اور "قبلہ حاجات" بنا دیا گیا۔ ایک اور بزرگ ملا محمد یزدی بادشاہ کے سامنے اپنے عقیدے کی تبلیغ و اشاعت کرنے لگے۔ انھوں نے خلفائے ثلاثہ۔ حضرت ابو بکر صدیق، حضرت عمر فاروق اور حضرت عثمان غنی رضی اللہ عنہم۔ کے خلاف طنز و طعن کا سلسلہ شروع کیا۔ صحابہ کرام، تابعین، تبع تابعین، صلحائے سلف اور علمائے خلف سب کی تکفیر کی مہم کا آغاز کیا اور بادشاہ کی نظر میں اہل سنت کے علماء و عقیدہ کا درجہ ختم کرنے کی ٹھانی۔ انھوں نے یہ کہنا شروع کیا کہ سب سے بہتر شیعہ مذہب ہے۔ اس کا نتیجہ یہ ہوا کہ بادشاہ شیعیت سے متاثر ہو گیا۔ یاد رہے یہ وہی ملا محمد یزدی ہیں جنہوں نے بعد میں بادشاہ کے خلاف کفر کا فتویٰ دیا اور اس کے خلاف خروج و بغاوت کو جائز قرار دے دیا تھا۔

اس زمانے میں عیسائی بھی کسی سے پیچھے نہیں رہے۔ ان کے پادریوں نے دربار میں آمدورفت شروع کی اور اکبر کو اپنے افکار و تصورات سے متاثر کرنے کی جدوجہد کا آغاز کیا۔ انھوں نے بادشاہ کو عقیدہ تثلیث سے متعارف کرایا اور انجیل کے احکام کی صحت اس کے دل میں ڈالی۔ عبد القادر بدایونی کے بقول بادشاہ کی نظر التفات نے جو بزرگمرد حق پرستی کے لیے دنیا بھر کی گمراہیوں کا خریدار بنا ہوا تھا، عیسائی پادریوں کو بھی خالی ہاتھ نہیں لوٹایا۔ ان کے عقیدہ تثلیث کی تصدیق کی اور عیسائی مذہب کو پھیلانے کی ہمت افزائی کی۔ بادشاہ کے حکم سے شاہزادہ مراد نے ان دنوں عیسائی پادریوں سے انجیل کے چند سبق پڑھے اور ابو الفضل کو انجیل کا فارسی میں ترجمہ کرنے کا حکم دیا۔ آہستہ آہستہ ان عیسائی پادریوں کی جسارت یہاں تک بڑھی کہ انھوں نے دجال ملعون کی عادات قبیحہ اور رسول اللہ صلی اللہ علیہ وسلم کے اوصاف حمیدہ میں نعوذ باللہ مشابہت پیدا کرنے سے بھی دریغ نہیں کیا۔

اکبر کے ارکان سلطنت میں بیربر ایک نہایت خطرناک شخص تھا۔ اس نے بادشاہ کے سامنے آفتاب کے اوصاف بیان کرنا شروع کیے اور بتایا کہ دنیا کی ہر شئی آفتاب کی برہمن منت ہے اور اسی کے نتیجے میں سب کچھ ظہور میں آتا ہے، اس لیے آفتاب پرستی ضروری ہے۔ چنانچہ بادشاہ نے اس عقیدے کو بھی پسند فرمایا۔ اور اس ”نیر اعظم“ کی جو ”عظیہ بخش ہمہ عالم“ اور ”مرئی بادشاہاں“ ہے پرستش شروع کر دی۔

انہی دنوں گجرات کے ایک شہر ٹوساری سے آتش پرستوں کا ایک گروہ اپنے مذہب کی حقانیت ثابت کرنے کے لیے دربار میں پہنچا۔ انھوں نے زردشت کے دین کو صحیح دین کی صورت میں اکبر کے سامنے پیش کیا اور آگ کی تعظیم کو سب سے بڑی عبادت قرار دیا۔ چنانچہ اکبر نے حکم دیا کہ محل میں شب و روز آگ جلتی رہے، کیوں کہ آگ خدا کی نشانیوں میں سے ایک نشانی اور اس کے انوار کا ایک پر تو ہے۔ اس آتش کدے کا انتظام ابو الفضل کے سپرد کیا گیا۔

پچیسویں سال جلوس کے نوروز کے موقع پر اکبر نے سب کے سامنے آفتاب

اور آتش کو سجدہ کیا۔ فسقہ لگایا اور اسلام کی برسرِ عام مخالفت کی اور اسے خلافِ عقل و فہم ٹھہرایا۔

ملا مبارک ناگوری جو خود بہت بڑا عالم تھا، علما کی سخت مخالفت کرنے لگا۔ اس کے دو لڑکے ابوالفضل اور فیضی بھی پوری قوت کے ساتھ میدان میں نکل آئے اور اسلام، دینِ حق اور علمائے شرعِ متین کی جس قدر مخالفت کر سکتے تھے، کرنا شروع کر دی۔ ان لوگوں کی مدد اور انگیزت سے اکبر نے ایک خاص کلمہ لا الہ الا اللہ اکبر خلیفۃ اللہ، ایجاد کیا، جزیہ منسوخ کر دیا اور احکامِ شرع کی علانیہ مذمت اور مخالفت ہونے لگی۔ ۹۹۰ھ میں اکبر کو امامت و نبوت کا اعزاز بھی دے دیا گیا اور اُسے ”صاحبِ دینِ حق“ بنا دیا گیا۔ جلوس کے اٹھائیسویں سال تو وہ اس سے بھی آگے بڑھ گیا، اب اُسے خدا کا اوتار سمجھا جانے لگا۔ اس عرصے میں جو بے شمار بدعات پھیلیں اور دینِ اسلام کی جو توہین ہوئی، اس کی تفصیلات عبدالقادر بدایونی نے منتخب التواریخ میں بیان کی ہیں۔ ان مختصر سطور میں ان کا احاطہ کرنا مشکل ہے۔ گتے اور خنزیر کو پاک قرار دے دیا گیا، غسلِ جنابت کو حرام ٹھہرا دیا گیا۔ مردوں کے لیے سونے کے زیور اور لیشم کا لباس جائز ثابت کر دیا گیا، عربی زبان کی مخالفت ہونے لگی، مسائلِ دینی کا تمسخر اڑایا جانے لگا، ذبیحہ گاؤ بند کر دیا گیا۔ داڑھی نر شوانے اور منڈ پھوانے کے جواز کا اعلان کر دیا گیا۔ علما کا ایک محضر طلب کیا گیا، ان میں سے بعض نے برضا و رغبت اور بعض نے بجز واکراہ اس پر دستخط ثابت کیے۔ اس کے بعد اسلامی احکام کی برسرِ عام توہین ہونے لگی اور غیر اسلامی رسوم و عوائد کی ترویج و اشاعت کے لیے ہر قسم کی سہولتیں مہیا کر دی گئیں۔ اختصار کے ساتھ یوں سمجھیے کہ جائز کو ناجائز اور ناجائز کو جائز کا درجہ دے دیا گیا، حرام کو حلال اور حلال کو حرام میں بدل دیا گیا۔ قرآن مجید کے کلامِ الہی ہونے پر اعتراضات کیے گئے اور اُسے مخلوق قرار دیا گیا، وحی کو امرِ محال ٹھہرایا گیا، نبوت و رسالت کے بارے میں شکوک و شبہات پیدا کیے گئے، معجزات کا انکار کیا گیا اور بعد از موت بقائے

ارواح اور عذاب و ثواب کو صرف نناسخ پر منحصر کر دیا گیا اور ان غلط افکار و خیالات کی خوب تشہیر کی گئی۔

اس زمانے میں بہت سے امرائے مملکت، علمائے دین اور ارکان حکومت نے بادشاہ کے اس طرز عمل کی مخالفت کی اور نہایت سختی کے ساتھ کی، مگر ان میں سے بعض کو در دراز علاقوں میں تبدیل کر دیا گیا، بعض کو قید میں ڈال دیا گیا، بعض کو قتل کر دیا گیا، بعض کو حج کے بہانے حجاز بھیج دیا گیا، بعض کے وظیفے بند کر دیے گئے اور بعض کے بارے میں خاموشی اختیار کر لی گئی۔ بہر حال اصحاب دین اور ارباب غیرت و حمیت کے لیے یہ بہت بڑی آزمائش اور بدرجہ غایت ابتلا کا وقت تھا۔ اس کا مختصر تذکرہ ضروری معلوم ہوتا ہے :

بادشاہ نے قطب الدین محمد خاں، شہباز خاں کنہوہ اور اس مرتبے کے دیگر امرائے اسلام کی اطاعت ترک کر دینے اور اپنے نئے ایجاد کردہ دین کو اختیار کرنے کی ترغیب دی تو ان امرائے جرات سے کام لے کر بادشاہ کے اس حکم کو رد کر دیا۔ قطب الدین محمد خاں نے کہا کہ شاہانِ ولایت خلیفہ روم وغیرہ یہ باتیں سنیں گے تو کیا کہیں گے۔ وہ تو سب اسی اسلام پر ایمان رکھتے اور اسی کے مطابق عمل کرتے ہیں، جس کی تعلیم اللہ کی طرف سے رسول اللہ صلی اللہ علیہ وسلم کو دی گئی ہے اور ہمیں اسی کا مکلف ٹھہرایا گیا ہے۔ اگر نے اس بات پر نہایت خفگی کا اظہار کیا اور کہا، تم روم کے فرماں روا کی خاطر ہمارے ساتھ اس قدر درشتی سے بات کر رہے ہو تو یہاں سے نکل جاؤ اور اسی کے پاس چلے جاؤ۔ وہاں تمہیں اعزاز و مرتبہ حاصل ہوگا۔

شہباز خاں کنہوہ نے بھی بادشاہ کے فرمان کی سختی سے مخالفت کی اور بیربر کو جو علی الاعلان اسلام پر طعنہ زنی کرتا تھا، سب کے سامنے سخت برا بھلا کہا۔ اور ان الفاظ سے مخاطب کیا :

”اے ملعون کافر، اب تیری بھی زبان نکل آتی کہ ایسی باتیں کرنے لگا ہم تجھے اس کا مزہ چکھائے بغیر نہیں رہیں گے۔“

ائمہ اور علما کے اعزاز یا تو گھٹا دیے گئے یا بالکل ختم کر دیے گئے۔ مسجدیں ویران ہو گئیں، دینی مدرسے اجڑ گئے اور شرفا کو ذلیل کیا گیا۔ اس سلسلے میں حکیم الملک اور ابو الفضل کے درمیان شدید تلخ کلامی کا سلسلہ شروع ہو گیا۔ وہ ابو الفضل کو "فضلہ" کے نام سے پکارنے لگے۔ بادشاہ چونکہ ابو الفضل کی بہت عزت کرتا تھا، اس لیے حکیم الملک پر بڑا تشدد کیا گیا اور بالآخر انھیں مکہ معظمہ کی طرف چلے جانے کا حکم دیا۔

ملا محمد یزدی کو جون پور کا قاضی القضاة مقرر کر کے بھیج دیا اور محمد معصوم خاں فرخوردی

جو جون پور کی حکومت پر متعین تھا، دربار میں طلب ہوا اور دوبارہ اسی عہدے پر واپس بھیج دیا گیا۔ ملا محمد یزدی پہلے بادشاہ کے حامی تھے، اب سخت مخالفت پر اتر آئے تو انھیں جون پور بھیج دیا گیا، انھوں نے جون پور کا منصب قاضی القضاة سنبھالنے کے بعد بادشاہ کے خلاف خروج اور بغاوت کا فتویٰ جاری کیا۔ اس فتوے سے متاثر ہو کر محمد معصوم کابلی، محمد معصوم فرخوردی، میر معز الملک، نیابت خاں، عرب بہادر اور دوسرے امیروں نے تلواریں کھینچ لیں اور بادشاہ سے مقابلے کے لیے تیار ہو گئے۔

اکثر مقامات پر انھوں نے سخت لڑائیاں لڑیں۔ ائمہ مساجد اور بہت سے لوگوں نے ان کا پوری طرح ساتھ دیا۔ بنگال میں قاضی یعقوب نے بھی بادشاہ کی مخالفت کی۔

کچھ روز بعد بادشاہ نے ان میں سے اکثر کو کسی نہ کسی بہانے قتل کرادیا۔ صدر الصدور شیخ عبد البنی گنگوہی کو گلا گھونٹ کر مار دیا گیا۔ اس طرح اور بہت سے علماء و مشائخ کو شدید اذیتیں پہنچائی گئیں۔ متعدد علماء و امرا کو مختلف علاقوں میں منتشر کر دیا گیا لاہور کے علما کو بھی مختلف مقامات پر بھیج دیا، مثلاً قاضی صدر الدین جالندھری لاہور

کو جین کا مرتبہ علمی مخدوم الملک عبداللہ سلطان پوری سے بھی زیادہ تھا، لاہور سے بدل کر بھڑوچ اور گجرات کے منصب قضا پر متعین کر دیا۔ ملا عبد الشکور گول دار کو جون پور

روانہ کر دیا اور ملا محمد معصوم کو بہار کی قضا رت پر مامور کر دیا۔ شیخ منور کو لاہور سے منتقل کر کے صوبہ مالوہ کی صدارت پر فائز کر دیا۔ لاہور میں صرف مولانا معین کے پوتے

شیخ معین رہ گئے، جو مشہور واعظ تھے۔ بادشاہ نے کبر سنی کی بنا پر انھیں نظر انداز کر دیا۔

اس عالم دین نے ۱۹۹۵ء کو وفات پائی۔

اکبر نے یہ طرز حیات کیوں اختیار کیا اور اس اسلوب زندگی کو کس بنا پر پسندیدگی کی نظر سے دیکھا؟ اس کے کئی وجوہ ہیں۔

ایک یہ کہ اکبر کو حصول علم کا موقع نہ ملا تھا۔ وہ اپنے آبا و اجداد کی طرح عالم نہ تھا۔ نہ اس کے باپ کو کہیں حجم کر بیٹھنے کی سہولتیں مکیٹر آئیں اور نہ اکبر کو تعلیم کے مواقع حاصل ہوئے۔ وہ ان پڑھ تھا لیکن مسائل سمجھنے کا شائق اور ذہن کو تلاش و جستجو میں مصروف رکھنے کا عادی تھا۔ مسلمان، ہندو، عیسائی، جو سی، سہرندہب کے لوگوں کو آپس میں بحث و تکرار میں الجھا دیتا تھا۔ خود علمی اور تحقیقی معلومات سے کو را تھا، مختلف لوگوں کی باتیں سن کر ذہنی انتشار کا شکار ہو گیا اور اس کی بے علمی سے علمائے سونے، جن میں ملا مبارک، تاج الدین دہلوی، ابوالفضل اور فیضی خاص طور سے قابل ذکر ہیں خوب فائدہ اٹھایا اور اس کو گمراہ کرنے میں درحقیقت یہی لوگ پیش پیش تھے۔

دوسرے یہ کہ دربار میں مختلف مسائل کو علما اس انداز سے موضوع بحث ٹھہراتے تھے اور عبادت خانے میں اس طرح سلسلہ بحث جاری رہتا تھا کہ بادشاہ ان سے بدظن ہو گیا اور ملا مبارک وغیرہ نے اس کی ذہنیت کو سمجھ کر اسے مزید غلط راہوں پر ڈال دیا۔

تیسرے یہ کہ ہندوستان پر حکومت قائم اور مستحکم رکھنے کے لیے اس نے ضروری سمجھا کہ سہرندہب کے لوگوں کو خوش رکھا جائے اور فکر و عمل کے لحاظ سے صلح کل روپیہ اختیار کیا جائے۔

ملا عبد القادر بدایونی نے جو اکبر کا امام نماز اور مشہور عالم تھا، اس سلسلے کی تمام تفصیلات بیان کی ہیں۔

بعض تاریخی و فکری تاریخ کے بعض ماہرین کا نقطہ نظر یہ ہے کہ مذہبی سلسلے سے متعلق جو باتیں عبد القادر بدایونی نے اکبر کی طرف منسوب کی ہیں، وہ بڑی حد تک مبالغہ آمیز ہیں اور اس کے بیان کردہ بہت سے واقعات کے بارے میں باقی معاصر

کتب تاریخ خاموش ہیں۔ وہ حضرات دلائل کی روشنی میں یہ ثابت کرتے ہیں کہ اکبر پر آزاد خیالی کا ایک دور ضرور آیا، لیکن اس کو اکبر کے ترک مذہب اسلام اور نئے دین کی ایجاد و اختراع سے تعبیر نہیں کیا جاسکتا۔ وہ یہ بھی کہتے ہیں کہ مخالفت کے خطرے کے پیش نظر اکبر نے جن امرا و علما کو دور دراز علاقوں اور صوبوں میں بھیج دیا تھا، بدایونی اسے جلا وطنی سے تعبیر کرتا ہے، حالانکہ اس پر جلا وطنی کے لفظ کا اطلاق نہیں ہوتا۔ پھر اس کا انداز منفی ہے، مثبت نہیں ہے۔ وہ ایسے واقعات کہیں سے ڈھونڈ نکالتا ہے، جو مخالفت اور نفی پر دلالت کیناں ہیں۔

اس باب میں ہم زیادہ تفصیل میں نہیں جانا چاہتے۔ صرف یہ عرض کریں گے کہ اکبر ہندوستان کا مطلق العنان بادشاہ تھا۔ بدایونی اس کا ایک ملازم تھا۔ بلاشبہ وہ اپنے عصر کا بہت بڑا عالم، مؤرخ اور مترجم تھا۔ طنز و تعریف کا یاد شاہ تھا، حاضر جواب اور صاف بیان تھا۔ اکبر اس کے علم و فضل اور تعبیر و ترجمہ کی خوبیوں سے بہت متاثر بھی تھا، لیکن یہ کہنا قرین فہم نہیں کہ وہ ایک زبردست اور مطلق العنان بادشاہ کے بارے میں اور خود اسی کے عہد اور ملک میں اس درجہ بے باک ہو گیا ہو، یا غلط بیانی پر اتر آیا ہو، یا اس قدر مبالغہ آرائی کو اس نے اپنا شیوہ بنا لیا ہو۔

دوسری بات جس کا تعلق امرا و علما کے تبادلے سے ہے اور بدایونی ان انتظامی مصلحتوں کو جلا وطنی قرار دیتا ہے تو اس کے متعلق یہ گزارش ہے کہ وہ علاقے ان کے اصل علاقوں سے طویل مسافت پر واقع تھے اور اس زمانے میں آمد و رفت کے ذرائع نہایت مشکل اور صبر آزما تھے۔ پھر وہاں کا ماحول ان کے لیے بالکل اجنبی تھا، اور یہ تبادلے بطور سزا کیے گئے تھے، لہذا بدایونی اس پس منظر میں اگر اس پر جلا وطنی کا لفظ استعمال کرتا ہے تو یہ کوئی قابل اعتراض یا اتنی غلط بات نہیں ہے۔ اس کے علاوہ یہ تو حقیقت ہے کہ اس دور میں جن علما اور امرا کو بادشاہ نے حج پر بھیجا تھا، اس کی تہمین ضرور جلا وطنی کا تصور موجود تھا۔

بدایونی کا منفی انداز بیان، تو اس کے بارے میں یہ عرض ہے کہ وہ ہر مقام پر

یہ انداز اختیار نہیں کرتا، اسی مقام پر کرتا ہے، جہاں اس کی ضرورت محسوس کرتا ہے۔
 بدایونی کے علاوہ عماد اکبری کے معاصر مورخین بخشی نظام الدین (مصنف طبقات اکبری)،
 ابوالفضل (مصنف آئین اکبری و اکبر نامہ)، اسد بیگ (مصنف اکبر نامہ) ہیں۔ یہ بھلا
 اس قسم کے واقعات کیوں ضبط تحریر میں لاسکتے تھے۔ رہے شیخ عبدالحق محدث دہلوی (مصنف
 تاریخ حقی) اور ان کے بیٹے شیخ نورالحق (مصنف زبدۃ التواریخ)، انھوں نے اس دور کے
 حالات سے بحث تو کی ہے، مگر ان کی حیثیت کچھ اور قسم کی ہے۔ بدایونی نے منتخب التواریخ
 چھپ چھپا کر لکھی اور کسی کو بتائے بغیر واقعات قلم بند کرتے رہے۔ ظاہر ہے ان کا بنیادی
 مقصد ہر ممکن طریقے سے صحیح حالات کی عکاسی یا (کم از کم) ان کی نشاندہی کرنا تھا، اور وہ
 اس میں کامیاب ہیں۔

بہر حال بدایونی بلاشبہ طنز مصنف ہے اور سخت مذہبی رجحانات کا حامل ہے،
 لیکن چوں کہ وہ اکبر کا معاصر، اس کا امام نماز، ملازم اور واقعات کا چشم دید گواہ ہے،
 لہذا اس کی بات کی آسانی سے تغلیط یا تردید نہیں کی جاسکتی۔ بلکہ ذہن تصدیق ہی کی
 طرف جاتا ہے۔

حیات اکبر کے دوسرے دور حکمرانی کا اصل المیہ یہ ہے کہ بادشاہ کے زیادہ تر اور موثر
 ترین ارکان سلطنت یا تو غیر مسلم تھے یا وہ ”مسلمان“ جو اپنی خاص مصلحتوں کی بنا پر اُسے
 اسلام سے قطعی دُور رکھنا چاہتے تھے۔ واقعات کی رفتار کے تسلسل سے واضح ہوتا ہے کہ
 وہ اس مقصد میں کامیاب رہے اور بادشاہ کو اسلام اور اس کے احکام و اوامر سے بہت
 دُور لے گئے۔ بلاشبہ اس دور میں کبھی اکبر کے دربار میں اور مختلف بلاد و امصار کے اہم مناصب
 پر اسلام کا صحیح در در رکھنے والے امر و علما متعین تھے، لیکن ان کی آواز بہت حد تک
 بے اثر ہو کر رہ گئی تھی۔

تیسرا اور آخری دور

اب اکبر کی مذہبی زندگی کا تیسرا دور شروع ہوتا ہے، جسے آخری دور کہنا چاہیے۔
 اس میں ہم دیکھتے ہیں کہ دربار پر پابند شرع ارکان سلطنت قابض ہیں اور خود بادشاہ کا

اسلوبِ فکر اور طرزِ حیات بھی بدلا ہوا ہے۔ یا ممکن ہے بادشاہ میں ابھی اتنی ذہنی تبدیلی نہ آئی ہو، لیکن ارکانِ حکومت یقیناً بدلے ہوئے ہیں۔ پہلے ارکانِ حکومت اور مشیرانِ بادشاہ یا تو موت سے ہم کنار ہو گئے ہیں یا اپنا اثر و رسوخ کھو چکے ہیں۔

اکبر کے اس آخری عہد میں اس کا رضاعی بھائی خانِ اعظم مرزا عزیز کو کہ وکیلِ مطلق اور امیرِ الامرا تھا۔ دربار کا یہ سب سے بااثر اور صاحبِ اقتدار امیر تھا۔ بادشاہ کی مہر اسی کی تحویل میں تھی۔ ایک اور رکنِ سلطنت بخشی الملک نواب مر تضحیٰ خاں شیخ فرید تھا جو بڑے معاملہ فہم، دیانت دار اور بہادر تھا۔ اکبر اس پر بہت اعتماد کرتا تھا، دین و مذہب سے انتہائی وابستگی رکھتا تھا۔ لاہور کا گورنر قلیج خاں بڑا ہی پابندِ شریع اور متدین امیر تھا۔ اس کی ایک بیٹی اکبر کے بیٹے دانیال کے عقد میں تھی۔ مرزا عبدالرحیم خان خانان دکن میں تھا، یہ کسی قدر آزاد منش امیر تھا۔ لیکن خواجہ باقی باللہ کا مداح تھا اور ذہنی طور پر ان امرائے اکبری سے تعلق رکھتا تھا، جو حالات کا صحیح طور سے جائزہ لینے کے عادی تھے اور معاملات کو اعتدال کے دائرے میں رکھنے کے لیے کوشاں رہتے تھے۔ ان کے علاوہ ملک کے مختلف حصوں میں اور بھی بہت سے امراء و علما موجود تھے، جن سے اکبر متاثر ہوا۔ اور حالات کی رفتار میں تبدیلی پیدا ہوتی۔

اکبر کی ذہنی تبدیلی کا ثبوت اس واقع سے بھی ملتا ہے کہ خواجہ خاوند محمود المعروف یہ حضرت ایشاں (المدفون لاہور) بادشاہ کے آخری عہد میں آگرہ گئے۔ ان کے صاحب زادے خواجہ معین الدین کشمیری اپنی تصنیف مرآة طیبه میں لکھتے ہیں کہ حضرت ایشاں آگرہ پہنچے تو خانِ اعظم سمیت کئی امرا ان کے حلقہٴ بیعت میں داخل ہوئے۔ شاہی خاندان کی متعدد خواتین نے بھی ان کی بیعت کی۔ ان خواتین میں ایک سلیمہ سلطان بیگم تھیں جو اکبر کے حرم میں تھیں، دوسری گلرخ بیگم تھیں، جن کی بیٹی سے اکبر نے اپنے بیٹے سلیم کی شادی کر دی تھی۔ گلرخ بیگم نے فرطِ عقیدت سے حضرت ایشاں کے لیے ایک جامہ اس انداز سے سی کر دیا کہ ایک ایک ٹانگے پر کلمہ شریف پڑھا گیا۔ خواجہ معین الدین بیان کرتے ہیں کہ اکبر نے حضرت ایشاں خواجہ خاوند محمود سے اپنی فلاح کے لیے دعائے خیر

(فاتحہ) کی درخواست کی یہ ۱۹

فیضی وفات پاچکا تھا۔ طریقہ اکبری کے مطابق ابو الفضل کو بادشاہ کے خلیفہ اعظم کی حیثیت حاصل تھی اور دربار میں اکبر کے نزدیک سب سے زیادہ قابل اعتماد شاید ابو الفضل ہی تھا۔ لیکن آخری عمر میں حالات بالکل بدل چکے تھے۔ اکبر اور ابو الفضل میں اس انداز سے باہمی بدگمانیوں نے جنم لیا کہ دونوں ایک دوسرے سے دور ہو گئے اور ابو الفضل نے دربار جانا بند کر دیا۔ بلکہ اس دوران وہ خود کشی کرنے یا خانہ بدوش ہو جانے کے بارے میں بھی غور کرتا رہا۔ دربار اکبری کے جو ارکان ابو الفضل کے اثر و رسوخ اور طرز عمل سے پریشان تھے، انھوں نے جہاں گیر کو بھی واقعات کے نشید و قرار سے آگاہ کر دیا تھا۔ جہاں گیر نے ابو الفضل کے بارے میں بعض ایسی باتیں بادشاہ کے گوش گزار کیں کہ بادشاہ ان سے متاثر ہو گیا اور جہاں گیر کو حق بجانب ٹھہرایا۔ اب ابو الفضل نے دربار جانا بالکل بند کر دیا۔ لیکن بعد کو پھر آمد و رفت شروع ہو گئی۔ ان دنوں ابو الفضل کے زیادہ مخالفوں میں خان اعظم اور شیخ فرید شامل ہیں، خود جہاں گیر بھی اس کا شدید مخالفت تھا، اور اس کی مخالفت سب سے زیادہ موثر اور ابو الفضل کے لیے اذیت رساں تھی۔ اس سے دو تین سال بعد دربار کے منتشر ارکان کی مخالفتوں کی بنا پر ابو الفضل کو دکن بھیجا گیا۔ وہاں کچھ عرصہ بعد بادشاہ بھی گیا تو دونوں کی ملاقاتیں ہوئیں۔ محاصرہ اسیر گڑھ کے موقع پر بھی ابو الفضل بادشاہ کے ساتھ تھا۔ اسیر گڑھ کی فتح کے بعد اکبر وہاں سے رخصت ہونے لگا تو خان خانان نے جو دکن کی مہم پر مامور تھا، بادشاہ سے درخواست کر کے ابو الفضل کو وہیں روک لیا۔ اکبر تو آگے آگیا، بعد میں خان خانان نے ابو الفضل کو نہایت پریشان کیا۔ اس پریشانی کا اظہار وہ صاف الفاظ میں اپنے مکتوبات (رقعات ابو الفضل) میں کرتا ہے۔ قیام دکن کے دور میں اپنی مختلف ذہنی پریشانیوں کا اظہار، ان مکتوبات میں بھی کرتا ہے جو اس نے شاہ زادوں، شاہ زادیوں، بادشاہ

کی بیوی اور والدہ کے نام لکھے۔ وہ ان سے درخواست کرتا ہے کہ بادشاہ سے کہو کہ وہ اُسے دکن سے واپس بلا لے۔ ایک خط میں وہ یہ بھی لکھتا ہے کہ میں کئی درخواستیں بادشاہ کی خدمت میں لکھ چکا ہوں، لیکن خان خاناں کے وہ حامی جو دربار میں موجود ہیں میری درخواستیں بادشاہ تک نہیں پہنچنے دیتے۔ وہ یہ بھی لکھتا ہے کہ میں بادشاہ کو ہزار تھاکہ سے لکھتا ہوں کہ سپہ سالار اور سرداروں کے تبادلے کیے جائیں، لیکن بخشی الملک شیخ فرید خاں اس کے خلاف مشورہ دیتا ہے اور اس کا مشورہ مان لیا جاتا ہے میرا مشورہ مسترد کر دیا جاتا ہے

اب ابوالفضل ایک سخت مصیبت سے دوچار ہوتا ہے جو اس کی زندگی کی آخری مصیبت ہے اور اس کے ساتھ ہی اس کا خاتمہ ہو جاتا ہے۔ جہاں گیر کی اپنے باپ اکبر سے مخالفت ہو گئی، جو یہاں تک پہنچی کہ جہاں گیر نے الہ آباد میں بیٹھ کر اپنی بادشاہت کا سامان فراہم کر لیا۔ دربار کے کئی بااثر امرا جو اکبر کے خیالات سے متفق نہ تھے اور جہاں گیر سے ذہنی طور پر ہم آہنگ تھے، ان کی ہمدردیاں ظاہر ہے، جہاں گیر کے ساتھ تھیں۔ ان حالات میں اکبر کو ابوالفضل کی ضرورت محسوس ہوئی تو اس نے ابوالفضل کو لکھا کہ اپنا کام اپنے بیٹے عبدالرحمن کے سپرد کر کے فوراً آکرے پہنچ جاؤ۔ اکبر کے اس پیغام کی اطلاع کسی نے جہاں گیر کو بھیج دی۔ اسے خدشہ ہوا کہ اگر ابوالفضل دربار میں چلا گیا تو کئی مشکلات پیدا ہوں گی۔ اس نے معاملے کے تمام پہلوؤں پر غور کر کے بندھیلہ کے راجا زسنگھ دیو کو لکھا کہ ابوالفضل دکن سے آگرہ جاتے ہوئے تمہارے علاقے سے گزرے گا، جس طرح ممکن ہو، اس کو ختم کر دو، اس کے بدلے میں تمہیں بڑی مراعات دی جائیں گی۔ چنانچہ اس نے تین چار ہزار افراد پر مشتمل فوج لے کر ابوالفضل کا راستہ روک لیا۔ ادھر ابوالفضل کے ساتھ بھی ایک مسلح جماعت تھی، مقابلہ ہوا، ابوالفضل مارا گیا، اس کا سر جہاں گیر کے پاس بھیجا گیا اور جسد گوالیار میں دفن کر دیا گیا۔ اس طرح ابوالفضل اپنے انجام کو پہنچا۔

یہاں اس بات کی وضاحت ضروری ہے کہ اکبر کے آخری دور میں بھی اس کے

مذہبی افکار میں بتدریج تبدیلی پیدا ہوئی۔ پہلے اکبر کا ذہن تو شاید نہ بدلا ہو لیکن اس کے درباری امرا اور ارکان سلطنت ضرور بدل گئے تھے اور وہ، وہ نہ رہے تھے جو مذہب یا الفاظ دیکر اسلام سے برگشتہ تھے۔ اس کا اندازہ مسٹر سی، ایچ پین کی تصنیف "اکبر اینڈ دی جلیسوٹس" کے اس اقتباس سے ہوتا ہے جو ڈاکٹر شیخ محمد اکرام نے درج کیا ہے۔ مسٹر پین کا بیان ہے، گو اسے اکبر کے دربار میں تین مرتبہ پادری بھیجے گئے۔ دوسری مرتبہ جو مشن یہاں آیا وہ ناکام رہا، اس ناکامی کا ذکر اس نے اپنی رپورٹ میں کیا ہے۔ مسٹر پین اس رپورٹ پر اظہار خیال کرتے ہوئے لکھتے ہیں :

اس سے واضح ہوتا ہے کہ خواہ پادریوں کے متعلق اکبر کا اپنا طرز عمل کچھ بھی ہو، اس کے امرا یقیناً ان کے مخالف تھے۔ بہت ممکن ہے کہ پادریوں نے اس خوش اخلاقی اور تدبیر کا ثبوت نہ دیا ہو، جس کی صورت حال متقاضی تھی اور نتیجہً امرا کی مخالفت اس حد تک بڑھ گئی کہ مشن کو جاری رکھنا بے سود ہو گیا۔

یہی مصنف ایک پر تکیز پادری زیور کا واقعہ بھی بیان کرتا ہے کہ اس نے دربار میں تقریر کی تو دربار میں بیٹھے ہوئے مسلمانوں نے اس پر نہایت خفگی کا اظہار کیا، کیوں کہ اکبر کے مذہبی خیالات خواہ کچھ بھی ہوں لیکن اس کے آخری عہد میں دربار اور معاملات سلطنت پر باشرع مسلمان امرا حاوی تھے اور وہ اسلامی مفاد کے تحفظ کی پوری کوشش کرتے تھے۔ مسٹر پین کے الفاظ کا خلاصہ شیخ محمد اکرام نے ان الفاظ میں درج کیا ہے :

بہت سے درباری مسلمان جو اس وقت بادشاہ کے ساتھ تھے، پادری کی تقریر پر بہت بگڑے اور ان میں سے ایک نے جو پادری کا دوست تھا، اسے سمجھایا کہ جب وہ شریعت اسلامی کا ذکر کرے تو اسے زیادہ سے زیادہ احتیاط اور ادب کا ثبوت بہم پہنچانا چاہیے۔ اس دوباوی مسلمان نے کہا، یہاں مسلمانوں کے سوا کوئی نہیں، جب تم شریعت اسلامی کی مذمت

کرتے ہو تو وہ تمہارے خون کے پیاسے ہو جاتے ہیں۔ میں اگرچہ تمہارا دلی دوست ہوں، مگر جب تم ہمارے نبیؐ کی بے ادبی کرتے ہو تو میرا جی چاہتا ہے کہ تمہارے جسم میں خنجر بھونک دوں۔^{۱۱}
 واقعات کی مختلف کڑیاں ملانے سے ظاہر ہوتا ہے کہ زندگی کے آخری ایام میں ذاتی طور پر اکبر بھی بالکل بدل گیا تھا اور ذہنی اور قلبی طور پر اسلام سے ہم آہنگ ہو گیا تھا۔ جہاں گیر کی چھوٹی تزک^{۱۲} میں مرقوم ہے کہ اکبر نے بوقت موت کلمہ شہادت پڑھا، سورہ لیس پڑھا کر سنی اور ایک راسخ العقیدہ مسلمان کی حیثیت سے موت کی آغوش میں گیا۔ اس موقع پر شیخ محمد اکرام لکھتے ہیں کہ اس اندراج کی صحت مشتبہ ہے، لیکن سفیر انگلستان سر طامس واڈ اس واقعہ کے پندرہ بیس سال بعد ہندوستان آیا تھا، اس نے مقامی حالات کے متعلق ایک تفصیلی خط انگلستان کے لاٹ پادری کو لشکر شاہی سے لکھا تھا۔ اس خط میں وہ لکھتا ہے کہ اکبر کی وفات ایک مسلمان کی حیثیت سے ہوئی۔ اسی طرح پرتگیزی پادری جو بوٹیلو کے نام سے موسوم تھا، بیجا پور کے عادل شاہی^{۱۳} بادشاہ سے ملا، بادشاہ نے اس سے پوچھا کہ اکبر کس مذہب پر مرا، تو پادری نے بڑے افسوس سے جواب دیا کہ میری خدا سے التجا تھی کہ ایسا نہ ہوتا۔ لیکن اکبر ہمیں غلطامی میں دلانا رہا اور بالآخر آپ کے دین محمدی پر ہی مرا۔

۱۱ رود کوثر، ص ۱۳۸۔ بحوالہ اکبر اینڈ دی جیسوٹس، ص ۸۲۔

۱۲ شیخ محمد اکرام لکھتے ہیں، اس نسخے کی تاریخی حیثیت مشتبہ ہے، لیکن چھوٹی تزک ہے بہت پرانی۔ اس کے عہد شاہ جہانی کے متعدد قلمی نسخے ملتے ہیں۔ مآثر الامرا اور دربار اکبری کے مصنف نے اس پر بڑا بھروسہ کیا ہے۔

۱۳ عادل شاہی سلطنت کا پایہ تخت بیجا پور تھا۔ اس کے مؤسس اعلیٰ کوتایخ نہیں ہو سکتا۔ عادل شاہ کے نام سے موسوم کیا جاتا ہے۔ جس نے ۱۵۹۰ء میں اس کی بنیاد رکھی۔ کم و بیش دو سو سال تک عادل شاہی سلاطین کن کے بڑے حصے پر قابض رہے۔ ۱۷۵۰ء میں شاہ جہان نے اس کو دہلی کا باج گزار بنایا۔ ۱۷۹۸ء میں اورنگ زیب عالمگیر نے اس کو سلطنت مغلیہ میں ضم کر لیا۔

اکبر کی وفات کے وقت پرتگیز پادری آگرہ میں موجود تھے اور ان کی خواہش تھی کہ اکبر کو مرتے وقت ہی پتسمہ دے لیں، اسی لیے وہ لمحہ لمحہ کی خبر منگاتے رہتے تھے، مگر اس میں کامیاب نہ ہو سکے۔

ہم ان لوگوں میں سے نہیں ہیں جو کسی کے الحاد و زندقہ پر زور دیں یا اسے جہنمی بنانے پر اصرار کریں۔ ہمارے نزدیک اکبر زیادہ پڑھا لکھا نہ ہونے کی وجہ سے ذہنی انتشار اور فکری پراندگی کا شکار ہو گیا تھا اور اس میں تغیر احوال کے ساتھ ساتھ تغیر افکار بھی ہوتا رہتا تھا۔ اگر یہ مان لیا جائے کہ آخری دنوں میں وہ اسلام کی حقانیت پر ایمان لے آیا تھا اور مسلمان کی حیثیت سے اس دنیا سے رخصت ہوا تو ہمارا کیا بگڑتا ہے۔ پھر اس کے اسلام کی شہادت، ایک ایسا گروہ دیتا ہے جو نہیں چاہتا تھا کہ وہ اسلام سے بہرہ مند ہو۔ کسی کی سچائی پر مخالف کی گواہی اپنے اندر ایک خاص وزن رکھتی ہے، بہر کیف موت کے بعد اس کا معاملہ اللہ کے سپرد ہو گیا۔ وہی نیتوں کا جائزہ دلا ہے اکبر کے آخری دور کے امرائے سلطنت کے مسلمان تھے اور اسلام کی تبلیغ و اشاعت ان کا بنیادی مقصد تھا۔ وہ اکبر کا جانشین کبھی اسی شخص کو بنا نا چاہتے تھے جو ملک میں اسلامی حکومت قائم کرنے کا خواہاں ہو۔ چنانچہ یہی وعدہ لے کر انھوں نے جہاں گئے کو تخت کا درت پر متمکن کیا۔

اکبر اینڈ ذی جیسوٹس کا مصنف لکھتا ہے :

امرائے مملکت نے بالآخر فیصلہ کیا کہ حکومت اسی کو دینی چاہیے جو اس کا قانوناً حق دار ہے۔ چنانچہ ایک برگزیدہ امیر (یعنی شیخ فرید) جسے دوسرے امرائے اپنا نمائندہ منتخب کیا تھا، شاہ زادہ جہاں گیر کے پاس آیا اور امر کی طرف سے اسے کہا کہ ہم سب آپ کی بادشاہت کی حمایت کریں گے، بشرطیکہ آپ اس بات کی قسم اٹھائیں کہ آپ شرع محمدی کا تحفظ کریں گے اور اپنے بیٹے (خسرو) یا اس کے حامیوں

کو کوئی سزا نہ دیں گے۔ شاہ نادر نے ان شرائط کو پورا کرنے کی قسم کھائی اور بہت سے محافظوں کے ساتھ اپنے باپ کی ملاقات کو گیا۔

علمی خدمات

اکبر کے مذہبی خیالات سے اختلاف کے باوجود یہ ماننا پڑے گا کہ اس کا دور علم و فن کے اعتبار سے انتہائی زرخیز تھا۔ بے شمار علماء و فضلا جو مروجہ علوم میں مہارت تامہ رکھتے تھے، دربار میں موجود تھے اور ملک کے مختلف علاقوں اور صوبوں میں بھی اہل علم بہت بڑی تعداد میں علمی خدمات انجام دیتے تھے۔ ان میں اکثر حضرات کو دربار کی بحثوں اور حقیقتوں سے کوئی سروکار نہ تھا۔ بڑے بڑے شہروں میں مدارس دینی قائم تھے، جن میں افاضل روزگار کا نفع تدریس زوروں پر تھا۔ مثلاً دہلی، آگرہ، احمد آباد، جون پور، لاہور، مالتان، سیالکوٹ، سرہند وغیرہ بلاد و امصار اور قصبات میں مشہور زمانہ حضرات علمائے تشنگان علوم کی علمی تشنگی بچھانے کا اہتمام کر رکھا تھا۔ علاوہ ازیں ملک میں روحانیت کا چشمہ زرخیز بھی جاری تھا۔ اس دور کے اصحاب علم، ایک طرف اگر منصب درس و تدریس پر فائز تھے تو دوسری جانب مسند رشد و ہدایت پر بھی متمکن تھے، یعنی بیک وقت وہ فکری نشوونما کا سامان بھی فراہم کرتے تھے اور روحانی اصلاح کا اہتمام بھی فرماتے تھے۔ ان علماء و صلحا میں حضرت مجدد الف ثانی، شیخ عبدالحق محدث دہلوی، خواجہ باقی باللہ، شیخ نورالحق دہلوی، شیخ میر فتح اللہ شیرازی وغیرہ کے اسمائے گرامی خصوصیت سے لائق تذکرہ ہیں۔ ان کے علاوہ صدر الصدور شیخ عبدالنہی گنگوہی، مخدوم الملک مولانا عبداللہ سلطان پوری، مولانا حاتم سنبھلی اور دیگر بہت سے علماء تھے، جن میں بعض شاہی خدمات پر بھی مامور تھے، اور ساتھ ہی درس و تدریس اور تصنیف و تالیف کے مشاغل بھی جاری رکھتے تھے۔ عہد اکبری میں ایک عالم دین مولانا علاء الدین لاری تھے، جنہوں نے شرح عقائد نسفی پر حواشی تحریر کیے۔ پہلے یہ جون پور میں

خان زمان کے پاس مصروف تدریس تھے۔ بعد ازاں اگرہ تشریف لے آئے تھے۔ درس و تدریس کا شوق ان پر اتنا حاوی تھا کہ اگرہ میں ایک چھپر ڈال کر مدرسہ قائم کر لیا تھا اور اسی میں تعلیم و تدریس میں مشغول ہو گئے تھے۔ کچھ عرصہ بعد حج کے لیے تشریف لے گئے اور اسی سفر میں سفر آخرت کو روانہ ہو گئے۔ اس دور میں سرزمین کشمیر کو بھی اصحاب علم و فضل کے مرکز کی حیثیت حاصل تھی اور مختلف مقامات پر اہل فضل و کمال نے تصنیفی اور تدریسی مسندیں آراستہ کر رکھی تھیں۔ ان سب کا اقتضا ان سطور میں ممکن نہیں۔

عہد اکبری میں بادشاہ کے حکم سے یا خاص دربار سے تعلق رکھنے والے اہل علم کی طرف سے تصنیف و ترجمے کی جو خدمات انجام دی گئیں، وہ درج ذیل ہیں:

۱۔ مہا بھارت : یہ ہندوؤں کی مشہور کتاب ہے۔ اس کا سنسکرت سے فارسی میں رزم نامہ کے نام سے ترجمہ کیا گیا۔ یہ کام ۹۰۰ھ سے ۹۱۵ھ تک نقیب خاں، ملا عبدالقادر بدایونی، ملا شیری اور حاجی سلطان تھانیسری نے مکمل کیا۔

۲۔ رامائن : یہ بھی ہندوؤں کی معروف کتاب ہے۔ اس کو ۹۱۵ھ سے ۹۱۹ھ تک ملا عبدالقادر بدایونی نے سنسکرت سے فارسی زبان میں منتقل کیا۔

۳۔ سنگھاسن تیلیسی : ”خرد افزا“ کے نام سے عبدالقادر بدایونی نے اس کو ۹۸۲ھ میں فارسی کے قالب میں ڈالا۔

۴۔ حیوۃ الحیوان : یہ دمیری کی مشہور کتاب ہے اور عربی زبان میں ہے۔ ملا مبارک نے ۹۸۳ھ کو اس کا فارسی میں ترجمہ کیا۔

۵۔ اتھربن : یہ ہندوؤں کی قدیم مذہبی کتاب اور چوتھا وید ہے۔ اس کے بعض احکام اسلام کے مطابق ہیں۔ دکن کا ایک ہندو پنڈت بھاون، جو لکھا پڑھا اور عاقل و فہیم شخص تھا، مسلمان ہو کر دربار میں آیا تو اس نے بادشاہ کو اس کتاب کے مندرجات سے آگاہ کیا اور ساتھ ہی فارسی میں ترجمہ کرنے کی درخواست کی۔ بادشاہ نے عبدالقادر بدایونی، فیضی اور حاجی ابراہیم سرہندی کو اس کام پر مامور کیا۔ یہ ترجمہ ۹۸۳ھ میں کیا گیا۔

۶۔ تزکِ نازی : یہ مغل حکمران ظہیر الدین بابر کی سرگزشت ہے۔ اصل کتاب ترکی زبان میں تھی۔ ۹۹۸ھ کو عبدالرحیم خان خاناں نے اس کا فارسی میں ترجمہ کیا۔
 ۷۔ انجیل : ابوالفضل نے ۹۸۳ھ میں اس کو فارسی زبان میں منتقل کیا۔
 ۸۔ لیلوتی : ہندوؤں کے فنِ ریاضی کی کتاب ہے۔ فیضی نے فارسی میں منتقل کی۔

۹۔ ہرنس : کرشن جی کے حالات پر مشتمل ہے۔ مولانا شبیری نے سنسکرت سے فارسی میں ترجمہ کیا۔

۱۰۔ معجم البلدان : شہاب الدین عبدالشیراز نے جموی دستوفی ۶۲۶ھ کی شہرہ آفاق کتاب ہے۔ ملا احمد ٹھٹھوی، قاسم بیگ، شیخ منور اور عبدالقادر بدایونی نے ۹۹۹ھ میں اس کا عربی سے فارسی میں ترجمہ کیا۔

۱۱۔ تاجک : علومِ نجوم کی ایک کتاب ہے۔ مکمل خاں گجراتی نے فارسی میں ترجمہ کیا۔

۱۲۔ تاریخ کشمیر : کشمیر کے حالات میں سنسکرت کی ایک مشہور کتاب راج ترنگی کے نام سے سلطان زین العابدین کے عہد میں تصنیف کی گئی۔ ملا شاہ محمد شاہ آبادی نے اس کو فارسی کا جامہ پہنایا۔ پھر ملا عبدالقادر بدایونی نے ۹۹۹ھ میں سلیس فارسی میں منتقل کیا۔

۱۳۔ کلیدہ دمنہ : سنسکرت کا ایک قدیم قصہ ہے۔ ابوالفضل نے ۹۹۶ھ میں اس کا ”غبارِ دانش“ کے نام سے فارسی میں ترجمہ کیا۔

۱۴۔ نل دمن : ۱۰۰۳ھ میں فیضی نے ہندوستان کی یہ مشہور عشقیہ داستان جو چار ہزار دو سو اشعار پر مشتمل مثنوی ہے، خسرو کی دیلی مجنون کی بحر میں تصنیف کی۔
 ۱۵۔ جامع رشیدی : عبدالقادر بدایونی نے ۹۹۳ھ کو اسے عربی سے فارسی میں منتقل کیا۔

۱۶۔ بحر الاسمار : یہ ہندی افسانے کی کتاب ہے۔ عبدالقادر بدایونی نے ۱۰۰۴ھ

میں اس کو فارسی کے قالب میں ڈھالا۔
۱۷۔ تاریخ الحکما : یہ شہر زاری کی تصنیف ہے۔ تصوف علی تبریزی نے ”نزمۃ اللہ“

کے نام سے اس کو لباسِ فارسی پہنایا۔

۱۸۔ زنجِ مرزانی : سنسکرت سے فارسی میں اس کا ترجمہ یہ فتح اللہ شیرازی ،

ابوالفضل، کشن جوتشی، گنگادھریش مہاندر نے کیا۔

۱۹۔ کتاب الاحادیث : یہ کتاب فن تیراندازی سے متعلق ہے۔ عبدالقادر

بدایونی نے ۹۷۶ھ میں لکھی تھی۔ ۹۸۶ھ کو بادشاہ کو خدمت میں پیش کی۔

۲۰۔ تاریخ الفی : یہ نقیب خاں، شاہ فتح اللہ، حسیم بہام، حکیم علی، حاجی ابراہیم

سرہندی، نظام الدین احمد، عبدالقادر بدایونی، ملا احمد قصبوی، جعفر بیگ اور

آصف خاں کی مشترکہ تصنیف ہے۔ ۹۹۰ھ میں اس کی تصنیف کا آغاز ہوا، ۱۰۰۰ھ

میں عبدالقادر بدایونی نے نظر ثانی کر کے اسے مکمل کیا۔

۲۱۔ اکبرنامہ : یہ ابوالفضل کی تصنیف ہے۔ اس کی تیسری ادائین اکبری کے

نام سے معروف ہے۔

۲۲۔ نجات الرشید : ملا عبدالقادر بدایونی کی تصنیف ہے۔

۲۳۔ طبقاتِ اکبری : مرزا نظام الدین احمد کی تصنیف ہے۔

۲۴۔ سواطع الہام : فیضی کی بے نقط تفسیر، جو ۱۰۰۲ھ کو لکھی گئی۔

۲۵۔ موارد الکلم : فیضی کی بے نقط تصنیف ہے۔

۲۶۔ مرکز ادوار : فیضی کا مجموعہ اشعار۔ مرتبہ ابوالفضل

۲۷۔ کشکول : ابوالفضل کی منتخب کردہ تحریریں۔

۲۸۔ جوتش : خان خاناں نے جوتش پر مثنوی لکھی تھی، جس کے ہر شعر میں

ایک مصرع فارسی کا اور دوسرا سنسکرت کا تھا۔

۲۹۔ ثمرۃ الفلاسفہ : اصل کتاب یونانی زبان میں تھی۔ عبدالستار بن قاسم نے

۱۰۱۱ھ میں یونانی زبان سے فارسی میں اس کا ترجمہ کیا۔ اس نے یہ کتاب ایک یونانی

پادری سے حاصل کی تھی۔ اس میں روما کی تاریخ اور مشاہیر اہل کمال کا ذکر ہے۔
۳۰۔ خیر البیان : یہ پٹھانوں کے ایک قبیلے کے پیر تاریک (یعنی روشن پیر) کی تاریخ ہے۔

۳۱۔ ہمایوں نامہ : اکبر کی پھوپھی گلبدن بیگم نے لکھا جو بڑی عالمہ و فاضلہ خاتون تھیں۔

ان کتابوں سے واضح ہوتا ہے کہ ذہر اکبری کے علم کو عربی، فارسی، کشمیری، سنسکرت، یونانی وغیرہ زبانوں پر اس درجہ عبور حاصل تھا کہ وہ نہایت آسانی سے ایک زبان کے مشکل مضامین، پیچیدہ مباحث اور عمیق مسائل کو دوسری زبان میں منتقل کرنے پر پوری قدرت رکھتے تھے۔

اکبر کا معمول تھا کہ وہ عام طور پر رات کو مختلف مضامین پر مشتمل کتابیں اہل علم سے سنتا تھا۔ بعض دفعہ تو پوری پوری رات کتابیں سننے اور پڑھنے میں گزر جاتی تھی۔ پھر انھیں وہ اہتمام کے ساتھ شاہی کتب خانے میں جمع کر لیتا تھا۔ مذکورہ بالا کتابیں کبھی اس نے مختلف اہل علم سے جن میں ملا عبد القادر بدایونی بھی شامل ہیں، باقاعدہ سنی تھیں اور بعد میں ان کو فارسی میں منتقل کرنے کا حکم دیا تھا۔ اس سے اکبر کی وسعت معلومات کا پتا چلتا ہے اور معلوم ہوتا ہے کہ وہ زیادہ عالم نہ ہونے کے باوصف علمی ذوق کا حامل تھا۔

عہد اکبری کی کتب تاریخ سے واضح ہوتا ہے کہ اکبر کو اپنی کم علمی کا بہت احساس تھا۔ یہی وجہ ہے کہ اس نے اپنے معلومات میں اضافے کے لیے مختلف مضامین سے متعلق کتابوں کی سماعت کا باقاعدہ ایک سلسلہ شروع کر رکھا تھا۔ ابو الفضل نے آئین اکبری میں ان کتابوں کی فہرست درج کی ہے، جنھیں اکبر اہل علم سے پڑھوا کر سنا کرتا تھا۔ ان کتابوں میں تصوف، تاریخ، اخلاق، ادب، مسائل فقہ، حرب و ضرب وغیرہ سے متعلق مشہور اہل علم کی ہندی، یونانی، عربی، فارسی، کشمیری اور دیگر زبانوں کی معروف تصنیفات شامل ہیں۔ مثلاً گیمیا تے سعادت، اخلاق ناصری، گلستان، بوستان

شاہ نامہ، قاموس نامہ، مثنوی مولانا روم، مکتوبات شرف متیری، کلیات امیر خسرو، تالیفات ملا جامی، جام جم، دیوان الوری، خمسہ شیخ نظامی اور حدیقہ وغیرہ اکبر کے سامنے پڑھی گئیں اور اس نے اس کے مندرجات سے استفادہ کیا:

وہ ہر کتابے را از آغاز تا بانجام شنوند، و ہر روز کہ بدان جا رسد بشمارہ آن ہند بقلم گوہر بار نقش کنند، و بعد اوراق خوانندہ را نقد از زر سرخ و سفید بخشش شود۔ کم کتابے مشہور بود کہ مذکور محفل ہمایوں نہ گردید۔

وہ (اکبر) ہر کتاب شروع سے آخر تک سنتا، اور روزانہ جس ورق تک سن لیتا، ہتھ پر اپنے قلم سے نشان لگا دیتا۔ اوراق کے حساب سے پڑھنے والے کو سونے چاندی کے (مروجہ) سکے عنایت کرتا۔ کوئی کم ہی مشہور کتاب ہوگی جس کا ذکر بادشاہ کی مجلس میں نہ ہوا ہو۔ دور اکبری میں ترجمہ و تصنیف سے متعلق جو خدمات انجام دی گئیں۔ سطور بالا میں ایک خاص تعداد کے ذریعے اختصار کے ساتھ ان کا ذکر کیا گیا ہے، ورنہ اس کے عہد میں اور بھی بہت سی کتابیں معرض تصنیف میں آئیں۔ جو اب بھی موجود ہیں اور ابن علم ان سے مستفید ہوتے ہیں۔

اس کے عہد میں، فتح گجرات کے بعد بے شمار علما ملک کے مختلف حصوں سے گجرات گئے اور وہاں اشاعتِ علم کی، گجرات اگرچہ پہلے سے علم و فضل کا مرکز تھا، مگر اکبر کی فتح کے بعد اس کی علمی رونق میں مزید اضافہ ہوا۔ اسی طرح بہت سے علما گجرات سے خطہ ہند کے دیگر علاقوں میں گئے اور وہاں تصنیف و تالیف اور درس و تدریس کی مسندیں بچھائیں۔

پھر ان علما و مصنفین اور مدرسین و مبلغین کی ایک کثیر تعداد ملک کے مختلف علاقوں میں موجود اور مصروف اشاعتِ دین تھی، جن کا رسم کار دربار سے کوئی تعلق نہ تھا۔ ان حضرات کا دائرہ اثر بہت وسیع تھا۔

وفیات

جلال الدین محمد اکبر، ۲ ربیع الاول ۹۴۹ھ کو پیدا ہوا۔ ۲ یا ۷ ربیع الثانی ۹۶۳ھ کو ہندوستان کا تاج شاہی تہ پر رکھا۔ پچاس سال سے کچھ زیادہ عرصہ حکومت کر کے ۱۳ جمادی الاخریٰ ۱۰۱۴ھ کو وفات پائی اور اپنے دارالسلطنت آگرہ میں سکت درہ کے مقام پر مدفون ہوا۔

اگر اللہ تعالیٰ نے توفیق عطا فرمائی تو فقہائے ہند کی جلد چہارم کے حصہ دوم کے تقدیرے ہیں، جہاں پیر اور شاہ جہان کی زندگی کے علمی، دینی اور مذہبی پہلوؤں کی وضاحت کی جائے گی۔ ان شاء اللہ العزیز۔ داتا توفیقی اے باللہ العلیٰ العظیم۔ دینا
تقبل منا انک انت السميع العليم۔

بندۃ عاجزہ

محمد اسحاق کھٹی

جمعۃ المبارک

۲۲ جمادی الاخریٰ، ۱۳۹۷ھ

۱۰ جون ۱۹۷۷ء

بِسْمِ اللّٰهِ الرَّحْمٰنِ الرَّحِیْمِ

گیارہویں صدی ہجری

حصہ اول

الف

۱۔ مفتی آدم بن محمد گوپاموی

مفتی آدم بن محمد بن خواجہ بن شیخ بن آدم شہابی صدیقی گوپاموی، شیخ شہاب الدین عمر سہروردی کی اولاد سے تھے، جو اپنے دور کے مشہور عالم دین اور نامور بزرگ تھے۔ ۹۱۱ھ کو ہندوستان کے صوبہ یوپی کے مردم خیز شہر گوپامو میں پیدا ہوئے۔ اس زمانے میں جون پور کو علم و علما کے عظیم مرکز کی حیثیت حاصل تھی اور ایک عرصے سے وہاں درس و تدریس کی مسندیں آراستہ تھیں۔ مفتی موصوف نے عمر کی کچھ منزلیں طے کیں تو جون پور کا قصد کیا اور شیخ معروف بن عبد الواسع حسینی بخاری جون پوری کے حلقہ درس میں شمولیت اختیار کی۔ ان سے مروجہ علوم درسیہ بھی حاصل کیے اور تصوف و طریقت سے بھی بہرہ یاب ہوئے اور علوم میں اس درجہ مہارت پیدا کی کہ اپنے عصر کے مشاہیر فقہانے حنفیہ میں ان کا شمار ہونے لگا اور وقت کے بہت بڑے شیخ اور عالم کبیر گردانے گئے، یہاں تک کہ اپنے شہر گوپامو کے منصب اقامت پر فائز ہوئے اور پھر اسی شہر میں عرصہ تک درس و تدریس کا ہنگامہ بپا کیے رکھا۔ اس اثنا میں بے شمار اہل علم ان سے مستفید ہوئے اور طلباء کی کثیر تعداد نے کسب فیض کیا۔ تخت ہند پر اس زمانے میں مغل حکمران ظہیر الدین بابر متمکن تھا۔ وہ مفتی آدم بن محمد کا بہت قدر دان تھا۔ اس کا اندازہ اس سے کیا جاسکتا ہے کہ اس نے ۹۳۰ھ میں ان کو محاشی تکفل کی غرض سے ایک قریہ عطا کیا۔ مفتی مدوح نے نویسٹھ سال عمر پا کر ۱۰۰۱ھ میں وفات پائی۔

۲- شیخ ابراہیم محدث اکبر آبادی

شیخ ابراہیم بن داؤد قادری اکبر آبادی، ان کی کنیت ابوالمکارم تھی اور وصالی تخلص کرتے تھے۔ مانک پور میں پیدا ہوئے، وہیں پرورش پائی اور اساتذہ عصر سے اخذ علم کیا۔ فارغ التحصیل ہونے کے بعد عازم بغداد ہوئے اور وہاں ڈھائی سال قیام پذیر رہے۔ اس اثنا میں علوم تفسیر و حدیث کی تکمیل کی۔ بعد ازاں حرم شریفین کے لیے رخت سفر باندھا اور حج و زیارت کا شرف حاصل کیا۔ پھر مصر گئے اور قاہرہ میں اقامت گزین ہوئے۔ قاہرہ میں شیخ شمس الدین علقمی کا سلسلہ درس جاری تھا، ان سے اخذ حدیث کیا اور شیخ محمد بن ابوالحسن بکری شافعی سے سند و اجازہ حاصل کیا۔ وہاں سے مکہ مکرمہ کو مراجعت کی اور شیخ عبدالرحمن بن فہر مغربی، شیخ مسعود مغربی اور شیخ علی بن حسام الدین متقی کے حلقہ تلمذ میں شریک ہوئے اور ان تمام علمائے عظام نے ان کو باقاعدہ سند و اجازہ عطا فرمایا۔ مکہ معظمہ سے دوسری مرتبہ پھر مصر گئے، اور وہاں خود درسی و تدریس کا آغاز کیا۔ سرزمین مصر میں پورے چوبیس سال مسند تدریس پر فائز رہے۔ اس طویل مدت میں بے شمار علما و طلبا ان کی خدمت میں حاضر ہوئے جنہوں نے ان کی صحبت میں رہ کر اپنی علمی تشنگی بجھانے کا سامان فراہم کیا۔ مصر کے دوران قیام میں ان کا یہ معمول رہا کہ ہر سال موسم حج میں مکہ مکرمہ تشریف لے جاتے اور سعادت حج سے بہرہ اندوز ہوتے۔ چوبیس سال بعد دل میں جذبہ حُب وطن نے کروٹ لی اور واپس ہندوستان تشریف لے آئے۔ یہاں آگر اکبر آباد (آگرہ) کو اپنا مسکن ٹھہرایا اور درس و افادہ اور وعظ و تذکیر کی مسند آراستہ کی۔ بے شمار لوگ ان کے حلقہ درس میں شریک ہو کر علم و ادراک کی دولت بے پایاں سے مالا مال ہوئے۔

شیخ ابراہیم کا زاد بوم اگرچہ مانک پور تھا، لیکن دیار عرب سے واپسی کے بعد علمی و تدریسی اعتبار سے اپنی بھرپور زندگی کا آخری دور چوں کہ اکبر آباد (آگرہ) میں

گزارا تھا، اور برسوں اس شہر میں تعلیمی سرگرمیاں جاری رکھی تھیں، اس لیے اکبر آبادی کی نسبت سے مشہور ہوئے۔ وہ اپنے دور کے بہت بڑے عالم، عظیم محدث، نامور فقیہ اور ماہر علوم عربیہ تھے۔ ارض ہند میں علوم دینیہ بالخصوص علم حدیث کی تدریس میں ان کو بڑا ملکہ حاصل تھا۔ علاوہ ازیں بہت نیک، عابد و زاہد اور متقی تھے امر بالمعروف اور نہی عن المنکر میں بڑے تیز تھے۔ غنا و سماع کی مجلسیں منعقد کرنا اور ان میں شامل ہونا اس زمانے کے اہل علم اور اصحاب تصوف میں عام طور پر مروج تھا مگر یہ ان سے ہمیشہ کنارہ کش رہے اور دامن علم و اتقا کو اس قسم کے غیر شرعی مراسم و عوظ سے کبھی آلودہ نہ ہونے دیا۔

شیخ ابراہیم کے قیام آگرہ کے زمانے میں جلال الدین اکبر تخت ہند پر متمکن تھا، اس کا دار الحکومت بھی آگرہ تھا اور وہ بڑے رعب و دبدبہ اور جاہ و جلال کا بادشاہ تھا۔ اس کے درباری امرا میں علمائے دین بھی شامل تھے، جو باقاعدہ دربار میں حاضر ہوتے اور بادشاہ کے حضور کورنش بجالاتے تھے، لیکن شیخ ابراہیم اس سے کوئی تعلق نہ رکھتے تھے اور ہر آن خدمت علم میں مصروف رہتے تھے۔ وہ اونچے درجے کے حق گو عالم دین اور صحیح معنوں میں احکام شرع کے مبلغ تھے۔ اس کا اندازہ اس واقعہ سے ہو سکتا ہے کہ ایک مرتبہ بادشاہ نے ان کو عبادت خانے میں تشریف لانے کی دعوت دی، شیخ گئے، بادشاہ موجود تھا، مگر اس کو مروجہ درباری سلام نہیں کیا۔ اس مجلس میں بادشاہ کے سامنے ایک خطبہ دیا، جس میں اس کو امور شرع پہ کار بند ہونے کی ترغیب دی، غیر شرعی افعال کے ارتکاب سے روکا، اور اللہ کے عذاب سے ڈرایا۔

بیغیر پاک و ہند کے اس جلیل القدر محدث و فقیہ نے چھپا سہی سال عمر پائی اور ۱۹ ذی الحجہ ۱۰۰۱ھ کو فوت ہوئے۔ ان کا مدفن آگرہ ہے۔

۱۰ اذکار ابرار ص ۲۲۳ — منتخب التواریخ ص ۴۶۱ — تذکرہ علمائے ہند، ص ۷۔

نزہۃ الخواطر، ج ۵ ص ۵۴ — بوستان اخبار ص ۳۶ تا ۳۸۔

۳۔ قاضی ابراہیم بن محمد کالپوی

قاضی ابراہیم بن محمد پنواروی کالپوی موضع پنواروی کے باشندے تھے جو اعمال کالپی میں واقع تھا۔ انھوں نے اپنے والد (قاضی محمد پنواروی) سے اخذِ علم اور کسبِ طریقت کیا اور اس عہد کے مشہور مدرس شیخ عبدالملک بن ابراہیم کالپوی سے ہدایہ پڑھا۔ حصولِ علم کے بعد اپنے قصبہ پنواروی کی سند تدریس پر فائز ہوئے اور پھر عمر بھر درس تدریس اور افادۂ طلباء میں مصروف رہے۔ اپنے وقت اور علاقے کے شیخ اور عالم و فقیہ تھے۔ فقہ، اصولِ فقہ اور علوم عربیہ میں یگانہ روزگار تھے۔ صالح عالم دین، خوش خط اور فصیح البیان تھے۔ اندازِ گفتگو نہایت شیریں اور پُر تاثر تھا۔ کسی مجلس میں زبان کو حرکت دیتے تو حسنِ بیان اور تاثر انگیزی میں سب سے سبقت لے جاتے۔ اپنے گونا گوں اوصاف کی وجہ سے لوگوں کے دلوں میں ان کی عزت و محبت مرسم ہو چکی تھی اور ہر حلقے میں قدر و منزلت کی نگاہ سے دیکھے جاتے تھے۔ نسب الانساب کے نام سے فارسی زبان میں ان کی ایک کتاب بھی ہے، جس میں تفصیل کے ساتھ ماں اور باپ کی طرف سے اپنے آبا و اجداد کے انساب بیان کیے ہیں۔

گیارہویں صدی کے اس ہندی عالم دین اور معروف فقیہ نے ماہِ رمضان ۱۰۰۷ھ میں پنواروی میں وفات پائی اور وہیں مدفون ہوئے۔

۴۔ سید ابراہیم غیاث پوری

سید ابراہیم نوری غیاث پوری، غیاث پور میں پیدا ہوئے۔ شیخ وقت، عالم دین اور محدث تھے۔ حدیث، فقہ اور تصوف کے نامور علما میں سے تھے۔ فقہ کی تعلیم لاہور میں شیخ اسحاق بن کاکول لاہوری کے مدرسے میں حاصل کی۔ پھر

ملتان گئے، وہاں شیخ کبیر الدین حسینی بخاری سے بیعت ہوئے، جو ایک صاحبِ طریقت بزرگ تھے بلتان سے دہلی کا قصد کیا اور شیخ محمد غوث شطاری کو الیاری کی صحبت و ملازمت اختیار کی اور ان کی تصنیف "الجواہر الخمسة" شیخ مبارک کو الیاری سے پڑھی۔ پھر حج بیت اللہ کے ارادے سے دہلی سے نکلے، لاہور اور ملتان آئے۔ وہاں سے شیراز اور پھر بغداد گئے۔ بغداد میں شیخ عبدالقادر جیلانی رحمۃ اللہ علیہ کے سجادہ نشین شیخ زین العابدین حسینی بغدادی سے اخذِ علم اور کسبِ فیض کیا۔ وہاں سے بلادِ شام اور بیت المقدس ہوتے ہوئے مصر پہنچے۔ مصر میں شیخ محمد بکری شافعی سے علومِ تفسیر و حدیث حاصل کیے اور عرصہ تک ان کی خدمت میں رہے۔ مصر سے عازمِ مدینہ منورہ ہوئے، وہاں سے مکہ مکرمہ گئے اور سعادتِ حج حاصل کی۔ وہاں شیخ علی منقنی کا سلسلہ درس جاری تھا، اس میں شامل ہو گئے اور ان سے بعض اہم کتابوں کا درس لیا۔ پورے بارہ سال جبل ثور پر قیام فرما رہے، اس لیے ثوری مشہور ہوئے۔ پھر واپس ہندوستان آئے اور ۹۷۸ھ کو اوجین شہر میں سکونت اختیار کی۔

شیخ ابراہیم غیاث پوری متدین، عابد و زاہد، قانع و متوکل اور صاحبِ بصیرت بزرگ تھے۔ ان کی کسی تصنیف کا پتا نہیں چلا اور نہ یہ معلوم ہو سکا ہے کہ انھوں نے کہاں مسند تدریس بچھائی اور کن کن لوگوں نے ان سے استفادہ کیا۔ بلاشبہ یہ اپنے عصر کے محدث و فقیہ اور عابد و صوفی عالم تھے، لیکن معلوم ہوتا ہے، سیر و سیاحت کے زیادہ شائق تھے اور علمائے دین کی خدمت میں حاضر رہنے اور ان سے استفادہ کرنے کے متمنی رہتے تھے، لہذا نہ کوئی کتاب تصنیف کر سکے اور نہ کہیں بیٹھ کر درس افادہ کے مواقع میسر آئے۔ ان کا سلسلہ نسب سید شاہ اجلی سامانوی ترمذی تک پہنچتا ہے۔ بارہ سال کی عمر میں گھر سے باہر نکلے۔ اس کے بعد تین مرتبہ اپنے وطن غیاث پور گئے۔ ایک دفعہ والدین سے ملنے کے لیے، دوسری مرتبہ والدہ کی وفات کے بعد، اور تیسری دفعہ والد کے انتقال کے بعد۔

گلزار ابرار کے مصنف محمد غوثی مائٹوی نے ۱۰۱۶ھ میں ان کے گھر جا کر ان کے حالات

معلوم کیے تھے۔ نہایت خود دار اور متوکل علی اللہ تھے۔ نہ ارباب حکومت اور اصحاب دولت کے پاس جاتے اور نہ ان سے کوئی چیز قبول کرتے۔ معلوم ہوتا ہے، انھوں نے ۱۱۰ھ کے بعد وفات پائی بلکہ

۵۔ قاضی ابراہیم بیجا پوری

قاضی ابراہیم زبیری بیجا پوری، شیخ وقت، فاضل عصر، معرفت و ادراک میں لگانہ روزگار، فقیہ، زاہد و متورع، بلند کردار اور عمدہ سیرت بزرگ تھے۔ علم و فضل کی فراوانیوں کے ساتھ ساتھ تصوف و طریقت سے بھی لگاؤ تھا اور یہ علم انھوں نے شیخ جان اللہ سہروردی بیجا پوری سے حاصل کیا تھا۔ طویل عرصہ تک بیجا پور کی مسندِ قضا پر متمکن رہے، اور فرائض قضا نہایت حسن و خوبی سے انجام دیتے رہے۔ برصغیر پاک و ہند کے گیارہویں صدی ہجری کے اس ہمہ اوصاف موصوف عالم و فقیہ نے ۱۲ رجب ۱۰۹۲ھ کو بیجا پور میں وفات پائی اور وہیں مدفون ہوئے۔

۶۔ قاضی ابراہیم سندھی

قاضی ابراہیم ٹھٹھی سندھی، شیخ محمود فیروز کے پوتے تھے۔ بہت بڑے عالم، شیخ اور فقیہ تھے۔ مغل حکمران شاہ جہان کی طرف سے دہلی کی مسندِ قضا پر متعین تھے۔ طویل عرصہ تک اس منصبِ بلند پر فائز رہے۔ پھر ان کو قاضی عساکر مقرر کر دیا گیا تھا۔ ہندوستان کے قاضی القضاة بھی رہے، لیکن ساتھ ہی درسِ افادہ کا سلسلہ بھی جاری رکھا۔

قاضی ابراہیم ٹھٹھی سندھی اپنے دور کی عجیب و غریب شخصیت تھے۔ منقول ہے کہ

کہ اذکارِ ابراہیم ص ۵۵۵ تا ۵۵۷ — نزہۃ الخواطر، ج ۵ ص ۸۔

۵۵۷ روضۃ الاولیاء — نزہۃ الخواطر، ج ۵ ص ۹

کچھ مدت کے لیے ان کو ٹھٹھہ کے ایجن بھی مقرر کیا گیا تھا۔ کہتے ہیں ان کی حویلی کی تعمیر پر ڈیڑھ لاکھ روپے خرچ کیے گئے تھے، لیکن جب وہ آئے اور حویلی پر نظر ڈالی تو انھیں پسند نہ آئی۔ ٹھٹھہ کا حاکم جو ہفت ہزاری منصب کا حامل امیر تھا، ہفتے میں ایک دن قاضی ابراہیم کے گھر پر آ کر دربارِ عام منعقد کرتا تھا۔ قاضی مدوح بھی ہفتے میں ایک روز اس کے گھر جاتے اور دوپہر سے شام تک وہاں قیام کرتے۔

قاضی ابراہیم سندھی سے چند دلچسپ اور تعجب انگیز روایات بھی منقول ہیں، وہ کہتے ہیں کہ ایک روز وہ شیخ میرک کے مکان پر حاضر ہوئے، جو بادشاہ دین پناہ شاہجہاں کے آخری ایام حکومت میں صدارت مطلق کے منصب پر سرفراز تھے۔ اس وقت وہاں علما کی مجلس منعقد تھی۔ وہ کہتے ہیں، جب میں وہاں جا کر بیٹھا تو اچانک ایک شخص سادہ لباس پہنے اور سیدار عمامہ باندھے ہوتے مجلس میں داخل ہوا۔ شیخ میرک نے اس کی آمد پر تمام علما سے زیادہ اس کی تعظیم کی۔ پھر جب وہ جانے لگا تب بھی شیخ اس کی انتہائی تعظیم بجالاتے۔ حاضرین مجلس نے شیخ سے اس کے متعلق دریافت کیا تو جواب دیا کہ یہ شخص علومِ نادرہ سے آگاہ ہے اور دنیا سے جنات کا مرشد ہے۔ قاضی ابراہیم کہتے ہیں، میں شیخ کی یہ بات سن کر تیزی کے ساتھ مجلس سے اٹھ کھڑا ہوا اور اس بزرگ کی خدمت میں حاضر ہوا، اور التجا کی کہ کسی وقت مجھے ملاقات کا شرف بخشا جائے۔ انھوں نے مجھے اپنے گھر کا پتا دیا اور چلے گئے۔ تین چار روز بعد میں ان کے گھر گیا۔ اطلاع ملنے پر وہ بالاخانے سے جو ان کی خلوت گاہ تھا، نیچے آئے اور حال معلوم کر کے کہا: ”بندہ کو کچھ کام ہے، چند ساعت بالاخانے پر تشریف رکھیے، فارغ ہو کر حاضر خدمت ہونے کی سعادت حاصل کرتا ہوں۔“

میں ابھی دو چار زینے ہی اوپر چڑھا ہوں گا کہ ایک شاندار محفل آراستہ دکھائی دی۔ سب نے میرا استقبال کیا اور مجھے مجلس کے صدر مقام پر بٹھایا۔ ان میں سے تین چار اشخاص نے ہاتھ میں کتابیں پکڑ رکھی تھیں اور درمیان میں ایک شخص منطوق کھولے بیٹھا تھا۔ ان دنوں ایک طالب علم نے ملا سعد الدین تفتازانی پر اعتراض کیا تھا۔

اس مجلس میں اس شخص نے مطوّل کھولی تو وہی مقام سامنے آیا جو زیر بحث تھا۔ اب پڑھنے پڑھانے اور سننے والوں نے اس مقام کو حل کرنے کے لیے آپس میں بحث شروع کر دی۔ میں نے بھی کچھ دخل دیا۔ ہر علم کی بحث اور دلیل پیش ہوتی۔ یہ مجلس پھر دن تک جاری رہی۔ اچانک صاحب خانہ نمودار ہوئے اور سب نے اٹھ کر ان کا استقبال کیا۔ میں شوق استفادہ کے جذبے میں سب سے پہلے ان کے سامنے جا پہنچا۔ مجھ سے مخاطب ہو کر فرمایا۔ ”بڑی تکلیف ہوئی آپ کو۔ میرا بڑا انتظار کرنا پڑا“ میں نے جواب میں عرض کیا۔ ”ان عزیزوں کی صحبت سے میں نے بہت استفادہ کیا ہے“۔ فرمایا۔ ”کن عزیزوں کی صحبت سے؟“ میں نے پلٹ کر پیچھے دیکھا تو کوئی بھی نظر نہ آیا۔ فی الفور میرے جسم میں رعشہ طاری ہو گیا اور میں بے ہوش ہو گیا۔ شیخ نے پانی دم کر کے میرے منہ پر چھینٹے مارے تو مجھے ہوش آیا۔

قاضی ابراہیم سے یہ بھی منقول ہے۔ کہتے ہیں جس زمانے میں میں نے اعلیٰ حضرت جنت مکانی (عالم گیر بادشاہ) کے پوتے کا معلم تھا، ایک روز شیخ ناصر جو اپنے وقت کی عجیب و غریب شخصیت تھے، کتب خانے میں آئے۔ سلطان بھی موجود تھا۔ میں نے سلطان کو ان سے کچھ طلب کرنے کا اشارہ کیا۔ سلطان نے نہایت عجز و انکساری کے ساتھ شیخ سے تبرک کی درخواست کی، اور انھوں نے مسکراتے ہوئے ہاتھ بڑھا کر فرش کے نیچے سے چند کنکریاں اٹھائیں اور ہاتھ میں تین بار گھمائیں۔ میں نے دیکھا کہ اب ان کنکریوں میں سے کچھ تو آب دار عقیق ہیں، کچھ بے ہا عمل ہیں، کچھ مرجان ہیں اور کچھ موتیوں میں تبدیل ہو گئی ہیں۔ اس سے زیادہ حیرت انگیز بات یہ کہ پھر یہ سب انھوں نے داڑھی کے بال کی نوک سے ایک ایک پر و کر سلطان کو دیں۔

قاضی ابراہیم سندھی کے دو بیٹے تھے۔ شیخ امان اللہ جولا اور لد فوت ہوئے، اور ایک شیخ عنایت اللہ۔ یہ دونوں بڑے نامور بزرگ تھے، لیکن آبادی سے دور اپنی جاگیر میں اقامت گزیر رہے۔ قاضی ممدوح کے بیٹوں کی کوئی اولاد نہیں تھی۔ البتہ تین نواسے تھے۔ قاضی محمد سبیلی، قاضی محمد امین اور محمد باقر۔

قاضی ابراہیم کے بھائی محمد کریم تھے، یہ بھی اپنی جاگیر میں نیرون کوٹ رہے اور وہیں فوت ہو گئے۔ لیکن قاضی مرحوم کے بھتیجے قاضی محمد اکرم موضع بنھوڑہ کے منصب قضا پر متعین ہوئے۔ ان کے بھائیوں کی اولاد میں سے ایک اور بزرگ قاضی عبد الجلیل تھے، جو پٹنہ کی مسند قضا سے سرفراز کیے گئے۔ انھوں نے بہت ہی عزت کی زندگی بسر کی اور پٹنہ ہی میں وفات پائی۔^۹

قاضی ابراہیم کی کسی تصنیف کا پتا نہیں چل سکا۔ معلوم ہوتا ہے یہ کسی کتاب کے مصنف نہ تھے، البتہ گیارھویں صدی ہجری کے برصغیر کے نامور قاضی، عالم دین اور فقیہ تھے۔

۷۔ مفتی ابوالبقا جون پوری

مفتی ابوالبقا بن درویش محمد حسینی واسطی جون پوری، جون پور میں پیدا ہوئے اور اپنے والد (شیخ درویش محمد) اور دیگر علما سے تحصیل کی۔ پھر درس و تدریس کی مسند سنبھالی۔ نہایت ذکی، قوی الحافظہ، سریع الادراک اور عذوبت لسان کے حامل تھے۔ مدت مدید تک اپنے شہر جون پور میں فرائض تدریس انجام دیتے رہے۔ مشائخ فقہائے حنفیہ میں سے تھے اور گیارھویں صدی ہجری کے اسلامی ہند کے بلند پایہ شیخ، عالم دین اور فقیہ تھے۔ بادشاہ ہند شاہ جہان ان کے علم و فضل کی وجہ سے ان کا بہت قدر دان تھا۔ ایک مرتبہ دہلی گئے تو شاہ جہان انتہائی تکریم سے پیش آیا اور انھیں جون پور کے منصب قضا پر متعین کیا۔

ان کی قوتِ حافظہ کا یہ عالم تھا کہ جو کتاب ایک مرتبہ مطالعہ میں آجاتی، اس کا ایک ایک لفظ ذہن میں نقش ہو جاتا اور حافظہ اس کے تمام گوشوں کو اپنی گرفت میں لے لیتا۔ اس کا اندازہ اس واقعہ سے ہو سکتا ہے جو بعض تذکروں میں مرقوم ہے کہ ایک مرتبہ قیصر شہ

۹۔ تحفۃ الکلام ص ۶۶۱ تا ۶۶۵۔ تذکرہ علمائے ہند ص ۲۶۱۔ نزہۃ الخواطر ج ۵، ص ۹۔

نے ابوالبقا عبداللہ بن حسین العکبری (متوفی ۶۱۶ھ) کی تصنیف "اعراب القرآن" (جو دس جلدوں پر مشتمل ہے) بادشاہ ہند شاہ جہان کی خدمت میں بطور تحفہ ارسال کی۔ بعد مسافت کی وجہ سے اس کتاب کے کچھ اوراق پھٹ گئے تھے۔ شاہ جہان نے یہ کتاب مفتی ابوالبقا کے پاس بھیجی تاکہ وہ اسے درست کر دیں۔ چھ ماہ گزر گئے مگر کتاب واپس شاہی کتب خانے میں نہ پہنچی۔ اب بادشاہ نے مفتی صاحب سے واپسی کا مطالبہ کیا۔ مفتی صاحب ممدوح نے اپنے کتب خانے میں کتاب (اعراب القرآن) تلاش کی تو نہ ملی۔ لیکن جب ان کے پاس کتاب پہنچی تھی، وہ اسے پڑھ چکے تھے اور اس کے مندرجات ان کے ذہن میں محفوظ تھے۔ انھوں نے اللہ کا نام لے کر قلم پکڑا اور اپنی قوتِ حافظہ سے پوری کتاب لکھ کر بادشاہ کو بھجوا دی۔ دربار میں یہ کتاب گئی تو کوئی اس کے اصل اور نقل میں تمیز نہ کر سکا۔ اصل واقعہ بادشاہ کے علم میں آیا تو اس نے مفتی صاحب کو اس کے صلے میں جاگیر اور انعام عطا کیا۔

مفتی ابوالبقا جون پوری مصنف و مؤلف بھی تھے۔ چنانچہ انھوں نے شرح جامی، شرح شمسیہ (رازی) اور منطق کی مشہور کتاب قطبی پر حواشی تحریر کیے۔ وہ ملا محمد ماہ دیوگامی کے شاگرد تھے، جن کا شمار اپنے دور کے مشہور اساتذہ اور اجل علما میں ہوتا تھا۔ مفتی ابوالبقا نے جمعہ کے روز ۲۲ جمادی الاولیٰ ۱۰۴۰ھ کو جون پور میں وفات پائی اور وہیں مدفون ہوئے۔ ان کی قبر جون پور کے مفتی محلہ میں ہے۔

۸۔ شیخ ابوبکر شافعی سندھی

شیخ ابوبکر سندھی، شافعی المسک تھے۔ اپنے عصر کے بہت بڑے فاضل اور

۵ تجلی نور، ج ۲ ص ۶۴ — نزہۃ النخاطر ج ۵ ص ۱۔

تاریخ شہزادہ بہت جون پور ص ۲۷، ۲۸، ۲۹۔

علامہ تھے۔ دمشق میں جامع اموی کے مشرقی مینار کے نیچے یہ سندھی عالم دین دس سال خدمتِ علم انجام دیتے اور علماء و طلباء کو مستفید فرماتے رہے۔ یوں تو تمام فروجہ علوم کے ماہر تھے لیکن معقولات میں بالخصوص درک رکھتے تھے۔ ساتھ ہی انتہائی نیک بھی تھے ان کے پیچہ میں کا یہ حال تھا کہ اکثر روزے رکھتے اور نماز باجماعت کا التزام کرتے۔ کم گو ہمنوا ضح اور عبادت گزار تھے۔ حکام کی مجلسوں اور ان سے ملاقات سے دامن کشاں رہتے۔ اگر کسی حکم ان کو ان سے کوئی کام ہوتا تو خود حاضر خدمت ہو جاتا۔

— دنیا اور اس کا مال و متاع انھیں پیش کیا جاتا، مگر وہ اس سے دور بھاگتے نہایتی اور قناعت کی زندگی بسر کرتے تھے۔ علماء و طلباء کا ایک ہجوم ان کے گرد رہتا اور یہ ان کو معقولات اور دیگر علوم کی تعلیم دیتے۔ طویل عرصہ تک شائقین علوم ان کے فیوض عالیہ سے مستفید ہوتے رہے۔ ان کی وفات طاعون کے مرض سے ہوئی۔ ہفتے کے روز ۳ ربیع الاول ۱۰۱۸ھ کو انھوں نے داعی اجل کو لبیک کہا، اس دن وہ روزے سے تھے۔ شیخ نجم الدین غزی شافعی نے ان کی وفات پر یہ شعر کہے:

عجبت لطاعون اصابت نبالہ واربت علی الخطی والصادم الہندی

سطاقی دمشق الشام عاماد اخری تبسط فی الہندی وما ترک السنی

انھیں باب الفردیس میں تربتِ غربا میں دفن کیا گیا۔

اس شافعی المسلك سندھی عالم دین کے بارے میں یہ معلوم نہیں ہو سکا کہ کہاں پیدا ہوئے، سندھ میں کتنا عرصہ قیام پذیر رہے اور ان کے تلامذہ کی فہرست میں کون کون خوش بخت حضرات شامل تھے۔

۹۔ قاضی ابوبکر الہ آبادی

قاضی ابوبکر الہ آبادی، گیارہویں صدی ہجری میں دیارِ ہند کے بہت بڑے عالم دین

اور فقیہ تھے۔ انھوں نے فقہ امام ابو حنیفہ کی روشنی میں فقہ کی ایک کتاب تصنیف کی، جو احناف کے معمول بہا مسائل پر مشتمل تھی۔ یہ کتاب انھوں نے اورنگ زیب عالم گیر کے مصاحب و ندیم بختاور خاں کے نام معنون کی تھی یہ

۱۔ شیخ ابوتراب بیجاپوری

شیخ ابوتراب بن ابوالمعالی بن علم اللہ حنفی صالحی امیٹھوی ثم بیجاپوری کی جائے ولادت بیجاپور ہے۔ وہیں نشوونما پائی اور وہیں شیخ علی محمد بن اسد اللہ علوی گرائی سے تحصیل کی، طویل مدت تک ان کی صحبت و ملازمت میں رہے اور ان سے مختلف علوم میں درجہ محنت و کوشش کے ساتھ حاصل کیے کہ اپنے تمام اقران و معاصرین سے سبقت لے گئے اور بیجاپور کے اکابر علماء میں شمار ہونے لگے۔ پھر خود درس و افادہ کی مسند آراستہ کی اور نصف عمر اس خدمت میں صرف کر دی۔ اپنے عہد کے فاضل بزرگ تھے اور فقہ و اصول فقہ کے ماہر علماء میں سے تھے۔ ارض ہند میں بیجاپور اس زمانے میں اہل علم کا مرکز تھا اور شیخ ابوتراب کو اس مرکز علم و فضل کے رئیس کی حیثیت حاصل تھی۔

گیارہویں صدی ہجری کے بے شمار چوٹی کے علمائے ان کے سامنے زانوئے تلمذ نہ کیا اور ان میں سے بعض اپنی عظیم علمی و فقہی خدمات کی بنا پر شہرتِ دوام کے حامل ہوئے، ان بلند مرتبت حضرات میں مرثبین فتاویٰ ہندیہ (جو فتاویٰ عالم گیری کے نام سے مشہور ہے) کے سربراہ شیخ نظام الدین برہان پوری بھی شامل ہیں۔ یہ شیخ ابوتراب کے نامور تلمیذ تھے۔ شیخ ابوتراب نے ۲۰ صفر ۱۰۸۶ھ کو وفات پائی۔

۱۱۔ شیخ ابوتراب گجراتی

شیخ ابوتراب بن کمال الدین بن ہبۃ اللہ حسین گجراتی۔ جانپانیر میں پیدا ہوئے اور وہیں تربیت پائی۔ ان کے دادا شیخ ہبۃ اللہ کا شمار خطہ ہند کے کبار علما کبار میں ہوتا تھا، ان سے اور اپنے والد مکرم شیخ کمال الدین سے تعلیم پائی اور علم و فضل میں رسوخ حاصل کیا۔ جانپانیر سے گجرات (کاٹھیاوار) کے مشہور شہر احمد آباد منتقل ہو گئے، جو اس زمانے کے اسلامی ہند میں علم و علما کا مرکز، صوفیاء و صلحا کا مسکن، تہذیب و تمدن کا گوارہ اور سلاطین گجرات کا دار السلطنت تھا۔ جب مغل حکمران جلال الدین اکبر نے گجرات پر حملہ کر کے اس کو فتح کیا تو شیخ ابوتراب گجراتی سے اس کی ملاقات ہوئی۔ وہ ان کے علم و فضل سے متاثر ہوا اور انھیں ۹۸۹ھ میں امیر حجاج مقرر کر کے مکہ مکرمہ بھیجا۔ حرمین شریفین کے مستحقین و مساکین میں تقسیم کرنے کے لیے بادشاہ نے ان کو چاندی کے پانچ لاکھ روپے دیے اور دس ہزار خلعاتِ فاخرہ عطا کیں۔ شیخ ممدوح سعادتِ حج سے بہرہ ور ہو کر ۹۹۱ھ کو ہندوستان واپس لوٹے منقول ہے کہ واپسی میں ارضِ حجاز سے ایک پتھر بھی لاتے، جس پر رسول اللہ صلی اللہ علیہ وسلم کا قدم مبارک ثبت تھا۔ بادشاہ نے اپنے دار الخلافہ۔ آگرہ۔ سے چار میل باہر نکل کر ان کا استقبال کیا، اس پتھر کو ہاتھ میں پکڑا اور احترام سے آنکھوں پر لگایا اور سر پر رکھا۔ شیخ کو جلوس کی شکل میں آگرہ لایا گیا اور ان کی نہایت تعظیم کی گئی۔

اس سے کچھ عرصہ بعد اکبر نے ان کو گجرات میں منصبِ جلیلہ پر متعین کیا اور ایک مدت تک وہ اس منصب پر فائز رہے۔ شیخ ابوتراب گجراتی صاحبِ تصنیف بھی تھے۔ ان کی تصنیفات میں سے ایک کتاب تاریخِ گجرات ہے، جو فارسی زبان میں ہے۔ اس جلیل القدر عالم دین نے ۱۳ جمادی الاولیٰ ۱۰۰۳ھ کو وفات پائی۔

الہ ماثر الامرا۔ منتخب التواریخ ص ۶۲۲۔ لخصن مرزا مظہر حسین کا گجرات پر حملہ (اردو ترجمہ)

۔ نزہۃ الخواطر، ج ۵ ص ۱۳، ۱۴۔

یہاں یہ یاد رکھنا چاہیے کہ رسول اللہ صلی اللہ علیہ وسلم کے پتھر پر نقش قدم اور بالوں وغیرہ کے متعلق جو حکایتیں بعض تذکروں میں منقول ہیں یا لوگوں کی زبانی سننے میں آتی ہیں اصل اور حقیقت سے مناسبت نہیں رکھتیں۔ واقعہ یہ ہے کہ نہ آنحضرت فداہ انبی و انبی کے بال مبارک اب تک اس دنیا میں موجود ہیں، نہ آپ کا نقش قدم کسی پتھر پر منسجم ہے اور نہ آپ کی کوئی اور چیز کہیں پائی جاتی ہے۔ اس قسم کے توہمات سے دامن بچا کر رکھنا چاہیے۔ صرف آپ کی تعلیمات، آپ کے ارشادات آپ کی سنتِ مطہرہ، السوۃ حسنہ اور اقوال و افعال کو سامنے رکھنا چاہیے۔ وہی ہمیشہ رہنے والے ہیں، انہی کو دوام حاصل ہے۔ انہی پر ہماری نجات کا دار و مدار ہے اور وہی ذریعہ فلاح و کامرانی ہے۔

۱۲۔ سید ابوالحسن سورتی

سید ابوالحسن بن جمال الدین بن سید بادشاہ خوارزمی سورتی، مشائخ نقشبندیہ میں سے تھے۔ اپنے والد (شیخ جمال الدین) سے کتبِ فقہ کی تحصیل کی اور ان ہی سے اخذِ طریقت کیا۔ والد کی وفات کے بعد سندِ مشیخت پر فائز ہوئے۔ بے شمار لوگ ان کی تبلیغی مساعی اور متصوفانہ اندازِ ہدایت سے راہِ حق پر گامزن ہوئے۔ سید ابوالحسن سورتی نے ۹ صفر ۵۴۰ھ سورت (ہندوستان) میں داعیِ اجل کو لبیک کہا اور وہیں سپردِ خاک کیے گئے۔

۱۳۔ شیخ ابوالحسن کشمیری

شیخ ابوالحسن جنفی کشمیری سندھی، فاضلِ کبیر اور معقولات و منقولات کے فحول علماء سے تھے۔ مغل حکمران شاہ جہان کے عہد میں سندھ و سرحد پر متعین تھے اور

علماء و طلباء کو باقاعدہ درس دیتے تھے۔ شاہم بابا کے عرف سے معروف تھے۔ ملا یوسف گنائی ان کے علم و فضل کے بارے میں فرماتے ہیں کہ یہ تمام علوم فروجہ میں منفرد حیثیت رکھتے تھے۔ جب ناظم ان خطہ کشمیر کے کہنے سے علما کے درمیان مباحثہ ہوا تھا تو یہ چوٹی کے علما کی مجلس میں تفسیر بیضاوی اور عصام الدین محشی کی عبارتوں کی عبارتیں اس درجہ تیزی سے پڑھنے لگے، جس طرح حافظ قرآن، قرآن پڑھتا ہے۔ اور ملا عبدالحکیم سیالکوٹی کی اکثر عبارات و تشریحات کا رد کرتے تھے اور وضاحت کرتے تھے کہ ملا عبدالحکیم نے کہاں کہاں غلطی لغزش کی ہے۔ انھیں اپنی تحقیق پر اس قدر بھروسہ تھا کہ مسلسل اپنی روئیں بولتے چلے جاتے تھے اور مجلس میں حاضر علماء ان بالکل التفات نہ کرتے تھے۔

۱۲۔ سید ابو حنیفہ نصیر آبادی ثم بریلوی

سید ابو حنیفہ بن علم اللہ حسینی حسینی، نصیر آباد میں پیدا ہوئے۔ جب ان کے والد مکرم (سید علم اللہ) نصیر آباد کی سکونت ترک کر کے راتے بریلی منتقل ہوئے تو باپ بیٹا دونوں حج بیت اللہ کے لیے تشریف لے گئے۔ اس وقت سید ابو حنیفہ کی عمر بارہ سال تھی۔ حج سے واپس آئے تو باپ کے زیر تربیت رہ کر ان سے علم فقہ کی تحصیل کی۔ طریقت و تصوف کے حصول کا رجحان اس دور کے علما میں عام طور پر پایا جاتا

۱۳۔ تاریخ کشمیر عظمیٰ ص ۱۲۲۔ حدائق الحنفیہ ص ۵۵۔ تذکرہ علمائے ہند ص ۲۶۱۔

نزہۃ الخواطر، ج ۵ ص ۱۷۔ تذکرہ علمائے ہند کے صفحہ مذکور پر ابو الحسن نام کے دو بزرگوں کا ذکر کیا گیا ہے۔ ایک مولوی ابو الحسن ساکن کاندھلہ کا اور ایک ملا ابو الحسن کشمیری کا۔ ملا ابو الحسن کشمیری کا تذکرہ ایک سطر میں کیا گیا ہے، جس کے الفاظ یہ ہیں: ”ملا ابو الحسن کشمیری مشہور بشاہم بابا، معاصر شہاب الدین محمد شاہ جہان بادشاہ بود۔“ لیکن دوسرے بزرگ کے بارے میں صرف یہ الفاظ مرقوم ہیں: ”مولوی ابو الحسن ساکن کاندھلہ۔“ یعنی محض عنوان۔ تذکرہ علمائے ہند کے اردو مترجم جناب محمد ایوب قادری سے یہاں سے لیا گیا ہے۔ انھوں نے ترجمہ کرتے وقت ملا ابو الحسن کشمیری کا متن، مولوی ابو الحسن ساکن کاندھلہ کے عنوان میں درج کر دیا گیا ہے۔ (دیکھئے تذکرہ علمائے ہند اردو ترجمہ ص ۵۵۹)

تھا۔ سید ابو حنیفہ کو بھئی اسن سے لچسپی پیدا ہوئی۔ چنانچہ انھوں نے یہ فیض بھی اپنے والد محترم ہی سے حاصل کیا اور اپنی حیاتِ مستعار کے آخری سانس تک ان ہی سے منسلک رہے۔ سید علم اللہ صلاح و تقویٰ کے حامل اور متبع سنتِ محمدیہ تھے۔ سید ابو حنیفہ بھی اس معاملے میں باپ کے نقشِ قدم پر چلے اور فضل و صلاح کے اعتبار سے معروف بزرگوں میں سے گروانے گئے۔ انھوں نے اپنے والد کی زندگی ہی میں ماہ ربیع الاول ۱۰۸۸ھ میں بمقام راتے بریلی وفات پائی۔

۱۵۔ شیخ ابو الخیر بن مبارک ناگوری

شیخ ابو الخیر بن مبارک ناگوری ۲۲ جمادی الاولیٰ ۹۶۷ھ کو پیدا ہوئے۔ اپنے والد (شیخ ناگوری) سے جو اس دور کے عالم و فاضل بزرگ تھے، علم حاصل کیا۔ شیخ ابو الخیر مختلف علوم و فنون میں کامل مہارت رکھتے تھے۔ جلال الدین اکبر سے ان کا تعلق پیدا ہوا تو اس نے ان کے علم و فضل سے متاثر ہو کر اپنے بیٹوں کا اتالیق مقرر کر دیا۔ تصنیف و تالیف سے بھی دلچسپی رکھتے تھے۔ انھوں نے قاضی شہاب الدین دولت آبادی کی کتاب ”الارشاد“ کی بسط و مفصل شرح سپرد قلم کی۔ ابو الفضل اور فیضی کے کہانی تھے۔ انوار کے روز ۲۵ جمادی الاولیٰ ۱۰۱۹ھ کو فوت ہوئے۔

۱۶۔ شیخ ابو الخیر ٹھٹھوی سندھی

شیخ ابو الخیر ٹھٹھوی سندھی ہجرتی المسک تھے۔ بہت بڑے عالم و فقیہ تھے۔ شیخ فضل اللہ سندھی کی اولاد سے تھے جو علم و فضل کے زیور سے آراستہ اور تقویٰ و للہیت کی دولت سے مالا مال تھے۔ علم فقہ میں شیخ ابو الخیر کی مہارت و وسعت کا یہ عالم تھا کہ سلطان اورنگ زیب عالم گیر نے ان کو علما کی اس جماعت میں شامل کیا، چونکہ

۱۲۷ السیرة العلمیة — نزہة الخواطر، ج ۵ ص ۱۷

۱۵ آئین اکبری ج ۳ ص ۳۱۰ — نزہة الخواطر، ج ۵ ص ۱۸

عالم گیری کی تدوین و ترتیب کے فرائض انجام دینے پر مامور تھی۔ ۱۶

۱۷۔ شیخ ابوالخیر بھیروی

شیخ ابوالخیر بن ابوسعید بن معروف بن عثمان عمری بھیروی، ۸۰۰ھ کو سلطان لودھی میں پیدا ہوئے اور اپنے والد (شیخ ابوسعید) سے علم حاصل کیا۔ پھر مزید تحصیل کی غرض سے دیگر بلاد و امصار کا رخ کیا اور متعدد علمائے عصر کے سامنے زانوئے تلمذتہ کیا بعد ازاں عازم حجاز ہوئے اور حج بیت اللہ کیا۔ حج کے بعد واپس ہندوستان آئے اور اپنے گاؤں بھیرہ میں جو اعمالِ جون پور میں واقع تھا، سکونت اختیار کی۔ بہت نیک عالم دین تھے۔ انھوں نے ۱۱ شوال ۱۰۵۹ھ کو اپنے گاؤں میں انتقال کیا اور وہیں دفن کیے گئے۔ ۱۷

۱۸۔ شیخ ابورضا دہلوی

شیخ ابورضا بن اسماعیل دہلوی، دہلی میں پیدا ہوئے اور وہیں پلے بڑھے۔ شیخ عبدالحق محدث دہلوی کے نواسے تھے، ان ہی سے اخذِ علم کیا، عرصہ تک ان کی خدمت میں رہے اور اپنے عصر کے فحولِ علما میں سے گردانے گئے۔ بہت بڑے عالم دین اور محدث تھے۔ عمر بھر درسِ تدریس کی شمع جلائے رکھی اور بے شمار اہل علم نے ان سے استفادہ کیا، جن میں شیخ مبارک بن فخر الدین بلگرامی بھی شامل ہیں۔ آخر عمر میں حج بیت اللہ کی سعادت حاصل کی اور ۶۳۳ھ کو دہلی میں وفات پائی۔ ۱۸

۱۶۔ تحفۃ الکرام، ص ۶۶۱۔ تذکرہ علمائے ہند، ص ۲۶۱۔ نزہۃ الخواطر، ج ۵،

ص ۱۸۔ برصغیر پاک و ہند میں علم فقہ ص ۲۷۹ تا ۲۸۱

۱۷۔ نزہۃ الخواطر، ج ۵، ص ۱۸

۱۸۔ الاسراریہ ص ۱۹۔ نزہۃ الخواطر، ج ۵، ص ۱۹

۱۹۔ شیخ ابوسعید گنگوہی

شیخ ابوسعید بن نور الدین بن علی بن عبدالقدوس حنفی گنگوہی، گنگوہ کے مردم خیز شہر میں پیدا ہوئے اور وہیں نشوونما پائی۔ شیخ صالح اور عالم و فقیہ تھے۔ وادی تصوف و طریقت کی مختلف منزلوں سے آگاہی رکھتے تھے اور اس ضمن میں شیخ نظام الدین عمری تھانپوری کے فیض یافتہ تھے۔ گنگوہ کی سند ارشاد پر فائز رہے اور ان سے خلق کثیر نے استفادہ و استفادہ کیا، جن میں صاحبِ تسویہ شیخ محب اللہ آبادی اور شیخ محمد صادق بھی شامل ہیں۔

شیخ ابوسعید گنگوہی کے مرید شیخ محب اللہ آبادی نے ایک کتاب انفاس الخواص کے نام سے تصنیف کی ہے، جو ابن عربی کی فصوص الحکم کے انداز کی کتاب ہے۔ یہ کتاب اکیاسی حصوں میں منقسم ہے، جن کا نام مصنف نے ”انفاس“ رکھا ہے۔ ہر نفس کسی نبی یا ولی کے نام سے موسوم ہے اور اس نبی یا ولی کی تعلیمات کے باطنی پہلوؤں اور اس کے سوانح حیات پر مشتمل ہے۔ یہ انفاس حضرت آدم سے لے کر رسول اللہ صلی اللہ علیہ وسلم تک مختلف انبیائے کرام کے اسمائے گرامی سے معنون کیے گئے ہیں۔ اس کے بعد خلفائے اربعہ سے چار انفاس منسوب ہیں۔ پھر مختلف مقامات کے بعض مشہور اولیاء و صوفیاء کے انفاس بیان کیے گئے ہیں۔ اس سلسلہ انفاس کا آخری نفس مصنف کے مرشد شیخ ابوسعید بن نور الدین گنگوہی کے نام سے منسوب ہے۔

شیخ ابوسعید گنگوہی نے ۱۰۴۹ھ کو گنگوہ میں وفات پائی اور وہیں سپرد خاک ہوئے۔

۲۰۔ قاضی ابوسعید گجراتی

قاضی ابوسعید گجراتی حنفی المسک تھے اور اپنے زمانے کے شیخ، عالم اور فقیہ تھے۔

قاضی عبدالوہاب ٹپنی گجراتی کے داماد تھے۔ ۱۰۸۶ھ میں اپنے خسر قاضی عبدالوہاب ٹپنی گجراتی کی جگہ دہلی کے قاضی مقرر کیے گئے۔ بعد ازاں ذی القعدہ ۱۰۹۴ھ کو قاضی لشکر کے عہدہ پر فائز ہوئے۔ کچھ مدت بعد جمادی الاولیٰ ۱۰۹۵ھ کو اس منصب سے معزول کر دیئے گئے اور ۱۰۹۹ھ کو، اورنگ زیب عالم گیر کے عہد میں اس دنیا سے فانی سے انتقال کر گئے۔
 ۱۰۹۹ھ کو، اورنگ زیب عالم گیر کے عہد میں اس دنیا سے فانی سے

۲۱۔ مولانا ابوسعید امیٹھوی

مولانا ابوسعید بن عبید اللہ بن عبدالرزاق صالحی امیٹھوی، ۴ ربیع الاول، ۱۰۰۷ھ کو، امیٹھوی میں پیدا ہوئے، اور اپنے زمانے کے مشہور اساتذہ سے علم حاصل کیا۔ فارغ التحصیل ہونے کے بعد تمام عمر درس و افادہ کا ہنگامہ بپا کیے رکھا۔ عالم و فاضل ہونے کے ساتھ ساتھ، نہایت متقی، صالح، متورع، عابد و زاہد، کریم النفس، اور سخی تھے۔ ۸ محرم ۱۰۶۱ھ کو اپنے وطن امیٹھوی میں فوت ہوئے اور وہیں دفن کیے گئے۔

۲۲۔ شیخ ابوالعلا۔ جون پوری

شیخ ابوالعلا بن غلام حسین جنفی صوفی جون پوری، صدر جہان جون پوری کی اولاد سے تھے۔ جون پور میں پیدا ہوئے اور وہیں تعلیم و تربیت کی منزل طے کیں۔ فارغ التحصیل ہونے کے بعد، مشہور درسی کتاب رشیدیہ کے مصنف شیخ محمد رشید عثمانی سے اخذ طریقت کیا اور ایک مدت تک ان کی صحبت و ملازمت میں رہے۔ خرقہ و تصوف ان کے صاحب زادہ گرامی شیخ محمد رشید عثمانی جون پوری سے پہنا اور شیخ

۱۱۷۹ ماثر عالم گیری ص ۲۳۹ — نزہۃ الخواطر، ج ۵، ص ۱۹، ۲۰

۱۱۷۹ صبح بہار، ص — نزہۃ الخواطر، ج ۵، ص ۲۰

یسین بن احمد صوفی بنارس سے شرف اجازہ حاصل کیا۔

شیخ ابوالعلا جون پوری بہت بڑے عالم و فقیہ، زاہد و متقی اور صاحبِ استقامت بزرگ تھے۔ ۷ شوال ۱۰۹۸ھ کو وفات پائی اور اپنے بیٹے امیر قاضی صدر جہاں کے مقبرہ میں، جو بلدہ جون پور سے باہر قریہ مصطفیٰ آباد میں واقع تھا، مدفون ہوئے۔

۲۳۔ شیخ ابوالفتح ملتانی

ابو نعیم نے لکھا ہے

شیخ ابوالفتح ملتانی، علامتہ دوران اور فاضل روزگار تھے۔ فقہ و اصول اور علوم عربیہ کے متبحر علما میں سے تھے۔ فنون حکمیہ میں بھی ماہر کامل تھے۔ تدریس و افادۂ طلبیان کا اصل مشغلہ تھا۔ مغل حکمران شاہ جہاں کے عہد میں ان کا فیضان علم جاری تھا۔ ان کے چشمہ علم سے بے شمار لوگوں نے اپنی علمی تشنگی بجھائی۔

ربیع الثانی

۲۴۔ قاضی ابوالفتح بلگرامی

قاضی ابوالفتح بلگرامی، قاضی کمال کے عرف سے معروف تھے اور شاہ ہند جلال الدین اکبر کے عہد میں بلگرام کے منصب قضا پر متعین تھے۔ علوم فقہ میں اس درجہ دسترس رکھتے تھے کہ اس موضوع میں ان کا کوئی حریف نہ تھا۔ ارض ہند کے اس عظیم المثال عالم دین نے چوراسی سال عمر پا کر ۱۰۰۱ھ میں اس عالم فانی سے عالم جاودانی کو کوچ کیا۔

۲۵۔ قاضی ابوالقاسم کشمیری

قاضی ابوالقاسم بن جمال الدین کشمیری نے اپنے والد شیخ جمال الدین اور

۲۲ تجلی نور۔۔۔ نزہۃ الخواطر، ج ۵ ص ۲۲

۲۳ عمل صالح ج ۳ ص ۳۹۲۔۔۔ نزہۃ الخواطر، ج ۵ ص ۲۲

۲۴ مفتاح التواریخ ص ۱۹۸۔۔۔ تذکرہ علمائے ہند ص ۶

اور عم محترم علامہ کمال الدین سے اخذِ علم کیا، یہاں تک کہ فقہ و اصول اور دیگر علوم کے جلیل القدر علمائے ہند سے گردانے گئے۔ علم و فضل کی فراوانی کے ساتھ ساتھ نیکی و صالحیت اور زہد و اتقا کی دولت سے بھی مالا مال تھے۔ کشمیر کے منصبِ قضا پر متعین تھے۔ درس و تدریس کا سلسلہ بھی جاری تھا۔ ان کے تلامذہ میں مولانا محمد امین، مولانا عبدالنبی دیوانی اور علما کی بہت بڑی جماعت شامل ہے۔ کشمیر میں وفات پائی اور وہیں مدفون ہوئے۔ ۱۱۵۷ھ

تذکرہ علمائے ہند میں انھیں قاضی ابوالقاسم بن ملا جمال الدین سیالکوٹی لکھا گیا ہے، اور مغل حکمران نور الدین جہاں گیر کے ہم عصر قرار دیا گیا ہے۔ ۱۱۵۷ھ

۲۶۔ مولانا ابوالواعظ ہرگامی

علامہ ابوالواعظ بن صدر الدین بن محمد اسماعیل بن قاضی عماد الدین احمد عمری بدایونی، موضع ہرگام میں پیدا ہوئے اور وہیں پرورش پائی۔ بہت بڑے فاضل اور اپنے دور کے مشہور عالم تھے۔ عمر بھر تعلیم و تدریس کا غلغلہ بلند کیے رکھا۔ حلقہ تدریس نہایت وسیع تھا جس سے بے شمار تلمذگان علوم نے اپنی علمی پیاس بجھانے کا سامان فراہم کیا۔ ان کے تلامذہ میں شیخ مرثی بن عبدالنبی بلگرامی کا اسم گرامی بھی شامل ہے۔ تذکرۃ الانساب کی روایت کے مطابق شاہ ہند اورنگ زیب عالم گیر نے بھی ان کے سامنے زانوئے تلمذتہ کیا۔ ان کے علم و فضل اور فقہ پر عبور کا اندازہ اس سے ہو سکتا ہے کہ یہ فتاویٰ عالم گیری کے مصنفین میں شامل تھے۔

مولانا ابوالواعظ کے دادا عماد الدین اس خاندان کے پہلے شخص ہیں، جو ہرگام میں جا کر آباد ہوئے، وہاں کے قاضی سے علم حاصل کیا اور اس کی بیٹی سے شادی

۱۱۵۷ھ تاریخ کشمیر عظمیٰ ص ۳۳، ۳۴، ۳۸، ۱۔ نرنہ الخواطر، ج ۵، ص ۳۱

۱۱۵۷ھ تذکرہ علمائے ہند ص ۲۶۱

کی۔ پھر وہیں گھر بنا لیا اور مستقل سکونت اختیار کر لی۔ مشہور عالم دین، شیخ محبت اللہ
الہ آبادی مولانا ابوالوعظ کے چچا زاد بھائی تھے۔

۲۷۔ شیخ احمد بن اسحاق نصیر آبادی

شیخ احمد کا سلسلہ نسب یہ ہے۔ احمد بن اسحاق بن محمد بن محمود بن علاء
الشریف الحسنی نصیر آبادی۔ نصیر آباد میں پیدا ہوئے اور وہیں نشوونما پائی۔
ابتدائی کتب درسیہ اور مختصرات اپنے شہر ہی میں پڑھیں۔ مزید تعلیم کے لیے عازم
الہ آباد ہوئے۔ الہ آباد میں ان دنوں مشہور عالم دین صاحب التوسوین شیخ محبت اللہ
الہ آبادی کا سلسلہ تدریس جاری تھا، یہ اس میں شامل ہو گئے اور عرصہ تک ان
سے اخذِ علم کرتے رہے، یہاں تک کہ علوم مروجہ اور اصول و فروع کے مختلف
گوشوں میں کامل مہارت پیدا کر لی اور فتویٰ و تدریس کی صلاحیتوں سے بہرہ اندوز
ہو گئے۔ پھر اپنے شہر نصیر آباد کو مراجعت کی اور خود درس و افادہ کی مسند آراستہ
کی۔ طویل عرصہ تک شائقینِ علوم ان کے چشمہ علم سے سیراب ہوتے رہے۔ بعد
ازاں میلان طبع تصوف کی طرف ہوا تو عالمِ طریقت شیخ آدم بن اسماعیل حسنی
بنوری کی خدمت میں حاضر ہوئے، وہ اس زمانے میں گوالیار میں مقیم تھے۔ ان سے
کسب فیض کیا۔ شیخ آدم سفر حج پر روانہ ہوئے تو انھیں اپنا خلیفہ مقرر کر دیا۔
شیخ آدم ناخواندہ تھے اور کسی اہل علم سے کوئی کتاب نہ پڑھی تھی، لیکن نہایت نیک،
بہت بڑے بزرگ اور متبع سنت تھے۔ ان سے بے شمار لوگوں نے روحانی فیض
حاصل کیا۔ ۲۳ شوال ۱۰۵۳ھ کو مدینہ منورہ میں فوت ہوئے۔ شیخ احمد بن اسحاق نصیر
آبادی بھی ان سے مستفیض ہوئے اور مرتبہ خلافت کو پہنچے۔

شیخ احمد بہت بڑے عالم دین، متقی، متورع، کثیر العبادت، منکسر المزاج اور اللہ

۲۷ آثار الکرام ص ۹۲۔ آمد نامہ — تذکرۃ الانساب — نزہتہ الخواطر

ج ۵ ص ۳۲، ۳۵ — ماہنامہ ”بریلان“ دہلی (جنوری ۱۹۲۶) برصغیر پاک و ہند میں علم فقہ ص ۳۵۔

سے ڈرنے والے تھے۔ متعدد کتابوں کے مصنف تھے۔ حرمتِ غنا کے موضوع پر بھی ایک رسالہ تصنیف فرمایا۔ اس نامور عالم دین اور صوفی نے ۱۰۸۸ھ کو نصیر آباد میں وفات پائی۔ ۱۱۰۰ھ

۲۸- شیخ احمد بن حسین ناطلی بیجاپوری

شیخ احمد کا لقب نظام الدین اور ان کے والد شیخ حسین کا لطف اللہ تھا اور یہ شیخ نظام الدین بن لطف اللہ قاضی بیجاپوری کے نام سے معروف تھے۔ شیخ احمد حدیث اور فقہ کے جید علما میں سے تھے۔ شیخ عوض بن محمد بن شیخ ضعیف ستاف کے شاگرد تھے۔ بیجاپور میں نظارت انشا کے منصب پر متعین تھے۔ عرصہ تک اس خدمت جلیلہ پر فائز رہے۔ پھر بیجاپور کے حاکم عادل شاہ نے ان کو مغل بادشاہ شاہ جہان کی خدمت میں سفیر بنا کر دہلی بھیج دیا تھا۔ یہ اہم خدمت بھی طویل مدت تک انجام دینے رہے۔ آخر عمر میں اس سے علیحدہ ہو کر گوشہ نشینی کی زندگی اختیار کر لی تھی علم اور پرہیزگاری میں مشہور تھے۔ حدیث پر عبور حاصل تھا اور بے شمار احادیث زبانی یاد تھیں اور ان کی اسناد اور ان میں مختلف ائمہ کے مذاہب رجحانات سے خوب آگاہ تھے۔ ۱۸ ربیع الاول ۱۱۰۰ھ کو راہی ملک بقا ہوئے۔ ۱۱۰۰ھ

۲۹- شیخ احمد بن رضا حیدر آبادی

شیخ احمد بن رضا حیدر آبادی مذہباً شیعہ تھے۔ ۱۰۸۵ھ میں ہندوستان آئے۔ بڑے فاضل بزرگ تھے۔ حدیث و رجال پر گہری نظر رکھتے تھے۔ اس موضوع سے متعلق ایک کتاب بھی تصنیف کی جس کو فائق المقال کے نام سے موسوم کیا۔ یہ

۱۱۰۰ھ سیرت سادات ص — نزہۃ الخواطر، ج ۵ ص ۳۷، ۳۸

۱۱۰۰ھ تاریخ نوائل ص — نزہۃ الخواطر، ج ۵ ص ۳۹

کتاب انھوں نے حیدرآباد دکن میں مکمل کی۔ اس میں اپنی نسبت تلمذ حرعالمی کی طرف کرتے ہیں۔ انھیں بارہ ہزار احادیث کے متون بغیر اسناد کے حفظ تھے، اور بارہ ہزار احادیث مع متون و اسناد کے زبانی یاد تھیں۔ فائق المقال کے علاوہ منہج القویم اور قرأت سے متعلق بھی ایک رسالہ ان کی تصانیف میں شامل ہے۔

۳۰۔ قاضی احمد بن سلامہ جزائری

قاضی احمد بن سلامہ جزائری بھی شیعہ تھے اور اپنے دور کے مشاہیر افاضل میں سے تھے۔ ہندوستان آئے اور حیدرآباد (دکن) کے منصب قضا پر متعین ہوئے۔ تمام عمر اس منصب پر فائز رہے۔ بڑے فاضل، فقیہ اور صالح بزرگ تھے۔ مصنف بھی تھے۔ چنانچہ علامہ حلی کی الارشاد کی شرح سپرد قلم کی۔ کہتے ہیں ان کی بعض اور تصانیف بھی ہیں، لیکن ہمیں ان کا علم نہیں ہو سکا۔

۳۱۔ مولانا احمد بن سلیمان کریمی گجراتی

مولانا احمد کے والد مولانا سلیمان دراصل علاقہ کردستان کے رہنے والے تھے۔ وہاں کی سکونت ترک کر کے ارض ہند میں آگئے تھے اور گجرات میں سکونت اختیار کر لی تھی۔ حدیث و فقہ کے عالم اور شیخ عبدالحق دہلوی کے تلمیذ تھے۔ گجرات ہی میں مولانا احمد کی ولادت ہوئی اور انھوں نے اپنے والد مولانا سلیمان کی گود میں تربیت پائی۔ اکثر کتب درسیہ اس علاقے کے مشہور عالم قاضی محمد شریف گجراتی سے پڑھیں۔ شرح المواقف اور دیگر فنون حکمیہ کی تحصیل مولانا ولی محمد خان گجراتی سے کی۔ تصوف و طریقت کے لیے شیخ فرید الدین گجراتی کی خدمت میں

— نزہۃ الخواطر ج ۵ ص ۳۹

نور ابوبہ کیانی ۳۰ نجوم السمار ص

۱۳۱۱ھ اہل الآمل (از حرعالمی) — نجوم السمار ص — نزہۃ الخواطر ج ۵ ص ۳۹، ۴۰۔

حاضر ہوئے۔ فنون ریاضیہ امیر قباد بدخشی یعنی نواب ریاست خاں سے حاصل کیے۔ علم حدیث اور بعض فنون مروجہ کے لیے اپنے والدِ مکرم شیخ سلیمان کے سامنے زانوئے تلمذتہ کیا۔ ان تمام علوم و فنون پر عبور حاصل کرنے کے بعد خود سند تدریس بچھاتی اور درس و افادہ کا سلسلہ شروع کیا۔ ان کے فیضِ علم سے بے شمار علما و طلبا مستفید ہوئے۔ یوں تو یہ تمام علوم پر عبور رکھتے تھے مگر عام حاسیہ میں بھی نوارضِ گجرات میں کوئی ان کا حریف نہ تھا، اس نواح میں ان علوم کی نشر و اشاعت کے سلسلے میں یہ سب سے فوقیت لے گئے تھے۔ علمِ کلام سے متعلق فیوض القدس کے نام سے ان کی ایک عمدہ تصنیف بھی ہے۔ اس عالم دین نے ۲۱ جمادی الاخریٰ ۱۰۹۲ھ کو احمد آباد (گجرات) میں داعی اجل کو لبیک کہا۔

تذکرہ علمائے ہند میں تاریخ وفات ۲۱ جمادی الاخریٰ ۱۱۱۲ھ (یکم و سبت جمادی الثانی سال یازدہ صد و دو ازوہ ہجری) مرقوم ہے۔ لیکن یہ صحیح نہیں ہے بلکہ

۳۲۔ شیخ احمد بن عبداللہ حضرمی

شیخ احمد بن عبداللہ بن احمد بن حسین بن عبداللہ حضرمی حیدرآبادی فقیہ مسلک کے اعتبار سے شافعی تھے۔ اپنے دور کے بہت بڑے عالم اور فقیہ تھے۔ مختلف علوم پر گہری نظر رکھتے تھے۔ شیخ عبداللہ بن عمر باغریب سے قرآن مجید حفظ کیا۔ پھر مختلف علوم و فنون کی بہت سی کتابیں، مختلف اکابر اساتذہ معصر سے پڑھیں۔ حدیث، فقہ اور تصوف کی تعلیم اپنے والدِ مکرم شیخ عبداللہ سے حاصل کی۔ خرقہ تصوف بھی ان ہی کے دست مبارک سے زیب تن کیا۔ شیخ ابوبکر بن عبدالرحمن بن شہاب الدین کے سامنے بھی زانوئے تلمذتہ کیا۔ سید زین الدین بن محمد جدیلی، سید محمد بن احمد شاطری اور دیگر علما و فضلاء کی بھی مصاحبیت و ملازمت اختیار کی اور ان سے مستفید ہوئے۔

جب مروجہ علوم کی تحصیل کر چکے تو علمی سیر و سیاحت کی غرض سے مختلف بلاد و مہضہ کا رخ کیا۔ سب سے پہلے احمد آباد (گجرات) تشریف لائے، وہاں ان کے ماموں شیخ جعفر صادق قیام فرماتھے۔ عرصہ تک ان کی خدمت میں رہے۔ پھر بلادِ دکن کو رخت سفر باندھا۔ وہاں بعض امراتے مملکت سے منسلک ہو گئے اور طویل عرصہ تک اس علاقے میں سکونت پذیر رہے۔ نہایت کریم، فیاض اور سخی تھے، جو بات زبان سے کہتے اس پر عمل کر کے دکھاتے۔ حدیث، فقہ اور ادب کے بہت ماہر تھے۔ فصاحت و بلاغت اور لغت میں یگانہ روزگار تھے۔ دیگر علوم میں بھی ماہر تھے۔ کتاب و سنت کے عالم اور عامل تھے۔ ان کا سلسلہٴ درس و تدریس جاری تھا اور طالبین و مریدین کا ایک وسیع حلقہ تھا۔ ارادت مندوں کو مشائخ متقدمین کے انداز سے تصوف و سلوک کی راہوں پر گام زن ہونے کی تلقین کرتے تھے۔

اس رفیع المرتبت شافعی عالم دین نے ۱۰۷۳ھ کو حیدرآباد میں وفات پائی اور وہیں مدفون ہوئے۔ ۱۳۳ھ

۳۳۔ شیخ احمد بیجا پوری

شیخ احمد بیجا پوری، حدیث کے بہت بڑے عالم تھے۔ لفظ محدث ان کے نام کا جز ہو گیا تھا اور یہ شیخ احمد محدث بیجا پوری کے نام سے معروف تھے۔ والد کا نام گرامی عبداللہ تھا۔ قاضی عبداللہ بیجا پوری کے داماد اور بھانجے تھے۔ حدیث اور فقہ کے ماہر علما میں سے تھے۔ بیجا پور کے سلطان ابراہیم عادل شاہ بن طہماسپ شاہ کے دور کے جلیل القدر عالم دین تھے۔ بیجا پور میں فوت ہوئے اور وہیں دفن کیے گئے۔ ۱۳۲ھ

— نزہۃ الخواطر، ج ۵ ص ۵۳، ۵۴

۱۳۳ھ مجوب ذی المنن

— نزہۃ الخواطر، ج ۵ ص ۵۴

۱۳۴ھ روضۃ الاولیا ص

۲۴- شیخ احمد بن علوی حضرمی

شیخ احمد کا سلسلہ نسب یہ ہے۔ احمد بن علوی بن عمر بن عقیل بن محمد بن احمد بن عبد اللہ بن محمد جمیل حضرمی۔ شیخ احمد گیارھویں صدی ہجری کے بہت بڑے شافعی المساک عالم و فقیہ تھے۔ "روغہ" نامی ایک گاؤں میں پیدا ہوئے اور وہیں اپنے والد علوی کی گود میں پرورش پائی۔ سب سے پہلے امام ابو عمر کی روایت کے مطابق قرآن مجید پڑھا۔ پھر علوم مروجہ کی تحصیل شروع کی۔ حدیث اور فقہ میں کامل عبور حاصل کیا۔ حصول علوم سے فارغ ہونے کے بعد اپنے وطن کو خیر باد کہا اور عازم دیار ہند ہوئے۔ اس نواح میں کئی سال مقیم رہے۔ پھر مکہ مکرمہ کو روانہ ہوئے۔ حج زیارت کی سعادت حاصل کی اور وہاں کے اساتذہ کی کثیر جماعت سے علمی استفادہ کیا۔ حدیث، فروع اور علوم عربیہ میں مہارت پیدا کی اور پھر دوبارہ وارد ہند ہوئے۔ ۳۵ھ

۳۵- شیخ احمد بن علی بسکری

شیخ شہاب الدین احمد بن علی بن احمد بسکری، نہایت متقی، مصالح وقت صالح عالم دین اور فاضل کبیر تھے۔ مسلک مالکی تھے۔ اپنے والد شیخ عبدالقادر بن شیخ عیدروس اور دیگر اساتذہ عصر سے علم حاصل کیا۔ کامل الصفات اور بلند افکار و خیالات کے حامل تھے۔ یوم آخرت سے بہت ڈرتے تھے۔ متبع کتاب و سنت مساک سلف کے پابند، قناعت پسند، عقیف اور نیک شخصیت تھے۔ کئی وقت بے کار نہیں رہتے تھے، جب دیکھو یا تو کسی کتاب کے مطالعہ میں مصروف ہیں یا کچھ لکھ رہے ہیں۔ یعنی ان کا سارا وقت قلم و قریب اس کی صحبت میں گزرتا تھا۔ وفات سے

کہ عرصہ قبل نابینا ہو گئے تھے۔ بعض اہل علم نے ان کی مدح میں بڑے اچھے شعر کہے ہیں مثلاً اس دور کے ایک ادیب شیخ عبداللطیف بن محمد دہر کے دیج ذیل اشعار ملاحظہ ہوں :

اعنی بہ احمد المختار سیرتہ
شہاب نجل علی البسکری یلدا
قد خصہ بجمیل الفضل خالقه
لہ بدیع بیان فی الخطاب یری
اخبارہ قد اتت فی الحال تجسر عن
حدیثہ الحسن انعالی روایتہ

خلقا وخلقاً سواہ لا یساویہ
المالکی مذہباً من ذالیساویہ
بسرلی معان فی معالیہ
وجیز لفظ و قد جعلت معانیہ
ابیات افکارہ المخصوص من فیہ
اعلت لسامعہ شأننا و رادیہ

منقول ہے کہ علم و فضل، ذکاوت و فطانت، ادب و فصاحت، اور تقویٰ و تدبیر میں کوئی ان کا ہمسر نہ تھا۔ دین داری اور احکام خداوندی کے بارے میں نہ جھپک اور خوف محسوس کرتے تھے، نہ کسی کی ملامت کی پرواہ کرتے تھے۔ شیخ احمد بن محمد حضرمی باجا بزرگ اسٹو اشعار میں کہا۔ اس کا پہلا شعر یہ ہے :

زم المطی بجملہ یساری
عن ان یسیر باسوء الاخبار
اس سلسلے کے دو شعر یہ ہیں :

حق البقاء علی الذی حاز العلی
اعنی الشہاب الجاسری فانہ
اس نامور مالکی عالم دین نے احمد آباد (گجرات) کو اپنا مستقل وطن قرار دے لیا تھا اور ہفتے کی رات ۲۳ ربیع الثانی ۱۰۰۹ھ احمد آباد میں وفات پائی اور وہیں دفن کیے گئے۔

۳۶۔ شیخ احمد بن مجتبیٰ مانک پوری

شیخ احمد بن مجتبیٰ بن مبارک بن احمد بن نور بن حامد حسینی رضوی مانک پوری احمد حلیم کے نام سے معروف تھے، نہایت صالح عالم دین تھے اور مشائخِ چشتیہ

میں سے تھے۔ مانک پور میں پیدا ہوئے اور وہیں نشوونما پائی۔ اپنے والد گرامی شیخ مجتبیٰ سے علم فقہ حاصل کیا۔ درایت و تصوف کی منزلیں بھی ان ہی کی صحبت میں طے کیں اور طویل عرصہ تک ان سے منسلک رہے۔ بعد ازاں ارشاد و تلقین کی مسند پر متمکن ہوئے اور خلق کثیر نے ان سے استفادہ کیا۔ اس عالم دین نے ۱۰۴۰ھ کو شہر مانک پور میں وفات پائی۔

۳۷۔ شیخ احمد بن محمد حضرمی

شیخ احمد بن محمد بن عبدالرحیم شہاب حضرمی گجراتی، اپنے عصر کے فاضل اجل اور رفیع المرتبت عالم دین تھے۔ شافعی المسلك تھے اور با جابر الشافعی الحضرمی کے نام سے مشہور تھے۔ فقہ شافعی پر عبور رکھتے تھے۔ اس لیے اہل علم کی محفلوں میں لفظ "فقہیہ" ان کے نام کے جرز کے طور پر استعمال ہونے لگا تھا۔ علم و فضل میں منفرد اور تقویٰ و تدبیر میں بیگانہ تھے۔ اپنے والد نام دار شیخ محمد حضرمی سے اکثر علوم حاصل کیے، اور ان ہی کی آغوش تربیت میں نشوونما پائی۔ پھر دیگر علمائے کرام کے سامنے زانوئے تلمذتہ کیا۔ بعد ازاں وار دہند ہوئے اور شیخ عبدالقادر بن عیدروس وغیرہ اصحاب علم کی خدمت میں حاضری دی۔ بہت بڑے محقق، جودتِ فکر میں معروف، دقیق سے دقیق مسائل حل کرنے میں ماہر، نیک، عالم عصر اور امام وقت تھے۔ حافظہ نہایت تیز پایا تھا اور ذہنی و فکری اعتبار سے بلند مرتبہ کے حامل تھے۔ دیگر مروجہ علوم و فنون کے علاوہ کتب ادب، لغت اور دوا میں شعر پر گہری نظر تھی اور اس سلسلے کا بہت بڑا ذخیرہ ان کے حافظہ میں محفوظ تھا۔ گونا گوں علمی صلاحیتوں کی بنا پر اس دور کے علما و فضلا کے نزدیک بڑی قدر و منزلت کے مالک تھے۔ متعدد حضرات کی طرف سے انھیں درس و تدریس اور افتا کی اجازت

حاصل تھی اور بے شمار واقعات، ادبی لطائف اور اشعار، انھیں مستحضر تھے، چچی تلی اور بھی ہوئی گفت گو کرتے تھے۔

یہ جلیل القدر عالم دین اور نامور شافعی فقیہ ۹۹۶ھ کو حج بیت اللہ سے سعادت اندوز ہوئے۔ وہاں مشائخ حجاز میں سے سید ابوبکر بن ابوالقاسم الشیبی بصائم الدہری امام کبیر شیخ محمد الخاس، علامہ ابوالقاسم مطیر ان کے بیٹے امام ابوبکر اور بھائی علامہ ابن، شیخ احمد الشحر، علامہ محدث سید طاہر بن حسین اہل، علامہ عبد الملک بن عبد السلام دہسلی اور سید حاتم بن اہل وغیرہ سے اخذ علم کیا اور ان کی صحبت میں رہے انھوں نے ان کو متعدد کتابوں کے درس و تدریس کی اجازت مرحمت فرمائی۔ اس دوران میں ربیع الاول ۹۹۷ھ سے لے کر جمادی الاولیٰ ۹۹۸ھ تک شیخ عبدالقادر حضرمی کی خدمت میں بھی رہنے کا اتفاق ہوا۔ ان سے بڑا استفادہ کیا اور پھر بلا دہند میں جانے کی اجازت لی۔ وہاں سے برہان پور گئے، برہان پور کا حکمران اس زمانے میں سلطان علی عادل شاہ تھا۔ اس نے ان کی بڑی پذیرائی کی، وہاں کے علماء و فضلا اور رؤسائے کبھی گرم جوشی سے استقبال کیا اور ان کی تشریف آوری پر خوشی اور مسرت ظاہر کی۔ برہان پور میں ان کو انتہائی مقبولیت اور شہرت حاصل ہوئی اور شیخ عبداللطیف دیر نے ان کی آمد پر یہ شعر کہے:

المجاہد بن شہاب دفع فضیلة فی النظم فاق البحر را حاجرا

و اقی دیار الہند یالک و اقدًا و وصولہ و قدومہ لی جاہر

شیخ احمد بن محمد حضرمی کی وفات لاہور میں ہوئی اور انھیں زہر دے کر مارا گیا۔ بات یہ ہوئی کہ یہ برہان پور پہنچے تو شیخ عبداللطیف دیر نے اپنا کتب خانہ دکھایا اور تمام کتابوں سے مطلع کیا۔ اتفاق ایسا ہوا کہ شیخ عبداللطیف، وفات پا گئے اور بادشاہ ہند جلال الدین اکبر کی طرف سے فیضی کو ایک اعلیٰ منصب پر متعین کر کے دکن بھیجا گیا۔ اثنائے سفر میں فیضی کا گزر برہان پور سے ہوا تو والی برہان پور سلطان علی عادل شاہ نے راجہ علی خاں کو بہت سے تحائف دے کر فیضی کے پاس بھیجا۔ فیضی نے سلطان کو کھلا بھیجا کہ مجھے تحائف کی ضرورت نہیں۔ البتہ فلاں کتاب دی جاتے، جو

شیخ عبداللطیف کے ذخیرہ کتب میں موجود ہے اور وہ ذخیرہ کتب اب سلطان علی عادل شاہ کے قبضے میں ہے سلطان مذکور کو فیضی کے اس سوال سے ذہنی کوفت ہوئی۔ وہ کتاب نہیں دینا چاہتا تھا مگر مجبوراً بادلِ نحو اسے کتاب فیضی کو دینا پڑی۔ پھر سلطان نے اپنے طریقہ پر یہ تحقیق کی کہ فیضی کو اس کتاب کے متعلق کس نے اطلاع دی، تو پتا چلا کہ شیخ احمد باجا بر فقیہ نے فیضی کو اس کی اطلاع دی ہے اور شیخ احمد کو خود شیخ عبداللطیف نے اپنی کتاب کے بارے میں معلومات مہیا کی تھیں۔ اس سے والی برہان پور کو یہ خطرہ لاحق ہوا کہ شیخ عبداللطیف بہت سے اسرارِ مملکت اور رازِ ہائے سلطنت سے آگاہ ہیں، ممکن ہے انھوں نے کسی راز سے شیخ احمد باجا بر فقیہ کو بھی مطلع کر دیا ہو اور وہ راز فیضی کے گوش گزار ہو جائے اور پھر فیضی کی معرفت اس کی اطلاع اکبر بادشاہ تک پہنچ جائے، اور اس طرح والی برہان پور کسی نئی مصیبت میں پھنس جائے۔ اتفاق سے ان ہی دنوں شیخ احمد باجا بر فقیہ فیضی کی معیت میں عازم لاہور ہو رہے تھے۔ اس سے سلطان علی عادل شاہ کو اور بھی خطرہ پیدا ہوا کہ میں شیخ اس کو راز کی باتیں نہ بتا دیں اور یہ باتیں اکبر تک پہنچ جائیں اور وہ اس سے بدظن ہو جائے۔ اس خوف اور خطرے کے پیش نظر اس نے اپنے چار غلاموں کو شیخ کے ساتھ کر دیا اور ان کو ہدایت کی کہ راستے میں جہاں کہیں ان کا داؤں لگے، زہر دے کر شیخ کو ہلاک کر دیں۔ چنانچہ لاہور کے قریب پہنچے تو ان کو موقع ہاتھ آ گیا اور وہ شیخ احمد باجا بر فقیہ کو زہر دینے میں کامیاب ہو گئے، جس سے شیخ کو سخت تکلیف اٹھانا پڑی اور وہ بدھ کی رات ۱۴ شوال ۱۰۰۱ھ کو لاہور میں وفات پا گئے۔

ان کی وفات سے بزمِ علم و فضل سونی ہو گئی، ادب و شعر کی رونقیں ختم ہو گئیں اور فتنہ و حدیث کے دقیق مسائل پر بحث و مذاکرہ کے دور کا خاتمہ ہو گیا۔ مختلف ہم عصر علمائے اس پر شدید کرب کا اظہار کیا اور ان کی وفات پر دردناک مرثیے کہے۔ شیخ شہاب الدین احمد بن علی بسکری نے سو سے زیادہ اشعار پر مشتمل

قصیدہ کہا۔ ایک شعر یہ ہے:

زم المطی لحمدہ یا ساری عن ان لیسیر یا سوء الاخبار

قصیدہ کے دو شعر یہ ہیں:

حق البکاء علی الذی حاز العلی سحر اللیلی والنجوم سوازی

اعنی الشہاب الجابری فانہ قد کان خلاصاً مختاری

شیخ محمد بن عبداللطیف جامی الشہیر بہ مخدوم زادہ کے مرثیے کے دو شعر ملاحظہ

ہوں:

مات الشہاب وکل حی ہالک لم یبق الا الواحد القہار

فالدہ یرحمہ ویجبر کسراہ فہو الرحیم الممالک الغفار

اس سے قبل شیخ محمد بن عبداللطیف موصوف نے شیخ احمد بابا برقیہ کے

ارض ہند میں ورود کے موقع پر جو قصیدہ کہا تھا، اس کے تین شعر یہ ہیں:

ما جال فی خلدنی ولا فی خاطری انی افوز بوصل ذاک الجابری

کلا ولا ظنیت انی فی الکرری احظو بوصل من جیب ہاجری

تری یقیناً ان طیف خیالہ اوی الی طر فی القریح الساہر

صاحب النور السافر فی اخبار القرآن العاشر شیخ عبدالقادر حضرمی نے بھی ان کی موت

پر ایک قصیدہ کہا تھا، جس کے دو شعر یہ ہیں:

سلام اللہ عودا بعد بدہ علی قبر نوی فیہ الشہاب

لقد جلت مصیبتہ لدینا و صار القلب منہا فی التہاب

بہر حال شیخ احمد بن محمد حضرمی بابا بر شافعی فقیہ، بہت بڑے عالم اور فقیہ و محدث

کے ماہر تھے اور ان کی موت اصحاب علم کے لیے عظیم المیہ کی حیثیت رکھتی تھی۔

۳۸۔ مفتی احمد بن محمد بہاری

مفتی احمد بن محمد حسینی علوی بہاری، حاجی احمد سعید بن محمد سعید کے ناک سے

سے معروف تھے، علاقہ بہار کے ایک گاؤں میں پیدا ہوئے۔ ان کے والد شیخ محمد بہاری اپنے دور کے صاحب علم و فضل بزرگ تھے۔ انھوں نے اپنے اس بیٹے کو خود ہی علوم و فنون کی تعلیم دی اور بہترین انداز سے اس کی تربیت کی۔ یہاں تک کہ یہ منزلِ فضیلت پر فائز ہوئے، درس و افتا کی مسند کو زینت بخشی، علم فقہ اور دیگر علوم میں کمال مہارت پیدا کی اور دیارِ ہند کے کبار فقہائے حنفیہ میں سے گردانے گئے۔ ہندوستان کے مغل حکمران شاہ جہان نے ان کے علم و فضل سے متاثر ہو کر انھیں مفتی عساکر مقرر کر دیا تھا، طویل عرصہ تک اس منصب پر متعین رہے اور نہایت حسن و خوبی سے یہ فرائض انجام دیے۔ واقعہ یہ ہے کہ مفتی احمد بہاری علوم عربیہ، فقہ و اصول، معرفت مذاہب، فہم دین اور فراستِ زہد کی میں دیگر علمائے عصر سے منفرد حیثیت کے مالک تھے۔

ان کی گونا گوں خوبیوں کی بنا پر اپنے آخری ایام حکومت میں شاہ جہان نے ان کو ترکی کی دولت عثمانیہ اور حریم شریفین میں اپنا سفیر بنا کر بھیجا اور اس منصب کی ذمہ داریوں کو انھوں نے بڑی قابلیت کے ساتھ انجام دیا۔ اس اثنا میں حج بیت اللہ بھی کیا۔ واپس آئے تو شاہ جہان معزول ہو چکا تھا اور تاج شاہی اس کے بیٹے عالم گیر کے سر کی زینت بنا ہوا تھا۔ عالم گیر نے ان کی انتہائی تکریم کی اور بدرجہ غایت عزت و احترام سے پیش آیا۔ ایک ہزاری منصب سے نوازا اور اپنی بہن جہاں آرا بیگم کا دیوان مقرر کیا۔ اس عالم دین نے ۱۰۸۷ھ میں وفات پائی۔

۳۹۔ قاضی احمد عسکری بیجا پوری

قاضی احمد بن ابو احمد حسینی بیجا پوری، گیارھویں صدی ہجری کے ہندوستان کے

معروف شیخ اور فاضل بزرگ تھے۔ بیجاپور کے حکمران ابراہیم عادل شاہ کے عہد میں شہر بیجاپور میں عسکر سلطانی کے قاضی تھے اس لیے قاضی عسکری کے نام سے مشہور ہوئے۔ اس عہد سے پہلے کافی عرصہ تک قاضی رہے۔ کبار علمائے وقت میں سے تھے منصب قضا کے نازک تقاضوں کو نہایت حسن خوبی سے پورا کیا اور اس میں کبھی کسی کو شکایت کا موقع نہیں ملا۔ بہترین خطاط بھی تھے۔ ۱۰۹۵ھ کو بیجاپور میں وفات پائی اور وہیں دفن کیے گئے۔

۴۰۔ شیخ احمد سرہندی - مجدد الف ثانی

حضرت شیخ احمد سرہندی، جمعہ کے روز ۱۲ شوال ۹۷۱ھ کو سرہند میں پیدا ہوئے۔ نسباً فاروقی تھے۔ سلسلہ نسب ستائیس واسطوں سے حضرت عبداللہ بن عمر رضی اللہ عنہ کے ذریعے امیر المؤمنین حضرت عمر بن خطاب رضی اللہ عنہ سے ملتا ہے۔ والد مکرم کا اسم گرامی شیخ عبدالاحد تھا جو فاضل اجل اور فقہ، اصول فقہ، اور معقولات و منقولات کے ماہر تھے۔ طریقت و تصوف میں بھی کامل تھے۔ شیخ عبدالقدوس گنگوہی کے صاحب زادہ گرامی، شیخ رکن الدین گنگوہی سے بیعت تھے۔ اور سلسلہ چشتیہ میں ان سے خرقہ خلافت حاصل کیا تھا۔ طریقہ قادریہ میں شاہ کمال الدین کتبیلی سے مستفیض اور خرقہ خلافت سے بہرہ مند تھے۔ سلسلہ نقشبندیہ میں بھی منازل سلوک طے کی تھیں۔ شیخ عبدالاحد نے انہی سال عمر پاکر ۱۰ رجب ۱۰۰۰ھ کو سرہند میں وفات پائی اور وہیں دفن ہوئے۔

سرہند کی تعمیر

سرہند ایک مشہور شہر ہے جو ضلع پٹیالہ (مشرقی پنجاب - ہندوستان) میں واقع ہے۔ سرہند دراصل سرہند تھا۔ یہ دو الفاظ "سہ" اور "رند" سے مرکب ہے اور اس کے معنی ہیں شیروں کا جنگل۔ "سہ" کے معنی شیر اور

”رند“ کے معنی جنگل کے ہیں۔ زمانہ قدیم میں یہ علاقہ بہت بڑا جنگل اور شیروں کا مسکن تھا، اس لیے ”سہرند“ کے نام سے مشہور تھا۔ کتنے ہیں، فیروز شاہ تغلق کے عہد میں ایک مرتبہ شاہی خزانہ محافظوں کی نگرانی میں لاہور سے دہلی منتقل کیا جا رہا تھا، جب قافلہ اس مقام پر پہنچا جہاں اب سرہند آباد ہے تو ایک صاحب کشف بزرگ پر جو قافلے کے ہمراہ سفر کر رہے تھے، یہ منکشف ہوا کہ یہاں ایک بہت بڑا ولی پیدا ہوگا۔ یہ خبر بادشاہ کے گوش گزار ہوئی تو اس نے وہاں ایک شہر تعمیر کرنے کا حکم دیا اور تعمیر شہر کا کام شیخ رفیع الدین کے سپرد کیا۔ شیخ رفیع الدین چھٹی پشت میں شیخ احمد سرہندی کے اجداد میں سے تھے۔ شہر کی تعمیر مکمل ہونے کے بعد شیخ رفیع الدین وہیں آباد ہو گئے تھے۔ اس کے بعد کثرت استعمال سے یہ شہر ”سہرند“ سے ”سرہند“ میں بدل گیا، اور اب اس کو اسی نام سے موسوم کیا جاتا ہے۔

ابتدائی حالات

شیخ احمد سرہندی برصغیر کے ایک ایسے برگزیدہ خاندان کے چشم و چراغ تھے جو ابتداء سے علم و فضل، زہد و ورع اور تہذیب و تقویٰ کی دولت سے مالا مال تھا۔ ان کے والد محترم شیخ عبدالاحد بھی صاحب علم و صلاح اور متبع کتاب و سنت بزرگ تھے۔ ان کی فیض رسانی کا سلسلہ بہت وسیع تھا اور بے شمار لوگ ان کے حلقہ درس و افادہ میں شامل تھے۔ شیخ احمد سرہندی نے بھی ابتدائی تعلیم اپنے والد ماجد سے حاصل کی۔ پہلے قرآن مجید حفظ کیا۔ پھر تفسیر و حدیث اور علوم عقلیہ کی تکمیل کے لیے فحول و کبار علمائے کرام سے رجوع کیا۔ سیالکوٹ بھی گئے جہاں اس زمانے کے مشہور محدث و فقیہ مولانا یعقوب صرفی کشمیری اور مولانا کمال الدین کشمیری کا سلسلہ درس جاری تھا۔ شیخ احمد نے مولانا یعقوب سے سند حدیث حاصل کی اور معقولات کی بعض انتہائی کتابیں مولانا کمال الدین سے پڑھیں، جو اس دور کے عالم محقق اور عابد و زاہد شخص تھے۔ سیالکوٹ میں مولانا عبدالحکیم سیالکوٹی شیخ احمد کے ساتھی و

ہم مکتب تھے۔ نواب سعد اللہ خاں بھی جو بعد کو مغل حکمران شاہ جہان کے ذریعہ مقرر ہوئے، اس زمانے میں مولانا کمال الدین کے حلقہ درس میں شامل تھے۔
 شیخ احمد سرہندی نے ذہن اس قدر اٹھا، حافظہ اس درجہ تیز پایا تھا اور حصول علم کا شوق ان پر اتنا غالب تھا کہ سترہ سال (اور ایک روایت کے مطابق اکیس سال) کی عمر میں تمام علوم مرتجہ سے فارغ ہو گئے تھے اور سرہندی میں درس و تدریس اور تصنیف و تالیف کا سلسلہ شروع کر دیا تھا۔

شیخ کی ذہانت و فطانت کا شہرہ دور دور تک پہنچ گیا تھا اور اصحاب علم ان سے بہت متاثر تھے۔ اس کا اندازہ اس واقعہ سے ہو سکتا ہے کہ جس زمانے میں شیخ آگرہ میں تفسیر و حدیث کے مطالعہ میں مشغول تھے، ابوالفضل اور فیضی نے جو اکبر بادشاہ کے دست راست تھے، ان کی ذہانت کی شہرت سن کر انھیں اپنے حلقہ احباب میں شامل کرنے کی سعی کی، مگر یہ تعلق زیادہ عرصہ قائم نہ رہ سکا، کیوں کہ ان کے دینی و مذہبی عقائد سے شیخ کو شدید اختلاف تھا۔ یہ بھی منقول ہے کہ فیضی کی مشہور بے نقط تفسیر سواطع الالہام کا کچھ حصہ شیخ سرہندی نے لکھا تھا۔^{۳۹}

خواجہ باقی باللہ کی خدمت میں

شیخ احمد سرہندی کے زمانے میں دہلی کی مسند تصوف پر حضرت خواجہ باقی باللہ متمکن تھے۔ حضرت خواجہ کا اصل وطن کابل تھا، وہ ترک وطن کر کے وارد ہند ہوئے تھے اور دہلی کو مسکن ٹھہرایا تھا۔ اپنے عصر کے عظیم المرتبت صوفی اور رفیع القدر بزرگ تھے۔ ان کی تاریخ ولادت ۵ ذی الحجہ ۹۷۲ھ اور تاریخ وفات ۲۵ جمادی الاخریٰ ۱۰۱۲ھ ہے۔ انھوں نے کل چالیس برس عمر پائی۔ اکبر کے عہد میں وارد ہند ہوئے اور دہلی میں اقامت گزیں ہو گئے تھے۔ شیخ احمد سرہندی نے تکمیل علم کے بعد خود مسند تدریس آراستہ کی اور منازل سلوک طے کیں۔ اس کے بعد دہلی میں خواجہ باقی باللہ کی خدمت میں حاضر ہوئے۔ خواجہ باقی باللہ ان کی فراوانی، علم و فضل، جود

طبع اور زہد و تقویٰ سے نہایت متاثر ہوئے اور بہت ہی قابل مدت میں انھوں نے حضرت خواجہ سے تمام مراتب سلوک طے کر لیے۔ اس ضمن میں حضرت خواجہ اپنے ایک دوست کو ایک مکتوب میں تخریر فرماتے ہیں :

شیخ احمد مدیست از سر ہند، کثیر العلم و قوی العلم، روزے چن فقیر با و نشست و برخاست کرد۔ عجائب بسیار از روزگار اوقات او مشاہدہ نمود، بآں ماند کہ چراغے شود کہ عالمها از روشن گردد۔ الحمد للہ تعالیٰ احوال کاملہ او مرابہ یقین پیوستہ۔

شیخ احمد سر ہند کے رہنے والے ہیں۔ کثرت علم اور سختی علم میں بیکتا ہیں۔ کچھ مدت فقیر نے ان کے ساتھ نشست و برخاست کی۔ ان کے کوائف اوقات سے بہت عجائب مشاہدہ میں آئے۔ ایسا معلوم ہوتا ہے کہ وہ ایک چراغ کی طرح چمکیں گے، جس سے کئی جہان روشن ہوں گے۔ الحمد للہ، ان کے احوال کاملہ سے مجھے اس بات کا یقین ہو چکا ہے۔

ورودِ لاہور

خواجہ باقی باللہ سے حکم سے شیخ احمد سر ہندی، واردِ لاہور ہوئے۔ لاہور میں ان کے علمی فیوض و کمالات نے بڑی شہرت پائی۔ یہاں کے جلیل القدر علما جن میں مولانا جمال الدین تلوی اور مولانا عبدالحکیم سیالکوٹی خاص طور سے قابل ذکر ہیں، ان کے حلقہ بیعت و ارادت میں داخل ہوئے اور بہت سے مشائخ نے ان سے فیض حاصل کیا۔ شیخ لاہور ہی میں تھے کہ حضرت خواجہ باقی باللہ کی وفات کی خبر پہنچی۔ شیخ لاہور سے پاپیادہ دہلی پہنچے اور اپنے مرشد زادوں، ان کے عقیدت مندوں اور دیگر حضرات سے اظہارِ تعزیت کیا۔ یاد رہے، حضرت خواجہ کے پسماندگان میں دو کم عمر بیٹے تھے، ایک کا نام خواجہ عبید اللہ اور ایک کا خواجہ عبداللہ تھا۔ دو بیوگان تھیں اور یہ دونوں لڑکے ان دونوں کے بطن سے تھے۔

مذہبی حالات

شیخ احمد سر ہندی کی پیدائش شہنشاہ ہند جلال الدین اکبر کے عہد میں ہوئی۔

اکبر کا عہد حکومت ۱۵۱۹ء سے شروع ہو کر ۱۵۵۶ء تک چلتا ہے اور اکیاون سال کے لیل و
 نہاریں پھیلا ہوا ہے۔ اس کی حکومت کے ابتدائی عہد کو اسلامی عہد سے تعبیر کیا جاتا
 ہے، لیکن بعد میں اس کی زندگی کا دھارا بالکل بدل گیا تھا اور اسلامی احکام و اوضاع کو
 ترک کر کے اس نے ہندوانہ رسوم و رواج کو خود کئی اپنا لیا تھا اور اپنی حکومت میں کئی یہ
 رسوم نافذ کر دی تھیں۔

ملا عبد القادر بدایونی اکبر کا درباری عالم اور اس کا ہم عصر مؤرخ ہے۔ وہ ایک
 پُر جویش اور پابندِ اسلام مؤرخ ہے۔ اس نے اپنی مشہور تصنیف منتخب التواریخ میں
 وہ واقعات تفصیل سے بیان کیے ہیں جو اکبر کے اسلام سے دور ہونے کا باعث بنے۔
 ملا بدایونی لکھتا ہے کہ بادشاہ اپنی ہندو رعایا کو خوش کرنا چاہتا تھا۔ اپنا رخ
 اسلام سے پھیر لیا تھا، اس نے علمائے سید کی بے حد ہمت افزائی کی جو اس کا ہدف
 عنایات بننے کے لیے ہر قدم اٹھانے کو تیار رہتے تھے۔ اس نے اپنے گرد و پیش ایسے
 لوگوں کو جمع کر لیا تھا جو وحی اور شریعت کے منکر تھے۔ عقیدہ وحی کے حاملین کو پرانی
 ذہنیت کے مقلدین قرار دیا جاتا تھا۔ بادشاہ نے علی رؤس الاشهاد اسلام کی مخالفت
 کی اور احکام اسلامی کو ناراضی اور نامعقول قرار دیا۔ ہندوؤں نے رسول اللہ صلی اللہ
 علیہ وسلم پر زبانِ طعن دراز کی اور بر ملا آپ پر سب و شتم کیا۔ بادشاہ قرآن کا منکر ہو
 گیا تھا، حیات بعد الممات اور یوم جزا کا انکار کرتا تھا۔ اس نے پہلے یہ حکم دیا تھا
 کہ لا الہ الا اللہ اکبر لیخلف اللہ برسرا پرٹھا جائے لیکن جب اس
 سے ہنگامہ آرائی کا خطرہ پورا ہوا تو مصححاتاً اس کلمہ کو حرم سمرائے کی چار دیواری
 تک محدود رکھنے کا حکم دیا گیا۔ سجدہ جسے اسلام نے فقط اللہ کے لیے مخصوص کیا
 ہے، بادشاہ کے لیے لازم ٹھہرایا گیا۔ شراب نوشی حلال کی گئی، خنزیر کا گوشت حرام
 حوراک بنایا گیا، جزیرہ موقوف کر دیا گیا۔ ذبیحہ گاو سحرام قرار دیا گیا، ملک میں کتے اور
 سوت کے بچوں کی پرورش کو خاص طور پر مروج کیا گیا، کیوں کہ وہ مظہر الہی سمجھے جاتے تھے۔
 صوم و صلوة اور حج منسوخ کیے گئے۔ تقویم اسلامی کے بجائے الہی ماہ و سال رائج

کیے گئے اور کہا گیا کہ اسلام ایک ہزار سال کے بعد ختم ہو گیا ہے۔ عربی کی تعلیم کو بنظر حقارت دیکھا جانے لگا، اذان اور نماز باجماعت جس کی پابندی پانچ وقت دیوانِ حکومت میں کی جاتی تھی، بند کر دی گئی۔ اس طرح اور کئی بہت سے اسلامی احکام پر عمل پیرا ہونے سے سختی سے روک دیا گیا تھا جو علمائے کرام اسلام کی کھل کر تبلیغ کرتے یا بادشاہ سے اختلاف کی جرأت کرتے یا ارکانِ دین پر کاربند ہوتے انھیں یا تو جلا وطن کر دیا جاتا یا دور دراز علاقوں میں بھیج دیا جاتا یا جیل میں محبوس کر دیا جاتا یا موت کے گھاٹ اتار دیا جاتا تھا۔

اکبر کے بعد ہندوستان کا تختِ حکومت، جہاں گیر کے سپرد ہوا۔ جہاں گیر عملی اور فکری اعتبار سے اگرچہ باپ سے بہت مختلف تھا، تاہم بعض گمراہیاں اس وقت بھی موجود تھیں۔ یہ وہ حالات تھے جو واقعہً نسی مصلح اور مجدد کی آمد کے طالب تھے اور منقاضی تھے کہ کوئی ایسا شخص پیدا ہو جو از سر نو اسلام کی نشرو اشاعت کا اہتمام کرے اور کسی خوف اور خطرے کی پرواہ کیے بغیر اللہ کا کلمہ بلند کرنے کے لیے میدانِ عمل میں نکلے۔

مسند تدریس

چنانچہ اس دور میں اللہ نے شیخ احمد سرہندی کے دل میں اعلائے کلمۃ اللہ کا جذبہ پیدا کیا اور وہ اس کے لیے کمر بستہ ہو گئے۔ فارغ التحصیل ہونے کے بعد انھوں نے اپنے شہر سرہند میں مسند تدریس آراستہ کی اور تفسیر، حدیث، فقہ، اصولِ فقہ، علمِ کلام اور تصوف کا درس دینا شروع کیا۔ ان کے حلقہٴ درس میں بے شمار علما و طلبا شریک ہوتے اور شیخ ان کو تفسیر بیضاوی، صحیح بخاری، مشکوٰۃ، ہدایہ، بزدوی، شرح المواقف اور عوارف المعارف وغیرہ کتابوں کا درس دیتے۔ یہ گویا شیخ کا پہلا حلقہٴ دعوت و ارشاد تھا۔

منصبِ تجدید

اب زمانے نے انگریزی، افق سرہند سے جمالِ حق کی شعاع پھوٹی اور حجۃ الاسلام

مجدد العصر شیخ احمد سرہندی قدس اللہ سرہ مناصب تجدید پر فائز ہوئے۔ وقت آیا کہ بدعات کی شب تاریں سنت و ہدایت کی مشعل فروزاں ہو اور رسول عربی علیہ الف الف تحیۃ و سلام کے لئے ہوتے دین کو الحاد و زندلقیت کی آلودگیوں سے پاک کر کے اپنے سادہ اور صحیح رنگ میں جلوہ گر کیا جاتے۔ حضرت مجدد امن و عافیت کی راہی سے باہر نکلے اور دعوت و اصلاح کی امتحان گاہ میں پہنچ گئے۔ وہ نصرت الہی پر اس درجہ یقین رکھتے تھے کہ نہ شہنشاہ ہند کا تخت و تاج انھیں مرعوب کر سکا، نہ اس کا جبر و جلال ان کا راستہ روکنے میں کامیاب ہو سکا اور نہ اس کا لشکر جبار ان کے آگے بڑھے ہوتے قدموں میں روکا وٹ پیدا کر سکا۔

شیخ احمد سرہندی بلاشبہ اپنے وقت کے مجدد تھے، سب سے پہلے جس شخص نے ان کو مجدد الف ثانی کے لقب سے ملقب کیا، وہ مولانا عبدالحکیم سیالکوٹی تھے۔ یومیہ کی روایت کے مطابق مولانا عبدالحکیم نے ایک مکتوب میں ان کو ان الفاظ سے مخاطب فرمایا۔ امام ربانی محبوب سبحانی مجدد الف ثانی۔

زمانہ طالب علمی کے تیس سال بعد ۱۰۲۲ھ میں ان دونوں نامور شخصیتوں کے درمیان از سر نو تعلقات استوار ہوئے، اور اب تعلقات کی نوعیت بالکل بدلی ہوئی تھی۔ اس طویل عرصے میں دونوں کی علمی شہرت دور دراز علاقوں تک پہنچ چکی تھی۔ مولانا عبدالحکیم کی علوم تفسیر و حدیث میں مہارت، علم کلام اور منطق و فلسفہ اور دیگر علوم میں عبور کی دھوم صرف مسجد کی چار دیواری تک محدود نہ رہی تھی بلکہ امرا و وزراء کے ایوانوں سے بھی آگے بڑھ کر بادشاہ کے فلک بوس محلوں تک جا پہنچی تھی اور شیخ کے دل میں بھی ان کی انتہائی قدر و منزلت جاگزیں تھی۔ اس کا اندازہ اس سے کیجیے کہ شیخ نے ان کو آفتاب پنجاب کا خطاب عطا فرمایا۔

دوسری طرف شیخ احمد سرہندی، امام الشریعت، قیوم اول اور مجدد الف ثانی کے پر عظمت القاب سے ملقب ہو چکے تھے اور سرزمین برصغیر میں سرہند کو علم و فضل کے ایک عظیم فرکز کی حیثیت حاصل ہو گئی تھی۔ مولانا عبدالحکیم سیالکوٹی

پایں شکوہ علم و فضل سرہن گئے اور شیخ کی بیعت سے سرفراز ہوتے۔ انھوں نے "دلائل التجدید" کے نام سے ایک رسالہ سپرد قلم فرمایا، جس میں دلائل و براہین سے شیخ کے مجدد ہونے کا ثبوت فراہم کیا۔ اور خود شیخ نے بھی مکتوبات میں کہیں اشارہ اور کہیں صراحتاً مجدد الف ثانی ہونے کا دعویٰ کیا ہے۔ چنانچہ اپنے بیٹے خواجہ محمد صادق کو ضرورتِ مجدد کا شدید احساس کراتے ہوئے لکھتے ہیں:

اے فرزند! این وقت آن است کہ در اہم سابقہ دریں طور وقتے کہ پیر از ظلمت است، پیغمبر اول العزم مبعوث می گشت و احیائے شریعت جدیدہ می کرد، و دریں امت کہ خیر الامم است، پیغمبر ایشان خاتم الرسل علیہ و علی آلہ الصلوٰۃ و التسلیمات علماء امرتہ انبیائے بنی اسرائیل دادہ اند و بوجود علماء از وجود انبیا کفایت فرمودہ اند، لہذا بر سر ہر مائتہ از علمائے این امت مجددے تعیین می نمایند کہ احیائے شریعت فرماید، علی الخصوص بعد از مضی الف کہ در اہم سابقہ وقت بعثت پیغمبر اولی العزم است و بہر پیغمبرے در آن وقت اکتفا نمودہ اند، دریں طور وقتے عالمے عارفے تام المعرفة در کار است کہ قائم مقام اولو العزم امم سابقہ باشند

اے عزیز! یہ وہ وقت ہے، جبکہ ایسے ظلمت سے بھرے ہوئے دور میں پہلی امتوں میں اولو العزم پیغمبر مبعوث ہوتے تھے اور نئی شریعت کا احیا کرتے تھے، اور اس امت (محمدیہ) میں جو خیر الامم ہے اور اس امت کے رسول خاتم الرسل حضرت محمد صلی اللہ علیہ وآلہ وسلم ہیں، اس کے علماء کو انبیائے بنی اسرائیل کا درجہ عطا کیا گیا ہے اور انبیا کے بجائے علماء کے وجود کو کافی سمجھا گیا ہے۔ اسی لیے ہر صدی کے آخر میں اس امت کے علماء میں سے ایک مجدد متعین کرتے ہیں تاکہ وہ شریعت کا احیا کرے۔ بالخصوص ہزار سال کے بعد جو کہ اولو العزم پیغمبر کے مبعوث ہونے کا وقت ہے، اور اس وقت ہر پیغمبر یا کتفا نہیں کی ہے بلکہ پیغمبر اولو العزم کو مبعوث فرمایا۔ اسی طرح اس زمانے میں ایک ایسے عالم و عارف کی ضرورت

ہے جو پوری معرفت رکھتا ہو اور گزشتہ امتوں کے اولوالعزم پیغمبر کے قائم ہو۔
ایک اور مکتوب میں واضح الفاظ میں اپنے مجدد ہونے کا اعلان فرماتے ہیں، ان
الفاظ کا ترجمہ یہ ہے :

یہ معارف، احاطہ ولایت سے بالاتر ہیں، ان کے سمجھنے میں علمائے ظواہر کی طرح
اصحاب ولایت عاجز و قاصر ہیں، یہ علوم انوار نبوت علی صاحبہا الصلوٰۃ والسلام و نتیجہ
کی مشکوٰۃ نبوت سے مقتبس ہیں، جو الف ثانی کی تجدید کے بعد تبعیت و وراثت کے طور
پر تروتازہ اور ظہور پذیر ہوئے۔ ان علوم و معارف کا حامل اس الف کا مجدد ہے، چنانچہ
اس کے علوم و معارف میں جو ذات و صفات اور افعال سے متعلق ہیں، اصحاب نظر و فکر
پر یہ امر پوشیدہ نہیں کہ ان علوم کی تربیت احوال و مواجہد اور تجلیات و ظہورات سے
ہوتی ہے اور وہ جانتے ہیں کہ یہ علوم و معارف علما کے علوم اور اولیا کے معارف سے بہت بلند
اور ماوراء ہیں۔ بلکہ اولیا و علما کے علوم ان علوم کے مقابلے میں قشر اور چھلکے کی حیثیت رکھتے
ہیں، اور ان معارف کو ان چھلکوں کے اندر مغز کا درجہ حاصل ہے۔ اور اللہ سبحانہ و تعالیٰ ہی
مادی ہے۔ جان لینا چاہیے کہ ہر سو سال بعد ایک مجدد نہو گزرا ہے، لیکن سو سال کا مجدد داؤد
ہے اور ہزار سال کا مجدد اور۔ جس قدر سو اور ہزار سال کے درمیان فرق ہے، اسی قدر
بلکہ اس سے زیادہ ان دونوں مجددوں کے درمیان فرق ہے۔ اور مجدد وہ ہوتا ہے کہ جو فیض
اس مدت میں امتوں کو پہنچتا ہے، اسی کے ذریعے پہنچتا ہے۔ اگرچہ اس زمانے میں اقطاب اوتاد
بھی موجود ہوں اور ابدال و نجبا بھی ۴۲

ایک اور مقام پر اپنے صاحب زادہ گرامی خواجہ محمد معصوم کو ایک مکتوب تحریر فرماتے
ہیں، جس کا ترجمہ درج ذیل ہے :

اے فرزند۔ ابا وجود اس امر کے جو میری آفرینش سے متعلق ہے، ایک بہت بڑا کام میرے سپرد
کیا گیا ہے۔ مجھے پیری مریدی کے لیے اس دنیا میں نہیں لایا گیا اور نہ میرے وجود سے ارشاد و تزیین

مقصود ہے، معاملہ کچھ اور ہی ہے اور اللہ تعالیٰ مجھ سے کچھ اور ہی کام لینا چاہتا ہے۔ ہاں اس سلسلے میں جس کو مناسبت ہو، وہ یہ فیض بھی حاصل کرے، جو کام اللہ کو مجھ سے لینا مقصود ہے، اس کے مقابلے میں یہ دعوت و ارشاد کا کام بہت ہیچ ہے۔ انبیا علیہم السلام کی دعوت کو ان کے باطنی معاملات سے یہی نسبت تھی، اگرچہ منصب نبوت ختم ہو چکا ہے، لیکن نبوت کے کمالات و خصائص سے بطریق تبعیت و وراثت، انبیائے کرام علیہم السلام کے کامل متبعین کو بہرہ حاصل ہے۔^{۵۲۳}

حضرت علامہ نواب صدیق حسن خاں رحمۃ اللہ علیہ نے کبھی اپنی تصنیف تقصیر جنود الاحرار میں شیخ کے حالات بیان کرتے ہوئے، انھیں مجدد، متبحر عالم، عارف کامل متبع سنت اور شدید مخالف بدعات قرار دیا ہے۔ الفاظ یہ ہیں:

عالم، عارف، کامل مکمل بود۔ طریقہ نقشبندیہ را امام عہد است و برائے صوفیاد مسالک سلوک مجدد، مکتوباتش در سہ مجلد است۔ دلیل واضح اند بر علو علم و کمال تبحر و معرفت و بلوغ غایت مقامات، ترجمہ شریفہ اور سالہا ساختہ اند۔ این موقع مختصر ذکر آں کمالات را نمے تواند گنج۔ حریص بود بر اتباع سنت و ترک بدعت، وجود امثال شاہ ولی اللہ و میرزا جانان مظہر در اصحاب طریقہ او کفایت است از برائے دریافت قدر و منزلت و سے، رضی اللہ عنہ۔ و بالجملہ امام اہل سنت بود در عہد خود، و طریقہ علیہ و سے رحمۃ اللہ علیہ مبنی بر اتباع کتاب و سنت در ظاہر و باطن، و نہ پذیرفتن چیزے کہ مخالف این ہر دو اصل محکم باشد، و این مکتوبات اصول عظیمہ است از برائے وصول بمنازل معرفت و قبول، طالب صادق و سالک راغب را دیدہ ہیچ وقت از اوقات از مطالعہ آں بے نیازی حاصل نیست۔^{۵۲۴}

یعنی حضرت مجدد الف ثانی رحمۃ اللہ علیہ عالم و عارف اور کامل و مکمل تھے۔ اپنے عہد میں طریقہ نقشبندیہ کے امام تھے اور صوفیاء کے لیے راہ سلوک کے مجدد۔ معرفت خداوند

۵۲۳ دفتر دوم۔ مکتوب ۶

۵۲۴ تقصیر جنود الاحرار، ص ۱۱۱، ۱۱۲

اور مقامات سلوک کی انتہا پہنچنے میں ان کو جو علو علم اور کمال تبحر حاصل تھا، اس پر ان کے مکتوبات شاہد اور واضح دلیل ہیں، جو تین جلدوں کو محتوی ہیں۔ ان کے مبارک سوانح میں کئی رسالے لکھے گئے ہیں۔ ان مختصر الفاظ میں ان کے کمالات کا احاطہ نہیں ہو سکتا۔ وہ اتباع سنت اور ترک بدعت میں حریص تھے، شاہ ولی اللہ (محدث دہلوی) اور میرزا مظہر جان جاناں ایسے حضرات ان کے سلسلہ طریقت میں داخل ہونا ان کی قدر و منزلت کے ثبوت کے لیے کافی ہے، رضی اللہ تعالیٰ عنہ۔ خلاصہ کلام یہ کہ وہ اپنے زمانے میں امام اہل سنت تھے، اللہ ان پر اپنی رحمت کی بارش کرے۔ ظاہر و باطن میں ان کا طریقہ کتاب و سنت پر مبنی ہے اور جو چیز ان دو محکم اصولوں کے خلاف ہو، وہ ان کے طریقے میں مقبول نہیں۔ معرفت و قبول کی منازل پہنچنے کے لیے یہ مکتوبات اصولِ عظیمہ ہیں۔ طالب صادق اور سالک راغب کو کسی بھی حال میں مکتوبات کے مطالعہ سے بے نیازی و بے اعتنائی نہیں ہو سکتی۔

ریاض المرآض میں حضرت نواب صاحب ممدوح رقم طراز ہیں :
 علو مرتبہ کشف ہائے مجدد الف ثانی دریافت باید کرد کہ از سر چشمہ صحیح سرزده، و گاہے مخالف
 شرع ہفتادہ بلکہ بیشتر را شرع موید است، و بعضے چنان است کہ شرع ازاں ساکت است و
 مرتبہ او در اولیا مثل مرتبہ اولو العزم است در انبیا۔ ۱۵

مجدد الف ثانی کے کشف کے مرتبہ بلند کا اس سے اندازہ کرنا چاہیے کہ وہ چشمہ صحیح سے ظہور پذیر ہوئے اور کبھی کوئی کشف خلاف شریعت نہ ہوا، بلکہ اکثر کی شریعت موید ہے، اور بعض کشف ایسے ہیں کہ شریعت ان کے بارے میں ساکت ہے۔ اولیائے کرام میں ان کا مرتبہ ایسا ہے، جیسا انبیا علیہم السلام میں اولو العزم نبیوں کا۔

شیخ محسن بن سیدی بکری تمیمی البیان الجنی میں ارقام فرماتے ہیں کہ حضرت مجدد نے جس انداز سے اسلام کی تبلیغ کا سلسلہ شروع کیا اور جس اسلوب و طریق سے انھوں نے دین کے نشروذیوع کو اپنا مطمح نظر رکھا، اس میں وہ قطعی حق بجانب تھے اور اس

ضمن میں انھوں نے جو قدم اٹھایا، علما کی بہت بھاری اکثریت نے اس میں ان کی تائید کی۔ اگر کسی طرف سے اظہار اختلاف ہوا بھی تو بہت کم مسائل میں۔

وقل ما تعقب به عليه ورد من قوله والمسائل المعدودات التي شدد بها النكر عليه بعض اهل العلم فالحق انه مصيب في بعضها وله تاويل سائغ في البعض الاخر وشاركه فيها من هذا الطائفة ممن لا يحصى كثرة۔ لکھ

بہت کم مسائل ہیں، جن میں حضرت مجدد کی تعقیب اور تردید کی گئی ہے، اور جن بعض اہل علم نے کچھ مسائل میں ان سے اختلاف کیا ہے، حقیقت یہ ہے کہ ان میں سے بعض مسائل میں مجاہد صاحب برسر حق ہیں، بعض میں ان کی تعبیر درست ہے اور ان میں علما کی بہت بڑی تعداد ان کی موید اور ان سے منفق ہے۔

بدعات کی تردید اور سنت کی ترویج کے بارے میں مجدد صاحب نے جو موقف اختیار کیا اور جو خدمات عظیم انجام دیں، اس کے متعلق البیان الجنی کے مصنف تحریر فرماتے ہیں:

ومنها انه حقق الفرق بين البدعة والسنة واقيسة المجتهدين واستحسانات المتأخرين والتعارف عن المشهور لها بالخير وما حدثه الناس في القرون المتأخرة وتعارفوه فيما بينهم، فرد بذلك مسائل مما استحسناها المتأخرون من فقهاء من ذهبي۔ لکھ

مجدد صاحب نے بدعت و سنت اور مجتہدین کے قیاس اور متأخرین کے استحسان میں فرق واضح کیا، اور قرون خیر میں اور متأخرین کی ان بدعات میں جن کو انھوں نے مستحسن قرار دے لیا تھا، امتیاز فرمایا اور ان مسائل کا رد کیا، جنھیں فقہائے متأخرین، بدعت حسنة

سے تعبیر کرتے تھے۔

گھریلو صدقات اور حضرت مجدد کا صبر و ضبط

حضرت مجدد الف ثانی رحمۃ اللہ علیہ انتہائی بلند حوصلہ اور سپیکر تسلیم و رضا تھے۔ اس کا اندازہ اس سے ہو سکتا ہے کہ ۱۰۲۵ھ میں طاعون کا مہلک مرض پورے روزوں سے پھوٹا۔ اس میں تین چار روز کے اندر اندر ان کے خاندان کے متعدد افراد قلمہ اجل ہو گئے۔ ان کے بڑے بیٹے خواجہ محمد صادق (جو چوبیس سال کے جوان رعنا تھے۔ ۱۹ ربیع الاول ۱۰۲۵ھ کو فوت ہوئے) دو کم سن بیٹے (محمد فرخ اور محمد عیسیٰ) ایک صاحب زادی (ام کلثوم) اور خاندان کے کئی افراد اللہ کو پیارے ہو گئے۔ خواجہ محمد صادق جبید عالم، منتقی اور بڑے پرہیزگار تھے۔ انتہائی اور مشکل کتب درسیہ طلبا کو پڑھاتے تھے، جن میں مطول مع حاشیہ میر، شرح عقائد مع حاشیہ خیالی اور تحریر اقلیدس خصوصیت سے قابل ذکر ہیں۔ یہ کتابیں خود حضرات القدس کے مصنف اور شیخ مجدد کے شاگرد خلیفہ ملا بدرالدین سرہندی نے ان سے پڑھی تھیں۔ خواجہ ممدوح اپنے چھوٹے بھائی محمد عیسیٰ کے جنازے میں گئے اور انھیں دفن کر کے واپس لوٹے تو طاعون کی گلٹی نمودار ہوئی اور دوسرے روز انتقال کر گئے۔ یہ تمام موتیں بالخصوص خواجہ محمد صادق کی موت حضرت مجدد کے لیے انتہائی باعث حزن و ملال تھی۔ اس کا اندازہ دفتر اول کے آخر اور دفتر دوم کے شروع کے ان مکتوبات سے ہوتا ہے، جو انھوں نے تعزیتی خطوط کے جواب میں لکھے۔ ان میں ایک مکتوب شیخ عبدالحق محدث دہلوی کے نام بھی ہے۔

عہدِ جہانگیری میں مجدد الف ثانی کی مساعی

مجدد الف ثانی کی ولادت شہنشاہ اکبر کے عہد میں ہوئی۔ اکبر کا عہد حکومت ۹۶۳ھ سے شروع ہوتا ہے۔ اس نے اکیاون سال سرزمین ہند پر حکومت کی اور ۱۰۱۴ھ کو وفات پائی۔ عہدِ اکبری کے اختتام کے وقت حضرت مجدد کی عمر تینتالیس سال کی ہو چکی تھی۔ وہ اکبر کے زمانے میں کھل کر میدانِ جہاد میں نہیں اترے۔ البتہ درس و تدریس

تصنیف و تالیف اور مکتوبات کا سلسلہ جاری رہا۔ اکبر کے بعد اس کا بیٹا جہاں گیر تخت ہند پر متمکن ہوا تو وہ کھل کر اور پورے زور سے میدانِ عمل و حرکت میں نکل آئے۔

اس زمانے میں جو گونا گوں برائیاں پھیلی ہوئی تھیں اور جن بدعات و منکرات کا زور تھا، ان کو ختم کرنے کے لیے حضرت مجدد الف ثانی نے جو طریق کار اختیار کیا، اس کو مختصر الفاظ میں مندرجہ ذیل حصوں میں تقسیم کیا جاسکتا ہے :

۱۔ اپنے مریدوں اور عقیدت مندوں کی بہت بڑی تعداد خدمتِ دین کی انجام دہی کے لیے تیار کی اور انھیں دینِ صحیح کی تبلیغ و اشاعت کے لیے مختلف علاقوں اور شہروں میں متعین کیا۔ انھیں حکم دیا گیا کہ وہ اتباعِ سنت پر زور دیں اور لوگوں کو دائرہٴ شریعت میں واپس لانے کے لیے جدوجہد کریں۔ اس مہم کو فقط سرزمینِ برصغیر پاک و ہند تک محدود نہیں رکھا گیا بلکہ اس سے متصل دیگر مسلمان ملکوں میں بھی موثر و منظم طریق سے اس کا آغاز کیا گیا۔

۲۔ شیخ نے متعدد ملکوں، علاقوں، شہروں کے سرکردہ اور نامور افراد سے بہت بڑے

پیمانے پر سلسلہٴ مراسلات جاری کیا۔ یہ مراسلات و مکتوبات اب بھی موجود ہیں اور کئی بار شائع ہو چکے ہیں، ان میں شیخ کا اندازہ یہ تھا کہ دینی امور کی وضاحت اور مذہبی مسائل کی تفصیلات بیان کرتے اور ان اعتراضات کا تسلی بخش جواب دیتے، جو اس زمانے میں عام طور پر اسلامی اوامر و احکام پر وارد کیے جاتے تھے اور جو لوگوں کے قلوب و اذہان میں ارکانِ حکومت کے ایک حلقے کی طرف سے مرتسم کر دیے گئے تھے۔ ان اعتراضات کے مقابلے میں اسلامی تعلیمات کی تشریح کی جاتی اور کتاب و سنت کی اتباع کو نقلی و عقلی دلائل سے ثابت کیا جاتا۔

۳۔ دربار شاہی کے معروف امرا اور موثر شخصیتوں کو اپنے حلقہٴ ارادت میں داخل کیا تاکہ ایک طرف یہ اپنے دائرہٴ اثر کے لوگوں میں اسلامی ذہن پیدا کریں اور ان میں دینی انقلاب بپا کرنے کے لیے کوشاں ہوں، دوسری طرف بادشاہ کی

ذہنی و قلبی کیفیت کو بذلے کے لیے اپنا ذاتی اور محکمانہ اثر استعمال کریں۔
 ۴۔ چونکہ اہم اور عظیم جہد و جہد یہ شروع کی کہ لوگوں سے یہ عہد لیا جائے کہ وہ
 بادشاہ کے ان احکام کی اطاعت نہیں کریں گے جو اسلام کے خلاف ہیں۔ اس سلسلہ
 جہد و جہد کو رعایا کے عوام سے شروع کر کے شاہی فوج کے اعلیٰ ارکان تک وسعت دی
 گئی اور ہر شخص کو متاثر کرنے کے لیے اس کی ذہنی و فکری سطح کے مطابق دینی ضوابط
 اور شرعی ذرائع عمل میں لائے گئے۔ واقعہ یہ ہے کہ اس میں شیخ کو بڑی کامیابی ہوئی۔
 ان کی آواز صرف عوام تک ہی محدود نہ رہی، بلکہ ان کی صدائے حق بادشاہ کے
 امرا و وزراء کے رفیع الشان محلوں تک جا پہنچی اور پھر ان کی وساطت سے قصر شاہی کے
 باب عالی پر دستک دینے لگی، بلکہ اس سے بھی آگے نکل کر خود بادشاہ کے کانوں میں
 جا گونجی۔ یہ ایک مردِ حق کی ایسی بیخار تھی، جس سے بادشاہ اور شاہی ارکان کے فکر و
 عمل کی بنیادوں میں لرزہ پیدا ہو گیا۔

ردِ عمل

بادشاہ ہند جہاں گیر اور اس کے بعض وزراء پر اس کا شدید ردِ عمل ہوا اور
 وہ شیخ کی اس ہمہ گیر دینی جہد و جہد سے گھبرا اٹھے۔ آصف جاہ جہاں گیر کا وزیر اعظم تھا۔
 اس نے بادشاہ کو مشورہ دیا کہ شیخ احمد کے بارے میں محتاط رہنا چاہیے، یہ نہایت
 سرکش اور حکومت کا باغی ہے اس کا اثر ہندوستان کی سرحدوں سے بھی آگے بڑھ
 گیا ہے اور ایران، توران اور بدخشان وغیرہ ملکوں کو اپنی لپیٹ میں لے رہا ہے اس
 نے بادشاہ کو سجدہ کرنے کی حرمت کا فتویٰ دیا ہے، جب کہ سجدہ کی رسم شہنشاہ اکبر کے
 زمانے سے چلی آرہی ہے اور علماء و فقہاء اس کے جواز کا فتویٰ دے چکے ہیں۔ فوج کے
 سپاہیوں اور دیگر محکموں کے ارکان کو اس کے اور اس کے مریدین کی مجلسوں میں
 جانے سے روکا جائے۔ نیز اس موقع پر یہ بھی ضروری ہے کہ شیخ کو نظر بند کر دیا جائے۔
 بادشاہ بلاشبہ شیخ کو نظر بند کرنا چاہتا تھا مگر یہ آسان کام نہ تھا، بڑے بڑے امرا
 اور مشوراء عیان سلطنت ان کا احترام کرتے اور ان کے حلقہ ارادت میں شامل ہو

چکے تھے۔ شیخ کو نظر بند کرنے کی صورت میں بادشاہ کو ان امر کی طرف سے شدید خطرہ لاحق تھا لیکن بادشاہ نے اس مشکل کا حل یہ تلاش کیا کہ ان امر کو دور دراز مقامات میں بھیج دیا۔ خان خانان کو دکن میں، سید صدر جہاں کو مشرقی ممالک میں، خان جہاں لودھی کو مالوہ میں، خان اعظم کو گجرات میں اور مہابت خاں کو کابل میں تبدیل کر دیا۔ جہاں گیر کے دربار میں

اس کے بعد بادشاہ نے حضرت مجدد کو ایک شاہی فرمان کے ذریعے ملاقات کی دعوت دی اور کہا کہ ہم آپ کی اور آپ کے خلفا کی زیارت کے مشتاق ہیں۔ تشریف لاکر شکریہ کا موقع دیں۔ اس فرمان کے بعد حضرت مجدد اپنے بعض خلفا کی معیت میں جہاں گیر کے دربار شاہی میں داخل ہوئے۔

بادشاہ تخت پر جلوہ افروز تھا۔ حضرت مجدد و تشریف لائے۔ بادشاہ کے حضور پیش ہوئے مگر اس حالت میں کہ خلاف شرع آداب و رسوم بجالانے لگا، سلام تک نہ کیا۔ بادشاہ نے دریافت کیا۔ تم آداب سلطنت کیوں بجا نہیں لاتے؟ فرمایا۔ دین اسلام کا یہ حکم ہے کہ ملاقات کے وقت ایک دوسرے کو السلام علیکم کہنا چاہیے۔ لیکن مجھے معلوم تھا کہ آپ ہمارے سلام شرعی کا جواب نہیں دیں گے، اس لیے میں نے السلام علیکم بھی نہیں کہا۔

اب بادشاہ مروجہ آداب کے مطابق سجدہ کا طالب ہوا۔ لیکن حضرت شیخ نے انکار کر دیا اور فرمایا سجدہ ذاتِ خداوندی کے سوا کسی کو کرنا روا نہیں۔ شیخ کے اس جواب پر مفتی عبدالرحمن آگے بڑھے جو دربار جہاں گیری میں شیخ الاسلام کے مرتبے پر فائز تھے۔ انھوں نے کتب فقہ سے سلاطین کے لیے سجدہ تجبیت کا جواز پیش کیا اور کہا میں بحیثیت مفتی فتویٰ دیتا ہوں کہ شہنشاہ کے سامنے سجدہ تجبیت جائز ہے۔ لیکن حضرت مجدد نے ان کے دلائل کو ٹھکرا دیا اور بادشاہ کے سامنے سجدہ ریز نہ ہوئے۔

حضرت مجدد کے اس جواب سے بادشاہ سخت غضب ناک ہوا اور ان کے لیے

سزائے موت کا حکم جاری کر دیا۔ پھر کچھ سوچنے کے بعد گوالیار کے قید خانے میں ڈال دیا اور شیخ ایک مدت تک اس قید خانے میں محبوس رہے۔

یہاں اس حقیقت کا اظہار ضروری ہے کہ جہاں گیر کو اپنے باپ کے ”دین الہی“ یا اکبری الحاد سے کوئی دلچسپی نہ تھی اور واقعات کے تسلسل سے معلوم ہوتا ہے کہ وہ ان حالات کو قائم نہیں رکھنا چاہتا تھا جو اکبر نے علمائے سو کے کہنے سے پیدا کر دیے تھے۔ وہ ابوالفضل کا بھی سخت مخالف تھا۔ بلاشبہ اس کی چہیتی بیوی نور جہاں کا بھائی آصف جاہ اس کا وزیر سلطنت تھا اور یہ دونوں بہن بھائی امور سلطنت میں بڑے دخل تھے اور شیعہ تھے لیکن جہاں گیر کو ان کے مذہب سے کوئی تعلق نہ تھا۔ وہ خلفائے ثلاثہ — حضرت ابوبکر صدیق، حضرت عمر فاروق اور عثمان رضی اللہ عنہم — کا بے حد احترام کرتا تھا اور جیسا کہ وہ خود ترک جہاں گیری میں لکھتا ہے حضرت مجدد سے اس کی خفگی کی ایک وجہ دفتر اول کا گیارھواں مکتوب ہے۔ اس مکتوب کے مندرجات سے بعض لوگوں نے جہاں گیر کے دل میں حضرت مجدد کے بارے میں یہ غلط فہمی پیدا کر دی تھی کہ وہ خود کو خلفائے ثلاثہ سے بھی افضل قرار دیتے ہیں۔ اس کے متعلقہ حصے کا اردو ترجمہ یہ ہے :

» دیگر عرض یہ ہے کہ دوسری مرتبہ اس مقام کے ملاحظہ کے وقت اور بہت سے مقامات ایک دوسرے کے اوپر ظاہر ہوئے۔ نیز ازواج جزوی سے توجہ کرنے کے بعد جب اس مقام سے اوپر کے مقام میں پہنچا تو معلوم ہوا کہ حضرت ذوالنورین کا مقام ہے اور دوسرے خلفا کا بھی اس مقام میں عبور واقع ہوا ہے۔ اور یہ مقام بھی تکمیل و ارشاد کا مقام ہے، اور ایسے ہی اس مقام سے اوپر کے دو مقام بھی جن کا اب ذکر ہوتا ہے، تکمیل و ارشاد کے مقام ہیں اور اس مقام کے اوپر ایک اور مقام نظر آیا، جب اس مقام میں پہنچا تو معلوم ہوا کہ یہ حضرت عمر فاروق اعظم رضی اللہ عنہ کا مقام ہے اور دوسرے خلفا کا بھی وہاں عبور واقع ہوا ہے اور اس مقام سے اوپر حضرت صدیق اکبر رضی اللہ عنہ کا مقام ظاہر ہوا۔ بندہ اس مقام پر بھی پہنچا اور اپنے مشائخ میں سے حضرت خواجہ نقشبند قدس سرہ کو اپنے مقام میں اپنے ہمراہ پایا۔ اور دوسرے

خلفا کا بھی اس مقام میں عبور واقع ہوا ہے، سوائے عبور اور مقام اور مرور اور اثبات کے کچھ فرق نہیں ہے اور اس مقام کے اوپر سوائے آنحضرت صلی اللہ علیہ وسلم کے اور کوئی مقام معلوم نہیں ہوتا۔ اور حضرت ابوبکر صدیق رضی اللہ عنہ کے مقابل ایک اور نہایت عمدہ نورانی مقام کہ اس جیسا کبھی نظر میں نہ آیا تھا، ظاہر ہوا، اور وہ مقام اس مقام سے تھوڑے سا بلند تھا، جس طرح کہ صفحہ کو سطح زمین سے ذرا بلند بناتے ہیں اور معلوم ہوا کہ وہ مقام محبوبیت کا مقام ہے اور وہ مقام رنگین اور منقش تھا۔ اپنے آپ کو بھی اس مقام کے عکس سے رنگین معلوم کیا۔“

اس مکتوب کی وجہ سے کچھ لوگوں نے حضرت مجدد پر اعتراض کیا اور کہا کہ وہ اپنے آپ کو حضرت ابوبکر صدیق رضی اللہ عنہ سے افضل گردانتے ہیں۔ اس کا انھوں نے جواب بھی دیا مگر معترضین کی تسلی نہ ہوتی اور مرزا فتح اللہ گیلانی اور قاضی سنام ایسے بعض مرید اس مسئلے پر ان سے علیحدہ بھی ہو گئے۔ اس پر شیخ نے مرزا فتح اللہ کو ایک تفصیلی خط لکھا، جس میں واضح کیا کہ میں اپنے آپ کو قطعاً حضرت صدیق اکبر سے افضل نہیں سمجھتا۔ شیخ کے چند الفاظ کا ترجمہ یہ ہے :

”وہ شخص جو اپنے آپ کو حضرت صدیق رضی اللہ عنہ سے افضل جانے اس کا حال دوام سے خالی نہیں ہے، یا وہ زندقہ محض ہے یا جاہل۔۔۔۔۔ وہ شخص جو حضرت امیر کو حضرت صدیق سے افضل کہے، وہ اہل سنت والجماعت کے گروہ سے نکل جاتا ہے تو پھر اس شخص کا کیا حال ہو اپنے آپ کو افضل جانے؟“

مجدد الف ثانی کے اس مکتوب کا تذکرہ خود جہاں گیر نے بھی اپنے تذکرے میں کیا ہے وہ چہار دہم سال جلوس کے ضمن میں لکھتا ہے :

دریں ایام بعرض رسید کہ شیخ احمد نام۔۔۔ در سہرند۔۔۔ خلیفہ نام نہادہ۔۔۔ خود نوشتہ کتابے فراہم آوردہ، مکتوبات نام کردہ۔۔۔ ازاں جملہ در مکتوبے نوشتہ کہ در اثنائے سلوک گزارم بمقام ذی النورین افتاد، مقامے دیدم بغایت عالی و خوش بصر۔ ازاں جا در گزشتہ بمقام فاروق پیوستہ۔ از مقام فاروق بمقام صدیق عبور کردم و ہر کلام را تعریفی در خور آن

نوشتہ، دازاں سجا بمقام محبوبیت و اصل شدہ مقامے مشاہدہ افتاد بغایت منور و ملون۔ خود
 را با انواع انوار و الوان منعکس یافتم۔ یعنی استغفر اللہ از مقام خلفا در گزشتہ بعالی مرتبت
 رجوع نمودم و دیگر گستاخی ہا کہ وہ کہ نوشتن آن طولے دار و از ادب دور است، بنا بریں
 حکم فرمودم کہ بدرگاہ عدالت آئین حاضر سازند۔ حسب الحکم بملازمت پیوست و از ہر چہ
 پرسیدم جواب معقول نتوانست، سامان نمود و با عدم خرد و دانش بغایت مغرور و خود پسند
 ظاہر شد۔ صلاح حال او مخصر دین دیدم کہ روزے چند در زندان ادب مجوس باشد، تا
 شوریدگی مزاج و آشفتگی و ماغش قدرے تسکین پذیرد و شورش عوام نیز فرو نشیند۔ لاجرم
 بہانی لے سنگھ دین حوالہ شد کہ در قلعہ گوالیار مقید دارو۔

ان ہی دنوں ایک درخواست پہنچی کہ شیخ احمد نامی..... نے سر ہند میں.....
 جو خلیفہ کہلاتا ہے... ایک خود نوشت کتاب تیار کی ہے جس کو مکتوبات کے نام سے
 موسوم کیا گیا ہے... ان مکتوبات میں ایک مکتوب یہ تحریر کیا ہے کہ میں منازل سلوک
 طے کرتا ہوں مقام ذی النورین (حضرت عثمانؓ) تک پہنچا۔ وہاں ایک نہایت بلند و بالا
 اور عمدہ و نفیس مقام دیکھا۔ میں اس سے آگے نکل کر مقام فاروقؓ تک پہنچا اور مقام
 فاروق سے مقام صدیق کو عبور کر گیا۔ پھر ہر مقام کی تعریف بیان کی ہے اور لکھا ہے
 کہ وہاں سے مقام محبوبیت سے واصل ہو گیا۔ وہاں بدرجہ غایت پُر انوار اور منقش مقام
 دیکھا، میں نے اپنے آپ کو بھی اس مقام کے انوار و الوان سے انعکاس پذیر ہوا۔
 (جہاں گیر لکھتا ہے) یعنی استغفر اللہ! وہ مقام خلفا سے بھی عالی مرتبت ہو گیا۔ اس
 (مکتوب) میں اور بھی بہت سی گستاخانہ باتیں معرض تحریر میں لائی گئی ہیں، جن کا لکھنا
 باعث طوالت بھی ہے اور حد ادب سے باہر بھی۔ اس لیے میں نے حکم جاری کیا
 کہ اسے بارگاہ عدالت میں حاضر کیا جائے۔ چنانچہ حسب حکم اسے پیش کیا گیا، اور پھر
 میں نے جو سوال کیا، وہ غرور اور عدم خرد و دانش کی وجہ سے اس کا کوئی معقول جواب

نہرے سرکا۔ معلوم ہوا کہ انتہائی مغرور اور خود پسند شخص ہے۔ اس کے اصلاح احوال کی یہی صورت نظر آئی کہ کچھ دنوں کے لیے زندانِ ادب میں محبوس کر دیا جائے تاکہ اس کی شوریدگی مزاج اور آشفستگی دماغ کی تسکین کا کچھ سامان پیدا ہو جائے، نیز عوام کی شورش بھی دب جائے۔ پھر بلاشبہ اسے انی راتے سنگھ دین کے حوالے کر دیا گیا تاکہ وہ اسے گوالیار کے قلعے میں قید کر دے۔

”حضرات القدس“ ایک مشہور کتاب ہے جو حضرت مجدد کے سوانح حیات اور اصلاحی کارناموں پر مشتمل ہے۔ یہ کتاب مولانا بدرالدین سرہندی کی تصنیف ہے، جو مجدد صاحب کے شاگرد اور خلیفہ تھے اور سترہ سال ان کی خدمت میں رہے تھے۔ اس میں بھی جہاں گیر کے دربار میں ان کی حاضری اور دونوں کے درمیان سوال و جواب کا ذکر موجود ہے۔ الفاظ کا ترجمہ یہ ہے:

”جب کہ حضرت شیخ قدس سرہا کو اس کلام (مکتوب یا زدہم) کے باعث جہاں گیر بادشاہ کے پاس لگئے تو بادشاہ نے ان سے پوچھا کہ ہم نے سنا ہے، آپ نے لکھا ہے کہ میرا مرتبہ حضرت صدیق اکبر رضی اللہ عنہ سے بلند تر ہے۔ آپ نے یہی جواب دیا۔ (یعنی عبور و مرور اور اثبات کے فرق کی وضاحت کی) اور بادشاہ سے ایک مثال بھی بیان کی کہ مثلاً آپ کسی ادنیٰ کو خدمت کے لیے بلائیں اور اس سے ازراہ نوازش اسرار کی باتیں کریں تو وہ لامحالہ سچ ہزاری امر کے مقام کو طے کر کے پیشی تک پہنچے گا اور پھر اپنے تمام پرہیزگار کھڑا ہو جائے گا۔ اس سے یہ لازم نہیں آتا کہ اس کا مرتبہ امرائے سچ ہزاری سے زیادہ ہو گیا ہے۔ یہ جواب سن کر بادشاہ کا عتاب دور ہو گیا۔“

”اسی اثنا میں ایک شخص نے جو خدا شناسی سے دور تھا، بادشاہ سے کہا کہ اس شیخ کا حال دیکھیے کہ آپ ظل اللہ اور خلیفۃ اللہ ہیں، اس نے آپ کو سجدہ نہیں کیا، بلکہ معمولی آداب بھی سجا نہیں لایا۔ بادشاہ یہ کلام سن کر خفا ہوا اور گوالیار میں حضرت کو قید کرنے کا حکم دیا۔ اس واقعہ سے پہلے شہزادہ دین پناہ شاہ جہان کہ شیخ سے خلوص کامل رکھتا تھا، علمائے مقامی افضل خاں اور خواجہ عبدالرحمن مفتی کو کتب فقہ کے ساتھ حضرت کی خدمت

میں بھیج چکا تھا کہ سجدہ تہجیت سلاطین کے لیے جائز ہے۔ اگر آپ سجدہ کر لیں تو کوئی گزند بادشاہ سے آپ کو نہیں پہنچے گا۔ میں اس کا ضامن اور ذمہ دار ہوں۔ آپ نے فرمایا۔ یہ مسئلہ ضعیف ہے اور حکمِ رخصت رکھتا ہے۔ مسئلہ قوی یہ ہے اور عزیمت اسی میں ہے کہ غیر اللہ کو کبھی سجدہ نہ کیا جائے۔

قلعہ گوالیار میں

حضرت مجدد کے انبار اور رازِ عمل سے بادشاہ نہایت خشمگین ہوا اور حضرت مجدد کو انی پٹے سنگھ دکن کے حوالے کر کے گوالیار کے قلعے میں قید کر دیا۔ ظاہر ہے کہ شیخ کو پہلے سے معلوم تھا کہ بادشاہ ان پر کس درجہ خفگی کا اظہار کرے گا اور اس کا انھیں کیا خمیازہ بھگتنا پڑے گا۔ لیکن چونکہ دربار شاہی کے بڑے بڑے امرا اور فوج کے بغض نامور عہدہ دار شیخ کے حلقہ ارادت میں داخل ہو چکے تھے اور ان سے انتہائی عقیدت رکھتے تھے، اس لیے ان پر شیخ کی گرفتاری کا شدید ردِ عمل ہوا۔ اگرچہ بادشاہ نے بغاوت کے خطرے کے پیش نظر انھیں دو دروازوں میں بھیج دیا تھا، تاہم ان کے دل شیخ کے دامِ عقیدت سے بندھے ہوئے تھے اور وہ کسی صورت میں ان کی اس عظیم ابتلا کو برداشت کرنے کے لیے تیار نہ تھے۔ چنانچہ وہ اس سے متاثر ہوئے اور بادشاہ کے اس انتہائی اقدام کی سخت مذمت کی۔ ان حضرات میں کابل کے گورنر مہابت خاں کا نام بالخصوص قابل ذکر ہے۔ اسے جب شیخ کی گرفتاری کی اطلاع پہنچی تو بہت برا فروختہ ہوا، اس نے خطبے اور سکے سے جہاں گیر کا نام نکال دیا اور اپنی فوج کی ایک خاص تعداد کے ساتھ جو چیدہ چیدہ افراد پر مشتمل تھی۔ ہندوستان پر حملہ آور بھی ہوا۔ یہ بھی کہا جاتا ہے کہ اس نے دریائے جہلم کے کنارے بادشاہ کو گرفتار بھی کر لیا تھا۔ ممکن ہے وہ اس سے بھی تجاوز کرتا، لیکن حضرت مجدد نے قید خانے سے اس کو پیغام بھجوایا اور ہدایت کی کہ بغاوت سے باز رہے۔

بادشاہ کی اطاعت سے انحراف نہ کرنے اور فتنہ و فساد کو روکنے۔ شیخ کے اس حکم سے اس نے بادشاہ کو رہا کر دیا۔

قید سے رہائی

جہاں گیر بادشاہ، تزک جہاں گیری میں پندرہویں سال جلوس (جشن پانزدہمیں نوروز جلوس ہمایون) کے واقعات کے ضمن میں شیخ احمد سرہندی کی رہائی کا ذکر کرتا ہے۔ اس کے الفاظ یہ ہیں :

دیں تاریخ شیخ احمد سرہندی را کہ روزے چند روزندان ادب محبوس بود، بحضور طلب داشتہ، خلاص ساختم خلعت و ہزار روپیہ خرچے عنایت نمودہ، در رفتن و بودن مختار گردانیدم۔ او از روتے انصاف معروض داشت کہ میں تنبیہ و تادیب در حقیقت ہدایت و کفایت بود۔

اسی تاریخ شیخ احمد سرہندی کو جو چند روزندان ادب میں محبوس رہے، حضور طلب کیا گیا، میں نے ان کو رہا کر دیا۔ خلعت اور ہزار روپے خرچ کے لیے عنایت کیے، چلنے پھرنے اور قیام کی آزادی عطا کی۔ انھوں نے از روتے انصاف، اس تنبیہ و تادیب کو اس بات پر محمول کیا کہ یہ در حقیقت ایک ہدایت اور سبق کا ذریعہ تھی۔

شیخ کی رہائی کا اصل باعث کیا تھا؟ اس کے بارے میں تذکرہ نگاروں کا بیان ہے کہ ایک رات بادشاہ ہت جہاں گیر نے خواب میں دیکھا کہ رسول اللہ صلی اللہ علیہ وسلم ایک جگہ کھڑے ہیں اور حیرت و افسوس کے ساتھ دانتوں میں انگلی دبا کر بادشاہ سے فرما رہے ہیں :

”جہاں گیر! تو نے میرے دین کے کتنے بڑے خدمت گار کو قید کر دیا۔“
یہ منظر دیکھ کر جہاں گیر فوراً خواب سے بے دار ہوا، قلب و ذہن پر سخت

۱۵۰ تفصیلات کے لیے دیکھیے روضۃ القیومیہ وغیرہ۔

۱۵۱ تزک جہانگیری ص ۳۱۲

ندامت و پریشانی کے اثرات ظاہر ہوئے اور بلا تاخیر شیخ کی رہائی کا حکم صادر کر دیا۔ بعض روایات کے مطابق جہاں گیر نے خود جا کر شیخ کو زندان سے نکالا، اپنی غلطی اور سوتے ادب پر ندامت کا اظہار کیا اور طالبِ عفو ہوا۔ شیخ نے معاف فرما دیا۔ اس نے آپ کے دستِ حق پرست پر بیعت کی، آپ کو گواہ بنا کر اللہ کے حضور معاصی و منہیات سے تائب ہوا اور مغفرت کے لیے دعا کی درخواست کی۔

دوسری روایت یہ ہے کہ عاملِ کابل مہابت خاں کے حملے کے بعد بادشاہ نے شیخ کو رہا کر دیا اور ان سے ملاقات کی خواہش بھی کی۔ مگر شیخ نے فرمایا، اس وقت تک ملاقات نہیں ہو سکتی، جب تک مندرجہ ذیل شرائط منظور نہیں کی جائیں گی:

- ۱۔ سجدہ تعظیمی موقوف کیا جائے۔
 - ۲۔ جو مساجد منہدم کی گئی ہیں، وہ از سر نو تعمیر کی جائیں۔
 - ۳۔ ذبیحہ گاؤ کا امتناعی حکم منسوخ کیا جائے۔
 - ۴۔ احکام شرعی کے نفاذ کے لیے قاضی اور مفتی و محتسب مقرر کیے جائیں۔
 - ۵۔ غیر مسلموں سے جزیہ کی وصولی شروع کی جائے۔
 - ۶۔ بدعات کا سد باب کیا جائے اور احکام شریعت کی تنفیذ کی جائے۔
 - ۷۔ جو لوگ اس جھگڑے میں مجبوس کیے گئے ہیں، انھیں رہا کیا جائے۔
- بادشاہ نے یہ شرائط منظور کر لیں تو شیخ احمد نے آگرہ تشریف لاکر ملاقات کی۔ اس نے شیخ کو خلعت اور نذر پیش کی۔ بعد ازاں شیخ نے عمر کے آخری چھ سال بادشاہ کے مشیرِ خاص کی حیثیت سے بسر کیے۔

۵۲ تفصیل کے لیے دیکھیے روضۃ القیومیہ رکن اول ص ۱۸۶ تا ۱۹۵

۵۳ تفصیل کے لیے ملاحظہ ہو۔ مکتوبات دفتر دوم مکتوب نمبر ۴۳، ۴۴۔ نیز دیکھیے

روضۃ القیومیہ رکن اول ص ۱۹۹ تا ۲۰۹۔

شیخ احمد سرہندی اکبر کے عہد (۱۷۹۷ء) میں پیدا ہوئے۔ ایک روایت کے مطابق سترہ اور ایک روایت کے مطابق اکیس سال کی عمر میں فارغ التحصیل ہو گئے۔ انھوں نے اپنے شہر سرہند ہی کو تبلیغی مرکز بنایا۔ وہاں انھوں نے درس و تدریس کا ہنگامہ بھی بپا کیا، تصنیف و تالیف کا سلسلہ بھی شروع کیا اور مختلف سرکردہ لوگوں کو مکاتب بھی تحریر کیے۔ یعنی انھوں نے ہر اعتبار سے باقاعدہ اپنی تبلیغی مہم کا آغاز فرمایا۔ مگر یہ سب سرگرمیاں نہایت دھیمے پن اور انتہائی محتاط طریقے سے کی گئی تھیں، اس لیے مؤثر اور ہمہ گیر ہونے کے باوجود اکبر کو اس سے زیادہ خطرہ لاحق نہیں ہوا، نہ انھیں کچھ کہا گیا، نہ گرفتار کیا گیا اور نہ ان پر کسی قسم کی پابندیاں عائد کی گئیں۔ انھیں جہاں گیر کے عہد میں ہدفِ ابتلا بنایا گیا اور پھر اس کا نتیجہ بہت بڑے اسلامی اور روحانی انقلاب کی صورت میں ظہور پذیر ہوا۔

عہدِ جہانگیری میں شیخ کی تبلیغ دین اور اس کے اثرات

رہائی کے بعد جہاں گیر شیخ کے حلقہ عقیدت میں داخل ہو گیا۔ اس نے شیخ کو بالکل آزاد کر دیا تھا اور اس بات کی اجازت دے دی تھی کہ اگر وہ گھر جانا چاہتے ہیں تو گوٹہ شریف لے جائیں اور اگر لشکر کے ساتھ رہنا چاہتے ہیں تو لشکر میں رہیں اور تبلیغ دین کریں۔ شیخ نے گھر کے بجائے لشکر میں رہنے کو ترجیح دی، لشکر کی نقل و حرکت ہر وقت جاری رہتی تھی اور سارے ملک میں مختلف اوقات میں اس کو ایک جگہ سے دوسری جگہ جانا ہوتا تھا، اس لیے اس سے تبلیغ کے زیادہ مواقع میسر آئے۔ اور لوگ زیادہ حلقہ بگوشِ ہدایت و تلقین ہوئے۔ خود بادشاہ سے گفتگو کا طویل سلسلہ جاری رہتا، وہ دیر تک ان کی مجلس میں بیٹھتا اور ان سے مستفید ہوتا۔ بادشاہ کی شیخ سے دلچسپی کی وجہ سے امرا و وزرا، ارکانِ سلطنت اور رعایا کے عام لوگوں میں شیخ کا دائرہ اثر وسیع ہوا اور دین اسلام سے ان کو مزید لگاؤ پیدا ہوا۔ بادشاہ سے جس انداز کی گفتگو ہوتی، خود شیخ اس سے بہت خوش تھے۔ چنانچہ انھوں نے اپنے صاحب زادوں خواجہ محمد سعید اور خواجہ محمد معصوم کو ایک مکتوب میں شاہی

صحبتوں کے بارے میں مطلع کیا ہے۔ اس مکتوب کا اردو ترجمہ یہ ہے۔ فرماتے ہیں :

اللہ کی حمد اور اس کے برگزیدہ بندوں پر سلام۔ اس طرف کے احوال و کوائف لائق تعریف ہیں۔ عجیب و غریب صحبتیں گزر رہی ہیں۔ اللہ تعالیٰ کی عنایت خاص ہے کہ ان گفتگوؤں سے امور دینیہ اور اصولِ اسلامیہ میں کسی قسم کی کستی اور مداہنت راہ نہیں پاسکتی۔ اللہ تعالیٰ کی توفیق سے ان محفلوں میں وہی باتیں بیان ہوتی ہیں جو خاص خلوتوں اور مجلسوں میں بیان ہوا کرتی ہیں۔ اگر ایک مجلس کا حال ضبطِ تحریر میں لایا جائے تو دفتر تیار ہو جائے۔ بالخصوص آج ماہِ رمضان کی سنہ صحوٰیں شب کی صحبت میں انبیاء علیہم السلام کی بعثت، عقل کے عدم استقلال، ایمان بالآخرت، اس کے عذاب و ثواب، اثباتِ رویتِ باری تعالیٰ، حضرت خاتم النبیین کی ختم نبوت، ہر صدی کے مجدد، اقتدائے خلفائے راشدین رضی اللہ عنہم، تراویح کی سنیت، تناسخ کے ابطال، جنات کے احوال اور ان کے عذاب و ثواب کے بارے میں بہت کچھ گفتگو ہوتی۔ وہ بہت خوشی اور دلچسپی سے سنتے رہے۔ اس اثنا میں ضمناً اور بھی بہت سے امور زیرِ بحث آتے۔ اقطاب و ادتاد اور ابدال کے احوال اور ان کی خصوصیات کا ذکر بھی ہوا۔ اللہ تعالیٰ کا احسان ہے کہ سب کچھ تسلیم کرتے رہے اور کوئی تغیر و نما نہیں ہوا۔ ان واقعات اور ملاقاتوں میں شاید اللہ تعالیٰ کی حکمت کے سراپنہاں ہوں گے۔ اللہ تعالیٰ کی بے انتہا حمد ہے جس نے ہم کو نعمتِ ہدایت عطا فرمائی۔ اگر وہ ہدایت سے نہ نوازتا تو ہم کبھی ہدایت یاب نہ ہو سکتے۔ بلاشبہ ہمارے رب کے رسول سچے ہیں۔

دوسری بات یہ ہے کہ قرآن مجید سورۃ عنکبوت تک ختم کر لیا ہے۔ جب رات کو اس مجلس سے اٹھتا ہوں تو تراویح میں مشغول ہو جاتا ہوں۔ حفظِ قرآن کی یہ دولتِ عظمیٰ، اس فترت میں جو عین حقیقت ہے، حاصل ہوئی۔ اول و آخر تمام حمد و ثنا اللہ تعالیٰ کے لیے ہے۔

واقعات کی ترتیب سے یہ حقیقت نمایاں ہو جاتی ہے کہ شیخ کو رہا کرنے کے بعد جہاں گیر کو ان سے بہت زیادہ عقیدت ہو گئی تھی اور وہ ان کی مالی اعانت بھی کرنے لگا تھا۔ چنانچہ وہ شیخ کی رہائی سے تین سال بعد اپنی سالگرہ کا تذکرہ کرتے ہوئے لکھتا ہے :

بدستور ہر سال خود را بطلا و اجناس وزن فرمودہ در وجہ مستحقان مقرر فرمودم۔ ازاں
جملہ شیخ احمد سہندی دو ہزار روپیہ عنایت شد۔^{۵۵}

یعنی میں نے ہر سال کے معمول کے مطابق سونے اور اجناس میں اپنا وزن کرایا اور یہ چیزیں مستحقین میں تقسیم کر دیں۔ ان میں سے شیخ احمد سہندی کو دو ہزار روپیہ عنایت کیے گئے۔

علاوہ ازیں بادشاہ نے شراب نوشی ترک کر دی تھی، خلاف اسلام رسوم اور منہیات سے تائب ہو گیا تھا، شیخ کی صحبت میں باقاعدہ بیٹھتا اور ان سے مستفید ہوتا تھا۔ قلعہ گوالیار سے رہائی کے بعد شیخ تین سال تک شاہی لشکر میں رہے۔ اس اثنا میں ان سے خود بادشاہ نے بھی استفادہ کیا، امر او ذرا بھی ان کی تبلیغ سے اثر پذیر ہوئے اور شیخ نے مختلف حضرات کے نام بہت سے مکتوبات بھی تحریر کیے جو دفتر سوم میں مرقوم ہیں۔ یہ ذور شیخ کی تبلیغ دین، اشاعت توحید اور دعوت اسلام کا ذور تھا۔ آگے چل کر اس کے بہت ہی اچھے نتائج برآمد ہوئے۔
حضرت مجدد کی تعلیمات

اب ہم اختصار کے ساتھ شیخ احمد سہندی مجدد الف ثانی کی تعلیمات، ان کے افکار و تصورات اور اسلوب رشد و ہدایت کی ایک جھلک پیش کرنا چاہتے ہیں۔ اس سے ان کی عظیم شخصیت کی فکری و عملی تصویر سامنے آئے گی اور پتا چلے گا کہ مختلف مسائل دینیہ کے بارے میں ان کا کیا نقطہ نظر تھا، نیز معلوم ہو گا کہ ان کے دور

میں ان مسائل کی وضاحت کس درجہ ضروری تھی۔

توحید

اس ضمن میں ہم سب سے پہلے چند سطور میں مجدد صاحب کے تصور توحید کی وضاحت ان ہی کے الفاظ میں کریں گے۔ وہ ایک مکتوب میں توحید کی تعریف ان الفاظ میں کرتے ہیں۔

توحید عبارت از تخلص قلب است از توجہ مادون او سبحانہ و تعالیٰ تا زمانیکہ دل را گرفتاری بما سوی متحقق، اگرچہ اقل قلیل باشد، از ارباب توحید نیست۔ بے تحصیل این دولت واحد گفتن و واحد دانستن نزد ارباب اصول از فضول است۔^{۱۵۶}
توحید کی تعریف یہ ہے کہ دل اللہ سبحانہ و تعالیٰ کی طرف توجہ کے سوا ہر شی سے خالی ہو جائے۔ جب تک دل ماسوی اللہ میں گرفتار ہے، اگرچہ بہت ہی قلیل طور پر ہو، اصحاب توحید میں سے نہیں ہے۔ اس جذبے کے حصول کے بغیر توحید کا دعویٰ کرنا اور توحید کا دم بھرنا ارباب اصول کے نزدیک بے معنی اور بے مقصد ہے۔

دوسری جگہ فرماتے ہیں کہ انبیا علیہم السلام کی بعثت اور دنیا میں تشریف آوری کا مقصد محض یہ ہے کہ انسان غیر اللہ کی عبادت سے دور رہے اور فقط اللہ سے وابستگی اختیار کرے۔ ترجمہ یہ ہے:

ہمارے انبیا پر صلوة و سلام ہو جو تعداد میں ایک لاکھ بیس ہزار کے قریب ہو گزرے ہیں سب مخلوق کو خالق کی عبادت کی تبلیغ فرماتی اور غیر اللہ کی عبادت سے منع کیا۔ اپنے آپ کو اللہ تعالیٰ کے بندے اور عاجز انسان جانا اور ہمیشہ اللہ کی عظمت و ہیبت سے لرزاں و ترساں رہے۔^{۱۵۷}

ایک مکتوب میں اس امر کی وضاحت کی ہے کہ اصحاب توحید کی پہچان کیا ہے اور وہ کن اوصاف سے منتصف ہوتے ہیں۔ حضرت مجدد الف ثانی کے

فارسی الفاظ کا ترجمہ یہ ہے :

کامل توحید والے لوگ ان ہی امور کو ہرگز توجیہ ٹھہراتے ہیں جو اللہ کے نزدیک مقبول اور پسندیدہ ہوں، ناپسندیدہ اور غلط امور کی طرف وہ بالکل ملتفت نہیں ہوتے۔ وہ اپنے ایمان کو چند شیریں لقموں کے عوض فروخت نہیں کرتے۔ وہ خوشنما لباس اور اعلیٰ پارچات کی خاطر غلامی کی زندگی اختیار نہیں کرتے۔ وہ تختِ شاہی سے تعلقات استوار کرنے سے گریزاں رہتے ہیں، وہ اللہ کی بادشاہی میں لات و عزیزی کو شریک نہیں ٹھہراتے۔ وہ بارگاہِ خداوندی میں صرف دینِ خالص کے طالب ہیں۔ خبردار ہو جاؤ ! خالص اطاعت و عبادت کا مستحق فقط اللہ تعالیٰ ہے : **اَلَا لِلّٰهِ الدِّیْنُ الْخَالِصُ**۔ اللہ کا فرمان ہے کہ اے پیغمبر صلی اللہ علیہ وسلم، اگر تو نے اللہ کے ساتھ کسی کو شریک مانا تو تیرے اعمال اکارت جائیں گے : **لَمَنْ اَشْرَكَ كُنْتُ لِيَّحِبُّنَّ عَمَلًا**۔

ایک ساعت کے لیے اپنے حال پر غور کرو۔ اگر یہ خالص دین تجھے میسر آ گیا تو تمھارے لیے بہت بڑی خوشخبری کا باعث ہو گا۔

ایک مکتوب میں تحریر فرماتے ہیں کہ اللہ کے سوا کسی اور سے قلب کو وابستہ کرنا باطنی امراض کی جڑ ہے۔ فارسی الفاظ کا ترجمہ یہ ہے :

باطنی امراض کی سردار اور اندرونی بیماریوں کی رئیس بیماری یہ ہے کہ دل کا پیوند اللہ کے سوا کسی اور کے ساتھ ہو۔ جب تک اس بیماری سے نجات حاصل نہ ہو جائے ایمان کی سلامتی محال ہے۔ کیوں کہ شرکت کو بارگاہِ رب العزت میں ہرگز دخل نہیں ہے خبردار دینِ خالص صرف اللہ ہی کا حق ہے۔ **اَلَا لِلّٰهِ الدِّیْنُ الْخَالِصُ**۔ پس جب شریک کو محبتِ الہی کے مقابلے میں غالب کر لیا جائے تو ایمان کا کیا حال ہو گا۔ یہ کس درجہ ڈھٹائی ہے کہ غیر کی محبت کو اس انداز سے غالب کر لیا جائے کہ حق تعالیٰ کی محبت اس کے مقابلے میں مغلوب یا معدوم ہو جائے۔

ایک مکتوب میں رقم طراز ہیں کہ تمام انبیا صرف اللہ تعالیٰ ہی کو بندگی کے لائق قرار دیتے تھے اور اپنے آپ کو اس کے عاجز بندے اور بشر قرار دیتے تھے۔ اس بات کو ان کی دعوت الی اللہ کے جز کی حیثیت حاصل تھی۔ فرماتے ہیں:

وہ سمراد عوتی کلمہ جو انبیا علیہم السلام کا مخصوص کلمہ ہے، یہ ہے کہ وہ اپنے آپ کو دیگر بنی نوع انسان کی طرح بشر جانتے ہیں اور عبادت و بندگی کے لائق صرف اللہ سبحانہ و تعالیٰ کو گردانتے ہیں۔ بنی نوع انسان کو اسی کی اطاعت و بندگی کی طرف دعوت دیتے ہیں اور خداوند تعالیٰ کو حلول و اتحاد سے پاک و منزہ ٹھہراتے ہیں۔

ایک اور مکتوب میں لکھتے ہیں کہ خود رسول اللہ صلی اللہ علیہ وسلم بھی اس علو شان اور عظمت کے باوجود بشر اور اللہ کے عبادت گزار تھے۔ الفاظ یہ ہیں:

اے برادر محمد رسول اللہ صلی اللہ علیہ وسلم بآن علو شان بشر بود، و بدارغ حدوث و امکان متسم۔ بشر از خالق بشر جل سلطانہ چہ دریا بد و ممکن از واجب تعالیٰ شانہ چہ فرا گیرد، و حادث قدیم را جلت عظمتہ چہ طور احاطہ نماید۔

اے برادر! حضرت محمد مصطفیٰ صلی اللہ علیہ وسلم باوجود اس علو شان کے بشر تھے اور حدوث و امکان کے وصف سے متسم۔ بھلا بشر، خالق بشر کی حقیقت و کونہ کو کس طرح پاسکتا ہے؟ اور ممکن، واجب کا احاطہ کیوں کر کر سکتا ہے؟ اور حادث قدیم کو اپنے دائرہ ادراک و معرفت میں کیسے لاسکتا ہے؟

شُرک کی سخت تر وید

دوسری جگہ فرماتے ہیں:

انبیا علیہم السلام کے متفقہ کلمات دعوت یہ ہیں کہ ذات حق سبحانہ و تعالیٰ کے سوا

کسی کی عبادت نہ کی جائے اور اللہ بلند و پاک کے ساتھ کسی کو شریک نہ ٹھہرایا جائے۔

بعض مخلوق بعض مخلوق کو ارباب من دون اللہ نہ بنائے۔

ایک اور مکتوب میں خالص علمی زبان میں شرک کی سخت تردید کرتے ہیں۔
ان کے فارسی الفاظ کا ترجمہ یہ ہے :

ممکن کو واجب ثابت کرنا اور واجب کے خیر و کمال کو ممکن سے وابستہ کر دینا،
درحقیقت ممکن کو حق جل سلطانہ کی بادشاہت اور اس کے اختیارات میں شریک بنانا
ہے۔ اور اسی طرح ممکن کو واجب تعالیٰ شانہ کا عین کہنا اور ممکن کے صفات و افعال
کو واجب تعالیٰ کے صفات و افعال کا عین جاننا، واجب تعالیٰ کی جناب میں سوتے
ادب ہے اور اس کے اسما و صفات میں الحاد ہے۔^{۶۳}

ایک مکتوب میں رسول اللہ صلی اللہ علیہ وسلم کے وجود بابرکات کے متعلق
فرماتے ہیں کہ وہ دائرہ امکان میں ہے، دائرہ وجوب میں نہیں ہے۔ الفاظ
ملاحظہ ہوں :

آنحضرت صلی اللہ علیہ وسلم باعلو شان و بان جہا و جلال ہمیشہ ممکن است، او ہرگز از
امکان نخواہد برآمد و بوجوب نخواہد پیوست، و مستانم تحقیق است بالوہیت۔ تعالیٰ
اللہ ان یكون له نذ و شریک، دع ما ادعته النصارى فی بیہم^{۶۴}
رسول اللہ صلی اللہ علیہ وسلم باوجود اس قدر علو شان اور جہا و جلال کے ہمیشہ
ممکن ہی ہیں اور ہرگز دائرہ امکان سے نکل کر وجوب کے ساتھ پیوست نہیں ہو سکتے۔
کیوں کہ یہ امر وجوب کے ساتھ متحقق ہونے کا موجب ہے۔ اللہ تعالیٰ ہم سر و شریک سے
برتر و اعلیٰ ہے، جو دعویٰ نصاریٰ نے اپنے نبی کے حق میں کیا ہے، وہ اہل اسلام کو چھوڑ
دینا چاہیے۔

غیر اللہ سے استمداد

غیر اللہ سے استمداد، دفع امراض و اسقام کی غرض سے اللہ کے سوا دوسروں

۶۳ مکتوبات دفتر دوم۔ مکتوب اول۔

۶۴ مکتوبات، دفتر سوم۔ مکتوب نمبر ۱۲۲

سے مدد مانگنے اور طلب حاجات کے لیے ان کے دروازے پر دستک دینے کو شیخ
 مجدد الف ثانی شرک سے تعبیر کرتے ہیں۔ اس ضمن میں ایک مکتوب میں لکھتے ہیں:
 استمداد از اصنام و طاغوت در دفع امراض و اسقام کہ در جملائے اہل اسلام
 شائع گشتہ است، عین شرک و ضلال است و طلب حاجت از سنگھائے تراشیدہ و ناتراشیدہ
 نفس کفر و انکار از واجب الوجود تعالیٰ و تقدس قال اللہ تبارک و تعالیٰ شکایتاً عن
 حال بعض اہل کتاب — یُریدُونَ اَنْ یَّتَّعَاکُمُ وَاِلٰی الطَّاغُوتِ وَقَدْ اُمِرُوا
 اَنْ یَّکْفُرُوْا بِہِ ط و یُریدُ الشَّیْطٰنُ اَنْ یُّضِلَّہُمْ ضَلٰلًا لَّا یُعِیْدُ اَیُّہُ
 اکثر زمانہ بواسطہ کمال جہل کہ دارند بایں استمداد ممنوع مبتلا اند و طلب رفع بلیہ ازین
 اسمائے بے مسمیٰ ہی نہایند و یادائے مراسم شرک و اہل شرک گرفتار اند۔
 ان الفاظ کا مطلب یہ ہے کہ امراض و اسقام کو رفع کرنے کی غرض سے بتوں
 سے اور طاغوت سے استمداد کرنا جس کا جاہل مسلمانوں میں عام رواج ہو گیا ہے،
 عین شرک و گمراہی ہے۔ تراشیدہ و ناتراشیدہ پتھروں سے اپنی ضرورتیں اور حاجتیں
 طلب کرنا اللہ تعالیٰ کا صاف اور عین کفر ہے۔ اللہ تعالیٰ بعض گمراہوں کا حال
 بیان کرتے ہوئے فرماتا ہے کہ وہ چاہتے ہیں کہ اپنا معاملہ طاغوت کے پاس لے
 جائیں۔ حالانکہ ان کو حکم دیا گیا ہے کہ وہ اس سے انکار کر دیں اور شیطان ان
 کو ضلالت میں مبتلا کر کے سیدھی راہ سے بہت دور لے جانا چاہتا ہے۔
 زیادہ تر عورتیں کمال جہالت کی وجہ سے استمداد کے اس ممنوع عمل میں مبتلا ہیں اور
 رفع بلیات کے لیے مراسم شرک اور عمل اہل شرک میں گرفتار ہیں۔

۵۶۵ یہ سورہ النساء کی آیت نمبر ۶ ہے اور اس کا ترجمہ یہ ہے۔ وہ چاہتے ہیں کہ اپنے
 جھگڑے قضیہ سرکش اور شرمیر (طاقتوں) کے آگے لے جائیں، حالانکہ انھیں حکم دیا جا چکا ہے
 کہ اس سے انکار کریں، اصل بات یہ ہے کہ شیطان چاہتا ہے، انھیں اس طرح گمراہ کر دے کہ سیدھی راہ سے
 بہت دور جا پڑیں۔
 ۵۶۶ مکتوبات دفتر سوم مکتوب نمبر ۲۱۔

نذر و نیاز کا شرکیہ انداز

مشائخ اور بزرگان دین کے ناموں کی نذریں ماننا اور ان کی قبروں پر جانور ذبح کرنا اعمال شرکیہ ہیں داخل ہے۔ حضرت مجدد الف ثانی رحمۃ اللہ علیہ اس کی شدید مخالفت کرتے ہیں۔ ایک مکتوب میں تحریر فرماتے ہیں :

حیوانات، را کہ نذر مشائخ می کنند، بر سر قبر ہائے ایشان رفتہ، آن حیوانات را ذبح می کنند، در روایات فقہیہ این عمل را نیز داخل شرک ساختہ اند، دریں باب مبالغہ نمودہ، و این ذبح را از جنس ذبائح جن انگاشتنہ اند کہ ممنوع شرعیست و داخل دائرہ شرک۔ ازین عمل نیز اجتناب باید نمود کہ شائبہ شرک دارد۔ و وجوہ نذر بسیار است۔ چہ در کار است کہ نذر ذبح حیوانے کنند و ارتکاب ذبح آن نمائندہ بذبائح جن ملحق سازند و تشبیہ بعبدہ جن پیدا کنند۔

ان الفاظ کا ترجمہ یہ ہے :

حیوانات اور جانوروں کو کہ مشائخ اور بزرگوں کے لیے ان کی نذر ماننتے ہیں۔ اور ان کی قبروں پر لے جا کر ان جانوروں کو ذبح کرتے ہیں۔ فقہی روایات میں اس عمل کو شرک میں شمار کیا گیا ہے اور اس میں فقہانے بڑا سخت رویہ اختیار کیا ہے۔ ایسے جانوروں کے ذبح کرنے کو بھی ان ہی ذبیحوں میں گروانا گیا ہے جو جنات کے نام پر اور ان سے طمع و خوف کی بنا پر مشرکین ذبح کیا کرتے تھے۔ یہ سب شرعاً ممنوع ہے اور شرک کی ذیل میں آتا ہے۔ اس عمل سے بھی اجتناب ضروری ہے، کیوں کہ اس میں شرک کا شائبہ پایا جاتا ہے۔ نذر کی جائز اور مشروع صورتیں بہت ہیں۔ کیا ضرور ہے کہ جانور کے ذبح کرنے ہی کی نذر مانی جائے اور اس عمل کے ارتکاب سے جنات کے نام کے ذبیحوں میں شمولیت کر کے جنات کی پوجا کرنے والوں سے مشابہت پیدا کی جائے۔

نجات کا ذریعہ اتباع شریعت ہے

نجات کا ذریعہ کیا ہے؟ اور انسان کس طرح و بہود سے ہم کنار ہو سکتا ہے؟

حضرت مجدد نے اس پر تفصیل سے بحث کی ہے اور مختلف مکاتب میں اس مسئلے کو واضح کیا ہے۔ صاف لفظوں میں لکھتے ہیں کہ نجات صرف اور صرف حضرت محمد صلی اللہ علیہ وسلم کی اتباع ہی سے ہو سکتی ہے۔ اس کے علاوہ نجات کا اور کوئی ذریعہ نہیں ہے۔ اس ضمن میں ایک مکتوب کے الفاظ ملاحظہ ہوں :

طریق نجات و راہ راست گاری ہمیں متابعت شریعت است، علیہ و علی آلہ صلواتہ والسلام، در اعتقاد و عمل۔ استاد و پیر برائے آن عرض می گیرند کہ دلالت بشریعت نماید و برکت ایشان تسر و سہولت در اعتقاد و عمل شریعت پیدا شود، نہ آن کہ مریداں ہرچہ دانند کنند، و ہرچہ خواہند خوردند، و پیران سپر اینہا گردند و از عذاب نگہارند کہ این معنی تمنائے محض است، آن جا بے اذن کسے شفاعت نتواند کرد، تا عمل مرتضیٰ نبود، شفاعت او نہ کند، و مرتضیٰ رفتے شود کہ بمقتضائے شریعت عامل شود۔

اب ذیل میں ان الفاظ کا ترجمہ دیکھیے :

نجات کا ذریعہ اور فلاح و کامرانی کا راستہ فقط یہ ہے کہ اعتقادی اور عملی طور پر صاحب شریعت (حضرت محمد مصطفیٰ علیہ الصلوٰۃ والسلام کی اتباع کی جائے استاد اور مرشد اس واسطے پکڑتے ہیں کہ وہ شریعت کی طرف رہنمائی کریں اور ان کی برکت سے شریعت کے مطابق عقیدہ اور عمل کی استواری میں آسانی و سہولت پیدا ہو۔ نہ یہ کہ مرید جو کچھ چاہیں کریں اور جو چاہیں کھائیں، اور پیران کو عذاب سے بچانے کی ڈھال بن جائیں یا درہے، بہ خیال ایک غلط اور بے ہودہ آرزو سے۔ وہاں اذن کے بغیر کوئی شفاعت نہ کر سکے گا، اور جب تک عمل پسندیدہ نہ ہوں گے، کوئی سفارش نہ کرے گا، اور عمل پسندیدہ نہیں ہوں گے۔ جب شریعت کے مطابق عمل کیا جائے گا۔

اعتقادی مدد ہمت قابل معافی نہیں

عمل و عقیدہ کے بارے میں حضرت مجدد کا وہی نقطہ نظر ہے، جو سلف صالحین

کاتھا۔ ان کے نزدیک عمل میں مداخلت بارگاہِ الہی میں قابلِ عفو ہو سکتی ہے لیکن عقیدے کی مداخلت معاف نہیں ہو سکتی۔ عقیدے کی مداخلت ان کے نزدیک شرک کے مترادف ہے۔

مداخلت و مسابقت در عمل امید مغفرت دارد۔ اما مداخلت اعتقادی گنجائش مغفرت ندارد۔ اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ ۗ

ان الفاظ کا ترجمہ یہ ہے :

یعنی عمل میں مداخلت و غفلت کا ارتکاب ہو جائے تو مغفرت و عفو کی امید ہے۔ لیکن عقیدے کی مداخلت میں مغفرت کی گنجائش نہیں ہے۔ اللہ کا فرمان ہے۔ بلاشبہ اللہ تعالیٰ ساتھ شرک کیا جائے تو وہ نہیں بخشے گا، اس کے سوا جس کو چاہے گا بخش دے گا۔

ادلہ احکام شرعیہ

ادلہ احکام شرعیہ کے بارے میں مجدد و صاحبِ رحمتہ اللہ علیہ کا نقطہ نظر یہ ہے کہ وہ صرف قرآن مجید اور سنت رسول اللہ صلی اللہ علیہ وسلم میں، ان کے بعد قیاس اور اجماع امت کو بطور دلیل پیش کیا جاسکتا ہے۔ ان کے الفاظ کا ترجمہ یہ ہے : احکام شرعیہ کے اثبات میں صرف کتاب و سنت ہی معتبر و مستند ہیں۔ پھر قیاس اور اجماع امت بھی مثبت احکام ہیں۔ ان چار ادلہ شرعیہ کے بعد کوئی ایسی دلیل نہیں جس سے احکام شرعیہ کا اثبات ہو سکے۔ اولیائے کرام کے امام سے کسی چیز کی حلت اور حرمت ثابت نہیں ہو سکتی اور نہ ارباب باطن کا کشف کسی چیز کو فرض یا ہنت ثابت کر سکتا ہے۔

ایک مکتوب میں فرماتے ہیں، صرف کتاب و سنت سے استدلال کرنا چاہیے جو شخص قرآن و سنت کو نظر انداز کر دے، اس سے کسی قسم کی گفتگو اور جھجکاؤ نہ

کیا جائے لکھ

اللہ کے سوا کسی کو سجدہ کرنا فعل شنیع ہے

ایک مکتوب میں تحریر فرماتے ہیں کہ اللہ کے سوا کسی اور کو سجدہ کرنا فعل شنیع ہے اور اس سے روکنا ضروری ہے :

بعضے از خلفاء امریدان ایشان سجدہ می کنند... شناعتِ این فعل اظہر من الشمس است، منع شان بکنید و تاکید در منع نماید^{۲۷}

بعض خلیفوں کو ان کے مرید سجدہ کرتے ہیں... اس فعل کی شناعت و مکروہیت سورج سے زیادہ روشن ہے۔ انھیں روکنا چاہیے اور پوری سختی اور تاکید سے منع کرنا چاہیے۔ ایک اور مکتوب میں لکھتے ہیں - ترجمہ :

اے برادر! سجدہ زمین پر پیشانی رکھنے کا نام ہے۔ یہ عمل انتہائی تذلل، پستی، انکساری، عاجزی اور فروتنی کو متضمن ہے۔ تو اضع کی یہ قسم صرف اللہ تعالیٰ کے لیے مخصوص ہے، شریعت نے غیر اللہ کے لیے اسے جائز نہیں ٹھہرایا۔^{۲۸} غیر اللہ کو "مالک دو جہان" کہنا کلمہ شرک ہے

ایک شخص نے اپنے مکتوب میں حضرت مجدد رحمۃ اللہ علیہ کو "خدیو نشاتین" سے مخاطب کیا۔ خدیو نشاتین کے معنی مالک دو جہان کے ہیں حضرت مجدد کو اپنے لیے یہ کلمہ نہایت ناگوار گزرا اور اسے کلمہ شرک سے تعبیر فرمایا اور جوابی مکتوب میں تہنیه فرمائی کہ یہ لفظ فقط اللہ کے لیے مخصوص ہے، غیر اللہ کے لیے اسے ہرگز استعمال نہیں کرنا چاہیے۔ اگرچہ وہ کتنی بھی بڑی شخصیت ہو۔ بندہ بہر حال مملوک ہے، اس کے لیے کسی صورت میں بھی شرعی اعتبار سے اس لفظ کے استعمال کی اجازت نہیں دی جاسکتی۔ انداز بیان کس درجہ زوردار منطقیانہ اور مدلل ہے۔ ان کے اصل الفاظ ملاحظہ ہوں :-

سعادت آثار! فقرہ در صحیفہ گرامی اندراج یافته بود کہ "خدیو نشاتین"۔ این تعیبت

۲۷ مکتوبات دفتر اول، مکتوب نمبر ۲۹

۲۸ مکتوبات دفتر سوم - مکتوب نمبر ۲۴

۲۹ " دفتر دوم " ۹۲

کہ مخصوص بحضرت واجب الوجود است جل سلطانہ، - عَبْدًا مَمْلُوكًا لَا يَقْدِرُ عَلَى شَيْءٍ
 راجہ رسد کہ بوجہ از وجوہ بخداوند خود جل سلطانہ مشارکت جوید و در راہ خداوندی پوید۔ غلی
 مخصوص در نشا آخریہ کہ مالکیت و ملکیت چہ بطریق حقیقت و چہ بطریق مجاز مخصوص بحضرت
 مَالِكِ يَوْمِ الدِّينِ است حضرت حق سبحانہ و تعالیٰ در روز قیامت نہ داد ہد کہ لِمَنِ الْمُلْكُ الْيَوْمِ
 بخود را در جواب آک فرماید۔ لِلّٰهِ الْوَاحِدِ الْقَهَّارِ عِبَادِ الرَّادِرِ اِنَّ رُوْزِ غَيْرِ اَزْهُوْلٍ وَ دَهْمِشْتِ
 نہ تحقق نیست و جز حسرت و ندامت متصور نہ ^{ہے}

ان الفاظ کا ترجمہ یہ ہے :

اے سعادت مند عزیز! آپ کے مکتوب گرامی کے ایک فقرے میں ”خدا پو نشائین“
 مرقوم تھا جس کے معنی دونوں جہان کے بادشاہ کے ہیں) یہ وہ نعت اور تعریف ہے جو
 صرف حضرت واجب الوجود اللہ جل شانہ کے لیے مخصوص ہے۔ بندہ مملوک کو جو کسی
 نئی پر قادر نہیں، کیا لائق ہے کہ خدا تعالیٰ کے ساتھ شرک کرے اور اختیاراتِ خداوندی میں
 خل انداز ہو۔ بالخصوص عالمِ آخرت میں کہ مالکیت و ملکیت، کیا حقیقی اور کیا مجازی حضرت
 الکریم الدین کے لیے مخصوص ہے۔ حضرت حق سبحانہ و تعالیٰ قیامت کے دن پکارے گا۔
 مَنِ الْمُلْكُ الْيَوْمِ (آج کس کی بادشاہی ہے) اللہ تعالیٰ خود ہی اس کے جواب میں ارشاد
 فرمائے گا۔ لِلّٰهِ الْوَاحِدِ الْقَهَّارِ (صرف اللہ واحد قہار کے لیے بادشاہی ہے) اس روز
 مندوں پر خوف و دہشت کے سوا اور کسی چیز کا غلبہ نہ ہوگا اور حسرت و ندامت کے علاوہ
 اور کوئی شئی تصور میں نہ آئے گی۔

زبان سے نماز کی نیت کے لفظ کہنا بدعت ہے

بعض لوگ نماز کے لیے کھڑے ہوتے وقت زبان سے نیت کے الفاظ کہتے ہیں۔

حضرت مجدد اس کی سخت نکیہ کرتے اور اسے بدعت قرار دیتے ہیں۔ یہ بدعت عوام میں
 تورا ج ہے ہی، بعض علما بھی اسے مستحسن گردانتے ہیں۔ حضرت مجدد ایک مکتوب
 میں اس کو بدعت سے تعبیر کرتے ہیں اور فرماتے ہیں کہ اس سے نماز فاسد ہو جاتی ہے۔

ان کے نزدیک ارادۂ قلب ہی اصل شئی ہے۔ زبان سے الفاظ ادا کرنا قطعاً خلاف سنت ہے۔ الفاظ یہ ہیں :

وہمچنین است آنچه علماء در نیت نماز مستحسن داشته اند کہ با وجود ارادۂ قلب بزبان نیز باید گفت۔ و حال آن کہ اذان سرور علیہ و علی آلہ الصلوٰۃ ثابت نہ شدہ است، نہ بروایت صحیح و نہ بروایت ضعیف، و نہ از اصحاب کرام و تابعین عظام کہ بزبان نیت کردہ باشند بلکہ چون اقامت می گفتند تکبیر تحریمیہ می فرمودند۔ پس نیت بزبان بدعت باشد و این بدعت را حسنہ گفتہ اند، و این فقیر می داند کہ این بدعت چہ جائے رفع سنت کہ رفع فرض می نماید، چہ در تجویز آل اکثر مردم بزبان اکتفا می نمایند و از غفلت قلبی پاک ندارند۔ پس درین ضمن فرضی از فرائض نماز کہ نیت قلبی باشد متروک می گردد و بفساد نماز می رساند۔

اب ذیل میں ان الفاظ کا ترجمہ ملاحظہ ہو :

اسی طرح وہ امر ہے جسے علمائے نماز کی نیت کے بارے میں مستحسن سمجھا ہے کہ باوجود ارادۂ قلبی کے زبان سے نیت کے الفاظ کہنا چاہیے۔ حالانکہ یہ رسول اللہ صلی اللہ علیہ وسلم سے کسی صحیح یا ضعیف روایت سے ثابت نہیں، نہ صحابہ کرام اور تابعین عظام سے اس بات کا ثبوت ملتا ہے کہ انھوں نے زبان سے نیت کی ہو۔ بلکہ جب وہ اقامت (قد قامت الصلوٰۃ) کہتے تھے تو صرف تکبیر تحریمیہ ہی کہتے تھے۔ سو زبان سے نیت کہنا بدعت ہے بعض لوگ اس کو بدعت حسنہ کہتے ہیں۔ اور یہ فقیر جانتا ہے کہ یہ وہ بدعت ہے جو رفع سنت تو رہا ایک طرف سرے سے فرض ہی کو رفع کر دیتی ہے۔ کیونکہ اس میں اکثر لوگ محض زبانی الفاظ پر اکتفا کرتے ہیں اور دل کی غفلت کی کوئی پرواہ نہیں کرتے۔ اس کا نتیجہ یہ ہے کہ اس سے فرائض نماز میں کا ایک فرض جو نیت قلب ہے، متروک ہو جاتا ہے اور یہ معاملے کو نماز کے فاسد ہونے تک پہنچا دیتا ہے۔

بدعت کو بدعت حسنہ اور بدعت سیدئہ میں تقسیم کرنا غلط ہے
شیخ مجدد رحمۃ اللہ علیہ نے بدعت کی شدید مخالفت کی ہے اور اس سے انکار کرتے ہیں کہ بدعت دو اقسام پر منقسم ہے۔ ایک بدعت حسنہ ہے اور ایک بدعت سیدئہ۔

ان کے نزدیک بدعت کی ایک ہی تعریف اور ایک ہی قسم ہے اور وہ یہ ہے کہ دین کی ان حدود میں جو اللہ اور اس کے رسول (صلی اللہ علیہ وسلم) نے متعین کر دی ہیں، اور ان احکام میں جو کتاب و سنت میں منقول ہیں کسی ایسی نئی چیز کو داخل کر لینا، جس کا دین سے کوئی تعلق نہیں ہے۔ مجرد صاحب فرماتے ہیں کہ بدعت کو ببدعت ہی کہنا چاہیے۔ اس کو بدعتِ حسنہ اور بدعتِ سیئہ کے خانوں میں تقسیم کرنا قطعاً طور سے غلط ہے۔ یہ بات انھوں نے متعدد مقامات پر نہایت تفصیل سے بیان کی ہے۔

فاتحہ خلف الامام کے بارے میں

حضرت مجرد کے طریق عمل اور اسلوب کلام سے عیاں ہے کہ وہ ظاہراً اور باطناً ہر لحاظ سے کتاب و سنت پر عامل تھے۔ اس کے علاوہ کسی چیز کو قبول نہ کرتے تھے۔ مختلف فیہ مسائل میں وہ تشدد کے قائل نہ تھے، لیکن ان کا عمل ہمیشہ حدیث و سنت کے مطابق رہا۔ فاتحہ خلف الامام کے بھی قائل تھے۔ ”زبدۃ المقامات“ ان کے حالات میں اولین تذکرہ ہے اور انتہائی مستند ہے، خواجہ محمد ہاشم کشمی اس کے مؤلف ہیں جو ان کے مشہور خلیفہ تھے۔ اس کتاب کے بارے میں یہ عرض کرنا ضروری ہے کہ یہ مجرد صاحب کی وفات کے تین سال بعد، ۱۰۳۱ھ میں مکمل ہوئی۔ اس کتاب میں فاتحہ خلف الامام سے متعلق مجرد صاحب کے مسلک کی خواجہ محمد ہاشم کشمی ان الفاظ میں وضاحت کرتے ہیں:

ابن حقیق چوں می دید کہ دائم حضرت ایشان بنفس نفیس امامت می گردند، روزے در خاطر گزشت کہ آیا لم آں چہ باشد؟ بدیں خاطر بملازمت مشرف شد، تقریب جمع مذاہب در میان آوردہ۔ فرمودند شافعیہ و مالکیہ رحمہم اللہ بر آنند کہ جز بقراءت فاتحہ نماز درست نیست لہذا خلف امام فاتحہ می خوانند و احادیث صحیحہ نیز دلالت بریں نماید۔ اما امام ما امام ابو حنیفہ رضی اللہ عنہ فاتحہ امام رافاتحہ ماموم گفته، ماموم رافاتحہ خلف امام تجویز نمی نماید، و جمہود فقہائے حنفیہ برینند۔ مگر بعضے روایات مر جوحہ از حنفیہ بر جواز فاتحہ خلف امام آمدہ۔ چوں ما

مہما اکن یہ جمع مذاہب می کو ششم، دریں صورت جمع را در ان دیدہ ایم کہ خود امامت کنم ^{۱۱۵}
ان الفاظ کا ترجمہ یہ ہے:

اس حقیر نے جب یہ دیکھا کہ حضرت مجدد صاحب رحمۃ اللہ علیہ فراتضیٰ امامت خود انجام
دیتے ہیں تو ایک روز دل میں خیال گزرا کہ اس کی اصل وجہ کیا ہے۔ اسی وجہ سے ان کی
خدمت میں حاضر ہوا اور اپنا سوال پوچھا۔ جواب میں فرمایا، شافعیہ اور مالکیہ رحمہم اللہ کے
نزدیک سورہ فاتحہ کے بغیر نماز درست نہیں ہے، لہذا وہ امام کے پیچھے فاتحہ پڑھتے ہیں اور صحیح
احادیث بھی اس پر دلالت کناں ہیں۔ لیکن ہمارے امام، امام ابوحنیفہ رضی اللہ عنہ امام
کی فاتحہ کو مقتدی کی فاتحہ قرار دیتے ہیں اور امام کے پیچھے فاتحہ پڑھنے کو جائز نہیں سمجھتے، اور
جمہور فقہائے حنفیہ بھی اسی پر عامل ہیں۔ مگر احناف سے بعض مرچوہ روایات فاتحہ
خلف الامام کے جواز کے متعلق بھی موجود ہیں۔ تاہم جہاں تک ہمارا تعلق ہے ہم ممکن حد
تک، تمام مذاہب فقہیہ میں عملی تطابق کی کوشش کرتے ہیں، اس لیے اس معاملے میں ہمارے
نزدیک جمع و تطابق کی ہی صورت ہے کہ خود فریضہ امامت انجام دیں۔

حضرت مجدد کے ان الفاظ سے واضح ہوتا ہے کہ وہ اگرچہ فقہی اعتبار سے حنفی ^{مسلک}
تھے، مگر اختلافی مسائل میں قولاً و عملاً تشدد کے روادار نہ تھے اور مسئلے کے اسی پہلو
کو ترجیح دیتے تھے جو کتاب و سنت سے ہم آہنگ ہو۔

تصنیفات

حضرت مجدد الف ثانی متعدد کتابوں کے مصنف تھے۔ ذیل میں ان کی تصنیفات
کا مختصر الفاظ میں تعارف کرایا جاتا ہے:

۱۔ اثبات النبوة: معلوم ہوتا ہے، یہ ان کی سب سے قدیم تصنیف ہے
جسے ایک علمی رسالے کی حیثیت حاصل ہے۔ یہ رسالہ مسئلہ نبوت سے متعلق ^{لفضل} ابوال
سے ایک بحث کے نتیجے میں معرض تخریر میں لایا گیا تھا۔ تمہید کے علاوہ یہ رسالہ دو بحثوں

پر مکتوی ہے۔ ایک بحث میں نبوت کے معنی و مطلب کی تحقیق کی گئی ہے اور دوسری میں معجزے کے بارے میں ضروری امور ضبط کتابت میں لاتے گئے ہیں۔ بعد ازاں ایک مقالے میں بعثت، حقیقت نبوت، خاتم النبیین اور اثبات نبوت کا بیان ہے اور اس ضمن میں فلاسفہ کے نقطہ فکر کی تردید ہے۔ کتاب کے آغاز میں بتایا ہے کہ اکبر کے عہد میں مذہبی حالت کی تاریخ اختیار کر گئی تھی اور اس باب میں وہ حد اعتدال سے کتنا آگے بڑھ گیا تھا۔

۲۔ رسالہ ردّ و افض : یہ رسالہ جیسا کہ نام سے ظاہر ہے شیعہ کی تردید و مخالفت میں ہے۔ اس کی وجہ تصنیف کے بارے میں شیخ محمد اکرام مرحوم لکھتے ہیں : غالباً سفر لاہور کی یادگار ہے۔ یہ رسالہ اصل میں اس رسالے کا جواب ہے جو علمائے شیعہ نے علمائے ماوراء النہر کو اس وقت بھیجا، جب عبداللہ خاں ازبک نے ۹۹۷ھ (۱۵۸۸ء، ۱۵۸۹ء) میں مشہد کا محاصرہ کر رکھا تھا۔ لیکن اس کی تصنیف کی فوری وجہ یہ تھی کہ ہندوستان میں کئی شیعہ علمائے مشہد کے مضامین دہراتے اور امر اسلاطین کی مجلسوں میں انھیں بڑے فخر سے بیان کرتے۔

حضرت مجددان کی تردید کرتے، لیکن انھیں خیال ہوا کہ اس موضوع پر ایک مستقل رسالہ سپرد قلم ہونا چاہیے۔ تاکہ عوام الناس میں بھی غلط فہمیوں کی گنجائش نہ رہے۔ چنانچہ وہ اس رسالے کے آغاز میں تحریر فرماتے ہیں :

بعضے از طلبہ شیعہ کہ متردد این حدود بودند، بایں مقدمات افتخار و مباہات می نمودند و در مجالس امر اسلاطین این مغالطات شہرت می دارند۔ و این حقیر در مجلس و معرکہ مشائخ بمقدمات معقولہ و منقولہ ردّ انہامی کرد، و غلطیہائے صریحہ ایشان را اطلاع می داد۔ اما حمیت اسلام و رگ فاروقیم بایں قدر رد و الزام کفایت نمی کرد و شور و شہسپینہ بے کینہ تشفی نیافت و بخاطر فاتر قرار یافت کہ اظہار مفاسد ایشان تازمانے کہ در قید کتابت نہ آید۔ نفع عام نہ بخشد۔

اس رسالے میں شیعوں کی نسبت وہی نقطہ نظر ہے، جس سے مکتوباتِ ابام ربانی اور

مکتوباتِ خواجہ محمد معصوم کے پڑھنے والے واقف ہیں۔ یعنی یہ کہ وہ کافر ہیں اور واجب القتل۔ یہ رسالہ (اثبات النبوة اور رسالہ تمہیلیہ کے برعکس جو عربی زبان میں ہیں) فارسی میں لکھا گیا، لیکن اپنے نقطہ نظر کی تائید میں کثرت سے روایات و احادیث دی ہیں جو عربی میں ہیں۔
 ۳۔ رسالہ تمہیلیہ: یہ بیس بائیس صفحات پر مشتمل ایک رسالہ ہے جس کا تاریخی نام ”معارف لا الہ الا اللہ محمد رسول اللہ“ ہے۔ اس میں کلمہ طیبہ کے بارے میں بحث کی گئی ہے۔ بحث کا آغاز کلام سے کیا ہے۔ اس کے بعد لفظ اللہ کی حقیقت اور اس کے اشتقاق نحوی کے متعلق علماء و مفسرین کے اقوال کی روشنی میں بحث کی ہے۔ علاوہ ازیں لفظ اللہ کے لطائف، وحدانیت الہی کے دلائل اور کلمہ طیبہ کے فضائل بیان کیے ہیں۔ اس رسالے میں تصوف کا انداز نمایاں ہے۔

۴۔ رسالہ معارف لدرئیہ: اس میں حضرت مجدد نے ثابت کیا ہے کہ شریعت اور طریقت میں کوئی فرق نہیں ہے، دونوں ایک ہی چیز ہیں۔ پھر ان صوفیاء کی مخالفت و مذمت کی گئی ہے جو شریعت کے خلاف باتیں کرتے اور احکام شرعی کو غلط انداز سے ہدفِ تاویل ٹھہراتے ہیں۔ اس قسم کے ناقص علم اور خام فکر صوفیاء پر اظہارِ تعجب کرتے ہوئے اور ان پر تنقید کرتے ہوئے لکھتے ہیں:

و عجب است از بعضے درویشانِ خام نا تمام کہ کشفِ خیالی خود را اعتبار نمودہ بانکار و مخالفتِ این شریعتِ باہرہ اقدام می نمایند۔ و حال آنکہ موسیٰ علی نبینا و علیہ الصلوٰۃ والسلام بایں کلیمی و قرب اگر زندہ می بود، غیر از متابعتِ این شریعت امر دیگر نمی نمود۔

یعنی بعض خام اور ناقص صوفیاء پر تعجب ہوتا ہے کہ وہ اپنے خیالی کشف کو قابلِ اعتبار گردانتے اور شریعتِ مقدسہ محمدیہ سے انکار کرتے ہیں۔ حالانکہ شریعتِ محمدی کی صداقت کا یہ عالم ہے کہ اگر موسیٰ علیہ السلام بھی زندہ ہوتے تو اللہ تعالیٰ سے قرب کے باد اور کلیم اللہ ہونے کے باوجود شریعتِ محمدی کے اتباع کے سوا کوئی چارہ نہ پاتے۔

۵۔ رسالہ مہدیا و معاد: یہ رسالہ بعض صوفیانہ مسائل اور عبارات پر مشتمل ہے جو حضرت مجدد کے خلیفہ خواجہ محمد صدیق بدخشی نے ان کی بیاض سے جمع کیے۔ بعض مندرجات حضرت مجدد کی روحانی زندگی سے متعلق ہیں۔

۶۔ تعلیقات بر شرح رباعیات خواجہ باقی باللہ: یہ رسالہ حضرت خواجہ باقی باللہ کی رباعیات کی خود نوشت شرح پر مجدد صاحب کے اضافوں کو محتوی ہے۔ یہ رباعیات وجود باری تعالیٰ اور قدم باری تعالیٰ ایسے دقیق مسئلے سے متعلق ہیں، مجدد صاحب نے حضرت خواجہ کے نقطہ نظر کی روشنی میں اپنے اسلوب خاص میں اس کی وضاحت کی ہے۔

۷۔ تعلیقات عوارف: یہ کتاب ابھی تک زیور طبع سے آراستہ نہیں ہوئی۔

۸۔ ارشاد المریدین: یہ کتاب بھی طبع نہیں ہوئی۔

۹۔ مکتوبات امام ربانی: حضرت مجدد الف ثانی کے مکتوبات جو مکتوبات امام

ربانی کے نام سے موسوم ہیں، بہت شہرت کے حامل ہیں۔ سر زمین برصغیر میں جو قدر و منزلت اہل علم میں ان مکتوبات کو حاصل ہوئی، وہ تصوف کی اور کسی کتاب کو حاصل نہیں ہوئی۔ ان کی ہمہ گیر مقبولیت کا اندازہ اس حقیقت سے ہو سکتا ہے کہ حضرت مجدد کی زندگی ہی میں ان کی نقلیں مرتب و مدقون ہو کر ہندوستان کے مختلف شہروں اور اس سے باہر دیگر ممالک میں پھیل گئی تھیں، ان مکتوبات کی تین جلدیں ہیں اور ہر جلد دفتر کے نام سے موسوم ہے۔

دفتر اول: یہ دفتر دُرِّ المعرفت کے نام سے موسوم ہے اور ۳۱۳ مکتوبات

کا مجموعہ ہے۔ ان کو حضرت مجدد کے مرید خاص خواجہ یار محمد بدخشی نے جمع کیا۔ یہ دفتر حضرت کی زندگی ہی میں مرتب ہو گیا تھا۔ حضرت مجدد کو جب ان مکتوبات کی تعداد بتائی گئی تو فرمایا، حضرات صحابہ بدر رضی اللہ تعالیٰ عنہم کی تعداد بھی ۳۱۳ ہے۔ لہذا تبرکاً و تیناً اس دفتر کو اسی مبارک عدد پر ختم کر دیا جائے۔ یہ دفتر ۱۰۲۵ھ میں یعنی قلعہ گوالیار میں مجبوس ہونے سے تین سال پہلے جمع ہوا، اور سب مکتوبات سے

مفصل ہے۔ اس میں بیس خطوط وہ ہیں جو انھوں نے اپنے مرشد خواجہ باقی باللہ کو لکھے۔ کسی خطوط شیخ فرید اور جہاں گیر کے دوسرے امرا کے نام ہیں، جن میں ان کو یہ تلقین کی گئی ہے کہ نئے بادشاہ (جہاں گیر) کے عہد میں ترویج دین کی کوشش کریں۔ کچھ خطوط مختلف سوالوں کے جواب میں ہیں یا بعض علمی اور دینی مسائل کے بارے میں ہیں۔

دفتر دوم: اس دفتر کا نام نور الخلائق ہے اور یہ تاریخی نام ہے جو ۱۰۲۸ھ بنتا ہے اور یہی اس کی جمع و تدوین کا سال ہے۔ اس میں ۹۹ مکتوبات ہیں۔ انھیں حضرت مجدد کے مرید خواجہ عبدالحی ابن خواجہ چاکر حصاری نے خواجہ محمد معصوم کے ایما سے جمع کیا۔ اللہ تعالیٰ کے اسمائے حسنیٰ کی تعداد بھی ۹۹ ہے، لہذا اس دفتر کو تبرکاً اسی عدد پر ختم کیا گیا۔ ان خطوط میں بعض بڑے مفصل اور طویل ہیں۔ ایک خط جو خواجہ محمد تقی کے نام ہے بیس سے زیادہ صفحات کو محیط ہے۔ اس میں اہل سنت اور شیعہ مسلک سے متعلق مدلل بحث اور اپنے نقطہ نگاہ کی وضاحت کی گئی ہے۔ ایک خط خان جہاں کے نام ہے، جس میں عقائد اسلام تفصیل سے معرض تخریر میں لاتے گئے۔

دفتر سوم: اس دفتر کا نام معرفت الحقایق ہے۔ پہلے یہ ۱۱۴۱ مکتوبات کا مجموعہ تھا۔ ان مکتوبات کے جامع حضرت مجدد کے مرید خواجہ محمد ہاشم کشمیری بہمان پوری ہیں۔ یہ مکتوبات ۱۰۳۱ھ میں حضرت مجدد کی وفات سے تین سال پیشتر جمع کیے گئے۔ قرآن مجید کی سورتوں کی نسبت سے یہ ۱۱۴۲ مکتوبات ہیں۔ پھر دفتر چہارم شروع ہوا، لیکن اس میں چودہ مکاتیب لکھے گئے تھے کہ حضرت کا انتقال ہو گیا۔ لہذا ان چودہ مکاتیب کو بھی شامل دفتر کیا گیا۔ اس حساب سے یہ ۱۲۸ مکتوبات ہونا چاہئیں تھے، مگر مطبوعہ نسخوں میں ۱۲۲ مکتوبات ہیں۔ چار مکتوب اس میں شامل نہیں۔ یہ اس زمانے کے مکتوب ہیں جب حضرت مجدد قلعہ گوالیار میں محبوس تھے یا لشکر شاہی کے ہمراہ تھے۔ ان میں ایک مکتوب بادشاہ جہاں گیر کے نام ہے، اس میں دعا کے اسرار اور علما و صالحا کی تعریف کی گئی ہے۔ ایک مکتوب ایک نیک خاتون کے نام ہے، اس میں وہ شرائط بیان کی گئی ہیں جو عورتوں کی بیعت کے سلسلے میں اسلام نے مقرر کی

ہیں اور مروجہ بدعات کی تفصیلات بتاتی گئی ہیں، جن میں ہندوستان کی بہت سی عورتیں مبتلا تھیں اور یہ وہ بدعات ہیں جو اب بھی مسلمان معاشرے میں موجود ہیں۔ مثلاً مرض چھپک اور بعض دیگر امراض کی صورت میں سینٹلا دیوی کی منت ماننا، بزرگوں کی قبروں پر جانا، وہاں نذر و نیاز دینا اور جانور ذبح کرنا، پیروں کے نام کے روزے رکھنا، مختلف چیزوں کے شگون لینا، جادو ٹونا وغیرہ کو صحیح سمجھنا اور قابل عمل گردانا، ان بدعات کا دائرہ شرک تک پھیلا ہوا ہے، حضرت مجددان کے شدید مخالف تھے۔

مکتوبات کی علمی ہمہ گیری

مکتوباتِ امام ربانی کو علم و فضل کے دلائل و برہانوں کی حیثیت حاصل ہے۔ ان میں تحقیقی فقہی، تبلیغی ہر قسم کا مواد موجود ہے۔ اسلوب نگارش بڑا زور دار، مؤثر اور خطیبانہ ہے۔ حضرت مجدد باطل کی تردید اور اعلائے کلمۃ اللہ میں نہایت جری ہیں۔ خلاف شرع امور کی پورے زور اور جوش سے تردید کرتے ہیں۔ اس کا اندازہ ایک مکتوب کی چند سطروں سے ہو سکتا ہے جو انھوں نے ملا حسن کشمیری کے نام تحریر فرمایا۔ لکھتے ہیں:

نوشتہ بودند کہ شیخ عبدالبکیر بمینی گفتہ است کہ حق سبحانہ و تعالیٰ عالم الغیب نیست۔ بے اختیار رگ فاروقیم در حرکت می آید و فرصت تاویل و توجیہ نمی دہد۔ قائل این سخنان شیخ کبیر بمینی باشد یا شیخ اکبر شامی، کلام محمد علیہ وآلہ الصلوٰۃ والسلام در کار است، نہ کلام محی الدین عربی و صدر الدین قونوی و عبد الرزاق کاشی۔ مارا یہ نص کار است، نہ بہ فص۔ مارا فتوحات مدنیہ از فتوحات بکیہ مستغنی ساختہ است۔

یعنی لکھا گیا ہے کہ شیخ عبدالبکیر بمینی کہتے ہیں کہ اللہ تعالیٰ عالم الغیب نہیں ہے۔ اس بات سے میری رگ فاروقی بے اختیار حرکت میں آگئی اور اس نے تعبیر و توجیہ کا کوئی موقع باقی نہ رہنے دیا۔ اس قسم کی باتیں کہنے والا شیخ کبیر بمینی ہو یا شیخ اکبر شامی، ہمارے نزدیک اس کی کوئی حیثیت نہیں۔ ہمیں صرف حضرت محمد مصطفیٰ صلی اللہ علیہ وسلم کے کلام سے تعلق ہے۔ محی الدین عربی، صدر الدین قونوی اور عبد الرزاق کاشی کے کلام کو ہم کوئی

اہمیت نہیں دیتے۔ ہمیں نص سے غرض ہے، نہ کہ فص (فصوص المحکم) سے ہم کو فتوحات
مدنیہ (حدیث) نے فتوحات مکیہ (کتاب) سے قطعی بے نیاز کر دیا ہے۔

اندازہ کیجئے یہ الفاظ حقیقت و صداقت، جذبہ و جوش اور تاثیر و خطابت کے لحاظ
سے کتنے زور دار ہیں۔

تجدیدِ دین

آخر میں یہ عرض کرنا ضروری معلوم ہوتا ہے کہ تجدیدِ دین کا کیا مطلب ہے اور
اسلام میں مجدد کا تصور کیا ہے؟ ابو داؤد میں ایک حدیث ہے، جس کے الفاظ
یہ ہیں:

ان الله يبعث لهذه الامة على رأس كل مائة من يجد دلها امر
دينها۔^{۱۷۹}

اللہ تعالیٰ اس امت میں ہر صدی میں ایسا شخص پیدا کرے گا جو دین کی تجدید کرے گا۔
یعنی امت محمدیہ میں اللہ تعالیٰ ہر صدی میں ایسا شخص پیدا کرتا رہے گا جو لوگوں کو
مختلف برائیوں کے از نکاب سے روکنے، بدعات و محدثات سے دامن کشاں رہنے اور
نیکی کے پھیلانے کی تلقین کرے گا۔ کہا جاتا ہے کہ مندرجہ ذیل اکابر دین اپنے زمانے
کے مجددوں مصلح تھے:

عمر بن عبدالعزیز (۱۰۱ھ) پہلی صدی ہجری کے، امام شافعی یعنی محمد بن ادریس (۲۰۴ھ)
دوسری صدی کے، ابن شریح (۳۰۶ھ) تیسری صدی کے، امام باقلانی احمد بن حنبل (۳۰۳ھ)
یا امام اسفرائینی احمد بن محمد (۴۰۶ھ) چوتھی صدی کے، امام غزالی (۵۰۵ھ) پانچویں صدی
کے، امام فخر الدین رازی (۶۰۶ھ) چھٹی صدی کے، ابن دقیق العید (۷۰۲ھ) ساتویں صدی
کے، امام بلقینی سراج الدین (۸۰۵ھ) آٹھویں کے، جلال الدین سیوطی (۹۱۱ھ) نویں صدی
ہجری کے مجدد تھے۔ شیخ احمد سرہندی فاروقی کو دسویں صدی ہجری کے مجدد (مجدد الف ثانی)
کہا جاتا ہے۔

۱۷۹ ابو داؤد۔ آخر کتاب المہدی اول کتاب الملاحم۔ باب یذکر فی قرن المائتہ۔

تجدید دین کے بارے میں علمائے کرام نے مختلف کتابوں میں تفصیل سے بحث کی ہے۔ اصل بات یہ ہے کہ زمانے کے حالات کے مطابق اللہ تعالیٰ ہر دور ہر ملک اور ہر علاقے میں ایسے مصلحین پیدا کرتا ہے، جو اس دور کی گمراہیوں کی نشان دہی کرتے اور لوگوں کو ان سے روکتے ہیں، ان کی تعداد ایک یا ایک سے زائد ہو سکتی ہے اور ان کا بیج تبلیغ اور طریق تجدید وقت و ماحول کے مطابق الگ الگ ہوتا ہے۔ یہ مجددین اور مصلحین صدی کے شروع یا آخر ہی میں پیدا نہیں ہوتے بلکہ جب گمراہیوں کا زور بڑھ جاتا ہے، اللہ تعالیٰ ان کے ذریعے حالات کی روشنی میں دعوت و تبلیغ کے سامان فراہم کر دیتا ہے۔ اس قسم کے اونچے کردار کے حامل حضرات صدی کے شروع میں بھی پیدا ہو سکتے ہیں اور صدی کے وسط میں بھی۔ یعنی جب وقت کا تقاضا انہیں آواز دیتا ہے، وہ میدانِ عمل میں اتر آتے اور فرائضِ تبلیغ انجام دینے پر مکر بستہ ہو جاتے ہیں۔

وفات

حضرت مجدد الف ثانی نے ^{۶۳}ترسیٹھ سال عمر پا کر بروز شنبہ ۲۸ صفر ۱۰۳۴ھ کو سرہند میں وفات پائی۔ نماز جنازہ آپ کے صاحبزادہ گرامی خواجہ محمد سعید نے پڑھائی، جو زبدۃ المقامات کے مصنف خواجہ محمد ہاشم کشمی کے بقول "افقہ فقہائے وقت" تھے۔ زبدۃ المقامات میں مرقوم ہے کہ خواجہ محمد سعید نے اپنے والد گرامی حضرت مجدد الف ثانی کی نماز جنازہ کے بعد ہاتھ اٹھا کر دعا نہیں کی، جیسا کہ بعض لوگ کرتے ہیں۔ الفاظ یہ ہیں:

حضرت مخدوم زادہ بزرگ خواجہ محمد سعید دامت برکاتہ نماز جنازہ پیر و پد بزرگوار خود رضی اللہ عنہ نمودند و بعد از نماز برائے دعا توقف نفرمودند کہ مقتضی سنت چینی نیست و در کتب فقہ معتبرہ مرقوم است کہ بعد از نماز جنازہ ایستادہ دعا کردن مکروہ است، ہر چند

۵۸ تفصیل کے لیے دیکھیے عون المعبود شرح ابوداؤد، ج ۲ ص ۷۸ تا ۱۸۲۔

کہ عمل بعضے امام دریں ایام چہین برت۔ ۵۸۱

ان الفاظ کا ترجمہ یہ ہے :

حضرت مخدوم زادہ خواجہ محمد سعید نے اپنے مرشد و پدر بزرگوار رضی اللہ عنہ کی نماز جنازہ پڑھائی، اور نماز کے بعد دعا کے لیے نہیں ٹکھڑے، کیوں کہ یہ دعا خلاف سنت ہے، اور فقہ کی مستند کتابوں میں لکھا ہے کہ نماز جنازہ کے بعد کھڑے ہو کر دعا کرنا مکروہ ہے۔ تاہم بعض امام ان دنوں بھی اس (خلاف سنت) فعل کا ارتکاب کرتے ہیں۔

۴۱۔ شیخ اسد اللہ ہرگامی

شیخ اسد اللہ بن اسماعیل بن خضر علوی حسینی ہرگامی، ۹۹۴ھ کو ہرگام میں پیدا ہوئے جو اعمال خیر آباد میں ایک خاصا بڑا گاؤں تھا۔ ان کے والد مولانا مفتی اسماعیل ہرگامی مشہور عالم تھے، ان ہی سے تعلیم پائی، علم فقہ بھی ان ہی سے حاصل کیا۔ حنفی المسلك تھے، نیک اور متدین عالم دین تھے۔ اس دور کے علمائے صالحین میں ان کا شمار ہوتا تھا۔ تصوف و طریقت سے بھی لگاؤ تھا۔ تمام عمر درس و تدریس اور افادۂ طلباء میں صرف کر دی۔ ۱۰۶۷ھ کو ہرگام میں فوت ہوئے اور جلالی پور نامی ایک قریب میں دفن کیے گئے۔ ۵۸۲

۴۲۔ مفتی اسماعیل ہرگامی

مفتی اسماعیل بن خضر علوی حسینی ہرگامی، ۹۲۵ھ کو ہرگام میں پیدا ہوئے وہیں نشوونما پائی اور اپنے والد شیخ خضر ہرگامی سے علم حاصل کیا، جو اس عہد کے علمائے دین میں سے تھے۔ دیگر اساتذہ کے سامنے بھی زانوئے تلمذتہ کیا۔ حتیٰ کہ دیار ہند

۵۸۱ زبدۃ المقامات، ص ۲۹۴

۵۸۲ نزہۃ الخواطر، ج ۵، ص ۷۱

کے بہت بڑے عالم، شیخ، فقیہ، اصولی اور علوم عربیہ کے ماہر گردانے گئے۔ ان کے بیٹے شیخ اسد اللہ ہرگامی نے شیخ عبدالسمیع بن عبدالرحمن عباسی لاہر پوری سے اخذِ طریقت کیا، مفتی اسماعیل ہرگامی بھی شیخ عبدالسمیع سے مستفیض ہوئے، شیخ عبدالسمیع ان کے بھانجے ہوتے تھے اور اس زمانے کے معروف صاحبِ طریقت بزرگ تھے ان کے علاوہ شیخ عبدالقدوس بن عبدالسلام جون پوری سے بھی استفادہ کیا۔ عمر بھر اپنے گاؤں ہرگام کی مسندِ افتا پر فائز رہے اور درس و افادہ اور ذکرِ الہی میں زندگی بسر کر دی۔ اس عالم و فقیہ نے ۱۰۳۰ھ کو وفات پائی اور اس نواح کے ایک قریہ اسماعیل پور میں مدفون ہوئے۔ ۱۰۳۵ھ

۲۳۔ شیخ اسماعیل بن محمود سندھی

شیخ اسماعیل بن محمود شطاری سندھی، ان کی کنیت ابو الفرح اور لقب سراج الدین تھا۔ ابو الفرح سراج الدین برہان پوری کے نام سے معروف تھے۔ بہت بڑے صوفی، صلح عالم دین اور فقیہ نام دار تھے۔ صغریٰ ہی میں مشہور و صاحبِ طریقت و تصوف شیخ عیسیٰ بن قاسم شطاری سے لزوم اختیار کر لیا تھا اور اس میں کامل و چسپی رکھتے تھے۔ شیخ اسماعیل نے ۱۰۳۷ھ کو برہان پور میں فارسی زبان میں ایک کتاب تصنیف کی جس کا نام مخزن الدعوات رکھا۔ یہ کتاب اس مواد پر مشتمل ہے جو انھیں اپنے شیخ سے حاصل ہوا۔ کتاب دعوتی انداز کی ہے۔ ۱۰۴۰ھ

۲۴۔ شیخ اسماعیل لاہوری

شیخ اسماعیل بن فتح اللہ بن عبداللہ بن فیروز لاہوری، جلال الدین اکبر کے

۵۸۳ نزہۃ الخواطر، ج ۵ ص ۷۱۔

۵۸۴ نزہۃ الخواطر، ج ۵ ص ۷۲۔

عہد میں پیدا ہوئے۔ کھوکھر خاندان سے تعلق رکھتے تھے۔ پانچ سال کی عمر کو ہیچے تو مرض طاعون میں مبتلا ہو گئے۔ ان کے والد فتح اللہ نے اسی حالت میں ان کو شیخ عبدالکریم لاہوری کے سپرد کر دیا۔ بڑے ہوئے تو حصول علم میں لگ گئے اور تمام دسی کتابیں مکمل کر لیں۔ یہاں تک کہ عالم کبیر اور محدث وقت مانے گئے۔ فاضل تحصیل ہونے کے بعد لاہور سے دس میل کے فاصلے پر دریا کے کنارے ایک گاؤں کو اپنا مسکن قرار دے لیا تھا اور وہاں درس و افادہ میں مشغول ہو گئے تھے۔ طویل مدت تک وہاں مقیم رہے، پھر لاہور منتقل ہو گئے۔

لاہور کے اس عالم دین کا حلقہ مدرس بڑا وسیع تھا، ان کے تلامذہ میں شیخ عبدالحمید لاہوری، شیخ تیمور لاہوری، شیخ جان محمد لاہوری اور خلیق کثیر شامل ہے۔ ۵ / شوال ۱۰۸۵ھ کو لاہور میں وفات پائی اور وہیں دفن کیے گئے۔ ۱۵

۳۵۔ شیخ اسماعیل محدث بیجاپوری

شیخ اسماعیل محدث بیجاپوری شیخ شمس الدین محمد ملتانی بدری کی اولاد سے تھے اور اپنے عہد کے عالم کبیر تھے۔ حدیث اور فقہ میں شہرت رکھتے تھے اور بڑے فاضل تھے۔ سلطان ابراہیم عادل شاہ کے دور حکومت کے بزرگ تھے اور اس کے زمانے میں بیجاپور کے منصب درس و تدریس پر فائز تھے۔ ان کی وفات بھی بیجاپور میں ہوئی اور دفن بھی اسی شہر میں کیے گئے۔ ۱۶

۳۶۔ شیخ افضل محمد اکبر آبادی

شیخ افضل محمد بن یوسف بن عبداللہ نمیمی انصاری اکبر آبادی، فقہ و متول

۱۵ خزینۃ الاصفیا — نزہۃ الخواطر، ج ۵ ص ۷۲

۱۶ روضۃ الاولیا — نزہۃ الخواطر، ج ۵ ص ۷۳

اور علوم عربیہ کے ماہر علما میں سے تھے۔ ان کے والد شیخ یوسف بھی نامور علما میں سے تھے، شیخ افضل محمد نے کتب فقہ ان ہی سے پڑھیں اور علم طریقت بھی ان ہی سے حاصل کیا۔ بعض کتب درسیہ اپنے عم محترم جلال الدین سے پڑھیں، ان کی وفات کے بعد مفتی ابوالفتح بن عبدالغفور تھانیسری، قاضی جلال الدین ملتانی اور ملا مبارک ناگوری کی خدمت میں گئے اور ان سے حصول علم کیا۔ قاضی عیاض کی شفا، شیخ جعفر حسینی سے پڑھی۔ بعد ازاں درس و تدریس میں مشغول ہو گئے۔ نہایت قانع و عظیم متوکل علی اللہ اور مستغنی المزاج عالم دین تھے۔ ۲۱ صفر ۱۰۰۳ھ کو اکبر آباد (اگرہ) میں انتقال کیا اور وہیں تدفین ہوئی۔ ۵۸۷

۴۷۔ قاضی اللہ داد بلگرامی

قاضی اللہ داد حنفی بلگرامی، بلگرام میں پیدا ہوئے اور وہیں تربیت پائی۔ قاسم بن محمد بن ابوبکر صدیق رضی اللہ عنہم کی اولاد سے تھے۔ عمر کی کچھ منزلیں طے کیں تو حصول علم کے لیے مختلف اساتذہ کی خدمت میں گئے۔ کتب درسیہ شیخ عبدالرحمن عباسی لاہر پوری سے پڑھیں۔ جب فقہ اور اصول وغیرہ میں مہارت پیدا ہو گئی، تو واپس بلگرام تشریف لے گئے اور سند تدریس کو زینت بخشی۔ ان کا شمار معروف فقہائے وقت اور مشہور فضلاء عصر میں ہوتا تھا۔ شیوخ فرشوریہ سے تعلق رکھتے تھے۔ فرشوری خاندان بلگرام اور اس کے گرد و نواح میں پھیلا ہوا تھا اور اس کے افراد

۵۸۷ اذکار ابرار ص ۲۲۵، ۲۲۶، ۲۲۷۔ نزہۃ الخواطر، ج ۵ ص ۷۳، ۷۴۔

۵۸۸ عربی اور فارسی تذکرہ نگاروں نے اسے الہداد لکھا ہے۔ لیکن ہم اسے اللہ داد لکھیں گے، کیوں کہ اصل لفظ اللہ داد ہی ہے۔

۵۸۹ حضرت قاسم رحمۃ اللہ علیہ حضرت ابوبکر صدیق کے پوتے تھے۔ مدینہ منورہ کے

فقہائے سبعہ میں سے تھے اور مشہور تابعی تھے۔ ۱۰۷ھ میں فوت ہوئے۔

عہدِ قدیم سے مختلف مناصبِ شرعیہ اور عہدہٴ قضا پر فائز تھے۔ اپنی علمی برتری اور مدین و تقویٰ کی وجہ سے شہرِ بلگرام اور دیگر علاقوں میں دو دمانِ فرشتوری کو نہایت احترام و تکریم کی نظر سے دیکھا جاتا تھا۔ بلگرام میں یہ حضرات محلہ سیدائہ میں سکونت پذیر تھے۔ ان میں قاضی اللہ داد بلگرامی معقولات و منقولات میں خاص شہرت کے حامل تھے۔ گیارھویں صدی ہجری کے یہ عالم و فقیہ بلگرام کی مسندِ تدریس پر بھی فائز تھے اور عدل و قضا اور افتا کا منصب بھی ان کے پاس تھا۔ تہذیب المنطق پر ان کی تعلیقات و حواشی ہیں۔

۲۸۔ مولانا اللہ داد سلطان پوری

مولانا اللہ داد سلطان پوری، درحقیقت علاقہ سندھ کے ایک قریبی بنوہ سے تعلق رکھتے تھے۔ (مشرقی) پنجاب کے ایک مقام سلطان پور میں پیدا ہوئے اور وہاں کے مشہور عالم دین مخدوم الملک عبداللہ سلطان پوری سے تحصیل علم کی۔ فارغ التحصیل ہونے کے بعد سلطان پور ہی میں درس و افتا کی مسند آراستہ کی۔ منقول ہے کہ تصنیف و تالیف کا بھی ذوق رکھتے تھے۔ اپنے زمانے کے فقیہ و شیخ اور معروف عالم دین تھے۔ مغل بادشاہ جلال الدین اکبر کے عہد میں خاصہ عرصہ پنجاب کی مسندِ صدارت پر بھی متمکن رہے۔ بعد ازاں الہ آباد میں قاضی مقرر کر دیے گئے تھے۔

مولانا اللہ داد سلطان پوری ملا عبدالقادر بدایونی کے معاصر تھے، وہ منتخب التواریخ میں ان کے بارے میں لکھتے ہیں کہ شرافت اور حسب و نسب میں نہایت ممتاز اور سربراوردہ ہیں۔ ابتدا میں علم کے غرور اور جوانی کی تزنگ میں انتہائی متکبر

مغرور تھے، لیکن اب دنیا کا اچھا خاصہ تجربہ ہو چکا ہے اور غرور و تکبر، فخر و
انکساری میں بدل گیا ہے۔ کچھ عرصہ پنجاب کی صدارت کے عہدہ پر فائز
رہے۔ اب کافی عرصے سے اللہ آباد کے نئے شہر کی قضایات کے منصب پر
مامور ہیں، لیکن بادشاہ کی خدمت ہی میں رہتے ہیں۔ اللہ آباد میں جو معمولی سی
معاش ملی ہے، اسی پر قانع ہیں۔ دنیا داروں کے دروازوں پر دستک نہیں دیتے۔
بڑے نیک اور عبادت گزار ہیں۔

تذکرہ نگاروں نے لکھا ہے کہ وہ بہت سی کتابوں کے مصنف تھے لیکن ان
کی تصنیفات میں سے نام صرف کشف الغمہ و منهاج الدین کا لکھا ہے۔ ۱۰۰۶ھ
کو فوت ہوئے۔

۲۹- شیخ امین بن احمد نروالی

شیخ امین بن احمد نروالی گجراتی رفیع القدر عالم اور حبیب القدر محدث تھے۔
وسعت علم و فضل میں یگانہ روزگار تھے۔ صاحب مجمع البحار شیخ محمد بن طاہر طینی
کے شاگرد تھے۔ اخذ حدیث ان ہی سے کیا تھا۔ گلزار ابرار کے مصنف شیخ محمد غوثی
مانڈوی لکھتے ہیں کہ ۸۳۹ھ کو مانڈو گئے، وہاں ایک سال قیام پذیر رہے۔
بعد ازاں اجین تشریف لے گئے۔ وہاں مختلف شیوخ سے ملے جن میں شیخ راجی محمد
قادری، شیخ عبدالغفور اور شیخ جمال الدین احمد شامل ہیں۔ اجین میں ان کا قیام
علمی اعتبار سے بہت مفید رہا۔ اس شہر میں انھوں نے درس و افادہ کا سلسلہ
جاری کیا اور نہایت قناعت و عفاف اور زہد و عبادت کے ساتھ یہ خدمت انجام
دیتے رہے۔ ان سے تشنگان علوم کی بہت بڑی تعداد نے استفادہ کیا۔ اجین سے
وہ قاضی عبدالعزیز بن عبدالکریم بن راجی محمد اجینی گجراتی کی ملاقات کے لیے برہان پور

گئے، وہیں یکم ربیع الاول ۱۰۱۷ھ کو وفات پائی۔ تدفین بھی وہیں ہوئی۔ ۹۲

ب

۵۰۔ شیخ بابو بن شیخ جو گجراتی

شیخ بابو بن شیخ جو حسینی بخاری پٹنی گجراتی، ارض گجرات کے مشہور شہر پٹن میں پیدا ہوئے اور اساتذہ عصر سے علم حاصل کیا۔ تحصیل کے بعد درس و افادہ میں مصروف ہو گئے۔ بہت سے لوگوں نے ان سے استفادہ کیا۔ عالم و فقیہ، زاہد و عابد، صاحب فضل و کمال اور علاقہ گجرات کے علمائے مشاہیر میں سے تھے۔ ان کے درس و تدریس کا غلغلہ عرصہ تک سرزمین گجرات میں بلند ہوتا رہا اور تلمیذگانِ علوم ان کے چشمہ علم سے اپنی پیاس بجھاتے رہے۔ انھوں نے ۱۰۰۶ھ میں وفات پائی۔ ۹۲

۵۱۔ شیخ بایزید انصاری سہارن پوری

شیخ بایزید بن بدیع الدین بن رفیع الدین انصاری سہارن پوری، سہارن پور میں پیدا ہوئے، وہیں اپنے والد شیخ بدیع الدین کی خدمت میں تعلیم و تربیت کی منزلیں طے کیں۔ پھر عازم سرہند ہوئے، وہاں شیخ محمد معصوم سرہندی سے اخذِ طریقت بھی کیا اور دیگر علوم کی بھی تحصیل کی، طویل عرصہ تک ان سے منسلک رہے، تا آنکہ علوم ظاہری اور معرفت و تصوف میں حصہ وافر حاصل کیا۔ شیخ محمد معصوم نے ان کو اپنا خلیفہ مقرر کر دیا تھا۔ سرہند سے واپس سہارن پور گئے اور دعوت و ارشاد اور درس و تدریس کو مشغلہ قرار دے لیا۔ جلیل القدر عالم، فقیہ، متدین، عقیق النفس منوکل علی اللہ، کامیاب مدرس، صحیح الفکر، مصالح وقت تھے۔ ان سے بہت سے

۹۲ اذکار ابرار ص ۲۸۳، ۲۸۴ — نزہۃ الخواطر، ج ۵ ص ۸۳۔

۹۳ اذکار ابرار ص ۲۲۱، ۲۲۲ — نزہۃ الخواطر، ج ۵ ص ۸۴، ۸۸۔

نامور علمائے استفادہ کیا۔ یہ تو معلوم نہیں ہو سکا کہ کس مہینے کی کس تاریخ کو وفات پائی۔ البتہ تذکروں میں مذکور ہے کہ سوموار کے دن ۱۱۰۰ھ کو اس عالم فانی سے عالم جاودانی کو سدھارے۔ جاتے وفات سہارن پور ہے علیہ

۵۲۔ شیخ بایزید بلگرامی

شیخ بایزید بن کمال الدین بن عبدالدرام عثمانی بلگرامی حنفی المسدک تھے۔ جید عالم دین، فقہ اور اصول فقہ کے ماہر تھے۔ اصول ہندوی پر چوں کہ گہری نظر رکھتے تھے، لہذا ہندوی دان (یعنی عالم ہندوی) کے عرف سے معروف تھے تمام عمر درس و افادہ میں صرف کر دی۔ ان کے عصر اور شہر میں ان کے پایہ کا کوئی عالم نہ تھا۔ تاریخ وفات کا علم نہیں ہو سکا، البتہ ۱۰۶۶ھ کے بعد زندہ تھے علیہ

۵۳۔ شیخ بدر الدین سرہندی

شیخ بدر الدین بن ابراہیم سرہندی مسدک حنفی تھے۔ مشرقی پنجاب کے مشہور شہر سرہند میں پیدا ہوئے اور وہیں نشوونما پائی۔ مجدد الف ثانی شیخ احمد سرہندی اور ان کے فرزند گرامی شیخ محمد صادق سے تعلیم حاصل کی۔ ان کی قابل ذکر تصنیف حضرات القدس ہے۔ اس میں اپنی تعلیم کے بارے میں وہ لکھتے ہیں کہ میں نے شرح المواقف، تفسیر بیضاوی، عضدیہ مع حاشیہ سید شریف جرجانی مجدد الف ثانی سے

علیہ مولوی رحمان علی نے تذکرہ علمائے ہند میں انھیں شیخ بایزید برہان پوری لکھا ہے۔ الفاظ یہ ہیں: "شیخ بایزید برہان پوری عالم متورع و فاضل متشرع بود خرقہ خلافت از شیخ محمد معصوم سرہندی قدس سرہ داشت" (ص ۲۶۲)۔ نزہۃ الخواطر، ج ۵ ص ۸۸۔ فرحت الناظرین (شخصیات) ص ۷۱۔

علیہ نزہۃ الخواطر، ج ۵، ص ۸۸، ۸۹ بحوالہ شرافت عثمانی۔

پڑھیں اور شرح عقائد مع حاشیہ خیالی، تخریر اقلیدس اور شرح المطالع مع سید شریف
شیخ محمد صادق سے پڑھیں۔ وہ یہ بھی لکھتے ہیں کہ میں سترہ سال شیخ احمد سرہندی
مجدد الف ثانی کی خدمت میں رہا۔ اس اثنا میں ان سے اخذِ طریقت کیا اور بہت سے
فیوض حاصل کیے۔

شیخ بدر الدین کی تصنیف حضرات القدس دو جلدوں میں ہے۔ اس میں انھوں
نے اپنی تصنیفات کا بھی ذکر کیا ہے، جن میں ایک سنوآت الاتقیاء ہے، جو مشائخ کے
کے حالات و سوانح پر مشتمل ہے۔ ایک الروائح ہے جو اصطلاحات صوفیہ کی شرح اور
بزرگانِ نقشبندیہ و قادریہ کے اشغال و اذکار سے متعلق ہے۔ دوسری تصنیفات
کرامات الاولیا، مجمع الاولیا، ترجمہ فتوح الغیب از شیخ عبدالقادر جیلانی، ترجمہ ہجرت ال
ترجمہ روضۃ النواظر فی ترجمہ شیخ عبدالقادر، یہ ترجمہ انھوں نے داراشکوہ کے کہنے سے کیا۔
ترجمہ عرائس البیان تفسیر روز بیان العقلمی

۵۴۔ قاضی بدر الدین صدیقی بدایونی

قاضی بدر الدین صدیقی بدایونی، شیخ وقت اور عالم و فقیہ تھے۔ ان کا شمار
علوم عربیہ اور فقہ اور اصول فقہ کے جید علما میں ہوتا تھا۔ شاہ جہان کے عہد میں
بدایوں کی سندِ قضا پر فائز ہوئے اور عمر بھر اس پر فائز رہے۔ تبحر علمی میں ضرب المثل
تھے۔ ۱۰۶۰ھ کو وفات پائی۔ قاضی علی محمد بدایونی نے "قدخسف بدری" سے تاریخ وفات
نکالی۔

۵۵۔ شیخ برہان الدین برہان پوری

شیخ برہان الدین برہان پوری علاقہ خاندیس کے ایک قریب میں پیدا ہوئے جس کا نام

۵۴ حضرات القدس۔ تذکرہ علمائے ہند ص ۲۶۲۔ نزہۃ الخواطر، ج ۵ ص ۹۰

۵۵ نزہۃ الخواطر، ج ۵ ص ۹۰۔

”معمولی“ تھا۔ پرورش بھی برہان پور میں ہوئی۔ والد کی طرف سے حضرت ابو بکر صدیق رضی اللہ عنہ اور والدہ کی طرف سے حضرت حسین رضی اللہ عنہ کی اولاد سے تھے۔ والدہ کا اسم گرامی فاطمہ تھا۔ نیکی اور تدبیر و تقویٰ کے ماحول میں تربیت پائی، کھانے پینے اور لباس کے معاملے میں اعتدال و اقتصاد کا عمدہ نمونہ تھے۔ اس دور کے بزرگ شیخ عیسیٰ بن قاسم شطاری کے زاویہ میں فروکش تھے اور فقرا اور اہل اللہ کی خدمت میں مصروف رہتے تھے۔ علم و فضل کی مختلف شاخوں پر عبور رکھتے تھے لیکن تصوف و طریقت اور ارشاد و تلقین کو شب و روز کا معمول قرار دے لیا تھا۔ امرا و سلاطین سے میل جول اور تعلقات قائم کرنے سے گریزاں رہتے، بلکہ اہل دولت اور ارباب حکومت میں سے کوئی ان کے پاس آتا تو عام طور پر ملنے سے انکار کر دیتے۔ خافی خاں منتخب اللباب میں لکھتا ہے کہ سلطان اورنگ زیب عالم گیر جب اپنے بڑے بھائی داراشکوہ سے لڑائی کے لیے آگرہ کی طرف روانہ ہوا تو ہیبت بدل کر اچانک شیخ برہان الدین کی خدمت میں حاضر ہوا۔ اس کو ہیبت بدلنے کی اس لیے ضرورت محسوس ہوئی کہ شیخ ملوک و سلاطین سے ملنا پسند نہ کرتے تھے۔ شیخ نے پوچھا: ”آپ کا نام کیا ہے؟“ کہا: ”اورنگ زیب“۔ شیخ خاموش ہو گئے، اور بادشاہ کی طرف بالکل عنانِ توجہ مبذول نہ فرمائی۔ بادشاہ نے اپنی طرف سے شیخ کا یہ عدم التفات دیکھا تو اٹھ کر چلا گیا۔ دوسرے روز پھر آیا، شیخ نے فرمایا: ”اگر تمہیں یہ خانقاہ پسند آگئی ہے تو میں اسے تیرے لیے خالی کر دیتا ہوں اور اپنے لیے کوئی اور جگہ تلاش کر لیتا ہوں۔“

شیخ کی یہ بات سن کر اورنگ زیب باہر نکل گیا اور ایک خادم جس کو شیخ اچھا سمجھتے تھے بادشاہ کے پیچھے گیا اور اسے اشارے سے سمجھایا کہ ”جب شیخ نماز کے لیے اپنے حجرے سے باہر نکالیں تو حاضر خدمت ہو کر یہ عرض کرو کہ میں دعا کے لیے حاضر ہوا ہوں اور فاتحہ بخصت کا طالب ہوں۔“ چنانچہ نماز کے وقت بادشاہ حاضر ہوا اور عرض گزار ہوا کہ ”میرا بھائی داراشکوہ احکام شریعت اور دین اسلام سے روگردان ہو گیا ہے اور میں اس سے لڑائی کی غرض سے نکلا

ہوں اور دعائے خیر اور فاتحہ برخصت کا طلب گار ہوں۔“

بادشاہ کی یہ عرض سن کر شیخ نے فرمایا:

از فاتحہ ما فقیران کم اعتبار چہ می شود؟ شما کہ بادشاہید بنیت عدالت و رعیت پروری فاتحہ بخوانید، ما ہم دست بر میدانم۔

ہم ادنیٰ درجے کے فقیر لوگ ہیں، ہمارے فاتحہ پڑھنے سے کیا ہوتا ہے۔

آپ بادشاہ ہیں جو عدل و انصاف اور رعیت پروری کی غرض سے نکلے ہیں۔ آپ فاتحہ پڑھیں، ہم بھی آپ کے پیچھے ہاتھ اٹھا دیں گے۔

نظام الدین برہان پوری نے شیخ کے اس فرمان کو عالم گیر کے لیے کامیابی کی خوشخبری سے تعبیر کیا اور کہا یہ آپ کے لیے فتح کی نوید ہے۔

عاقل خاں رازی (مؤلف واقعات عالم گیری) شیخ کے معتقد و مرید تھے، انھوں نے ان کے ملفوظات، ثمرات الحمیات کے نام سے جمع کیے ہیں۔ ایک اور بزرگ نے ان کے ملفوظات و ارشادات کا مجموعہ مرتب کیا ہے جس کا نام روائح الانفاس ہے۔

شیخ برہان الدین برہان پوری تصنیفی ذوق بھی رکھتے تھے۔ ان کی تصنیفات میں شرح اسماء اللہ الحسنى اور شرح امانت باللہ شامل ہیں۔ اس عالم و فقیہ نے اسی سال سے زائد عمر پا کر ۱۰۸۳ھ کو برہان پور میں انتقال کیا اور وہیں دفن کیے گئے۔

منتخب اللباب کے مصنف خافی خان کے بقول شیخ برہان الدین کا انتقال عام گیر کے تیسویں سال جلوس میں ہوا۔ اس حساب سے سن ہجری ۱۰۸۹ بنتا ہے۔

۵۶۔ شیخ بلال لاہوری

شیخ بلال بن عبداللہ حنفی قادری لاہوری، اپنے عصر کے علمائے مشاہیر میں سے تھے۔

۱۔ منتخب اللباب ج ۲ ص ۵۵۳ تا ۵۵۵۔ مرآة العالم (قلمی مرق) ۲۵۴ ب۔ تاریخ برہان پور

۲۔ آثار الامراج ۲ ص۔ ”معارف“ (اعظم گڑھ) مئی ۱۹۵۱۔ احوال و آثار عبداللہ

ذہبیشکی ص ۴۹، ۵۰۔ فرحت الناظرین (شخصیات) ص ۲۳ تا ۲۵۔ نزہۃ الخواطر ج ۵ ص ۹۱، ۹۲۔

معروف فقیہ اور بدرجہ غایت زاہد و عابد تھے۔ تصوف و طریقت میں شیخ شمس الدین لاہوری سے فیض یافتہ تھے۔ ارشاد و تلقین کی مسند پر فائز تھے۔ ان کی نیکی اور عبادت و زہد کی اثر پذیرمی کا یہ عالم تھا کہ بادشاہ ہند شاہ جہان ایک سے زیادہ مرتبہ ان کی خدمت میں حاضر ہوا۔ لاہور کے اس فقیہ نام دار نے ستر برس عمر پا کر ۲۸ شعبان ۱۰۴۶ھ کو لاہور میں انتقال کیا۔

۵۷۔ شیخ بہلول دہلوی

شیخ بہلول دہلوی دراصل شکارپور کے رہنے والے تھے، وہاں سے دہلی آئے اور مفتی جمال الدین دہلوی سے اخذ علم کیا۔ پھر گجرات گئے، وہاں کے مشہور اساتذہ شیخ عبداللہ بن سعد اللہ اور شیخ رحمت اللہ بن قاضی عبداللہ سے علم حدیث کی تحصیل کی اور طویل عرصہ ان کی صحبت میں رہے۔ گجرات سے پھر عازم دہلی ہوئے اور شیخ قمیص بن ابوالحیات سادھوری سے کسب فیض کیا اور بعد ازاں درس و افادہ کا سلسلہ شروع کر دیا۔ عالم کبیر، محدث وقت اور مشہور فقیہ تھے۔ تفسیر اور حدیث پر بھی گہری نظر رکھتے تھے۔ زہد و تعبد اور صلاح عمل میں ضرب المثل تھے۔ منتخب التواریخ میں ملا عبدالقادر بدایونی نے ان کے علم و فضل کی وضاحت کرتے ہوئے لکھا ہے کہ علم حدیث میں بہت اشتغال اور مہارت رکھتے تھے، درس و افادہ میں مصروف رہتے تھے، ذوق معرفت و طریقت میں بے مثل تھے اور دنیا اور دنیا سے بے نیاز تھے۔ چوں کہ مستقل طور پر دہلی کو اپنا مسکن قرار دے لیا تھا۔ لہذا دہلوی مشہور ہوئے۔

اس عالم دین اور گیارھویں صدی ہجری کے ہندی فقیہ نے ۱۰۷۴ھ کو دہلی میں وفات پائی۔

۷۷۔ نزہۃ الخواطر ج ۵ ص ۹۳، ۹۴ — عمل صالح، ص ۳، ص ۳۶۶، ۳۶۷
 ۷۸۔ منتخب التواریخ — تذکرۃ علمائے ہند ص ۳۳، ۳۴ — نزہۃ الخواطر ج ۵ ص ۲۰۰

پ

۵۸- شیخ پیر محمد سلونی

شیخ پیر محمد کا سلسلہ نسب یہ ہے: پیر محمد بن عبدالغنی بن ابوالفتح بن اللہ داد بن من اللہ بن بہار الدین عمری جون پوری سلونی، شیخ پیر محمد سلونی مشہور مشائخ ہند میں سے تھے۔ ۹۹۶ھ کو سلون میں پیدا ہوئے۔ عمر کی کچھ منزلیں طے کیں تو حصول علم کی غرض سے مانک پور کا سفر کیا اور اس کے لیے اپنی تمام مساعی وقف کر دیں۔ یہاں تک کہ بحث و اشتغال میں اونچے درجے کو پہنچے۔ قیام مانک پور کے زمانے میں ایک روز اپنے مدرسے کو جا رہے تھے کہ راستے میں شیخ عبدالکریم بن سلطان مانک پوری سے ملاقات ہوئی۔ شیخ عبدالکریم نے پوچھا: ”کون سی کتابیں پڑھتے ہو؟“ کہا: ”ہدایۃ الفقہ اور تفسیر مضاوی“! شیخ نے فرمایا: ”میرے پاس اس آجاذ، جو چاہو گے میں تمہیں پڑھاؤں گا۔“ لیکن پیر محمد سلونی چون کہ شیخ کے مرتبہ علم اور مذہب و مشرب سے واقف نہ تھے، لہذا ان کی بات کو کوئی اہمیت نہ دی اور سیدھے مدرسے سے چلے گئے۔ لیکن استاذ کی خدمت میں پہنچے اور درس کے لیے ان کے حضور دوزانو ہو کر بیٹھے تو نہ شاگرد پڑھنے پر قادر ہو سکا اور نہ استاذ پڑھانے پر۔ استاذ کو اس غیر متوقع صورت حال سے بڑا تعجب ہوا اور شاگرد سے اس کی وجہ دریافت کی۔ انہوں نے وہ واقعہ بیان کیا جو ان کے اور شیخ عبدالکریم کے درمیان پیش آیا تھا۔ اب استاذ نے شاگرد کو ساتھ لیا، شیخ عبدالکریم کی خدمت میں حاضر ہوئے اور ان سے معذرت و عفو کی درخواست کی۔ بعد ازاں پیر محمد سلونی، چھ مہینے شیخ عبدالکریم سے وابستہ رہے۔ ان سے باقاعدہ ہدایہ اور مضاوی کا درس لیا اور طریقت و سلوک سے متمتع ہوئے۔ تصوف و طریقت کی منزلیں طے کر چکے تو شیخ نے ان کو اپنا خلیفہ مقرر کر کے واپس سلون بھیج دیا۔

شیخ پیر محمد اس زمانے کی نہایت موثر شخصیت تھے۔ اور دعوت و ارشاد

میں مشغول رہتے تھے۔ ان کے وعظ و نصیحت اور توجہ خاص سے بے شمار غیر مسلم حلقہ بگوش اسلام ہوئے۔ اس کا اندازہ اس سے کیجیے کہ اس دور میں ہندوؤں کا ایک گروہ جو سنا سیلوں کے نام سے مشہور تھا، ہندوستان کے مختلف علاقوں میں گھوم رہا تھا، شیخ پیر محمد سے بھی ان کی گفتگو ہوئی۔ شیخ نے ان سے کہا: "تم کس کی عبادت کرتے ہو؟" انھوں نے جواب دیا: "ہم بتوں کی پوجا کرتے اور ان کے سامنے سجدہ ریز ہوتے ہیں۔" یہ سن کر شیخ نے ان کو اسلام کی دعوت دی اور اس کی اچھائیاں بیان کیں، جس سے متاثر ہو کر وہ لوگ مسلمان ہو گئے۔

بہر حال شیخ پیر محمد سلونی نے عمر بھر لقبین و ارشاد کو اپنا اوڑھنا بچھونا بنائے رکھا اور سید علاء الدین سندھیاوی اور سید بدر الدین بریلوی ایسے بہت سے مشائخ نے ان سے استفادہ کیا۔

بادشاہ ہند اورنگ زیب عالمگیر کو ان کی نیکی اور صالحیت کا علم ہوا، تو اس نے دو گاؤں بطور جاگیر عطا کیے جو بطور وراثت ان کی اولاد و اعقاب میں منتقل ہوتے رہے۔

اس رفیع المرتبت عالم دین نے ۲۲ محرم ۱۰۹۹ھ کو سلون میں وفات پائی اور وہیں مدفون ہوئے۔

۵۹ شیخ پیر محمد لکھنوی *

شیخ پیر محمد بن اولیاء جون پوری، ایک گاؤں میں پیدا ہوئے، جس کا نام اٹاواں تھا اور اعمال منڈیاہوں میں جون پور کے قریب ایک پڑ رونق اور بڑا گاؤں تھا۔ شیخ پیر محمد کی تاریخ ولادت ۲۶ رمضان ۱۰۲۷ھ ہے۔ شیخ کلم سنی

۱۵ خزینۃ الاصفیاء، ج ۱ ص ۲۸۰ — نرنہۃ الخواطر، ج ۵، ص ۹۵، ۹۶ —

فرحت الناظرین (شخصیات) ص ۸۱

ہی میں باپ کے سایہ سے محروم ہو گئے تھے۔ باپ کی وفات کے بعد چچا کی گود میں تربیت پائی۔ بچپن کی حدود سے باہر قدم رکھا تو حصول علم کے لیے مانگ پور کا قصد کیا اور وہاں کے اساتذہ سے تعلیم حاصل کی۔ وہیں شیخ عبداللہ سیاح دکنی سے ملاقات ہوئی، ان کے ہاتھ پر بیعت ہوئے۔ پھر لکھنؤ چلے گئے اور کتب درسیہ قاضی عبدالقادر عمری لکھنوی سے پڑھیں۔ بعد ازاں شیخ عبداللہ سیاح دکنی سے ملاقات ہوئی، انھوں نے تاکید کی اور حکم دیا کہ طریقت و سلوک کی راہوں پر گام زن ہونے سے پہلے تکمیل علم اور فنی کتابوں پر عبور حاصل کرنا ضروری ہے۔ چنانچہ شیخ پیر محمد مزید تعلیم کے لیے دہلی گئے اور علامہ حیدر کے حلقہ درس میں شامل ہو کر باقاعدہ تمام مروجہ کتب درسیہ کی تکمیل کی علاوہ ازیں مکہ مکرمہ، مدینہ منورہ، تنوچ اور اجپیر کے اساتذہ کے سامنے بھی زانوئے تلمذتہ کیا۔ دہلی میں شیخ عبداللہ سیاح سے پھر ملاقات ہوئی تو انھوں نے تمام طرق تصوف اور سلاسل طریقت کی اجازت مرحمت فرمائی۔

شیخ پیر محمد لکھنوی وہ عالم دین ہیں جو فضل و کمال اور صلاح و تقویٰ میں ممتاز حیثیت کے مالک تھے۔ ان سے خلق کثیر نے استفادہ کیا، اپنے دور میں درس و تدریس کے ماہر اور سربراہ اور وہ بزرگ تھے۔

شیخ پیر محمد لکھنوی، صاحب قلم بھی تھے اور تصنیف و تالیف میں ایک خاص مقام کے حامل تھے۔ ان کی تصنیفات جلیلہ میں صدر الدین شیرازی کی شرح الہدایہ پر سراج الحکمتہ کے نام سے حاشیہ اور ہدایۃ الفقہ پر حواشی شامل ہیں۔ نیز فقہی مسائل سے متعلق فتاویٰ بھی ان کے سلسلہ تصانیف کی ایک کڑی ہیں۔ پھر سلوک و تصوف اور احکام طریقت کے بارے میں بھی ان کی کتابوں کا پتا چلتا ہے۔

دیار ہند کے اس عالم و فقیہ نے ۱۴ جمادی الاخریٰ ۸۵۰ھ کو لکھنؤ میں وفات پائی اور دریا تے گومتی کے کنارے دفن کیے گئے۔ بعض مؤرخین نے ان کی تاریخ

وفات قرآن مجید کے الفاظ لا خوف علیہم ولا هم یحزنون سے نکالی ہے یہ

۶۰۔ شیخ پیر محمد جیندی

شیخ پیر محمد جیندی، مشرقی پنجاب کی ایک سابق ریاست جیند کے باشندے تھے۔ عالم و فقیہ اور متدین بزرگ تھے۔ دیوبند کے ایک صاحب علم بزرگ کے رہنا گرو تھے۔ عرصہ تک ان کی خدمت میں رہنے کا شرف حاصل کیا تھا اور علم و معرفت فراوانی سے بہرہ اندوز تھے۔ درس و تدریس ان کا اصل مشغلہ تھا۔ سلطان اورنگ زیب عالم گیر ان کی بہت تکریم کرتا تھا اور ان کے علم و فضل پر اس کے اعتماد کا یہ حال تھا کہ تصحیح و تحقیق کی غرض سے اپنے ہاتھ سے کتابیں لکھ کر ان کی خدمت میں بھیجتا تھا۔

۶۱۔ شیخ تاج الدین گجراتی

شیخ تاج الدین کا نسب نامہ یہ ہے: تاج الدین بن اسماعیل بن محمود بن ابراہیم بن اسماعیل بن یعقوب بن شہاب الدین قادری بہاری ثم پٹنی گجراتی، قاضی ابوالصالح نصر بن عبدالرزاق بن شیخ عبدالقادر جبیلانی کی اولاد سے تھے۔ اپنے والد شیخ اسماعیل

- ۱۔ مخزن برکت (سوانح حیات شیخ پیر محمد لکھنوی) — خزینۃ الاصفیاء ج ۱، ص ۲۸۲، ۲۸۳ — تذکرہ علمائے ہند ص ۳۲، ۳۵ — مرآة العالم ورق ۳۵۹ ب — نزہتہ الخواطر ج ۵ ص ۹۶، ۹۷ — فرحت الناظرین (شخصیات) ص ۷۲ تا ۷۵ — احوال و آثار عبداللہ خویشگی ص ۳۹ تا ۴۱ —
- ۲۔ نزہتہ الخواطر، ج ۵ ص ۹۷، ۹۸ — فرحت الناظرین (شخصیات) ص ۸۶ —

سے اخذِ طریقت کیا اور گجرات کو روانہ ہوئے، وہاں مستقل طور سے پٹن شہر میں سکونت اختیار کر لی تھی۔ لہذا پٹنی گجراتی کہلاتے۔ بہت بڑے عالم اور محدث تھے۔ حدیث اور فقہ میں عبورِ کامل رکھتے تھے۔ نہایت نیک اور متقی تھے۔ کتب حدیث پر عبور کا یہ عالم تھا کہ صحاح ستہ کے حافظ تھے۔ ان کے چار بیٹے تھے۔ جمال، احمد، اسحاق اور ابراہیم۔ سب سے چھوٹے ابراہیم پٹنی تھے۔ وہی علم و فضل کے اعتبار باپ کے قائم مقام ہوئے۔

شیخ تاج الدین گجراتی پٹنی نے اجمادی الاولیٰ ۷۰۰ھ کو پٹن میں وفات پائی۔

۶۲۔ شیخ تاج الدین دہلوی

شیخ تاج الدین بن زکریا بن علی دہلوی حنفی المساک تھے اور صوفی کے عرف سے معروف تھے منطق، فلسفہ اور تصوف کے فاضل و ماہر تھے۔ اپنے والد شیخ زکریا اور شیخ عبدالملک بن عبدالغفور پانی پتی کے شاگرد تھے۔ عرصہ تک شیخ عبدالملک کی خدمت میں رہے، جن کا لقب امان اللہ تھا، یہاں تک کہ علوم و معارف سے پوری طرح بہرہ مند ہو گئے۔ بادشاہ ہند جلال الدین اکبر کے دربار میں آئے تو اس نے ان کو اپنے خاص مشیروں اور ندمیوں میں شامل کر لیا۔

منتخب التواریخ میں ملا عبدالقادر بدایونی لکھتے ہیں کہ اکبر کے دل میں الحاد و زندقہ کی تخم ریزی شیخ تاج الدین نے بھی کی۔ یہ تلج العارفین کے لقب سے معروف تھے۔ توحید اور تصوف کے سلسلے میں ابن العربی سے بہت متاثر تھے۔ ابن العربی کی تصانیف سے زیادہ تراسیسی باتیں بیان کرتے، جن سے آزاد خیالی کی راہ ہموار ہوتی ہو۔ قرآن کی آیات اور احادیث نبوی کی ایسی ایسی تاویلات کہیں کہ بادشاہ حیران رہ گیا۔ بادشاہ کے حضور انھوں نے سجدہ ریز ہونے کی تجویز پیش کی۔

ملا عبد القادر بدایونی لکھتے ہیں کہ تاج الدین رات رات بھراہل تصوف کے شطیحات اور فرعونیات بادشاہ کے سامنے بیان کرتا رہتا۔ وہ شرعی پابندیوں کا قائل نہیں تھا اور گمراہ صوفیا کی طرح وحدت الوجود کا پکا حامی تھا۔ اس کی باتوں کا نتیجہ بحر الحاد اور اباحت کے کچھ نہ تھا۔ اس نے وحدت الوجود کے غیر اسلامی نظریے اور ابن العربی کی نصیص الحکم کے اس طرح کے دیگر مسائل اچھی طرح بادشاہ کے ذہن نشین کر دیے۔ مثلاً ”ترجیح رجا علی الخوف“ اور ایمان فرعون۔ اکبر کے ذہنی فتور اور احکام شریعت سے اس کی بے زاری میں تصوف کے ان نظریات کو بہت دخل ہے۔ تاج الدین کی باتوں کے نتیجے میں اکبر کا یہ عقیدہ ہو گیا تھا کہ کافر دوزخ کی آگ میں ڈالے تو ضرور جاتیں گے مگر یہ عذاب ان کے لیے دائمی نہیں عارضی ہوگا۔ شیخ تاج الدین نے یہ مسئلہ آیات قرآنی اور احادیث نبوی کی تاویل میں کر کے اچھی طرح اس کے ذہن میں بٹھا دیا تھا۔ اور جب اس نے بادشاہ کو تصوف کے اس چکر میں بڑی طرح ڈال دیا تو اپنی تعلیم و تلقین کا آخری اور اہم نکتہ جو سب سے زیادہ خطرناک اور ضرر رساں تھا، بیان کیا، اور وہ تھا ”السان کامل“ کا تصور۔!

شیخ تاج الدین دہلوی نے اکبر کے سامنے ”السان کامل“ کا ایک تصور پیش کیا، اور پھر اس انسان کامل کو خلیفہ وقت سے تعبیر کر کے خود اکبر کو اس کا مصداق قرار دیا۔ انسان کامل کے بعد عین واجب (ذات خداوندی) کا درجہ باقی تھا۔ اب شیخ کی کمند تحقیق، انسان کامل کی منزل کو عبور کر کے عین واجب تک جا پہنچی۔ حوالی موالی نے بھی ایک دوسرے سے بڑھ چڑھ کر باتیں کیں اور خرافات و اختراعات کا ایک طویل سلسلہ شروع کر دیا۔ چنانچہ بادشاہ کے لیے سجدہ تجویز کیا گیا اور اس کا نام ”زمین بوس“ رکھا گیا۔ بادشاہ کے ادب و احترام کو اتنا بڑھا یا گیا کہ اسے فرض عین اور چہرہ شاہی کو کعبہ مرادات، ”قبلہ حاجات“ قرار دیا گیا کسی نے زبان ہلائی تو جواب میں ہندوستان کے بعض مشائخ کے حضور، ان کے بعض مریدوں کے طرز عمل کو پیش کر کے، اس کا منہ بند

کر دیا گیا۔

شیخ تاج الدین دہلوی کا نام ان اولین لوگوں میں شامل ہے، جنہوں نے اکبر کو الحاد کی راہ پر لگایا اور اسے اسلام سے برگشتہ کرنے کے لیے دینی اور زندگی کی خطرناک وادی میں ڈالنے کے لیے اہم کردار ادا کیا۔ لیکن اس کے کچھ عرصہ بعد بادشاہ نے تاج الدین کی طرف سے نظرِ کرم پھیر لی اور توجہ بہطالی تھی اور اس کے نزدیک یہ مطرد و مقہور قرار پائے تھے۔ ان کی تصنیفات میں سے شرح اللوائح اور نزهة الارواح کی شرح شامل ہیں۔ ۱۷

۶۳۔ شیخ تاج الدین صدیقی جھونسوی

شیخ تاج الدین بن منہاج الدین صدیقی جھونسوی الہ آبادی، عالم و فاضل، علم نحو کے ماہر اور فقیہ تھے۔ ان کے اسلاف درحقیقت دہلی کے رہنے والے تھے، وہاں سے شیخ پورہ منتقل ہو گئے تھے اور وہیں سکونت اختیار کر لی تھی۔ شیخ تاج الدین نے بعض ابتدائی کتابیں اپنے عم محترم شیخ نصیر الدین جھونسوی سے پڑھیں پھر جون پور گئے، وہاں شیخ نور الدین ظہ انصاری جون پوری کا سلسلہ درس جاری تھا، اس میں شامل ہو گئے، ان سے منار الاصول تک کتب درسیہ پڑھیں۔ حصول طب کی طرف رجحان ہوا تو حاجی محمد مداری سے طب کی کتابیں پڑھیں اور اس میں اس درجہ ہما پیدا کی کہ اس موضوع میں صاحب تصنیف ہوتے علم حیوانات و نباتات سے متعلق کچھ رسائل لکھے اور اس ضمن میں ایک بہترین و مفید کتاب تاج المجربات کے نام سے تالیف کی، جو سزا پر مشتمل ہے۔ وہ اونچے درجے کے معالج اور طبیب تھے۔

منقول ہے کہ اگرچہ وہ کتب درسیہ کی تکمیل نہ کر پائے۔ لیکن اللہ نے ان کو

۱۷۔ منتخب التواریخ ص ۳۱۹۔ تذکرہ علمائے ہند ص ۳۵، ۳۶، ۳۷۔ نزهة الخوط

ج ۵ ص ۹۸، ۹۹۔ روو کوثر، ص ۹۲۔

ہر علم اور ہر مروجہ فن میں ملکہ راسخہ عطا فرمایا تھا۔ نہایت ذہین، تیز فکر، نقاد اور صاحب مطالعہ تھے۔ مسلسل مطالعہ سے مشکل علوم ان کے لیے آسان ہو گئے تھے اور پیچیدہ مسائل کو سمجھانے میں بیحد طویل رکھتے تھے۔ یہی وجہ ہے کہ ہر علمی میدان میں ان کی تگ و تاز کے نقوش نمایاں نظر آتے ہیں اور فقہ، سلوک، تصوف، طب اور نحو میں ان کی تصنیفات کا پتا چلتا ہے۔ علمِ نحو میں تو انھیں بالخصوص درک حاصل تھا اور اس موضوع سے متعلق وہ مرجعِ اہل علم تھے۔ شیخ تاج الدین کی ایک خصوصیت یہ تھی کہ وہ مختلف سلاسل سلوک سے تعلق رکھتے تھے سلسلہ سہروردیہ اور سلسلہ چشتیہ کا حصول اس دور کے مشہور مشائخ سے کیا تھا، اشغال و اذکار سے بہرہ ور تھے اور ارشاد و تلقین کی مسند پر فائز تھے، لگہ سماع وغیرہ سے گریز کرتے تھے۔ اور ان چیزوں کو سلوک و تصوف کے خلاف قرار دیتے تھے۔

گیارھویں صدی ہجری کے اس ہندی عالم دین نے جمعرات کے روز ۱۵ ر ذی الحجہ ۱۰۳۰ھ کو وفات پائی۔

ث

۶۴۔ قاضی ثنار الدین مچھلی شہری

قاضی ثنار الدین جعفری مچھلی شہری، شیخِ عصر اور فقیہ وقت تھے۔ حضرت جعفر طیار رضی اللہ عنہ کی اولاد سے تھے۔ مچھلی شہر میں ان کی وفات کے بعد کثیر تعداد میں ان کے اعتقاد و اخلاف نمایاں حیثیت سے ابھرے اور اس خاندان میں بڑی وسعت پیدا ہوئی۔

۶۵۔ قاضی ثنار اللہ جون پوری

قاضی ثنار اللہ جون پوری کا سلسلہ نسب یہ ہے: ثنار اللہ بن ہدایت اللہ

۳۱۰ نزہۃ الخاطر ج ۵ ص ۱۰۲، ۱۰۳ بحوالہ گنج ارشدی ۱۰۴ ایضاً ص ۱۰۴

بن محمد نعم بن ابوالحسن بن محمد بن قاضی خواجگی عمری جون پوری۔ جون پور میں پیدا ہوئے، اور وہیں پرورش پائی۔ شیخ اور عالم و فقیہ تھے۔ گیارہویں صدی ہجری کے فقہائے ہند میں ممتاز حیثیت کے مالک تھے۔ شہر جون پور کے منصب قضا پر متعین تھے۔ ۷ شوال ۱۰۳۰ھ کو جون پور میں وفات پائی۔

ج

۶۶۔ مولانا جان محمد لاہوری

مولانا جان محمد صوفی لاہوری، شیخ اسماعیل مدرس لاہوری کے شاگرد تھے۔ حنفی المسلك تھے۔ شیخ صالح اور جید عالم تھے، فقہ، اصول اور علوم عربیہ میں ماہر تھے۔ مسجد قصاب میں ان کے درس و تدریس کا سلسلہ جاری تھا، جو اس زمانے میں شہر سے باہر واقع تھی۔ تدبیر پرہیزگاری کا یہ عالم تھا کہ اپنے ہاتھ سے کما کر کھاتے تھے۔ کسی کے احتیاج سے سخت گریزاں تھے۔ اس عالم و فقیہ نے ۱۰۸۲ھ کو لاہور میں وفات پائی اور اسی شہر میں دفن ہوئے۔

۶۷۔ شیخ جعفر بن جلال الدین گجراتی

شیخ جعفر بن جلال الدین بن محمد حسینی بخاری احمد آبادی گجراتی کو بدر عالم کہا جاتا ہے۔ ۱۲ شعبان ۱۰۲۳ھ کو پیدا ہوئے اور علم و طریقت کی گود میں پرورش پائی۔ اپنے والد شیخ جلال الدین بخاری گجراتی (متوفی ۱۰۵۷ھ) اور دیگر علمائے عصر سے اخذ علم کیا۔

۱۔ تجلی نوری ج ۲ ص ۱۰۴۔ تاریخ شیراز ہند جون پور ص ۷۲۔ تاریخ شیراز ہند جون پور میں قاضی ثناء اللہ جون پوری کی تاریخ وفات تو ۷ شوال ہی مرقوم ہے، مگر سن ۱۱۷۳ھ لکھا ہے جو صحیح نہیں ہے۔ غالباً یہ کتابت کی غلطی ہے ان کا سن وفات ۱۰۷۳ھ۔

بلاشبہ ان کے والد (شیخ جلال الدین) بھی جلیل عالم دین تھے، لیکن شیخ جعفر، تفسیر، حدیث، تصوف اور دیگر علوم و فنون میں والد سے زیادہ عالم اور صاحب فضل تھے۔ اپنے دادا (شیخ محمد) کی وفات کے بعد والد کی زندگی ہی میں مسندِ ارشاد و تدریس پر متمکن ہو گئے تھے۔ شیخ جلال الدین گجراتی، شاہ جہان کے عہد میں منصبِ صدارت پر فائز تھے۔ ان کی وفات کے بعد بادشاہ نے اس منصب کے لیے ان کے اس بیٹے (شیخ جعفر) سے درخواست کی مگر انھوں نے انکار کر دیا۔

کتابت میں نہایت نیر تھے۔ اس کا اندازہ اس سے کیجیے کہ پورے قرآن مجید کی کتابت فلکی گھڑی کے حساب سے چون ساعت میں کر لیتے تھے۔ خط نستعلیق اور نسخ کے ماہر تھے۔

ان کی تصنیفات میں سے ایک کتاب روضات ہے جو سادات کے حالات پر مشتمل ہے اور چوبیس جلدوں میں کھلی ہوئی ہے۔ علاوہ ازیں تفسیر اور حدیث کے موضوع سے متعلق بھی رسائل موجود ہیں۔ ایک دیوان بھی ہے جو ان کے کلام کو محیط ہے۔ شیخ جعفر گجراتی علوم و معارف، احوال و سوانح، مشائخ و اسلاف کی اصطلاحات اور فنون متعارفہ میں اپنے والد سے بہت آگے تھے۔ درس و تدریس اور افادہ طلباء میں ان کی مساعی ہمیشہ جاری رہیں۔ بہت اچھے شاعر بھی تھے اور صفا تخلص کرتے تھے۔ ان کے چند اشعار یہ ہیں:

رازِ مادر زمانہ افتاد است	بزمہارا فسانہ افتاد است
می کند یار آنچہ می خواهد	دور گردون بہانہ افتاد است
اے صفا میانِ ماہ و خاں	شاہد ما یگانہ افتاد است

جز من کہ گرفتہ ام دوز لفش کس در شب تار مار نہ گرفت
 بادشاہ کے حضور آئے، گونا گوں شاہی عنایات، نقدِ انعام، خلعت اور
 ہاتھی سے سرفراز ہوئے۔

کے علمائے کرام سے اخذِ علم کیا۔ واپسی میں اپنے آبائی شہر ترمیم کا قصد کیا تو شہرت کا دائرہ بہت وسیع ہو چکا تھا۔ اثنائے سفر میں جس شہر اور قریے سے گزر ہوتا، لوگ انتہائی عزت و تکریم سے پیش آتے۔ ترمیم کے قریب پہنچے تو انسانوں کا ایک ہجوم خیر مقدم اور استقبال کے لیے اُٹھ آیا تھا۔

عرصہ تک ترمیم میں قیام پذیر رہے، پھر دل میں علوم عقلیہ اور علم تصوف کے حصول کا جذبہ موج زن ہوا، تو ہندوستان کے لیے رخت سفر باندھا، اس لیے کہ ہندی علما جہاں علوم نقلیہ یعنی تفسیر و حدیث اور فقہ کے سلسلے میں عالم اسلام کے حلقہ اہل علم میں شہرت رکھتے تھے وہاں علوم عقلیہ اور تصوف وغیرہ میں بھی درجہ کمال پر فائز تھے۔ دیار ہند میں وارد ہوئے تو سب سے پہلے سورت کو اپنا مسکن ٹھہرایا۔ وہاں ان کے چچا شریف محمد سکونت پذیر تھے۔ اور اس نواح میں ان کے علم و فضل کا شہرہ اور درس و تدریس کا غلغلہ بلند تھا۔ ان کے چشمہ علم سے خوب سیراب ہوئے۔ پھر سرزمینِ دکن کا قصد کیا۔ وہاں کے حکمران عنبر سے ملاقات ہوئی تو وہ ان کے علم و فضل کی فراوانی سے بے حد متاثر ہوا اور اپنے ندھیوں اور مشیروں میں شامل کر لیا۔ دربارِ دکن سے بہت سے علما و فضلا منسلک تھے۔ ان میں علمی بحث و تحقیق کا سلسلہ جاری رہتا تھا۔ بعض مسائل میں بادشاہ کے سامنے شیخ جعفر سے بھی ان علما کی بحث ہوئی تو شیخ کا پلہ بھاری رہا اور سب نے ان کی فراست اور علمی فوقیت کو تسلیم کیا۔ بادشاہ نے شیخ کو دکن کی سند تدریس پر متمکن کر دیا۔ لیکن ہندوستان کے اصحاب علم میں اس زمانے میں فارسی کو بنیادی اہمیت حاصل تھی اور شیخ اس سے نا آشنا تھے، چنانچہ شیخ نے اس کمی کو محسوس کیا اور فارسی سیکھنے کی طرف عنانِ توجہ مڑتے گئے فرمائی، اور ٹھوڑی ہی مدت میں اس میں مہارتِ تامہ حاصل کر لی۔ جب لوگوں کو یہ معلوم ہوا کہ شیخ جعفر نے فارسی میں بھی واقفیت بہم پہنچالی ہے تو بعض حضرات نے ان سے فرمائش کی کہ اپنے جدِ امجد شیخ عبداللہ کی کتاب، العقد النبوی کا فارسی میں ترجمہ کر دیں۔ شیخ نے ان کی فرمائش قبول کی اور نہایت بہترین انداز سے کتاب کو

فارسی کے قالب پین ڈھال دیا۔

علاقہ دکن میں شیخ جعفر کو اپنے علم و فضل کی وجہ سے بڑے ہی احترام و اکرام کا مستحق سمجھا جاتا اور وہاں کے حکمران عنبر کی وفات تک ان کو بے حد لائق تعظیم گردانا جاتا تھا۔ عنبر کے بعد اس کے بیٹے فتح خاں نے زمام اقتدار لہا تھا میں لی تو اس نے شیخ کے اجلال و توقیر میں اور بھی اضافہ کر دیا۔ واقعہ یہ ہے کہ جب تک دکن کی یہ حکومت قائم رہی اور اس سر زمین پر ان کا پرچم اقتدار لہا رہا، شیخ کے عظمت و وقار میں کوئی کمی واقعہ نہیں ہوئی، لیکن جب یہ حکومت ختم ہو گئی اور اس کے ارباب بست و کشاد منتشر ہو گئے تو شیخ اپنے عم محترم شیخ محمد عیدروس کے پاس سورت منتقل ہو گئے۔ سورت میں ان کے علم و فضل کی شہرت پہلے ہی پہنچ چکی تھی اور اہل علم ان سے بہت متاثر تھے۔ وہاں گئے تو ہر حلقے میں ان کی پذیرائی ہوئی اور مال و دولت سے بھی سرفراز کیے گئے۔ سورت میں انھوں نے مستقل طور سے سکونت اختیار کر لی تھی۔

شیخ کو تصوف و طریقت سے بھی لگاؤ تھا، کہتے ہیں مختلف فنون میں ان کی تصانیف بھی تھیں اور ایک دیوان بھی تھا۔ جو ان کے مجموعہ اشعار پر مشتمل تھا۔

ان کی ملاقات مغل حکمران شاہ جہان سے ہوئی تو وہ ان کی گونا گوں صلاحیتوں اور علمی قابلیت سے بہت متاثر ہوا۔ سر زمین گجرات کے علاقہ بھڑوچ میں اس نے ان کو کئی گاؤں بھی عطیہ کیے۔ شیخ جعفر نے شاہ جہان کے بیٹے داراشکوہ کے کہنے پر اس کی کتاب سفینۃ الاولیاء کا، جو فارسی زبان میں ہے، عربی میں ترجمہ کیا۔

اس شافعی المسلک عالم و فقیہ نے ۱۰۶۲ھ میں وفات پائی۔

۶۹۔ شیخ جعفر حسینی طینوی

شیخ جعفر طینوی کا سلسلہ نسب یہ ہے: جعفر بن ابوالحسن بن باقی بن مبارز

بن ابراہیم حسینی ٹپنوی۔ اصلاً پٹنہ کے رہنے والے تھے۔ فقہ و اصول اور علوم عربیہ میں بدِ طولی رکھتے تھے۔ سلوک و طریقت سے بھی لگاؤ تھا۔ اس سلسلے میں رشیدیہ کے مصنف شیخ محمد رشید بن مصطفیٰ عثمانی جون پوری سے استفادہ کیا۔ طویل عرصہ تک ان کی خدمت میں رہے۔ یہاں تک کہ کسولت کی منزل سے بھی آگے نکل گئے۔ اس عمر میں شیخ محمد رشید مدوح نے انھیں نکاح کرنے کا حکم دیا اور اپنے شہر (پٹنہ) لوٹ جانے کو کہا۔ نیز فرمایا کہ عبادات و معاملات میں اتباعِ سنت کا خاص طور سے خیال رکھا جائے۔ چنانچہ واپس پٹنہ چلے گئے اور عمر بھر درس و افادہ میں مصروف رہے۔

اس عالم دین اور نامور فقیہ نے جمعرات ۳ رمضان المبارک ۱۰۷۵ھ کو وفات پائی اور پٹنہ کے قریب، شہر لیت آباد میں دفن کیے گئے۔

۷۰۔ شیخ جعفر بن عزیز اللہ جون پوری

شیخ جعفر بن عزیز اللہ جون پوری کا لقب نور الدین تھا۔ سہ شنبہ کے روز ۸ رجب ۱۰۲۲ھ کو جون پور میں پیدا ہوئے۔ اکثر کتبِ درسیہ شیخ محمد رشید جون پوری (صاحب رشیدیہ) سے پڑھیں۔ دیگر علما و شیوخ سے بھی اخذِ علم کیا۔ تصوف و سلوک میں بھی مہارت پیدا کی، اس ضمن میں اپنے عم محترم شیخ نور محمد مداری سے فیض حاصل کیا اور سلسلہ مداریہ سے منسلک ہو گئے۔ درس و تدریس کی سبب بھی آراستہ کی اور ان کے چشمہ علم سے شیخ محمد افضل عباسی الہ آبادی، شیخ محمد کاظم عباسی سید پوری، شیخ محمد ماہ دیوگامی اور علما و فضلا کی بہت بڑی جماعت نے اپنی علمی تشنگی بجھائی۔

شیخ جعفر جون پوری، زاہد و عابد، عقیق و قانع، حلیم و متواضع اور عالم باعمل تھے۔

۱۲۰۲ء تاریخ شیراز ہند جون پور، ص ۶۵۱، ۶۵۲۔ اس کتاب میں ان کی تاریخ وفات ۱۰۷۵ھ مرقوم ہے، جو صحیح نہیں۔ ان کی تاریخ وفات ۳ رمضان ۱۰۷۵ھ ہے۔ نزہۃ الخواہر ج ۵، ص ۱۰۹، ۱۱۰، بحوالہ گنج ارشادی۔

کھلے پینے اور لباس میں کسی قسم کے تکلف اور تصنع کے عادی نہ تھے۔ دنیا اور دنیا داروں سے انھیں کوئی رغبت اور لگاؤ نہ تھا۔ ارباب اقتدار اور اصحاب مال و دولت کے دروازے پر کبھی دستک نہیں دی۔ شب و روز درس و تدریس اور وظائف و اواراد میں مصروف رہتے۔ پورے تیس سال ہنگامہ تدریس بپا کیے رکھا۔ تصنیف و تالیف کے ذوق سے بھی بہرہ ور تھے۔ چنانچہ شیخ عبدالباقی صدیقی جون پوری (متوفی قریباً ۱۰۸۲ھ) نے فن مناظرہ کی کتاب شریفیہ پر دو شرحیں سپرد قلم کیں۔ ایک آداب الباقیہ شرح الشریفیہ اور دوسری ابحاث الباقیہ شرح الشریفیہ۔ ابحاث الباقیہ انھوں نے اپنے استاد شیخ محمود جون پوری کے حکم سے سپرد قلم کی تھی۔ اور شیخ جعفر کے استاد شیخ رشید جون پوری (متوفی ۱۰۸۳ھ) کی کتاب رشیدیہ کے جواب میں لکھی تھی۔ رشیدیہ فن مناظرہ کی مشہور کتاب ہے۔ شیخ جعفر نور الدین جون پوری نے شیخ عبدالباقی جون پوری کی ابحاث الباقیہ کے جواب میں نور الانوار کئے، اسے ایک کتاب تصنیف کی، اس کتاب میں انھوں نے اپنے استاد کی تصنیف رشیدیہ کی بے حد تعریف کی ہے اور لکھا ہے کہ ان کے علم و فضل کا دائرہ بہت وسیع تھا۔

شیخ جعفر جون پوری ملقب بہ نور الدین نے سہ شنبہ ۸ جمادی الاولیٰ ۱۰۹۳ھ کو نماز ظہر کے بعد جون پور میں وفات پائی اور وہیں مدفون ہوئے۔ بعض مورخین نے ان کی تاریخ وفات "بہار علم گزشت" سے نکالی ہے اور بعض نے "صدحیف ملاذ علم رفت" سے۔ اے

۱۔ شیخ جلال الدین گجراتی

شیخ جلال الدین بن محمد بن جلال الدین حسینی بخاری گجراتی، مقصود عالم کے نام سے

۵۵ نرنہ الخاطر ج ۵ ص ۱۰۹، ۱۱۰۔ تاریخ شیراز ہند جون پور (ص ۲۲، ۲۵) میں بھی

حضرت "نور الدین بخاری" کے عنوان کے تحت (شکرگت دائم ص ۱۱ کے حوالے سے) شیخ جعفر کا ذکر کیا گیا ہے۔ تاریخ ہائے ولادت و وفات صحیح درج نہیں کی گئیں۔

معروف تھے۔ ۱۵ جمادی الاخریٰ ۱۰۰۳ھ کو علاقہ گجرات میں پیدا ہوئے۔ قرآن مجید حفظ کیا اور مولانا حسین بستانی سے حصول علم میں مشغول ہو گئے۔ بعد ازاں شیخ عبدالعزیز کے سامنے زانوئے تلمذتہ کیا، جو ان کے والد کے شاگردوں میں سے تھے۔ پھر اپنے والد گرامی شیخ محمد بن جلال الدین گجراتی سے طریقت و سلوک کی تعلیم حاصل کی اور طویل عرصہ تک ان سے منسلک رہے۔ جب علوم ظاہری اور تصوف و طریقت کی منزلیں طے کر چکے تو شاہ جہان بادشاہ نے انھیں اکبر آباد (آگرہ) میں بلایا، اور ۱۰۵۲ھ کو صدارت کا عہدہ عطا کیا۔ شاہ جہان ایک دین پرور بادشاہ تھا اور ان کے فضل و کرم کا بہت معترف تھا۔ وہ عام طور پر کہا کرتا تھا کہ اس دور میں شیخ جلال الدین گجراتی کا وجود انتہائی غنیمت ہے۔ اس نے ان کو آٹھ ہزاری منصب سے سرفراز کیا جو اس دور کا بہت بڑا سرکاری اعزاز تھا۔

شیخ جلال الدین گجراتی نے ۲۰ ربیع الثانی ۱۰۵۷ھ کو لاہور میں وفات پائی۔ اور ان کی میت احمد آباد لے جانی گئی، وہاں اپنے والد شیخ محمد جلال الدین حسینی گجراتی کے قریب دفن کیے گئے۔

۷۲۔ علامہ جمال اولیا کوری

علامہ جمال اولیا بن مخدوم جہانیاں بن بہاء الدین بن سالار عالم کوری ۳، ۹ھ کو شہر کورہ میں پیدا ہوئے اور وہیں نشوونما پائی۔ علم فقہ کی تعلیم اپنے والد گرامی شیخ مخدوم سے حاصل کی۔ بعد ازاں اودھ گئے، وہاں قاضی ضیاء الدین عثمانی نبوتی سے اخذ علم کیا، اور مدت تک ان کی صحبت و رفاقت میں رہے۔ تصوف کے مختلف سلسلوں میں ان سے مستفیض ہوئے۔ پھر اپنے شہر کورہ آ کر درس و تدریس میں

۱۵ مرآة احمدی ص — خزینة الاصفیاء ج ۱ ص — نزہة الخواطر

ج ۵ ص ۱۱۱، ۱۱۲ — تذکرۃ علمائے ہند، ص ۲۱۶ —

مشغول ہو گئے۔ شیخ وقت اور عالم کبیر تھے۔ صوفی المشرب اور حنفی المسک تھے۔
 فقہ، اصول فقہ اور علوم عربیہ کے ماہر تھے۔ بہت سے علما و طلباء نے ان سے کسب علم
 کیا۔ سید محمد بن ابوسعید کالپوی (متوفی ۲۶ شعبان ۱۰۷۱ھ) بھی ان کے تلامذہ میں
 سے ہیں، سید محمد کالپوی نے ان سے متعدد کتب درسیہ پڑھیں، جن میں مطول اور
 بیضاوی شامل ہیں۔ علاوہ ازیں مشہور مدرس شیخ لطف اللہ کورومی صاحب رشیدیہ
 شیخ محمد رشید جون پوری، شیخ یسین بنارسی اور خلق کثیر نے ان کے سامنے زانوئے تلمذ
 تہ کیا۔ مدت تک ہنگامہ تدریس بھی بپا کیے رکھا اور غلغلہ تصوف و طریقت بھی۔
 شیخ جمال اولیا ان حضرات میں سے ہیں جنہوں نے وسیع حلقہ مدرس قائم رکھنے
 کے باوجود زہد و عبادت اور خدمت خالق کو اپنا معمول ٹھہرایا۔ برصغیر پاک و ہند
 کے اس نامور عالم و فقیہ نے چوبیس سال عمر پاکر ۲۸ یا ۲۹ رمضان ۱۰۴۷ھ کو سفر آخرت
 اختیار کیا۔

۷۳۔ شیخ جمال الدین کشمیری

شیخ جمال الدین بن موسیٰ شہید کشمیری، سرزمین کشمیر میں پیدا ہوئے اور شیخ فتح اللہ
 حقانی کشمیری کی صحبت اختیار کی۔ سالہا سال تک ان کی خدمت میں رہنے کا شرف
 حاصل کیا، یہاں تک کہ اللہ تعالیٰ کی فضل خاص سے ان کا شمار علمائے ربانیین اور
 فضلاء معصرین ہونے لگا۔ پختہ ذہن اور اسخ فکر علما میں سے تھے اور اللہ نے ان پر علم و
 معرفت کے دروازے وا کر دیے تھے۔ فراوانی علم کے باوجود نہایت نیک متقی،
 منکسر المزاج اور متواضع تھے۔ لباس و طعام میں کسی قسم کے تکلف کے عادی نہ تھے۔
 پوریانشین اور سادہ مزاج عالم دین تھے۔ صدر مجلس بننے اور آگے بڑھنے سے ہمیشہ
 گریزاں رہے۔ پوری زندگی درس و تدریس، رشد و ہدایت، لوگوں کو اسلام کی

سیدھی راہ پر لگانے اور شریعت کے مطابق زندگی بسر کرنے کی تلقین میں صرف کر دی۔ مشہور عالم و مدرس شیخ کمال الدین کے بھائی تھے اور یہ دونوں بھائی علم و فضل کے بلند مرتبے پر فائز تھے۔ ان کے اوصاف حمیدہ سے متاثر ہو کر شیخ فتح اللہ حقانی کشمیری نے اپنی ورنوں بیٹیاں ان دونوں بھائیوں — جمال الدین اور کمال الدین — کے عقد میں دے دیں تھیں۔ شیخ جمال الدین کشمیری سے بے شمار علمائے اخذ علم اور کسب فیض کیا۔

سرزمین کشمیر کے گیارھویں صدی ہجری کے اس عالم دین کی تاریخ و لاوت و تاریخ وفات کا علم نہیں ہو سکا۔

۷۴۔ مولانا جمال الدین لاہوری

مولانا جمال الدین لاہوری قرآن مجید حفظ کرنے کے بعد شیخ اسماعیل بن ابدال شریف حسنی اچھی، شیخ اسحاق بن کاکول لاہوری اور شیخ سعد اللہ کے حلقہ تلمذ میں داخل ہوئے۔ عہد اکبری کے عالم کبیر، علامہ وقت، شیخ عصر اور اپنے زمانے اور علاقے کے مشہور مدرس تھے۔ لاہور کے محلہ تلا میں فروکش تھے۔ ان کے درس و افادہ کی شہرت دور دور تک پھیلی ہوئی تھی۔ تدریس میں اس عہد کا کوئی عالم ان کا حریف اور مد مقابل نہ تھا۔ تمام مروجہ علوم و فنون میں یگانہ روزگار تھے۔ آدھی عمر نشر علوم میں صرف ہوئی۔ لاہور میں اپنے وقت کے جلیل القدر عالم تھے۔ مختلف علاقوں اور شہروں سے تشنگان علوم ان کی خدمت میں حاضر ہوتے اور اپنی علمی تشنگی کا سامان فراہم کرتے تھے۔ خوش گفتار اور بلند اخلاق بزرگ تھے۔ انداز گفتگو اور حسن بیان میں بے مثال اور ظرافت و ملاححت میں عدیم النظیر تھے۔ عوام و

۷۵ تذکرہ علمائے ہند ص ۴۳ — حدائق الحنفیہ ص ۴۲۶ — نزہۃ الخواطر

ج ۵ ص ۱۱۴ — تاریخ کشمیر اعظمی ص ۱۱۸، ۱۱۹ — روضۃ الابرار

خواص میں بڑی عزت و تکریم کی نظر سے دیکھے جاتے تھے فیضی نے سواطح الامام کے نام سے بے نقط تفسیر لکھی تو ان سے بہت مدد ملی، انھوں نے اس تفسیر کی بڑی اصلاح کی اور اس کی عبارتوں کو مربوط بنایا۔ ۹

۷۵۔ مولانا جمال الدین برہان پوری

مولانا جمال الدین حنفی برہان پوری مشہور شیخ جلیل القدر عالم اور اپنے دور کے محدث تھے۔ ہمیشہ درس و تدریس میں مصروف رہے۔ برہان پور میں شیخ ابراہیم شطاری کی مسجد میں ان کا سلسلہ درس و تدریس جاری تھا۔

شیخ طاہر بن یوسف سندھی (متوفی ۱۰۰۲ھ) برہان پور شریف لائے تو ان سے حدیث کا درس لیا۔ پوری صحیح بخاری ان ہی سے پڑھی۔ برہان پور میں وفات پائی اور ابراہیم بن عمر سندھی کے قبرستان میں مدفون ہوئے۔ ۱۰

۷۶۔ شیخ جمیل الدین سہارن پوری

شیخ جمیل الدین بن رفیع الدین بن عبدالستار انصاری سہارن پوری، سہارن پور میں پیدا ہوئے۔ اپنے برادر کبیر شیخ بدیع الدین سہارن پوری مرید و تلمیذ مجدد الف ثانی (متوفی ۱۰۴۲ھ) سے فقہ کی تعلیم حاصل کی۔ سلسلہ نقشبندیہ میں اخذ طریقت ان ہی سے کیا اور مدت تک ان کی صحبت و ملازمت میں رہے، یہاں تک کہ درجہ کمال کو پہنچے۔

ان کا شمار گیارہویں صدی ہجری کے اصحاب فضل و صلاح ہندی علما میں

۹۔ منتخب التواریخ (اردو ترجمہ) ص ۶۲۰۔ مرآة العالم ص۔ تذکرہ علمائے ہند

ص ۴۳۔ نزہۃ الخواطر ج ۵ ص ۱۱۶۔ فرحت الناظرین (شخصیات) ص ۱۰۸۔

۱۰۔ اذکار ابرار ص ۳۹۹۔ نزہۃ الخواطر ج ۵ ص ۱۱۶، ۱۱۷۔

ہوتا تھا۔ ۱۰۵۵ھ میں وفات پائی۔ اللہ

۷۷۔ ملا جوہر نانت کشمیری

ملا جوہر کنائی، کشمیر کی نانت برادری سے تعلق رکھتے تھے، سرزمین کشمیر میں پیدا ہوئے اور وہیں تربیت پائی۔ سلطان قطب الدین کشمیری کے مدرسہ میں تعلیم حاصل کی پھر الٹا تعالیٰ نے حج کی توفیق عطا فرمائی۔ مناسک حج ادا کرنے کے بعد حجاز کے فحول و اجلا علمائے کرام کی خدمت میں حاضر ہوئے اور محشی مشکوٰۃ ملا علی قاری حنفی ہروی علی اور شیخ شہاب الدین احمد بن حجر ہیتمی شافعی مکی سے کتب حدیث کا درس لیا اور بطریق معنعن سند و اجازہ حدیث سے سرفراز ہوئے۔ دیارِ حرمین سے معاودت کے بعد انزوا و علیحدگی کی زندگی اختیار کر لی اور تہنہ اللہ کی عبادت میں مشغول ہو گئے۔ استرزاقِ حلال کی غرض سے اون کا تنہ کا پیشہ اختیار کر لیا تھا اور دو شالے تیار کر کے فروخت کرتے تھے، اس ذریعے سے جو آمدنی ہوتی وہی گذر اوقات کا اصل ذریعہ تھی۔ ساتھ ہی علومِ دینیہ کے درس و تدریس کا سلسلہ بھی جاری تھا۔ اس عالمِ دین نے کشمیر اور اس کے گرد و نواح میں علومِ اسلامیہ کی بڑی ترویج کی اور ان کے حلقہٴ درس سے متعدد علمائے کرام نے استفادہ کیا ان کے تلامذہ میں شیخ حیدر بن فیروز چرخ، شیخ محمد ٹوپی گرمحشی شرح جامی اور بہت سے حضرات شامل ہیں۔

ملا جوہر نانت، دیارِ کشمیر کے بہت بڑے محدث، نامور فقیہ، متوکل علی اللہ، عابد و زاہد اور مشہور عالم تھے۔ ۱۰۲۶ھ کو کشمیر میں وفات پائی اور مقبرہ شیخ حسین خبات کے مشرقی جانب دفن کیے گئے۔

تذکرہ علمائے ہند فارسی (ص ۴۴) اور اس کے تتبع میں اردو ترجمہ (ص ۱۵۴)

میں انھیں جوہر ناتھ لکھا ہے جو صحیح نہیں ہے۔ حدائق الحنفیہ (ص ۴۰۳) میں جوہر ناتھ مرقوم ہے، جو غلط ہے۔

در اصل یہ لفظ "نانت" ہے، جو کشمیر کی ایک برادری ہے۔ چنانچہ تاریخ کشمیر

اعظمی میں درج ذیل الفاظ میں ان کے حالات مندرج ہیں :

ملا جوہر کناتی از نجہائے این شہر بود۔ در اصل از قوم نانت است۔ اکثر عمر صرف تحصیل علم نمودہ۔ شاگرد و مدرس بدرستہ سلطان قطب الدین کہ متصل مسجد صراف کدل بر کنار شرقی جوتے مار بود۔ او اخر عمر راہ حریم محترمین گرفت، بعد ازلے حج اسلام تحصیل سند و اجازت حدیث از فحول و اکابر علما و محدثین مکہ معظمہ کردہ، و خدمت مولانا علی قاری را دریافت بلکہ بصحبت حضرت شیخ ابن حجر مکی ہم رسید، و اجازت بسند معنعن حاصل ساخت۔ چون کہ کشمیر معاودت فرمود گوشہ انزوا اختیار کرد و لعبادت و عزلت اشتغال نمود، و بجهت قوت حلال کسب ششم پیشہ گرفت، و بسیار بہ فناعت می گزرانید، و توکل و انزوارا بدرجہ اکمل رسانید، و درس علوم دینیہ ہم می گفت، در واقعہ ہائے عامہ در سال ہزار و بیست و شش رحلت فرمود، رحمۃ اللہ علیہ رحمۃً واسعۃً۔ بعض اولاد اجدادش بکمالات صوری و معنوی فائز شدند۔ مزار ایشان طرف شرقی مقبرہ حضرت اخوند ملا حسین خباز بہ کمال بے تکلفی واقعست۔

اس عبارت کا ترجمہ یہ ہے :

ملا جوہر کناتی، اس شہر (کشمیر) کے شرفا و نجبا میں سے تھے، در اصل نانت برادری کے فرد تھے۔ عمر کا زیادہ تر حصہ تحصیل علم میں گزارا، مدرسہ سلطان قطب الدین کے، جو کہ مسجد صراف کدل کے متصل، دریائے مار کے مشرقی کنارے واقع تھا، شاگرد اور مدرس تھے۔ آخر عمر میں، حریم شریفین تشریف لے گئے تھے۔ مناسب حج ادا کرنے کے بعد، مکہ معظمہ کے فحول اور اکابر علما و محدثین سے سند و اجازت حدیث حاصل کیا اور ملا علی قاری سے ملے۔ بلکہ شیخ ابن حجر مکی کی خدمت میں بھی حاضر دی اور بہ سند معنعن اجازت حاصل کیا۔

کشمیر تشریف لائے تو گوشہ علیہ کی اختیار کر لیا اور عبادت و عزالت نشینی کو شعار ٹھہرا لیا۔
 رزقِ حلال کے لیے لشم کاتنے کا پیشہ اختیار کر لیا تھا۔ نہایت قناعت کی زندگی بسر کرتے تھے
 گوشہ نشینی اور توکل علی اللہ میں درجہ کمال کو پہنچے ہوئے تھے۔ لیکن اس کے ساتھ ہی علوم
 دینیہ کے درس و تدریس کا سلسلہ بھی باقاعدہ جاری تھا۔ ۱۰۲۶ھ کو رحلت فرمائی، جب کہ
 پورے علاقے میں عام وبا پھیلی ہوئی تھی، رحمۃ اللہ علیہ۔ ان کی اولاد میں سے بعض حضرات
 صوری و معنوی اعتبار سے مرتبہ بلند پر فائز ہیں۔ ملا جوہر نانت قبرستان ملا حسین خباز
 کے مشرقی جانب میں مدفون ہیں۔ ان کی قبر سادگی اور بے تکلفی کا نمونہ ہے۔
 سرزمین کشمیر میں جن علمائے عظام نے اسلام کی تبلیغ اور دین کی ترویج کے لیے
 زندگیاں وقف کر دیں۔ ان میں ملا جوہر نانت کا اسم گرامی خاص طور سے قابل ذکر ہے۔
 انھوں نے بے شمار لوگوں کو دین کی تعلیم دی اور مدت تک درس و تدریس کے ذریعے
 قال اللہ وقال الرسول کی دلنوا صدا بلند کرتے رہے۔

۷۸۔ امیر جوہر احمد نگری

جوہر دکنی احمد نگری، دیار ہند کے مشاہیر اور کبار امرا میں سے تھے۔ شافعی
 المسلك تھے اور حسن سیرت کا اعلیٰ نمونہ تھے۔ بہت ہی نیچے درجے سے ترقی کر کے امارت
 کے بلند منصب تک پہنچے تھے۔ قصہ یہ ہے کہ جوہر چھوٹی عمر ہی میں سرزمین ہند میں
 آگئے تھے۔ ان کو اور ان کے بھائی کو دکن کے حکمران برہان نظام شاہ نے خرید لیا تھا۔
 اس نے جوہر میں قابلیت و حشامت کے آثار دیکھے تو قرآن مجید کے ایک معلم کے سپرد
 کر دیا، جس سے انھوں نے قرآن پڑھا اور حفظ کیا۔ بعد ازاں شاہ سواری، تیر اندازی
 اور شمشیر زنی وغیرہ میں مہارت پیدا کی۔ ملک عنبر نے ان کی گونا گوں خوبیوں کی بنا پر انھیں

۳۱۰ تاریخ کشمیر عظمیٰ ص ۱۰۳، ۱۰۴۔ نزہۃ الخواطر، ج ۵ ص ۱۱۹۔ حقائق الخفینہ

ص ۲۰۳۔ تذکرہ علمائے ہند ص ۲۲۔ ادبی دنیا کشمیر نمبر ص

اپنی بیٹی کی ملکیت میں دے دیا تھا۔ اب انھوں نے ارتقا و تقدم کی منزلیں طے کرنا شروع کیں اور رفتہ رفتہ دو سو اسی سو سواروں کے امیر مقرر ہو گئے۔

یہ وہ شافعی المسلك امیر تھے، جنھوں نے اہل علم کی ایک جماعت سے سماع علم کیا۔ بہت سی درسی و دینی کتابیں پڑھیں۔ متعدد و مشائخ کی مصاحبت اختیار کی۔ امام شیخ عبداللہ عیدروس سے منسلک رہے اور ان سے خرقہ طریقت و تصوف زیب تن کیا۔ ان کے علم و فضل کی وسعت پذیری کا اندازہ شلی کے اس بیان سے ہو سکتا ہے کہ جب امیر جوہر سفر ہند پر روانہ ہوئے، میں ان کے ساتھ تھا، میں نے دیکھا کہ وہ بہت بڑے فاضل ہیں اور علم کے مختلف گوشوں پر انھیں عبور حاصل ہے۔ انھوں نے مجھ سے حدیث، فقہ اور نحو کی کتابیں پڑھیں۔ وہ گاتان علم کے ہر گوشے سے آشنا تھے۔ اس کے ساتھ ہی ساتھ، عبادت میں بھی بہت آگے نکلے ہوئے تھے۔ ہر وقت تلاوت قرآن، ذکر الہی اور وظائف و اوراد میں مصروف رہتے۔ دقیق اور مشکل موضوع پر مشتمل کتابوں پر ان کی گہری نظر تھی۔ ملوک و سلاطین کی تاریخ اور سیرت خلفا پر انھیں دسترس حاصل تھی۔ راسخ العقیدہ، مصلح، خوش مزاج، شجاع با اثر اور عمدہ کردار کے حامل تھے۔ سیاست دان، ذی فہم، رعایا کے مسائل سے آگاہ، جنگ جو اور مجاہد تھے۔ اہل کفر کے ساتھ انھوں نے باقاعدہ جنگیں لڑیں۔ پھر حالات نے ایسی کروٹ بدلی اور وقت میں انقلاب و تغیر کی ایسی لہر چلی کہ وہ مملکت کے معاملات سے دور ہو گئے اور بیجا پور چلے گئے۔ اس مجاہد عالم و فقیہ نے بیجا پور ہی میں ۱۰۵۶ھ کو وفات پائی۔

ح

۷۹۔ مولانا حاجی محمد کشمیری

مولانا حاجی محمد کشمیری اصلاً ہمدان سے تعلق رکھتے تھے۔ ان کے اسلاف میں

سے کوئی بزرگ شیخ علی ہمدانی (متوفی ۶ ذی الحجہ ۷۸۶ھ) کے ساتھ ہمدان سے کشمیر آئے، اور پھر وہیں مستقل سکونت اختیار کر لی۔ حاجی محمد کشمیر میں پیدا ہوئے اور وہیں تربیت پائی۔ عمر کی کچھ منزلیں طے کیں تو دل میں طلب علم کا جذبہ موجزن ہوا۔ حصول علم کی غرض سے عازم دہلی ہوئے اور وہاں کے اساتذہ سے تعلیم حاصل کی۔ طبیعت تصوف و طریقت کی طرف مائل ہوئی تو اس دور کے شیخ کبیر خواجہ باقی باللہ دہلوی (متوفی ۱۲ جمادی الاخریٰ ۱۰۱۲ھ) کی خدمت میں حاضری دی اور ان کے حلقہ ارادت میں شامل ہونے کا شرف حاصل کیا۔ جب حدیث، فقہ اور طریقت میں درجہ کمال کو پہنچ گئے تو دہلی سے واپس کشمیر تشریف لے گئے، وہاں درس و افادہ کی مسند آراستہ کی اور قال اللہ وقال الرسول کا روح پرور غلغلہ بلند کیا۔

مولانا حاجی محمد کشمیری اس درجہ پاک باز بزرگ تھے کہ کبھی دنیا داروں کے دروازے پر دستک نہیں دی اور اپنا دامن دنیا طلبی کے میل سے آلودہ نہیں کیا۔ مولانا حاجی محمد کشمیری حنفی المسک تھے، درس و تدریس اور تصوف و طریقت کے ساتھ تصنیف و تالیف کا بھی عمدہ ذوق رکھتے تھے۔ ان کی تصنیفات میں سے شرح حصن حصین، شرح شمائل ترمذی، فضائل قرآن کے موضوع پر ایک کتاب، مصباح الشریعہ اور شرح الاوراد قابل ذکر ہیں۔

سرزمین کشمیر کے اس جید عالم و فقیہ اور نامور صاحب سلوک بزرگ نے جمہرات کے روز ۲۹ صفر ۱۰۰۶ھ کو وفات پائی۔ "نوزدہم بود ز شہر صفر" نادر تاریخ وفات ہے۔

۸۰۔ مولانا حبیب اللہ سندھی

مولانا حبیب اللہ سندھی اپنے عہد کے شیخ اور فاضل بزرگ تھے اور اس وقت

تذکرہ علمائے ہند ص ۲۶ — محبوب الالباب ص — تاریخ کشمیر عظمیٰ ص

— نزہۃ الخواطر ج ۵ ص ۱۲۵، ۱۲۶

کے فحول علمائے احناف میں گردانے جاتے تھے۔ اعمال بھکر میں ہنکور نام کا ایک قریہ تھا۔ اس قریہ میں شیخ عباس بن جلال سندھی کا ایک مشہور مدرسہ تھا، مولانا حبیب اللہ سندھی اس مدرسے کی سند تدریس پر فائز تھے۔ خاصی مدت تک اس مدرسے میں ان کا ہنگامہ درس جاری رہا اور بے شمار علماء و طلباء نے ان سے استفادہ کیا۔ مولانا حبیب اللہ سندھی گیارہویں صدی ہجری کے نہایت متقی، سراپا خلوص، عبادت گزار، علوم و فنون میں ماہر اور اپنے اقران و معاصرین میں برگزیدہ شخص تھے۔ لکھ

۸۱۔ مفتی حسام الدین دہلوی

مفتی حسام الدین کا سلسلہ نسب یہ ہے۔ حسام الدین بن سلطان بن ہاشم بن رکن الدین بن مفتی جمال الدین جنفی دہلوی، معروف عالم اور اپنے دور کے مشہور فقہا میں سے تھے۔ شاہ جہان کے عہد میں، دہلی کے منصب افتا پر متعین تھے۔ اپنے علم و فضل کی وجہ سے عوام و خواص میں عزت و تکریم کی نظر سے دیکھے جاتے تھے۔ لکھ

۸۲۔ سید حسن بلگرامی

سید حسن بن نوح بن محمود حسینی واسطی بلگرامی، شیخ وقت، نامور عالم اور معروف فقیہ تھے۔ فقہ کی معروف کتاب قدوسی پر حاشیہ سپرد قائم کیا تھا۔ ۱۰۰۸ھ تک زندہ تھے۔ ان کی وفات و شعبان کو ہوئی۔ لیکن یہ معلوم نہیں ہو سکا کہ کس سن میں ہوئی۔ لکھ

۸۳۔ سید حسین بلگرامی

سید حسین بلگرامی بھی سید نوح بن محمود حسینی واسطی کے بیٹے تھے۔ سید حسن

۱۲۸۔ اذکار ابراہیم ص ۳۰۶ بضمن یاد مخدوم عباس۔ نزہۃ الخواطر ج ۵ ص ۱۲۸۔

۱۲۹۔ شمس التواریخ ص — نزہۃ الخواطر ج ۵ ص ۱۲۸۔

۱۳۲ ص

بلگرامی کے بھائی تھے جلیل القدر عالم اور فقیہ تھے۔ ان کا شمار اپنے زمانے کے نامور فقہاء میں ہوتا تھا۔ بغیر کسی معقول وجہ کے گھر کی چار دیواری سے باہر نہ نکلتے تھے۔ اصل مشغلہ کتابت اور عبادت تھا اور اس میں بہت مشغور تھے۔ تاریخ وفات کا علم نہیں ہو سکا۔ البتہ ۸۰۸ھ تک زندہ تھے۔ ۱۵۷

۸۴۔ شیخ حسین ہروی

شیخ حسین بن باقر گیارھویں صدی ہجری کے فاضل ہندی عالم تھے اور حدیث و سیرت میں بالخصوص مہارت رکھتے تھے۔ انھوں نے شمالی ترمذی کی دو شرحیں جلال الدین اکبر کے دو بیٹوں کے لیے قلم بند کیں۔ پہلی شرح فارسی نثر کی صورت میں شاہزادہ سلیم کے لیے لکھی۔ دوسری شرح بصورت نظم شاہزادہ مراد کے لیے تصنیف کی۔ یہ نہایت عمدہ اور بہترین نثریں ہیں۔ ۱۵۷

۸۵۔ مولانا حسین خباز کشمیری

مولانا حسین خباز کشمیری، سرزمین کشمیر میں پیدا ہوئے اور وہیں نشوونما اور تربیت پائی۔ شیخ محمد قادری سے اخذ علم کیا اور عرصہ تک ان کی خدمت میں رہنے کی سعادت سے بہرہ اندوز ہوئے، پھر دہلی کا عزم کیا اور شیخ عبدالشہید احراری سے مستفیض ہوئے اور ایک مدت تک ان کی ملازمت و مساجد میں صحبت اختیار کیے رکھی۔ بعد ازاں شیخ باقی باللہ کی خدمت میں حاضری دی، ان سے استفادہ کیا اور طویل عرصہ ان کی صحبت و رفاقت میں گزارا۔ پھر مراجعت فرمائے کشمیر ہوئے اور بقیہ عمر عبادت الہی اور علما و طلباء کے افادہ میں صرف کر دی۔

۱۵۷ آثار الکرام ص ۲۱۷۔ نزہۃ الخواطر، ج ۵ ص ۱۳۴

۱۵۷ منتخب التواریخ ص۔

مولانا حسین خباز ارض کشمیر کے نامور شیخ، اونچے درجے کے عالم دین، معروف
فقہ اور مشہور صاحب فضل و صلاح بزرگ تھے۔ بعض کتابوں کے مصنف بھی تھے۔
۱۰۵۲ھ کو کشمیر میں فوت ہوئے۔

۸۶۔ قاضی حسین سترکھی

قاضی حسین بن ابوالحسن سترکھی معقولات و منقولات کے بہت بڑے ماہر
تھے اور شیخ عبدالرزاق بن خاتہ الصالح امیٹھوی (متوفی ۱۰۰۵ھ) کے شاگرد تھے۔
ان سے طویل عرصہ تک فیض حاصل کرتے رہے، شیخ عبدالرزاق نے ان کے علم و
فضل اور صالحیت سے متاثر ہو کر اپنی ایک بیٹی ان کے عقد میں دے دی تھی۔
قاضی حسین سترکھی سے شیخ جعفر بن نظام الدین عثمانی امیٹھوی (متوفی ۱۰۴۵ھ) نے
علم حاصل کیا۔

۸۷۔ مولانا حمید الدین سندھی

مولانا حمید الدین بن عبداللہ بن ابراہیم حنفی عمری سندھی۔ سندھ کے ایک مشہور
شہر بدینہ میں پیدا ہوئے اور عمر کا کچھ حصہ وہیں گزارا۔ تحصیل علم بھی اسی شہر اور اسی
نواح کے علمائے کرام سے کی۔ پھر ہجرت کر کے مکہ مکرمہ تشریف لے گئے اور اسی ارض
مقدس میں مستقل سکونت اختیار کر لی۔ حریم شریفین میں وہاں کے جید اور مشہور
اساتذہ سے علم حدیث حاصل کیا، جن میں شیخ ابوالحسن شافعی بکری، شیخ احمد بن حجر
تیمی مکی، مدینہ منورہ کے خطیب شیخ نور الدین علی بن عراق، شیخ نجم الدین محمد بن احمد

کے تاریخ کشمیر عظمیٰ ص ۱۳۲، ۱۳۳ — خزینۃ الاصفیاء ج ۱ ص —

نزہۃ الخواطر، ج ۵ ص ۱۳۵، ۱۳۶

۵۵ نزہۃ الخواطر، ج ۵ ص ۱۳۶، ۱۳۷

غیظی مصری، شیخ محمد سالم طبلاوی، شیخ محمد علی شافعی مصری اور شیخ عبدالقادر حنفی مصری خصوصیت سے قابل ذکر ہیں :

مولانا حمید الدین اپنے دور کے شیخ، امام، عالم کبیر اور محدث تھے۔ انھوں نے مکہ مکرمہ میں مسند علم و فضل آرا سنتہ کی اور بے شمار علما و طلباء نے ان کے حشمہ علم سے اپنی علمی تشنگی بجھائی۔ ان کے درس و تدریس کا حلقہ بہت وسیع تھا جس میں عرب و عجم کے مشہور اصحاب علم مستفید ہوئے، ان حضراتِ علمائے عظام میں شیخ محمد بن احمد عجل ابوالوفائی، شیخ عبدالرحمن بن عیسیٰ عمری مرشدی مفتی حرم مکہ اور شیخ عبدالحق محدث دہلوی کے اسمائے گرامی بالخصوص لائق تذکرہ ہیں۔

عبدالقادر حضرمی نے الثور السافر فی اخبار القرن العاشر میں ان کے بھائی شیخ رحمت اللہ سندھی مہاجر کی کے حالات کے ضمن میں ان کا تذکرہ کیا ہے۔ وہ لکھتے ہیں کہ شیخ رحمت اللہ سندھی کے ایک بھائی حمید الدین سندھی تھے، جو علم و صلاح سے متصف، حسن اخلاق کے حامل، متواضع، ذی فضل، عقل و خرد سے مالا مال، فہم و فراست کے مالک، نجابت و شرافت کے پیکر اور حلیل القدر انسان تھے۔ اللہ نے ان کو بے حد عزت و جاہ اور عظمت و وجاہت سے نوازا تھا۔ وہ نو سال مکہ مکرمہ میں سکونت پذیر رہے اور بالآخر نوٹے سال عمر پاکر ۱۰۰۹ھ کو اسی ارض مقدس میں وفات پائی اور اپنے عظیم القدر بھائی شیخ رحمت اللہ کے قریب قبرستان معلیٰ میں مدفون ہوئے۔

خلاصۃ الاثر میں محمد بن فضل اللہ محی رقم طراز ہیں کہ شیخ حمید الدین سندھی، صاحب معارف و فنون تھے۔ اصلاً اقلیم سندھ کے باشندے تھے اور وہیں وقار و عظمت کے جلو میں نشوونما پائی تھی، نہایت مشہور اور رفیع المنزلت عالم دین تھے۔ بعد کو حرمین شریفین تشریف لے گئے تھے، وہاں بہت سے علما و افاضل کی صحبت میں رہنے کی سعادت حاصل کی، جن میں خود ان کے بھائی شیخ رحمت اللہ سندھی اور حافظ بن حجر عسقلانی کے شاگرد شیخ عبدالرحمن ابوالفضل زین الدین شامل ہیں۔

شیخ حمید الدین بے پناہ صلاحیتوں کے مالک تھے، مکہ مکرمہ میں بڑی تکریم و احترام کے حامل تھے، متقی، خوش اخلاق، حسن سیرت سے بہرہ ور، خوفِ خدا رکھنے والے اور بلند مرتبہ عالم دین تھے۔ نو سال مکہ مکرمہ میں مقیم رہنے کے بعد ۱۰۰۹ھ کو اسی پاک سرزمین میں سفرِ آخرت کو روانہ ہوئے۔

۸۸۔ مولانا حیدر کشمیری

مولانا حیدر کشمیری، خواجہ فیروز کشمیری کے فرزند تھے۔ نہایت ذہین، سر بیچ الفہم اور قوی الحفظ تھے۔ اس کا اندازہ اس سے کیجیے کہ سات سال کی عمر میں قرآن مجید حفظ کر لیا تھا۔ ابتدائی کتابیں معروف کشمیری عالم شیخ نصیب الدین سے پڑھیں۔ پھر مولانا جوہر نانت محدث کشمیری کے سامنے زانوئے تلمذتہ کیا اور ان سے علومِ مروجہ کی بہت سی کتابوں کی تحصیل کی اور علم و فضل کی دولت سے بہرہ ور ہوئے۔ جب ارضِ کشمیر کے مشاہیرِ علمائے فیض یاب ہو چکے تو وہلی کا قصد کیا، وہاں محدث شہر شیخ عبدالحق دہلوی رحمۃ اللہ علیہ کا سلسلہ تدریس جاری تھا، اس میں شریک ہو گئے اور شیخ ممدوح سے اخذِ علم کیا۔ بعد ازاں اپنے وطن کشمیر کو معادرت فرمائی اور نہایت دلجمعی اور مستقل مزاجی سے تدریس و افادہ میں مشغول ہو گئے۔ ان کا حلقہ تدریس بڑا وسیع تھا، اپنے دور کے نامور مدرس، محدث اور فقیہ تھے، تمام علوم پر گہری نظر رکھتے تھے اور طلباء سے نہایت لطف و مہربانی سے پیش آتے تھے۔ لوگوں سے منقطع اور علیحدہ ہو کر صرف تدریس کو اصل مشغلہ قرار دے لیا تھا۔ بعض فرماں روا بیان کشمیر نے مولانا حیدر سے کہی مرتبہ عہدہ قضا قبول کرنے کی درخواست کی مگر انھوں نے اس منصب کو قبول کرنے سے انکار کر دیا اور اس پر درسِ افادہ کو

۹۔ النور السافر من بعضین شیخ رحمت اللہ سندھی — خلاصۃ الآخر

تاریخ معصومی ص ۲۷۹ — تحفۃ الکرام ص ۲۲۲ — نزہۃ الخواطر، ج ۵ ص ۱۳۸، ۱۳۷

ترجیح دی۔ جب ایک حکمران کی طرف سے قبول منصب کا اصرار زیادہ بڑھا تو رات کی تاریکی میں شہر چھوڑ کر چلے گئے۔ پھر جب پتا چلا کہ دوسرے عالم کو قاضی مقرر کر دیا گیا ہے تو واپس آ گئے۔

مولانا حمید رسر زمین کشمیر کے وہ عالم و مدرس تھے جنہوں نے تمام عمر درس و تدریس میں صرف کر دی اور بے شمار علماء و طلباء کو دولتِ علم سے مالا مال کیا۔ انہوں نے ۱۰۵۷ھ کو رحلت فرمائی۔

خ

۸۹۔ خواجہ بہاری لاہوری

خواجہ بہاری لاہوری، اپنے دور کے مفسر، محدث، فقیہ اور متدین و متقی بزرگ تھے۔ ابتدا میں تحصیلِ علم کی نیت سے اپنے وطن حاجی پور سے گورہ پور گئے جو اس زمانے میں ایک قصبہ تھا۔ وہاں شیخ جمال الاولیاء کی خدمت میں حاضری دی اور ان سے کچھ علوم حاصل کیے۔ اس کے بعد عازمِ لاہور ہوئے، لاہور اس عہد میں مولانا محمد فاضل بدخشی لاہوری (متوفی ۱۰۵۰ھ) کے غلام تدریس سے گونج رہا تھا، خواجہ بہاری بھی ان کے حلقہٴ درس میں شامل ہو گئے، ان ہی سے دستارِ فضیلت حاصل کی اور ان ہی کے گھر میں سکونت اختیار کر لی۔ کچھ عرصہ بعد حضرت میاں میر کے زمرہٴ ارادت میں داخل ہو گئے اور ان کے خلیفہ بھی مقرر ہوئے۔ خواجہ بہاری لاہوری نے ۱۰۶۰ھ کو لاہور میں وفات پائی اور وہیں دفن ہوئے۔

۱۵ تاریخ کشمیر اعظمی ص ۱۲۳، ۱۲۴۔ تذکرہ علمائے ص ۵۴۔ حدائق الحنفیہ ص ۴۰۸، ۴۰۹۔

— نزہۃ الخواطر، ج ۵ ص ۱۳۹۔

۱۵ تذکرہ علمائے ہند، ص ۵۸۔ حدائق الحنفیہ ص ۴۱۲۔ خریۃ الاصفیاء

ج ۱، ص ۱۶۸، ۱۶۹۔ عملِ صالح، ج ۳، ص ۳۷۶۔

۹۰۔ قاضی خلیل الرحمان گورکھپوری

قاضی خلیل الرحمان گورکھپوری حنفی المسدک تھے، اپنے عصر کے افاضل اور کبار علما میں سے تھے۔ نہایت صالح، عقیف، متدین اور اونچے کردار کے حامل تھے۔ منصب قضا پر فائز تھے اور اس سلسلے میں انتہائی دیانت دار اور بہتر شہرت کے مالک تھے۔ گورکھپور کے والی فدائی خاں کے ہاں ان کو خاص قربت حاصل تھی۔ اور اس نے ان کی گونا گوں صلاحیتوں سے متاثر ہو کر ان کو اپنا ندیم و مشیر مقرر کیا تھا۔ پھر سلطان ہند اورنگ زیب عالم گیر سے ان کا ذکر کیا اور خاص طور پر ان کی سفارش کی۔ اورنگ زیب ان سے انتہائی تکریم سے پیش آیا اور اپنی قبولیت اور عنایات سے سرفراز کیا۔ حتیٰ کہ ان کو گورکھپور کا والی مقرر کر دیا۔ ۱۰۷۰ھ

۹۱۔ قاضی خوب اللہ جون پوری

قاضی خوب اللہ جون پوری، شیخ محمد حفیظ حسینی جون پوری کے نو سے تھے۔ جون پور میں پیدا ہوئے اور وہیں تربیت پائی۔ اپنے عصر کے جید اساتذہ سے تعلیم حاصل کی۔ بڑے فاضل اور شیخ وقت تھے۔ علوم عربیہ اور علم نجوم میں بلند مرتبہ کے حامل تھے۔ علم حدیث میں بالخصوص درک رکھتے تھے۔ اس کا اندازہ اس سے ہو سکتا ہے کہ اٹھارہ سو مرفوع احادیث زبانی یاد تھیں۔ الہ آباد میں عمدہ قضا پر فائز تھے۔ اچھے شاعر تھے۔ تمباکو نوشی کے بارے میں ان کے دو شعر قابل ملاحظہ ہیں:

تندباگو گرچہ ہست زیاں کار بسے زو فائدہ سچیکہ ندید است کسے
آخربہ از بس چہ خوب باشد کہ ترا خاموش کند زہر زہ گفتن نفسے

۱۰۷۰ھ مرآة جہاں نما، ص — ان کا اصل نام عبدالرحمن تھا۔ ملاحظہ ہو فرحت الناظرین

(شخصیات) ص ۱۲۵ — نزہۃ الخواطر، ج ۵ ص ۱۴۰، ۱۴۱۔

قاضی خوب اللہ جون پوری نے ۲۴ شعبان ۱۱۰۰ھ کو وفات پائی۔ لکھ

۹۲۔ مولانا خوشحال تاشقندی

مولانا خوشحال بن قاسم بن مسکین حنفی تاشقندی، شیخ اور فاضل کبیر تھے۔ اپنے
عہد کے کبار فقہاء میں سے تھے۔ ہندوستان آئے اور شیخ وجیہ الدین گجراتی علوی کے
حلقہ مدرس میں شامل ہو گئے، ان سے تفسیر و فقہ، نحو و بلاغت، منطق و حکمت اور
فلسفہ وغیرہ کی تحصیل کی۔ پھر شیخ وجیہ الدین گجراتی کے فاضل تلمیذ مرزا جہان شیرازی
سے شرح ہدایۃ الحکمت، حکمت العین، شرح التجرید اور حاشیہ قدیمہ، شرح چغینی
اور تحریر اقلیدس وغیرہ کتابیں پڑھیں۔ تحصیل علم کے بعد احمد آباد کی مسند
تدریس پر فائز ہوئے اور تیس سال تک علما و طلباء کو درس دینے میں مصروف
رہے۔ ان کے حلقہ مدرس سے بے شمار اہل علم نے استفادہ کیا۔ جب ۱۰۱۳ھ کو بیرم
خاں کالط کا عبدالرحیم خان خانان گجرات کا والی مقرر ہوا تو اس نے مولانا خوشحال
تاشقندی کو ان کے علم و فضل اور فہم و فراست کی وجہ سے اپنے درماب میں شامل
کر لیا اور بہت سے مال و منال اور عطایا سے نوازا۔ لکھ

۹۳۔ قاضی خوشحال کابلی

قاضی خوشحال کابلی حنفی علامہ وقت، شیخ عصر اور فاضل دوران تھے۔ اپنے عنفوان
شباب میں لاہور آئے۔ اس زمانے میں شیخ محمد بن کبیری کا سلسلہ درس جاری تھا، ان سے
علوم عربیہ اور علم نحو کی تحصیل کی۔ پھر عازم بخارا ہوئے اور وہاں کے شہرہ آفاق عالم

۳۵ تجلی نور، ج ۲، ص ۱۷۷۔ نزہۃ الخواطر، ج ۵، ص ۱۴۱، ۱۴۲۔ تاریخ شیراز

ہند جون پور، ص ۷۳۳، ۷۳۴۔

۷۵ مآثر رحیمی ج ۳، ص ۳۲ تا ۳۴۔ نزہۃ الخواطر، ج ۵، ص ۱۴۲

شیخ یوسف قرا باغی سے فنونِ حکمیہ کی تعلیم حاصل کی۔ بعد ازاں ۱۰۴۱ھ کو واپس ہندوستان آئے۔ ہندوستان سے حجاز تشریف لے گئے اور حج و زیارت کی نعمت سے متمتع ہوئے۔ پھر ہندوستان آگئے اور اکبر آباد (اگرہ) گئے۔ دہلی کی مسندِ قضا پر متعین ہوئے۔ جب شاہ جہان نے قاضی محمد سلیم ہروی کو فوج کے منصبِ قضا سے معزول کر دیا تو قاضی خوشحال کابلی کو ان کی جگہ بہ عمدہ دیا گیا۔ پھر اورنگزیب عالمگیر مسند آرائے سریر مملکت ہو تو اس نے ان کو لاہور کا قاضی مقرر کر دیا جس پر یہ عمر بھر متمکن رہے۔ ان کے حسن سلوک اور دیانت داری سے عوام و خواص خوش تھے۔ جب موت کا پیغام آیا تو آواز آئی:

يَا أَيُّهَا النَّفْسُ الْمُطْمَئِنَّةُ اذْجَبِي إِلَىٰ رَبِّكِ رَاضِيَةً مَّرْضِيَةً ۗ
اور ان کی روح عالمِ علوی کو پروا نہ کر گئی۔

۵

۹۴۔ مولانا دانیال جوراسی

مولانا دانیال حنفی عمری جوراسی، شیخ زین الدین کی نسل سے تھے، جو کہ شیخ نصیر الدین محمود اودھی دہلوی کے بھانجے ہوتے تھے۔ علاقہ اودھ میں پیدا ہوئے، وہیں تربیت پائی اور عبدالسلام اعظمی دیوبند سے تحصیل کی۔ طویل عرصہ تک ان سے منسلک رہے۔ یہاں تک کہ علوم میں مہارت پیدا کر لی اور افتا و تدریس کی صلاحیت سے بہرہ ور ہو گئے۔ اس کے بعد طریقت و تصوف کی منزلیں طے کیں۔ عالم کبیر،

۵۵ یہ سورۃ الفجر کی آیات نمبر ۲۸، ۲۷ ہیں۔ ترجمہ یہ ہے:

اے اطمینان والی روح، تو اپنے پروردگار (کے بخوار رحمت) کی طرف چل، اس طرح سے کہ تو اس سے خوش اور وہ تجھ سے خوش۔

۵۶ مرآة العالم۔ فرحت الناظرین (شخصیات) ص ۲۰۴، ۲۰۸۔ نزہۃ الخواارج ص ۱۲۲

علامہ وقت اور شیخ عصر تھے۔ درس و افادہ میں مصروف رہتے تھے۔ ان کے تلامذہ میں شیخ قطب الدین محمد سہالوی اور بہت سے علمائے کرام شامل ہیں۔

۹۵۔ مولانا داؤد مشکوٰتی کشمیری

مولانا داؤد مشکوٰتی کشمیری بن ملک مسعود غوری، گیارھویں صدی ہجری کے نام دار کشمیری علما میں سے تھے اور تفسیر، حدیث، فقہ اور علوم حکمیہ میں یدِ طولیٰ رکھتے تھے۔ مشکوٰۃ کے حافظ تھے۔ اس لیے خواجہ حیدر چرخی نے انہیں داؤد مشکوٰتی کا لقب دے دیا تھا۔ خواجہ حیدر بن فیروز چرخی کشمیری کے شاگرد تھے، اور علوم دینیہ ان ہی سے حاصل کیے تھے۔ طریقت و تصوف میں وادی کشمیر کے مشہور صوفیا بابا ابوالفقر نصیب الدین اور خواجہ خاوند محمود بخاری سے مستفیض تھے۔ طویل عرصہ تک ان کی خدمت میں رہے اور علم و معرفت میں ان سے بڑا استفادہ کیا۔ تصوف و طریقت کے سلسلے کی متعدد عرفی اور فارسی کتابوں کے مصنف تھے، جن میں ایک کتاب اسرار الابرار ہے، جو کشمیری مشائخ و علما اور سادات و فقرا کے حالات کو مختوی ہے۔ ایک کتاب کا نام انمار الاشجار ہے۔ ایک اور کتاب منطق الطیر ہے۔ اس عالم و فقیہ نے ۱۰۹۷ھ کو کشمیر میں وفات پائی۔

۹۶۔ ملا درویشہ پشاوری

ملا درویشہ پشاوری جنہیں اخوند بادر ویشہ پشاوری کہا جاتا ہے، شیخ

۱۔ نزہۃ الخواطر، ج ۵ ص ۱۴۴ بحوالہ بحر زخار۔ تذکرہ علمائے ہند، ص ۲۶۵

۲۔ تاریخ کشمیر اعظمی ص ۱۷۶، ۱۷۷۔ خزینۃ الاصفیاء، ج ۱، ص ۶۴۶، ۶۴۷۔ تذکرہ علمائے

ہند ص ۶۰۔ نزہۃ الخواطر، ج ۵ ص ۱۴۵، ۱۴۶۔ حقائق الخفییہ، ص ۲۲۳، ۲۲۴۔

اور صلح عالم دین تھے۔ فقہ و اصول اور علم کلام کے ماہر تھے۔ طریقت و تصوف سے بھی لگاؤ تھا اور اس ضمن میں سید علی ترمذی غواص سے مستفیض تھے، جو شیخ نظام الدین بن عبدالشکور تھا نیسری (متوفی ۱۰۲۲ھ) کے تلامذہ میں سے تھے۔

ملا درویزہ پشاوری، وہ فقیہ اور اصولی تھے، جو احکام اسلام کے سخت متبع

اور اس ضمن میں مجادلہ و مناظرہ میں خاص شہرت رکھتے تھے۔ زنادقہ و ملاحدہ کے شدید

مخالف تھے۔ شیعہ سے بھی ان کے مباحثوں کا سلسلہ جاری رہتا تھا۔ بالخصوص علی

بلاستنی اور پایزید ملحد سے (جو پیر روشن کے نام سے موسوم تھا) ان کے اکثر مباحثے

ہوتے۔ دین کے درد اور اسلام کی محبت سے ان کا دل معمور تھا۔ پشاور اور اس

کے گرد و نواح میں بہت مشہور تھے اور درس و تدریس کا وسیع حلقہ قائم تھا۔ تمام

عمر علماء و طلباء کو علمی فائدہ پہنچانے اور ان کی ذہنی و عملی تربیت میں کوشاں رہے۔

ملا درویزہ تصنیف و تالیف کا بھی پاکیزہ ذوق رکھتے تھے۔ مخزن الاسلام،

ان کی مشہور کتاب ہے جو پشتو زبان میں ہے۔ اس میں اسلام کے حقائق و معارف

اور احکام شرح و وضاحت سے بیان کیے گئے ہیں۔ لیکن یہ کتاب وہ اپنی زندگی

میں مکمل نہ کر سکے۔ اس کی تکمیل ان کی وفات کے بعد ان کے بیٹے مولانا عبدالکریم

(متوفی ۱۰۷۲ھ) نے کی۔ انہوں نے مخزن الاسلام کی شرح بھی سپرد قلم فرمائی ہے۔

کلمات باقیات کے نام سے موسوم کیا۔ خواجہ معین الدین خورشیدی نے بھی اس کی شرح

لکھی۔ اس شرح کا نام الکلمات الوافیات ہے۔

یہاں یہ بتانا ضروری معلوم ہوتا ہے کہ جن حضرات علماء و مشائخ نے افغانوں

میں تبلیغ دین کی طرح ڈالی، ان کے علاقے میں رشد و ہدایت کی بساط بچھائی اور

انہیں صحیح اسلامی تعلیم سے آشنا کیا، ان میں سید علی غواص ترمذی المعروف

حضرت پیر بابا اور ان کے مرید و شاگرد و اخوند درویزہ پشاوری کے اسمائے گرامی خاص

طور سے قابل ذکر ہیں۔ سید علی غواص سادات ترمذی سے تعلق رکھتے تھے اور

ان کا مولد و منشاقتس تھا۔ ان کے والد مغل حکمران نصیر الدین ہمالیوں

کی فوج میں ایک منصب پر فائز تھے اور اسی کے ساتھ دارِ ہند ہوئے تھے۔ لیکن سید علی غواص پر فقر و درویشی کا رنگ غالب رہا۔۔۔۔۔ وہ مشائخ و صوفیاء سے استفادہ کے لیے پانی پت اور اجمیر وغیرہ بھی گئے۔ فرقہ و خلافت، طریقہ و چشتیہ میں اجمیر کے سید سالار سے حاصل ہوا، اور مرشد نے کوہستان کو مرکز تبلیغ ٹھہرانے کی ہدایت کی۔ ان کے دو گلیانی عقیدت مندوں نے انھیں علاقہ افغان میں اقامت گزین ہونے پر آمادہ کیا۔ اس وقت اس علاقے کی جو مذہبی حالت تھی، وہ اخوند درویزہ نے اپنے مرشد سید علی غواص کی زبانی بیان کی ہے۔ ان کے الفاظ کا ترجمہ یہ ہے۔ فرماتے ہیں :

اس علاقے کے لوگوں کو میں نے انتہائی سادہ دل، ہر آن دین کی طلب و تلاش میں سعی اور خدا رسیدہ پایا۔ دین کے معاملے میں جوان بوطھوں سے آگے نکلے ہوتے، عورتیں مردوں سے بڑھ کر دین پر کار بند، بچے عالم طفولیت ہی میں نیکی و تدین کے متلاشی، اور ان کے کارندے بھی احکام شریعت پر عامل۔۔۔۔۔ ان لوگوں میں قبول حق کی صلاحیت تو موجود تھی مگر پورے علاقے میں نہ کوئی درس کا سلسلہ تھا، نہ کوئی مکتب و مدرسہ۔ نہ کہیں علم تھا اور نہ علماء و اقیانوس کا نتیجہ یہ ہوا کہ شریعت سے بے بہرہ مشائخ اور دین سے تہی دامن پیروں نے ان لوگوں کی سادگی سے فائدہ اٹھا کر ان کو غلط راہوں پر ڈال دیا۔

افغانوں کی یہ حالت دیکھ کر سید علی غواص ترمذی نے ان کے علاقے میں قیام پذیر ہونے اور ان کی اصلاح و تربیت کا تہیہ کر لیا۔ نیت چوں کہ نیک تھی، اس لیے اللہ نے ان کو کامیابی سے ہمکنار کیا اور اس نواح میں بڑی قبولیت حاصل کی۔ جہاں کہیں کسی بے علم اور شریعت سے بے بہرہ پیر کی اطلاع پاتے، وہاں پہنچتے اور اس سے باقاعدہ مباحثہ و مجادلہ کرتے۔ تذکرۃ الابرار والاشرار میں ایسے متعدد عیار مذہب کے نام مرقوم ہیں، جن سے ان کے مقابلے ہوئے۔ ان کے سب سے اہم اور زوردار معرکے فرقہ ویشیہ کے پیروشن سے ہوئے۔ پیروشن کا اصل نام بایزید تھا۔ ان معرکوں میں اللہ تعالیٰ نے ان کو کامیابی عطا فرمائی۔

غرض سید علی غواص نے پورے جوش و خروش اور بے حد محنت سے افغان علاقوں میں صحیح اسلام کی اشاعت کا آغاز کیا جس کے نتیجے میں خلق کثیران سے فیض یاب ہوئی۔ ان کی مساعی تبلیغ کا سب سے نمایاں اور اہم پہلو یہ ہے کہ اخوند درویزہ پشاور اور ان کے لڑکے شیخ عبدالکریم ان کے حلقہ امداد و عقیدت میں شامل ہو گئے۔ اخوند درویزہ نے اپنی کتاب مخزن الاسلام میں سید علی غواص کی بڑی تعریف کی ہے اور ان کی ان مساعی کو بہت سراہا ہے جو انھوں نے ملاحظہ اور زنادقہ کے خلاف انجام دیں۔ سید علی غواص نے ۹۹ھ کو وفات پائی اور یوسف زئی علاقے میں بونیر اور سوات کی سرحد پر مدفون ہوئے۔

ملا اخوند درویزہ پشاور ہی اس نواح کے وہ بزرگ ہیں جو سید علی غواص ترمذی کے سرب سے نامور عالم دین مرید اور شاگرد تھے۔ افغانوں میں یہ اپنی بزرگی و علمیت کی بنا پر خاص شہرت اور احترام کے مالک ہیں اور اس نواح میں اخوند بابا یا اخون بابا کے عرف سے معروف ہیں۔ وہ علوم ظاہری میں بھی کامل دسترس رکھتے تھے۔ حقیقت یہ ہے کہ ایک ولی اللہ بزرگ تھے، اور بحر تصوف کے ثناور لیکن اپنی ولایت کو پردہ تعلیم و تدریس اور بلائیت میں مستور کر رکھا تھا۔ خزینۃ الاصفیاء میں ان کی اس کیفیت کو ان الفاظ میں بیان کیا گیا ہے :

”جمال ولایت خود را در پردہ تدریس و تعلیم و بلائی پوشیدہ می داشت“

اخوند درویزہ کے بزرگ اصلاً علاقہ ننگر ہار کے رہنے والے تھے، جسے اب جلال آباد کہا جاتا ہے اور مشرقی افغانستان میں واقع ہے۔ مغلوں اور یوسف زئی قبائل کی کشمکش میں ان کے دادا وفات پا گئے تو یہ خاندان مہمند کے علاقے میں منتقل ہو گیا تھا، یہیں اخوند کی پرورش ہوئی۔ ابتدا میں انھیں زہد و ریاضت سے دلچسپی تھی، لیکن اس کے ساتھ ہی علوم ظاہری کی تکمیل بھی کی اور مزوجہ علوم کامل انہماک اور توجہ سے پڑھے۔ اخوند کے والد گرامی بھی

صاحب علم بزرگ تھے۔ "ادبیات سرحد" میں ان کا نام اخون گدا لکھا ہے، لیکن اخوند صاحب کے بیٹے مولانا عبدالکریم تو علمی اعتبار سے اپنے دادا۔ اخوند گدا سے بہت آگے نکل گئے تھے۔

برصغیر کی دینی اور علمی تاریخ میں اخوند درویش کے تعلیمی اور تبلیغی کارناموں کو بڑی اہمیت دی گئی ہے اور ان کی مساعی کو اجاگر کیا گیا ہے۔ ان کا سب سے اہم اور بڑا کارنامہ فرقہ پرور و دشمنیہ کے خلاف محاذ اراتی ہے، اس میں وہ کامیاب رہے، اور ہر میدان میں اس کے قائد۔ پیروشن۔ کو شکست دی۔ جس رفتار سے اس فرقے کے اثرات پھیل رہے تھے اس کو دیکھتے ہوئے معلوم ہوتا ہے کہ اگر اخوند درویش اس کے خلاف نبرد آزمانہ ہوتے تو بہت ممکن تھا کہ تمام افغانوں، یا کم از کم ان کے مشرقی قبائل کو یہ غلط مذہبی نظام اپنی لپیٹ میں لے لیتا اور ان کی مذہبی حمیت اور دینی غیرت اس سے سخت مجروح ہوتی۔ اخوند درویش اور ان کے خاندان کے اہل علم اور ان کے عقیدت مند میدانِ عمل میں اترے اور انھوں نے علوم اسلامی کی ترویج و اشاعت کے لیے پشتون زبان میں کتابیں لکھیں، اور ساتھ ہی ساتھ طریقہ روشنیہ کی تقریروں، مباحثوں اور مناظروں کے ذریعے بھرپور مخالفت کی۔ اس کا اندازہ اس سے ہو سکتا ہے کہ بایزید کو اس کے معتقدین "پیروشن" کے نام سے پکارتے تھے، لیکن اخوند درویش نے اس کو "پیرناریک" کے نام سے موسوم کیا۔ اس کے مریدوں کے ساتھ مناظرے کیے۔ اس ضمن میں خزینۃ الاصفیاء میں صاف لفظوں میں مسطور ہے:

"در دفع زناوقہ و ملاحدہ و رفض بسیار می گویشید و ہر جا کہ ملحدے یا رافضی شنیدے نزد اور رسیدے و با او مذاکرہ کردے و اور ملزم ساختے"

اخوند درویش کے مرشد، سید علی خواص ترمذی بھی زناوقہ و ملاحدہ کے سخت مخالف تھے۔ اب مرید نے بھی ان کے خلاف محاذ قائم کر لیا اور اس میں اس درجہ شدت اختیار کی کہ جہاں جہاں بایزید جاتا، یہ بھی اس کے تعاقب میں وہاں

پہنچتے، اس سے مباحثہ کرتے، یہاں تک کہ اس کو لاجواب کر دیتے۔ وہ مارے
خجالت و شرمندگی کے خاموش ہو جاتا اور تاب سخن نہ پاتا۔ اس سلسلے میں
اپنے مرشد کے ساتھ بھی جاتے اور تنہا بھی۔ اپنی تصنیف مخزن الاسلام میں
فرماتے ہیں:

چوں حضرت پیر دستگیر اس فقیر، شیخ المشائخ والا اولیا، سیف السنت، سید علی
ترمذی در میانان افغانانِ یوسف زئی در موضع بونیر بودہ، از بایزید خبر یافتہ، دفع دعوی
اورا بر خود فرض دید۔۔۔۔۔ پس این فقیر ہم ہمراہ بر فتم، اورا دعویٰ خجل و شرمسار ساختم
کہ سخن گفتن بوم زدن در حضور تنوانست، تا لقب اورا پیر تاریک کردم، و ہذا بکرات و مرات گلے
با حضرت پیرو با خیلہ گاہی و گاہے بہ تنہائی خود حاضر می شدم و این ملحد را خجل ساختم۔

لیکن پیروشن اور اس کے فرقے کے ملحدانہ افکار کی مخالفت میں اخوند درویش
کو وہ کامیابی نہ حاصل ہوتی تھی، جس کی وہ توقع کرتے تھے، اس کی ایک وجہ
تو یہ تھی کہ اس علاقے میں کوئی ایسی اسلامی حکومت قائم نہ تھی جو رفع شر اور
ترویج خیر کا مناسب انتظام کرتی۔ دوسرے اس نواح میں علوم اسلامی کی
اشاعت کا قطعی کوئی اہتمام نہ تھا۔ اخوند ممدوح فرماتے ہیں کہ افغان دین
سے محبت رکھتے ہیں اور اس کے طالب و متلاشی ہیں لیکن دینی علم سے ہی دامن
ہیں جس کا نتیجہ یہ ہوتا کہ میں اگر جاہل افغانوں میں سے کسی ایک شخص کو روکتا تو دوسرا
بایزید کے پاس جا پہنچتا۔ اس صورت حال کو دیکھ کر اخوند نے فیصلہ کیا کہ مسئلے کا
اصل حل علوم دینی کی نشر و اشاعت ہے، چنانچہ انھوں نے پشتو اور فارسی زبانوں
میں کئی کتابیں مرتب کیں۔ وہ خود لکھتے ہیں:

افغاناں چو در طلبِ مولیٰ محبت تمام دارند و دین را جو بیان اند، اما بہ سبب نادانی و جاہلی
کہ از علوم دینی محروم اند، حق را از باطل نمی دانند۔۔۔۔۔ پس این فقیر می خواہد کہ متن عقائد
بہ لفظ افغانی بسیار دانا ہر کہ آں را در یاد و باوردار ہر گز نہ گمراہ نہ کرد۔

اس موضوع سے متعلق ان کی مشہور تصنیف مخزن الاسلام ہے، جو پشتو زبان

میں ہے۔ اس کتاب میں انھوں نے عقائد و عبادات سے متعلق اہم اور بنیادی مسائل عربی اور فارسی کتابوں سے اخذ کر کے تحریر کیے ہیں اور اس حقیقت پر زور دیا ہے کہ جو شخص سنت نبوی پر عامل نہ ہو اور تفسیر، حدیث اور فقہ کے علوم سے آگاہ نہ ہو، اسے ہرگز پیر یا پیشوا نہیں بنانا چاہیے۔

مخزن الاسلام کا بیشتر حصہ اخوند درویش کا اپنا تحریر کردہ ہے اور احکام شریعت کا تمام مواد ان ہی کے رشحاتِ قلم کا نتیجہ ہے۔ ان کے صاحبزادے مولانا عبدالکریم لپشاوری نے دو ابواب کا اضافہ کیا ہے، جو حقائق و معارف کے بارے ہیں۔

اخوند درویش کو اس امر کا پورا پورا احساس تھا کہ بائزید کی یہ راہ رومی اس بات کا نتیجہ ہے کہ وہ طریقت کی غلط ترجمانی کرتا ہے اور شریعت پر طریقت کو ترجیح دیتا ہے۔ ان کے الفاظ یہ ہیں :

”دریں ایام ہر کہ افغانان در بلاتے درآمدہ است، از پیری و مریدی درآمدہ است“
اس لیے مخزن اسلام سے ظاہر ہوتا ہے کہ انھوں نے مروجہ پیری مریدی، اور طریق تصوف میں اصلاح کی بے حد کوشش فرمائی، لیکن اس ضمن میں ان کی جامع اور مشہور تصنیف ارشاد الطالبین سے جو فارسی زبان میں ہے، اس کے آغاز میں وہ صاف الفاظ میں رقم طراز ہیں کہ اس دور کے مشائخ و صوفیا کے احوال و اقوال، قرآن و حدیث کے صریح احکام سے متصادم ہیں، مختلف قسم کے الحاد و زندقہ نے لوگوں کے ذہن و فکر پر تسلط جما لیا ہے، سنت کے عالم اور عامل ان دیار میں اجنبی ہو کر رہ گئے ہیں اور صوفیائے عصر آئمہ دین کی روایات سے ہٹے ہوئے اور گمراہ ہیں۔ اس باب میں ان کے اپنے الفاظ یہ ہیں :

ابعدیکے از مریدان کمترینہ حضرت شیخ الاسلام و المسلمین، وارث علوم انبیا و المرسلین، شیخ علی ترمذی، یعنی اضعف عباد اللہ الباری ہی گوید کہ... چوں انواع

اہل الحاد و تغلب نمودہ اند، پس .. معتقدان و معتمدان مذہب سنت و جماعت، بل عالمان و عالمان مشرب شریعت را غریب الغر بادیدم ... از شدت تعصب دینی روز بروز در سوز و گداز در آمدم۔ انا از روی تحقیق نظر کردم کہ سبب تفرق امت بہ ہفتاد و وسہ گروہ چہ می باشد؟ جز امر شیخوخت مردودہ مبتدعہ چیزے دیگر نیافتم زیرا کہ تمامی افعال و اقوال و احوال شیوخ این ایام را مخالف قرآن و حدیث و مخالف روایات آئمہ و مخالف حالات شیوخ سلف دیدم۔

اخوند درویشہ کے نزدیک امت کے اختلافات اور عوام کی گمراہی کا اصل سبب یہی "شیخوخت مردودہ مبتدعہ" یعنی مشائخ و اکابر کے غلط دعوے اور بی بردعت طور طریقے ہیں اور ان کا علاج قرآن و حدیث کے اتباع اور آئمہ و شیوخ سلف کی پیروی ہے۔ انھوں نے روحانی مطلق العنانی اور خلاف شرع تصوف کی سخت الفاظ میں تردید کی ہے۔ ان کی تصانیف میں یہ شعر جو بایزید پر روشن ہے۔ پر بظاہر صادق نظر آتا ہے، بار بار درج ہوا ہے:

خیالات نادان خلوت گزین . بہم ہر زندہ عاقبت کفر و دین

بہر حال اخوند محمد روح نے جب محسوس کیا کہ افغان اگرچہ دین و مذہب کے دلدادہ ہیں مگر قلت علم کی بنا پر ان کی اکثریت کو جاہل صوفیائے صراط مستقیم سے دور کر رکھا ہے تو انھوں نے ان میں توسیع علم کی کوشش کی اور بڑی جدوجہد کے بعد اس میں ان کو کامیابی حاصل ہوئی۔ انھوں نے ان لوگوں کو خاص طور پر ہدف تنقید ٹھہرایا جو علم کو حجابِ اکبر سے تعبیر کرتے تھے اور کہا کہ اگر علم فی الواقع حجابِ اکبر ہے تو اللہ تعالیٰ نے رسول اللہ صلی اللہ علیہ وسلم کو کیوں دیتِ زِدْنِي عِلْمًا کی دعا کا حکم دیا۔

اخوند درویشہ کی تصنیفات میں سے چار کتابوں کا پتا چلتا ہے۔ ایک مخزن الاسلام، دوسری ارشاد الطالبین، تیسری تلقین المریدین اور چوتھی تذکرۃ الابرار۔ الاثر الہی۔ یہ کتابیں مطبوعہ شکل میں موجود ہیں۔ وہ پشتو کے بہت بڑے

شاعر بھی تھے۔ میر احمد شاہ رضوانی مرحوم نے اپنی کتاب بہارستان میں فضیلتِ صبر
 ۷ بارے میں ان کی ایک مثنوی درج کی ہے۔

اخوند مرحوم بے شک اونچے درجے کے مصنف اور شاعر تھے، لیکن ^{حقیقت}
 وہ ایک مصلح اور مبلغ اسلام تھے۔ انھوں نے صرف بایزید (یعنی پیر روشن)
 کا مقابلہ ہی نہیں کیا بلکہ جس جماعت اور گروہ کو بھی وہ اسلام کے بنیادی ارکان
 اور عقائدِ دینیہ کے مخالف پاتے اس کے خلاف محاذ قائم کر لیتے۔ ان میں "فدایان"
 کا گروہ بھی تھا، جو اسماعیلیوں سے تعلق رکھتا تھا اور اس گروہ سے تعلق رکھنے والے
 کچھ لوگ اب بھی نواحِ چترال میں موجود ہیں۔ اس گروہ کی اخوند مرحوم نے
 شدید مخالفت کی۔ ایک روایت کے مطابق اخوند کی موت کا باعث بھی
 یہی گروہ ہوا تھا، اس کے سردار نے ان کو تیرہ روز کھلا دیا تھا، جس میں زہر ڈالا
 گیا تھا۔ اسی کی وجہ سے اخوند کی موت واقع ہو گئی تھی۔

اخوند درویش کے جوشِ اصلاح اور حمیتِ دینی کا اندازہ اس سے لگایا
 جاسکتا ہے کہ انھوں نے اپنے پیر و مرشد شیخ علی غواص ترمذی کو بھی جن کا ان کے
 دل میں بے حد احترام تھا، غیر شرعی امور کے ارتکاب سے بلا جھجک ٹوک
 دیا تھا۔ شیخ علی غواص سلسلہ چشتیہ سے منسلک تھے اور اس سلسلے کے تراجم
 کے مطابق سماع کے قائل تھے۔ اخوند اس پر معترض ہوئے، سماع کو خلافِ
 شرع قرار دیا اور مرشد کو اس سے منع فرمایا۔ شیخ علی نے کہا، میں کبھی کبھی سماع
 کرتا ہوں، اور اس لیے کرتا ہوں کہ اس سے مجھ پر بعض اسرار منکشف ہوتے
 ہیں، لیکن معترضوں کے پاس خاطر سے اسے ترک کرنے کو تیار ہوں، چنانچہ
 اخبار لا اولیا میں مذکور ہے کہ اس کے بعد شیخ علی نے کبھی سماع نہیں کیا۔

اخوند عالم دین اور پابندِ شرع بزرگ تھے۔ بعض اوقات وہ اس درجہ یادِ
 خدا میں مستغرق ہو جاتے اور ذکرِ الہی میں ڈوب جاتے کہ کسی چیز کا انھیں کچھ
 پتہ نہ چلتا۔ اس قسم کا ایک واقعہ رُود کوثر میں اخبار الاخیار کے حوالے سے مندرج

ہے کہ ایک روز ایک خاتون سر پر نیل کا بھرا ہوا مٹکا اٹھائے جا رہی تھی۔ اخوند کو شدید پیاس محسوس ہو رہی تھی۔ خاتون سے کہا، بیٹی! پانی پلاؤ تو ثواب ملے گا۔ خاتون حیا اور ادب کے جذبات سے اس قدر مرعوب ہوئی کہ کچھ نہ کہہ سکی اور مٹکا اخوند کے سامنے رکھ دیا۔ انھوں نے پینا شروع کیا تو مٹکا خالی کہہ دیا۔ بعد کو منہ کا ذائقہ بدلا تو پتا چلا کہ یہ پانی نہ تھا، نیل تھا۔

اخوند درویشہ نے عہدِ شاہِ جہانی میں، ۱۰۲۸ھ کو وفات پائی اور پشاور میں موضع ہزارخانی کے قریب مدفون ہوئے۔

اخوند درویشہ کے صاحبِ زادے کا نام مولانا عبدالکریم تھا۔ یہ بھی عالم و فقیہ اور صاحبِ طریقت بزرگ تھے۔ انھیں "محققِ افغانستان" کا خطاب حاصل تھا۔ شعر بھی کہتے تھے۔ اشعار میں یہ خود کو اخوند کریمہ کہتے ہیں۔
 اخوند کریمہ نے ۱۰۷۲ھ کو انتقال کیا اور علاقہ یوسف زئی میں دفن کیے گئے۔

اخوند درویشہ کے تلامذہ اور تربیت یافتہ لوگوں کا حلقہ بہت وسیع تھا۔ پیرویِ شریعت، اتباعِ سنت اور بدعات و خلافِ شرع امور کی مخالفت اور بیخ کنی میں یہ حضرات بھی اپنے استاذ و مرشد کے نقشِ قدم پر چلے۔ ان کی مساعی سے علاقہ سرحد میں علم و فضل کی شمع روشن ہوئی اور احکامِ شریعت پر عمل کی دیواریں استوار کرنے کے اسباب پیدا ہوئے۔ ان حضرات میں مولانا چالاک شاہ میانہ و شیخو شاہ شاہ جہان پوری و شیخ علی وغیرہ شامل ہیں۔ اور واقعہ یہ ہے کہ "ہر کہ بہ صحبت او پیوست، فضیلت از علوم دینی یافت" ان کی زبانِ پشتو تھی، لیکن فارسی اشعار بھی کہتے تھے اور ہندوستانی زبان میں بھی گفتگو کرتے تھے۔ ان کا سال وفات ۱۰۷۳ھ ہے اور مدفن پشاور!۔

اخوند درویشہ کا سب سے بڑا کارنامہ یہ ہے کہ انھوں نے افغانوں میں فرقہ و شنیہ اور اس کے بانی پیر روشن کا (جو میاں بایزید کے نام سے موسوم

تھا) نور ختم کیا اور روشنی کے نام سے، وہ جو تاریکی پھیل رہا تھا، اس کے اثرات دور کیے۔ اس کا اندازہ اس حقیقت سے ہو سکتا ہے کہ پیر روشن کے پوتے مرزا خان انصاری، جو پشتونو کے صاحب دیوان شاعر تھے، کسی زمانے میں کہا کرتے تھے کہ میرے اشعار کی شبیرینی پیر روشن خان (پیر روشن) کی برکت سے ہے، لیکن اخوند درویش کی تبلیغ دین سے متاثر ہو کر مرزا خان انصاری نے فرقہ روشنیہ کو ترک کر دیا تھا اور ان تمام باتوں سے تائب ہو گئے تھے جو انھوں نے خلاف شرع کہی تھیں یا جن پر عمل کیا تھا۔ پشتون زبان میں علوم اسلامی کے متعلق جو کتابیں بصورتِ نثر یا نظم لکھی گئیں وہ سب اخوند درویش کی تبلیغی مساعی کا نتیجہ ہیں۔ ۳۷

۹۷۔ مولانا رضی الدین بھاگل پوری

مولانا رضی الدین بھاگل پوری، حنفی المسلك تھے اور گیارھویں صدی ہجری کے فحول علمائے ہند میں ان کا شمار ہوتا تھا۔ عالم و فقیہ اور شیخ وقت تھے۔ تمام علوم مروجہ میں درجہ ممتاز پر فائز تھے۔ علمائے عصر میں بہت مشہور اور فاضل بزرگ تھے۔ ان کے زمانے میں فتاویٰ ہندیہ۔ جو فتاویٰ عالم گیری کے نام سے معروف ہے۔ اورنگ زیب عالم گیری کی سعی و کوشش سے زیر ترتیب تھا اور شاہ پیر علمائے ہند کی ایک بڑی جماعت اس اہم خدمت فقہی پر مامور تھی۔ اورنگ زیب کے کانوں میں مولانا رضی الدین بھاگل پوری کی شہرت علمی پہنچی تو اس نے ان کو بھی اس خدمت پر متعین کر دیا۔ قاضی محمد حسین محتسب

۳۷ خزینۃ الاصفیاء ج ۱ ص ۲۷۱، ۲۷۲۔ رود کوثر ص ۲۱۲ تا ۲۲۱۔ تذکرہ علمائے

ہند ص ۵۹، ۶۰۔ نزہۃ الخیاط، ج ۵ ص ۲۶، ۲۷، ۱۲۷۔ ادبیات سرحد، ص ۱۵۳۔

اور مشہور مورخ بختاور خاں کی سفارش اور تعارف سے ان کو فتاویٰ عالم گیری کے مدونین کی جماعت میں رکھا گیا تھا۔ بادشاہ نے اس خدمت کے صلے میں ان کا تین روپے یومیہ وظیفہ مقرر کیا۔

مولانا رضی الدین بھاگل پوری، عالم دین ہونے کے ساتھ ساتھ فنونِ جزب میں بھی مہارت رکھتے تھے اور سیاست کی سچپیہ گریہوں کی عقدہ کشائی میں ان کو خاص درک حاصل تھا۔ ان اوصاف کی وجہ سے بادشاہ نے ان کو ۱۰۷۹ھ میں یک صدی منصب سے نوازنا اور اپنے خاص مشیروں میں شامل کیا پھر ۱۰۹۰ھ میں ان کو ”خان“ کے لقب سے سرفراز کیا اور اودے پور کے شاہی لشکر میں شامل فرمایا، چنانچہ انھوں نے کفارِ ہند کے خلاف شدید جنگیں لڑیں اور اپنی شجاعت و بسالت اور مجاہدانہ تگ و تاز کا ثبوت دیا۔ بعد ازاں بادشاہ کی طرف سے انھیں اقطاع برار کا والی مقرر کیا گیا، جہاں یہ امیر حسن علی خاں کی جگہ کچھ عرصہ یہ خدمت انجام دیتے رہے۔ مولانا رضی الدین بھاگل پوری نے ۱۰۹۶ھ کو نرسین برار میں وفات پائی۔

۹۸۔ سید رفیع الدین بلگرامی

سید رفیع الدین بن بدر الدین بن تاج الدین حسینی واسطی بلگرامی بلگرام میں پیدا ہوئے اور وہیں تربیت پائی۔ حصول علم کے لیے مختلف مقامات میں گئے اور اپنے دور کے اساتذہ سے تحصیل علم کی۔ یہاں تک کہ فضیلت علمی میں ممتاز ٹھہرے اور فتوے و تدریس کی صلاحیت سے بہرہ ور ہوئے۔ پھر بلگرام واپس آئے اور بلند مرتبہ علما میں سے گردانے گئے۔ فاضل عصر اور شیخ وقت تھے۔ بلگرام کی مسند

۱۔ آخر عالم گیری ص ۹۲۔ نزمۃ الخواطر، ج ۵ ص ۱۲۹۔ برصغیر پاک و ہند

میں علم فقہ، ص ۲۸۱، ۲۸۲۔

درس پر فائز اور منصبِ افتا پر متعین تھے۔ ان میں ایک خوبی یہ تھی کہ نہایت خوش خط تھے اور مختلف کتابوں پر نشاندار حاشیے بنا کر خوب صورتی سے لکھتے تھے۔ میر غلام علی آزاد بلگرامی نے آثار الکرام میں ان کا تذکرہ کیا ہے، وہ فرماتے ہیں کہ میں نے مطول اور تلویح وغیرہ کتابیں دیکھیں، جن پر ان کے حواشی تخریر تھے۔ تلویح کے خاتمے پر یہ الفاظ مرقوم تھے :

قد وقع الفراغ من تسويد هذه النسخة الشريفة السماة
 بالتلويح في شرح التوضيح بمدد دستة استاذي العلامة النافع للخاصة
 والعامّة، اعلّم العلماء اكليل الاتقياء، حامى اهل الشرع والايمان، ما حى
 آثار الظلم والطغيان، الحضرة العلية الشيخ حسين بن الشيخ داود
 متع الله الطالبين بطول بقائه، في افضل الايام يوم الجمعة الثامن
 عشر من شهر ربيع الاول سنة خمس وتسعين وتسعمائة، مالک
 وکاتبه رفيع الدين بن بدر الدين بن تاج الدين بن الحسين الحسيني
 واليامول من القارئین لهذه الكتاب والمستفيدین به ان یذکروا
 الکاتب المذنب فی اوقانتهم الشریفة بدعاء الخیر وسلامة الايمان
 والله سبحانه هو المستعان علیہ

۹۹۔ مولانا رفیع الدین انصاری سہارن پوری

مولانا رفیع الدین بن عبد الستار بن عبد الکریم انصاری سہارن پوری، سہارن پور
 میں پیدا ہوئے اور وہیں نشوونما پائی۔ قرآن مجید حفظ کیا اور شیخ رکن الدین
 گنگوہی سے تحصیل کی۔ تصوف سے دلچسپی ہوئی تو ان ہی سے اخذِ طریقت
 کیا اور خرقہ تصوف زیب تن فرمایا۔ بعد ازاں عازم برطان پور ہوئے، وہاں

شیخ عیسیٰ بن قاسم سندھی کی بساط تدریس و سلوک بکھپی ہوئی تھی، ان سے علم حدیث حاصل کیا، بعض دیگر علوم بھی پڑھے اور طریقہ شطاریہ کے مطابق ان سے کسب فیض بھی کیا۔ اس کے بعد اپنے شہر سہارن پور کو مراجعت فرمائی اور مجلس ارشاد و صلاح کو رونق بخشی۔ تمام سلاسل تصوف سے منقطع ہو کر رشد و ہدایت کی سیدھی اور مستقیم راہ کے مطابق لوگوں کو فیض پہنچانے لگے۔

مولانا رفیع الدین انصاری سہارن پوری، اپنے دور کے نام دار محدث اور فقیہ تھے اور تمام علوم عربیہ پر گہری نظر رکھتے تھے۔ عمر بھر درس و افادہ میں مصروف رہے اور بے شمار علما و طلبا کو مستفید فرمایا۔ برصغیر کے اس عالم و فقیہ نے ۱۸ ربیع الاول ۱۰۲۵ھ کو انتقال کیا۔

۱۰۰۔ مفتی رکن الدین دہلوی

مفتی رکن الدین بن جمال الدین بن نصیر الدین بن سماء الدین دہلوی کی جائے ولادت دہلی ہے۔ اسی شہر میں تربیت پائی اور والد مکرم شیخ جمال الدین اور قاضی نور اللہ تستری لاہوری کے سامنے زانوئے تلمذتہ کیا۔ مسلکاً حنفی تھے اور فقہ و اصول کے ماہر علما میں سے گردانے جاتے تھے۔ ۹۸۲ھ کو اپنے والد کی جگہ مذاہب افتا پر فائز ہوئے اور تمام عمر اس منصب بلند پر متعین رہے۔

۱۰۱۔ شیخ رکن الدین سنائی گنوری

شیخ رکن الدین سنائی گنوری، شیخ محمد الدین طاہر محمد سنائی کی اولاد سے تھے۔ مولد و منشا گنوری ہے۔ حصول علم کی غرض سے مختلف مقامات کی خاک چھانی۔

۱۰۱۔ نزہۃ الخواطر، ج ۵ ص ۱۵۰ بحوالہ مرآة جہاں نما۔

۱۰۱۔ نزہۃ الخواطر، ج ۵ ص ۱۵۰، ۱۵۱۔

اور طویل سفر کیے۔ بہت سے علمائے وقت اور مشائخ عصر سے اخذِ علم اور کسبِ فیض کیا۔ بعد ازاں اپنے وطن واپس تشریف لے گئے اور درس و افادہ میں مصروف ہو گئے۔ تمام عمر منگامہٴ درس بپا کیے رکھا اور لاتعداد علماء و طلباء کو دورِ علم سے مستفید فرمایا۔

شیخ رکن الدین سنائی گنوری، نہایت نیک، متدین عبادت گزار، قائم اللیل بزرگ تھے۔ اشراق تک مصروف عبادت رہتے، پھر درس و تدریس میں مشغول ہو جاتے۔ زہد و تعبد میں بھی بہت آگے بڑھے ہوئے تھے۔ سہ ماہی کثیر الدرس اور کثیر الافادہ بھی تھے۔ اس ہندی عالم دین نے ۱۰۲۷ھ کو رحلت فرمائی۔

ن

۱۰۲۔ شیخ زین الدین اکبر آبادی

شیخ زین الدین اکبر آبادی کا سلسلہ نسب یہ ہے: زین الدین بن منور بن نور اللہ بن معز الدین بن اللہ داد بن قاضی محمد شرعی اکبر آبادی۔ شیخ زین الدین کی جائے ولادت و تربیت اکبر آباد (آگرہ) ہے۔ علم و فضل کی گود میں نشوونما پائی۔ بچپن ہی میں حصولِ علم میں مشغول ہو گئے تھے۔ اکثر کتبِ درسیہ قاضی جلال الدین ملتانی سے اور بعض ملامتقیم سے پڑھیں۔ حصولِ علم کے بعد طبیعت ترک و تجرید اور علیہ کی و انزوا کی طرف مائل ہو گئی اور قناعت و عفت اور صلاح و تقویٰ کی زندگی بسر کرنے لگے۔ روسا و اغنیاء سے حتی الامکان دور رہنے اور ان کے ساتھ ملاقات سے جہاں تک ہو سکتا ہے پرہیز کرتے تھے۔ اپنے دور کے جید عالم اور نامور فقیہ تھے۔

شہ نزہۃ النواظر، ج ۵ ص ۱۵۱ بحوالہ اسرار یہ

شیخ زین الدین اکبر آبادی نے ۱۰۰۵ھ کو اکبر آباد (آگرہ) میں وفات پائی اور اسی شہر میں اپنے زاویہ میں دفن کیے گئے۔

س

۱۰۳۔ حاجی سلطان تھانیسری

حاجی سلطان تھانیسری مشرقی پنجاب کے شہر تھانیسری میں پیدا ہوئے، وہیں پرورش پائی اور اپنے عصر کے اساتذہ سے حصول علم کیا، یہاں تک کہ فقہ، اصول اور عربی کے علوم مروجہ کے فاضل و شیخ اور ماہر گردانے گئے۔ فارغ التحصیل ہونے کے بعد حجاز تشریف لے گئے اور سعادت حج سے بہرہ اندوز ہوئے پھر وارد ہند ہوئے تو ہندوستان کے بادشاہ جلال الدین اکبر سے تعارف و تقرب حاصل ہوا۔ اس نے ان کی علمی و تصنیفی صلاحیتوں سے متاثر ہو کر اپنے درباری علما میں شامل کر لیا۔ شیخ سلطان تھانیسری جس طرح علوم عربیہ میں مہارت رکھتے تھے، اسی طرح سنسکرت میں بھی انھیں عبور حاصل تھا۔ جب اکبر کو ان کے اوصاف علمی کا پتا چلا تو انھیں مہابھارت کا فارسی میں ترجمہ کرنے کا حکم دیا۔

مہابھارت سنسکرت زبان میں ہے۔ جو ایک ضخیم کتاب ہے اور ہندوؤں کے نزدیک مذہبی نقطہ نظر سے اسے مقدس اور مستند کتاب سمجھا جاتا ہے۔ حاجی سلطان نے چار سال میں اس کو فارسی زبان میں منتقل کر دیا۔ حاجی سلطان کا اس زمانے کا یہ لطیفہ منتخب التواریخ میں مرقوم ہے کہ جب یہ مہابھارت کا ترجمہ کر رہے تھے تو ایک شخص نے ان سے پوچھا:

ایں چہیست کہ می نویسد۔؟

یہ آپ کیا لکھ رہے ہیں؟

کہا:

حرفِ وہ ہزار سالہ راہِ زبانِ حال موافق می سازم۔

دس ہزار سال پہلے کی باتوں کو موجودہ زبان کے قالب میں ڈھال رہا ہوں۔

ایک دور ایسا آیا کہ ہندوؤں نے ان پر ذبیحہ گاؤ کا الزام عائد کیا، جسے

اکبر نے ہندوؤں کے پاس خاطر سے ممنوع قرار دے دیا تھا۔ بادشاہ کو یہ شکایت

پہنچی تو وہ نہایت خشمگین ہوا، اکبر آباد (اگرہ) سے نکل جانے کا حکم صادر کیا اور

جلاوطن کر کے سندھ کے شہر بھکر میں بھجج دیا۔ بھکر کی زمام ولایت بیرم خاں کے

بیٹے عبدالرحیم خان خاناں کے ہاتھ میں تھی۔ وہ ان کے علم و فضل سے بہت متاثر

تھا اور ان کی دل سے قدر کرتا تھا۔ بھکر میں وہ ان سے نہایت احترام سے پیش

آیا اور ان کی طرف خصوصیت سے عنان توجہ مبذول کی۔ جب اس نے اسیگر ٹھ کا

قلعہ فتح کر لیا تو بادشاہ سے ان کی جلاوطنی ختم کرنے اور واپس بلانے کی سفارش کی۔ چنانچہ

بادشاہ نے انھیں اپنے شہر تھانیسری میں سکونت پذیر ہونے کی اجازت دے دی

اور تھانیسری اور کرنال کا منصب کروڑ گیری عطا کیا۔ یعنی ان شہروں کے خراج کا

تخصیص دار مقرر کیا۔ ۱۰۰۶ھ میں وہ اس منصب پر فائز تھے۔ یہ پتا نہیں چل

سکا کہ وہ اس منصب پر کتنا عرصہ متعین رہے۔ ان کی تاریخ وفات کا علم بھی

نہیں ہو سکا۔

۱۰۴۔ علامہ سلیمان کردی گجراتی

علامہ سلیمان ابوالحمد کردی گجراتی، شیخ اور فاضل بزرگ تھے۔ حدیث اور

فقہ کے ماہر علما میں سے تھے۔ کردستان سے ہندوستان آئے۔ یہ وہ زمانہ

۱۔ منتخب التواریخ ص — تذکرہ علمائے ہند، ص ۸۰ —

نہجۃ الخواطر، ج ۵، ص ۱۵۸، ۱۵۹۔

ہے جب کہ دہلی میں شیخ عبدالحق محدث دہلوی کی بساطِ تدریس کھپی ہوئی تھی اور
 علما و طلباء ان سے استفادہ ہو رہے تھے۔ سلیمان کر دی بھی ان کے حلقہ مدرس میں
 داخل ہو گئے، ان سے حدیث اور فقہ کی کتابیں پڑھیں اور ان میں عبور حاصل
 کیا۔ فارغ التحصیل ہونے کے بعد علاقہ گجرات کو اپنا مسکن قرار دیا اور وہاں
 درس و تدریس کی مسند آراستہ کی جس سے بے شمار لوگوں نے استفادہ کیا۔

نش

۱۰۵۔ مولانا شاہ محمد دہلوی

مولانا شاہ محمد بن وجیہ الدین (یا وجہ الدین) دہلوی گیارہویں صدی ہجری
 کے گیارہ علمائے محنفیہ میں سے تھے۔ اپنے دور کے فاضل اور شیخ تھے۔ شیخ عبدالعزیز
 حسن چشتی کی نسل سے تھے۔ مولانا منشاہلی تھا اور شیخ عبدالحق محدث دہلوی کے
 تلمیذ تھے۔ طویل عرصہ ان کی خدمت میں رہے اور علم و معرفت میں درجہ کمال کو
 پہنچے۔ پھر دہلی میں درس و تدریس کی مسند پر متمکن ہوئے۔ اس زمانے میں شہر
 دہلی میں علم و فضل اور تدریس و افادہ میں کوئی ان کا حریف نہ تھا۔ شاہ جہان
 بادشاہ ان کی انتہائی تکریم کرتا تھا اور ان سے بے حد تعظیم سے پیش آتا تھا
 اس ہندی عالم دین نے آخر شعبان ۱۰۶۳ھ کو وفات پائی۔

۱۰۶۔ ملا شاہ محمد بدخشی

ملا شاہ محمد بن ملا عبدی صوفی بدخشی سرزمین بدخشاں میں علاقہ رودستان
 کے ایک مقام ارکسال میں پیدا ہوئے اور وہیں تربیت پائی۔ بہت بڑے عالم و
 شیخ اور فقیہ تھے، اس لیے ملا کے عرف سے معروف تھے۔ یعنی لفظ "ملا" علم و فضل

۱۔ مرآة احمدی ص۔ — نزہۃ الخواطر، ج ۵ ص ۱۵۹۔

۲۔ اسرار یہ (کمال محمد سنہلی) ص۔ — نزہۃ الخواطر، ج ۵ ص ۱۶۲۔

میں کمال کی وجہ سے ان کے نام کا جز بن گیا تھا۔ ۱۰۲۳ھ کو لاہور آئے۔ ان دنوں شیخ محمد میر لاہوری (یعنی میاں میر) کا شہرہ طریقت و تصوف عروج پر تھا۔ یہ لاہور آکر ان کی خدمت میں حاضر ہوئے اور سلوک کی منزلیں طے کیں۔ جب تک میاں میر زندہ رہے، ملاشاہ محمد بدخشی نے ان سے وابستگی اختیار کیے رکھی۔ ان کی وفات کے بعد عازم کشمیر ہو گئے اور کوہ سلیمان پر مسجد اور خانقاہ تعمیر کی۔ ایک باغیچہ بھی وہاں لگایا۔ اس میں اقامت گزین ہو گئے اور اپنے آپ کو وظیف و اوراد کے سپرد کر دیا۔ ایک روایت کے مطابق اپنے شیخ میاں میر کی زندگی ہی میں کشمیر چلے گئے تھے۔ ان کا ارادہ یہ تھا کہ گرمیوں میں کشمیر رہیں گے اور سردیوں میں واپس لاہور آجائیں گے۔

کتب تاریخ میں مرقوم ہے کہ ہندوستان کا مغل حکمران شاہ جہان کشمیر جانا تو بار بار ملاشاہ محمد بدخشی کی خدمت میں حاضر ہوتا اور ان کے ملفوظات و اقوال سے استفادہ کرتا۔ شاہ جہان کا بیٹا داراشکوہ ان کے حلقہ ارادت میں داخل تھا اور اس کی بیٹی جہاں آرا بیگم بھی ان کی عقیدت مند تھی۔ بالقائید دیگر ہندوستان کا حکمران خاندان، ان سے کامل عقیدت رکھتا تھا اور ملک کے بعض اکابر و مشاہیر ان سے باقاعدہ استفادہ کرتے تھے۔

ملاشاہ محمد بدخشی عارف باللہ اور صاحبِ حال بزرگ تھے۔ انھوں نے قرآن مجید کی تفسیر بھی لکھی جو نکاتِ تصوف پر مشتمل ہے اور نامکمل ہے۔ اس تفسیر کے بعض تعبیرات بڑی عجیب و غریب نوعیت کی ہیں۔ مثلاً قرآن مجید کی آیت: **خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ** کے بارے میں وہ کہتے ہیں کہ یہ اولیا سے متعلق ہے، اور اس

۱۱ یہ سورہ بقرہ کی ساتویں آیت ہے اور اس کا ترجمہ یہ ہے:

ان کے دلوں اور کانوں پر اللہ نے گھیر لگادی اور ان کی آنکھوں پر پردہ پڑ گیا۔ ان کے لیے بڑا عذاب ہے۔

کے معنی یہ ہیں کہ اللہ نے اولیاء کے دلوں پر مہر لگا دی ہے تاکہ ان میں وساوس شیطانیہ اور افکار شیطانیہ داخل نہ ہو سکیں۔ ان کے کانوں پر بھی مہر ثبت کر دی ہے تاکہ غلط اور بے ہودہ باتیں ان میں راہ نہ پاسکیں۔ ان کی آنکھوں پر اپنی عظمت و کبریائی کے حسین و جمیل پردے لٹکا دیے ہیں اور ان کے لیے بہت ہی میٹھی اور پُر حلاوت شراب مہیا کی گئی ہے۔

اس سالک و صوفی فقیہ اور عالم نے ۱۰۷۲ھ کو سفرِ آخرت اختیار کیا۔

۱۰۷۔ مولانا شاہ محمد اُخسپکتی

مولانا شاہ محمد اُخسپکتی، عالم کبیر، شیخ وقت اور مشہور بزرگ تھے، اپنے عصر کے علمائے عرب و عجم سے تحصیل کی اور اساتذہ کی زندگی ہی میں ان کا شمار نامولہ و معروف علمائے ہند میں ہونے لگا۔ حج بیت اللہ کی سعادت حاصل کرنے کے بعد داخل ہند ہوئے اور گجرات (کاٹھیواڑ) میں عرصہ تک درس و تدریس کی شمع روشن کیے رکھی۔ پھر مختلف بلادِ ہند کی سیر و سیاحت کے لیے روانہ ہوئے۔ اس اثنا میں مانڈو بھی گئے۔ وہاں قاضی جمال الدین ترکستانی کی صاحبزادی سے عقد کیا اور سات سال علما و طلباء کو درس دیتے رہے۔ اس دوران میں ان سے محمد بن حسن مانڈوی نے اصول فقہ کی کتابیں، الکشف، المنار اور تلویح پڑھیں۔ ان کے علاوہ خلق کثیر نے استفادہ کیا۔

۱۔ شاہ جہان نامہ، ج ۳، ص ۳۶۲، ۳۶۵ — تذکرہ شعرائے کشمیر، ج ۱،

ص ۲۲۶، ۲۵۹ — تحقیقاتِ حیشتی ص ۲۲۲، ۲۲۵ — مفتاح التواریخ ص ۲۶۸۔

— نزہۃ الخواطر، ج ۵، ص ۱۶۳، ۱۶۵ — فرحت الناظرین (شخصیات) ص ۴۸۔

۲۔ نزہۃ الخواطر، ج ۵، ص ۱۶۵۔

۱۰۸۔ مفتی شرف الدین لاہوری

مفتی شرف الدین جنفی لاہوری جنفی المسلك تھے اور نامور عالم و فقیہ تھے شیریں کلام، فصیح البیان اور حسن اخلاق کے مالک تھے۔ اور نگ زیب عالم گیر کے عہد میں لاہور کی مسند افتا پر فائز تھے جس پر پوری زندگی فائز رہے۔ ۱۰۸۷ھ کو بعد عالم گیری وفات پائی۔

۱۰۹۔ مولانا شمس الدین بروٹوی جون پوری

مولانا شمس الدین کا سلسلہ نسب یہ ہے: شمس الدین بن نور الدین بن عبدالقادر بن زین الدین بن نظام الدین بن خیر الدین بن احمد بن جمال الدین بن لفتی الدین صدیقی اور دہلی تم بروٹوی جون پوری۔ ان کا مولد و منشا بروٹہ ہے جو اس زمانے میں اعمال جون پور میں ایک قریہ تھا۔ مولانا شمس الدین نے علما کی ایک جماعت سے تحصیل کی، اور اپنے دور کے بہت بڑے عالم، شیخ اور فاضل ہوتے۔ ان کی شہرت علمی سے متاثر ہو کر بادشاہ ہند جلال الدین اکبر نے ان کو اپنے ایک بیٹے پرویز کا اتالیق مقرر کر دیا تھا۔ مدت تک الہ آباد میں سکونت پذیر رہے۔ پھر جون پور کے منصب قضا پر مامور کر دیے گئے، لہذا اپنے شہر۔ جون پور۔ واپس آ گئے۔ وہاں قضا کے ساتھ ساتھ درس و تدریس کا سلسلہ بھی جاری رکھا۔ صاحب شمس البازغہ شیخ محمود جون پوری نے بھی ان سے بعض کتابیں پڑھیں۔ ان کے بھانجے شیخ محمد رشید جون پوری نے جو رشیدیہ کے مصنف تھے، ان سے شرح جامی، حاشیہ کافیہ مع شرح شیخ اللہ داد جون پوری مرفوعات کی بحث تک، قصیدہ بردہ، کچھ حصہ ادب الحنفیہ کا کچھ حصہ حسامی کا، شرح وقایہ، ہدایہ اور تلویح وغیرہ کتابیں پڑھیں۔

شیخ زکریا الدین بھری آبادی نے ان سے تمام کتبِ درسیہ کی تحصیل کی۔
مولانا شمس الدین بروٹوی جون پوری نے ۱۰۴۷ھ کو وفات پائی اور جون پور
میں اپنے مدرسہ کے احاطے میں دفن کیے گئے۔

۱۱۔ مولانا شہباز بھاگل پوری

مولانا شہباز بھاگل پوری کا سلسلہ نسب یہ ہے: شہباز بن محمد بن خیر الدین
بن علی بن علی بن اسماعیل بن اسحاق بن سعدی بن یعقوب بن محمد بن مسعود بن احمد
حسینی لاہوری ثم بھاگل پوری۔ شیخ کمال الدین حسینی ترمذی کی اولاد سے تھے۔
۹۵۷ھ کو دیوبند میں پیدا ہوئے جو اس زمانے میں اعمال بہار میں ایک قریہ تھا۔
اپنے کسبِ شریعت کے لیے دیوبند سے علم حاصل کیا۔ پھر طبعیت مائل بنصوف ہوئی
تو شیخ حسین سلیمانوی کی خدمت میں حاضر ہوئے، ان سے اخذِ طریقت کیا۔ تیس سال
کی عمر کو پہنچے تو دیوبند سے بھاگل پور منتقل ہو گئے۔ وہاں درس و تدریس کا مشغلہ
اختیار فرمایا۔ یہیں مستقل سکونت اختیار کر لی اور مولانا شہباز بھاگل پوری کے نام سے
شہرت حاصل کی۔ بہت بڑے عالم و فاضل، فقیہ و شیخ اور عابد و زاہد تھے۔ وسعت
علم میں ان کا کوئی ثانی نہ تھا۔ کثیر القوائد عالم دین تھے۔ درس و افادہ میں مصروف
رہتے تھے۔ ان کے ہنگامہ اشاعتِ علم نے ایک دنیا کو متاثر کیا۔ اس کا اندازہ
اس سے کیجیے کہ مرض الموت میں بھی مصروف تدریس رہے۔ طلباء اور دیگر بزرگوار
پڑھ رہے تھے اور آپ حالتِ مرض میں نہایت اٹھماک و توجہ سے درس دے رہے
تھے۔ لیکن یہ عجیب اتفاق ہے کہ ادرہ مشکوٰۃ کے درس سے فارغ ہوئے اور ادرہ روحِ نفس
عنصری سے پرواز کر گئی۔ یہ جمعرات ۱۶ صفر ۱۰۵۰ھ کا واقعہ ہے۔ ایک روایت

۶۔ تجلی نور، ج ۲، ص ۸۲، ۸۵۔ نزہۃ الخواطر، ج ۵، ص ۱۶۸، ۱۶۹۔ تاریخ شہزاد

مند، جون پور، ص ۳۸، ۳۹۔ تذکرہ علمائے ہند، ص ۲۶۷۔

کے مطابق ۱۰۶۰ھ کو وفات پائی۔ لیکن پہلی تاریخ وفات زیادہ قرین صحت اور لائق
اعتنا ہے۔ کہ

۱۱۱۔ سید شیخ بن عبداللہ حضرمی

سید شیخ کا نسب نامہ یہ ہے۔ شیخ بن عبداللہ بن شیخ بن عبداللہ بن شیخ بن عبداللہ
عبدالروس مہمی حضرمی۔ استاذ وقت، عالم کبیر، محدث عصر، فقیہ نامدار، صوفی اور عابد و زاہد
بزرگ تھے۔ ۹۹۳ھ کو موضع ترمیم میں پیدا ہوئے۔ قرآن مجید حفظ کیا اور بعض دیگر
علوم پڑھے۔ اپنے والد مکرم علامہ عبداللہ حضرمی کے سامنے تلمذتہ کیا اور ان سے بہت
سے علوم حاصل کیے۔ پھر دیگر علما سے استفادہ کرنے لگے۔ مشہور فقہائے عصر سے فقہ
کی تحصیل کی۔ اخذ علم کے لیے یمن، شحر، مکہ مکرمہ، مدینہ منورہ، عدن وغیرہ مختلف
بلاد و امصار کے مشاہیر اساتذہ کی خدمت میں حاضر ہوئے اور ان سے استفادہ
کیا۔ کسب طریقت کے لیے بھی بعض مشائخ و صوفیاء کے دروازے پر دستک دی۔
۱۰۲۵ھ میں داخل ہند ہوئے اور بعض علما و شایخ سے کسب علم اور اخذ فیض
کیا۔ پھر عازم دکن ہوئے، وہاں وزیر ملک عنبر اور سلطان دکن نظام شاہ سے
ملاقات ہوئی، وہ ان کی علمی قابلیت اور فضل و کمال سے بہت متاثر ہوئے۔ وزیر
اور سلطان مذکور نے انہیں بڑی عزت و تکریم اور وجاہت و عظمت سے نوازا۔
دکن میں نشنگان علوم کی بہت بڑی تعداد نے ان سے استفادہ کیا اور پورے ملک
میں عزت و احترام کی نظر سے دیکھے جانے لگے۔ لیکن بعض خاسدوں کو اس سے
بڑا دکھ پہنچا اور انہوں نے وزیر اور سلطان کے پاس جا جا کر شیخ کے بارے میں ایسی باتیں
کہیں کہ شیخ وہاں سے نکل جانے پر مجبور ہو گئے۔

اب انہوں نے دکن سے رخت سفر باندھا اور بیجا پور چلے گئے۔ بیجا پور

میں سلطان ابراہیم عادل شاہ داد حکمرانی دیتا تھا۔ وہ شیخ کی گفتگو اور علم و فضل سے بڑا متاثر ہوا۔ اس نے ان کی بے حد عزت افزائی کی اور انتہائی تعظیم سے پیش آیا۔ اپنے حدود مملکت میں ہر جگہ ان کے لیے قدر و منزلت کی فضا پیدا کی۔ نتیجہ یہ ہوا کہ وہ جہاں گئے، تکریم و اکرام کے مستحق ٹھہرائے گئے۔ سلطان ان کی اصابت رائے کا اس درجہ قائل تھا کہ ہر معاملے میں ان سے مشورہ لیتا اور ان کی رائے کے بغیر کوئی اہم قدم نہ اٹھاتا۔

سلطان ابراہیم عادل شاہ کے نزدیک شیخ کے زیادہ اکرام و اقبال کی وجہ، ان کی ایک کرامت تھی اور وہ کرامت یہ تھی کہ سلطان کی مقعد میں ایک زخم تھا، جس کی بنا پر اس کا آرام و راحت ختم ہو گیا تھا اور اٹھنے بیٹھنے میں سخت دشواری ہوتی تھی۔ اس کے علاج سے اطباء عاجز آگئے تھے۔ سید علی بن اسد اللہ گجراتی بیجاپوری المعروف بہ علی محمد (متوفی ۵ ذی القعدہ ۱۰۷۰ھ) نے کسی وجہ سے دعا کی تھی کہ اس کا زخم درست نہ ہو۔ مگر جب سید شیخ بن عبداللہ حضرمی بیجاپور آئے اور انھوں نے سلطان کو اس حالت میں دیکھا تو سیدھا بیٹھنے کا حکم دیا، سلطان اسی وقت بیٹھ گیا اور بالکل تندرست ہو گیا۔

یہاں یہ بات قابل ذکر ہے کہ سلطان ابراہیم شیعہ المسلمک تھا۔ شیخ اس کو تبلیغ کرتے رہے، حتیٰ کہ اس نے مسلمک اہل سنت اختیار کر لیا۔ جب باشندگان ملک نے یہ دیکھا کہ سلطان کو شیخ سے عقیدت پیدا ہو گئی ہے تو وہ ان سے حسد کرنے لگے اور ان کے درپے آزار ہو گئے۔

شیخ موصوف نے بڑی عمدہ کتابیں جمع کی تھیں اور بے شمار مال و دولت اکٹھا کیا تھا، وہ اس مال سے حضرموت میں بلند و بالا عمارت تعمیر کرنا، باغات لگانا اور متعدد اوقاف قائم کرنے کے خواہاں تھے۔ مگر وقت نے ان کو جلدت نہ دی اور اس کے لیے جو رقم انھوں نے ارسال کی تھی، وہ سمندر میں غرق ہو گئی۔

شیخ موصوف سلطان ابراہیم عادل شاہ کی زندگی میں اسی کے پاس مقیم رہے،

اس کی وفات کے بعد دولت آباد شریف لے گئے، وہاں کے وزیر فتح خان بن ملک
عنبر نے ان کا خیر مقدم کیا اور ان کو اپنے مقبرین کی جماعت میں شامل کیا۔ وہ تادم
وفات یعنی ۱۰۴۱ھ تک نہایت احترام و اعزاز سے وہیں مقیم رہے۔ ان کی قبر
دولت آباد کے قرب و جوار میں رہے۔

۱۱۲۔ مولانا شبیر محمد برہان پوری

مولانا شبیر محمد حسنی حسینی قادری برہان پوری شیخ اور عالم و فقیہ تھے۔
اورنگ زیب عالم گیر کے ایام ولایت میں جب وہ ولایت دکن کے منصب پر فائز
تھا، اس سے منسلک ہوئے اور سفر و حضر میں کبھی اس سے علیحدگی اختیار نہیں کی۔
آخر عمر میں پور میں سکونت پذیر ہو گئے تھے۔ شیخ عبدالقادر جیلانی رحمۃ اللہ
علیہ کی اولاد سے تھے۔ ایک روایت کے مطابق یکم محرم ۱۰۹۰ھ کو اور ایک کے مطابق
۱۰۸۲ھ کو وفات پائی۔ قبر برہان پور میں ہے۔

ص

۱۱۳۔ شیخ صبغۃ اللہ بیجا پوری

شیخ صبغۃ اللہ بن حبیب اللہ بن احمد بن خلیل بیجا پوری بیجا پور ان کا مولد و منشا
تھا۔ اپنے والد گرامی شیخ حبیب اللہ بیجا پوری سے اخذ علم کیا اور اس دور کے عالم
وفقیہ اور شیخ گردانے گئے۔ بعد ازاں طریقت سے لگاؤ پیدا ہوا تو کسب طریقت
بھی والد ہی سے کیا اور طویل عرصہ تک ان سے منسلک رہے، حتیٰ کہ مرتبہ کمال
کو پہنچے۔ ۱۰۴۱ھ میں والد نے وفات پائی تو ان کی جگہ مسند شیخت پر متمکن ہوئے۔

شہ النور السافر — المشیوع الروی — نزہۃ الخواطر ج ۵ ص ۱۷۱، ۱۷۲۔

۹۹ شاہ جہان نامہ، ج ۳، ص ۳۷۱۔ نزہۃ الخواطر، ج ۵، ص ۱۷۰۔ تاریخ برہان پور، ص ۱۷۲، ۱۷۳۔

اور عظمت و قبولیت سے نوازے گئے۔ شیخ صبغۃ اللہ نے ۲۰ رجب ۱۰۷۰ھ کو
بیجاپور میں انتقال کیا۔

۱۱۴۔ مفتی صدر جہان پھانوی کیتھلی

مفتی صدر جہان کا سلسلہ نسب یہ ہے۔ صدر جہان بن عبدالمقتدر بن شاہین
بن عبداللہ بن محمد بن سراج الدین بن تاج الدین بن علیم الدین بن کمال الدین حسینی ترمذی
کیتھلی ثم پھانوی۔ موضع پھانی میں پیدا ہوئے جو اس زمانے میں قنوج کے قریب ایک
گاؤں تھا۔ نشوونما بھی وہیں ہوتی۔ کچھ بڑے ہوئے تو حصول علم کے لیے گھر سے نکلے۔
شیخ نظام الدین حسینی خیر آبادی اور دیگر علمائے عصر کے سامنے زانوئے تلمذتہ کیا۔
پھر شیخ عبدالنبی گنگوہی کے حلقہ درس میں داخل ہوئے اور ان سے سند حدیث حاصل
کی۔ ان ہی کی سعی و سفارش سے لشکر شاہی میں سند یافتہ پرفائز ہوئے پھر انھیں
اکبری عہد میں ۹۹۴ھ کو حاکم نوراں کے پاس بھیجا گیا اور ہندوستان واپس آئے تو
عہدہ صدارت پر متمکن کیے گئے۔ دیا رہند کے فقیہ اور عالم دین تھے۔

ان کی وسعت علم کا اندازہ اس سے ہو سکتا ہے کہ بادشاہ ہند جلال الدین
اکبر نے انھیں جہاں گیر کا اتالیق مقرر کیا اور جہاں گیر نے ان سے چالیس حدیثیں حفظ
کیں۔ جب وہ خود سرسید آئے مملکت ہوا تو ان کے منصب میں اضافہ کر دیا۔ یہاں تک
کہ چار ہزاری منصب کو پہنچے۔ قنوج کے نواح میں جہاں گیر نے انھیں جاگیر عطا
کی اور یہ اپنے عہد صدارت میں صرف پانچ سال کے عرصے میں اس درجہ انعام و اکرام
سے نوازے گئے کہ ان سے پہلے پچاس سال کے عرصے میں کسی صدر کو یہ مقام نصیب
نہیں ہوا تھا۔ ایک سو بیس سال تک زندہ رہے لیکن ہوش و حواس اور قوائے

انہ محبوب ذی المنن ص

نزہۃ الخواطر ج ۵، ص ۱۷۷، ۱۷۸۔

جسمانی میں کوئی فرق نہیں آیا۔ ہر اعتبار سے بالکل صحیح سلامت تھے۔ خوش مزاج، با مذاق اور حسن طبع کے مالک، عالم دین تھے۔ شاعر بھی نئے لیکن بہت کم شعر کہتے تھے جس زمانے میں اکبر بادشاہ دین حق سے منحرف اور علمائے حق سے ذہنی و فکری اعتبار سے دور ہو گیا تھا اور علم کو حجاز اور دور دراز علاقوں میں چلے جانے کے احکام صادر کر رہا تھا، اس دور میں ایک روز صدر جہان نے کہا کہ مجھے اندیشہ ہے کہ کسی دن مجھے بھی جلا وطن کر دیا جائے گا اور میرا شمار بھی ان لوگوں میں ہونے لگے گا جنہیں ملک بدر یا علاقہ بدر کیا جا رہا ہے۔

اس وقت نظام الدین ہروی بھی موجود تھے، انھوں نے صدر جہان کی زبان سے یہ الفاظ سنے تو کہا۔ آپ نے بادشاہ کے حضور کبھی کامرہ حق نہیں کہا۔ آپ کو کھلا کیوں جلا وطن کیا جائے گا۔

صدر جہان کے اشعار میں سے ایک شعر یہ ہے :

ہر تار زلفِ یارِ الہی بلا شود و انگہ بہر بلا دل ما مبتلا شود

انھوں نے ایک سو بیس سال عمر پائی۔ ایک روایت کے مطابق ۱۰۲۰ھ کو اور ایک روایت کے مطابق ۱۰۲۴ھ کو فوت ہوئے۔ قبر موضع پھانی میں ہے۔

ض

۱۱۵۔ مولانا ضیاء الدین جون پوری

مولانا ضیاء الدین حنفی پھول پوری جون پوری تفسیر، حدیث اور دیگر علوم کے ماہر اور شیخ وقت تھے۔ صاحب رشیدیہ شیخ محمد رشید جون پوری ہتونی ۹ رمضان ۱۰۸۳ھ کے شاگرد تھے۔ ان کے علاوہ دیگر علمائے عصر سے بھی تحصیل

۲۵ سر و آزاد، ص — منتخب التواریخ ص ۲۶۲ — تذکرہ علمائے

ہند، ص ۹۲ — نزہۃ الخواطر، ج ۵ ص ۱۷۸، ۱۷۹

کی تھی بعد کو بحث و اشتغال کا سلسلہ ترک کر دیا تھا اور سنبھل چلے گئے تھے اور وہیں سکونت اختیار کر لی تھی شادی بھی وہیں کی اور درس و تدریس میں مشغول ہو گئے۔ غالباً ۱۰۶۰ھ کے بعد فوت ہوئے۔

۱۱۶۔ شیخ ضیاء اللہ اکبر آبادی

شیخ ضیاء اللہ اکبر آبادی شیخ محمد غوث شطاری گوالیاری کے بیٹے تھے۔ سنہ ۱۰۹۸ھ میں ہجرت چلے گئے تھے، وہاں شیخ وجیہ الدین علوی گجراتی (متوفی ۱۱۹۸ھ) کی سند تدریس آراستہ تھی، ان کے حلقہ درس میں شامل ہو گئے۔ شیخ محمد بن طاہر بٹنی گجراتی (متوفی ۱۱۸۶ھ) کا سلسلہ درس بھی جاری تھا، ان سے علم حدیث کی تحصیل کی اور دس سال ان کی خدمت میں رہے۔ وہیں ان کے والد شیخ محمد غوث گوالیاری (متوفی ۱۱۹۸ھ) نے ان کو خرقہ خلافت بھیجا۔ والد کی وفات کے بعد ۱۱۷۰ھ ہی میں گوالیار کو مراجعت کی اور خاصاً عرصہ وہاں مقیم رہے۔ پھر اکبر آباد (آگرہ) منتقل ہو گئے اور وہیں سکونت اختیار کر لی۔ انھوں نے پینتیس سال علم و معرفت کے نشروذیوع میں صرف کیے۔ منتخب التواریخ کے مصنف ملا عبد القادر بدایونی نے بھی شیخ ضیاء اللہ اکبر آبادی سے ملاقات کی تھی اور اپنی کتاب (منتخب التواریخ) میں بڑے دلچسپ انداز سے اس ملاقات کا ذکر بھی کیا ہے اور ان کا تعارف بھی کرایا ہے۔ لکھنے ہیں:

شیخ ضیاء اللہ اکبر آبادی شیخ محمد غوث کے جانشین ہیں۔ تصوف میں ان کا ایک خاص انداز بیان ہے جو صوفیاء میں کم ہی کسی دوسرے کا ہوگا۔ ان کی مجلس میں ہمیشہ معرفت و حقیقت کے موضوع پر سلسلہ گفتگو جاری رہتا اور مسئلہ توحید سے متعلق باتیں ہوتیں۔ ان کے باطن کا حال تو اللہ ہی بہتر جانتا ہے کہ وہ کون سا

۱۔ تاریخ شیراز ہند جون پور، ص ۷۲۹ بحوالہ شگرف۔ ج ۲۔ ص ۹۹۔

نہجۃ الخواطر، ج ۵ ص ۱۸۲، ۱۸۳۔

جذبہ اور داعیہ اپنے دل میں چھپاتے ہوئے تھے۔ پہلے پہل جب ان کے کمالات و فضائل کی شہرت پھیلی تو تجھے معلوم ہوا کہ اپنے باپ شیخ محمد غوث کی سند فقر و ارشاد کے جانشین ہو گئے ہیں، بلکہ بعض پہلوؤں سے تو باپ پر فضیلت رکھتے ہیں۔ شیخ ممدوح قرآن مجید کے حافظ تھے اور اس کی تفسیر و تشریح میں کسی تفسیر سے مدد لینے کی ضرورت محسوس نہ کرتے تھے۔ ۹۷۰ھ میں ان سے ملاقات کے لیے میں آگرہ گیا تو ان کے کسی واقف یا تعاقب والے کو ذریعہ بنائے بغیر بے تکلفی سے جس کا میں مدت سے عادی تھا ان کے پاس پہنچ گیا اور السلام علیکم کہہ کر مصافحہ کیا۔ میرا یہ پختہ یقین ہے کہ بزرگوں سے ملاقات کے لیے دنیوی تکلفات برتنے جائیں تو حصول مقصد میں رکاوٹ بن جاتے ہیں۔ لیکن ادھر حال یہ تھا کہ شیخ کی محفل میں تعظیم و تکریم کے خاص آداب مراسم تھے جن کو ملحوظ رکھا جاتا تھا، لہذا ان کو میری بے تکلفی اور سادگی پسند نہ آئی۔ یہ دیکھ کر اہل محفل نے مجھ سے پوچھا:

”نم کہاں سے آتے ہو؟“

میں نے جواب دیا: ”سہسوان سے!“

پھر سوال کیا: ”کچھ پڑھے لکھے کھبی ہو؟“

عرض کیا: ”کچھ عرصہ ہوا، ہرفن کی کچھ نہ کچھ تحصیل کی تھی۔!“

اس کے بعد ملا عبد القادر لکھتے ہیں:

سہسوان ایک چھوٹا سا قصبہ ہے۔ اس زمانے میں شیخ ضیاء اللہ کے والد

(شیخ محمد غوث) کا مرید قلیچ چوگان بیگ جاگیر دار وہاں مقیم تھا، اس لیے شیخ نے مجھے کوئی

اہمیت نہ دی اور طنز و استہزا کرنے لگے۔ ایک مسخرے کو اشارہ کیا کہ باتوں باتوں

میں مجھے ذہنی طور سے پریشانی کر کے مجالس سے نکال دیا جاتے لیکن میں مشائخ کی

اس قسم کی اداؤں کو خوب جانتا تھا اور بارہا ایسے مواقع پیش آچکے تھے لہذا میں

ان کی اس نوع کی حرکتوں سے بظاہر انجان بنا رہا اور بدستور اپنی جگہ بیٹھا رہا۔

اب وہ مسخر زیادہ مذاق اور ہزل پر اتر آیا اور بولا۔

”کہیں سے عطر کی مہک آرہی ہے، جس سے میرا دماغ ابلنے اور جوش کھانے لگا ہے۔ اہل محفل ہوشیار رہیں، کسی کو میرے ہاتھوں کوئی گزند نہ پہنچ جائے۔“ اس کے بعد وہ منہ سے جھاگ نکالنے لگا۔ یہ دیکھ کر شیخ کا ایک صوفی منہ مصاحب مجھ سے مخاطب ہوا اور پوچھا:

”یہ اتنا عمدہ عطر کیا تم نے لگا رکھا ہے؟“

میں نے کہا: ”ہاں! میں نے لگا رکھا ہے، لیکن بات کیا ہے؟“ اس نے کہا:

”یہ جو باؤلا شخص ہے، اس کو کسی زمانے میں کتے نے کاٹ کھایا تھا۔ اس کا نتیجہ یہ ہے کہ جب خوشبو سونگھ لیتا ہے تو اس کے منہ سے جھاگ نکلنے لگتا ہے اور کتے کی طرح بھونکتے ہوئے لوگوں کو کاٹنے کو دوڑاتا ہے، آپ ذرا ہوشیار رہیے۔“ اس سے حاضرین مجلس کچھ پریشان سے ہو گئے۔ شیخ بھی مجھے خوف زدہ کرنے کی غرض سے جان بوجھ کر کچھ دُور ہٹ گئے اور اس طرح ان انسان منہ شیطانوں کی حوصلہ افزائی کرنے لگے۔ یہ حرکت دیکھ کر میں نے کہا:

”بڑے تعجب اور افسوس کی بات ہے کہ اس بارگاہِ عالی پر لوگ دور دراز سے اپنی حاجت برآری کے لیے آتے ہیں اور یہاں یہ حال ہے کہ ایک سگ گزیدہ دیوانے کا علاج نہیں ہو سکتا۔“

انھوں نے کہا: ”کیا تم اس کا علاج جانتے ہو؟“

میں نے کہا: ”ہاں! جانتا ہوں۔“

پوچھا: ”کیا علاج ہے؟“

میں نے جواب دیا: ”اس کے سر پر ڈھیلے اور جوتے مارے جائیں تو یہ خود بخود ٹھیک ہو جائے گا، چنانچہ شیخ سعدی نے فرمایا ہے۔“ سگ دیوانہ رادارہ کلوخ است۔“ (باؤلے کتے کا علاج ڈھیلہ ہے) پھر میں نے کہا۔ کلوخ ایک بوٹا کا نام بھی ہے، جو سگ گزیدہ کی ایک موثر دوا ہے۔“

شیخ نے جب دیکھا کہ یہ حیلہ کارگر ثابت نہیں ہوا تو کہا: "اواللہ اور اس کے رسول کے ذکر میں مشغول ہو جائیں۔"

اب انھوں نے قرآن مجید کھولا اور سورہ بقرہ کی ایک آیت کی تفسیر شروع کر دی اور ایسی باتیں کرنے لگے کہ جن کا اس آیت کے اصل مفہوم سے کوئی تعلق نہ تھا مگر ان کے جاہل شاگرد ہر الٹی سیدھی بات پر اماناً و صدقاً کے نعرے لگا رہے تھے میرا دل تو ان کی طرف سے پہلے ہی سے بھرا ہوا تھا، میں نے جان بوجھ کر شیخ کو ٹوک دیا اور پوچھا:

"یہ مطلب جو آپ بیان کر رہے ہیں، قرآن کی کسی تفسیر میں بھی مرقوم ہے۔؟" بولے: "میں تو یہ تاویل و اشارہ کے طور پر بیان کر رہا ہوں، ویسے یہ مضمون بہت وسیع ہے۔"

میں نے کہا: "اچھا تو پھر بتائیے کہ یہ مطلب حقیقی ہے یا مجازی؟" کہا: "مجازی!"

میں نے پھر سوال کیا: "ان دو (حقیقی اور مجازی) مطلبوں میں کون سا علاقہ ہے؟"

اس سوال سے میں نے ان کو علم بیان کی بحث میں الجھا لیا۔ اب وہ ادھر ادھر کی باتیں کرنے اور ٹانگ ٹوٹیاں مارنے لگے۔ جب میں نے ان کو چاروں طرف سے گھیر لیا تو اپنی جگہ سے اٹھ گئے، قرآن مجید رکھ دیا اور بولے:

"میں نے علم مجادلہ نہیں پڑھا ہے۔"

میں نے کہا: "آپ قرآن مجید کا ایسا مطلب بیان کر رہے ہیں جو کسی تفسیر میں منقول نہیں ہے۔ لہذا محالہ آپ سے حقیقی اور مجازی مطالب کا باہمی ربط و علاقہ دریافت کیا جائے گا۔"

جب شیخ نے دیکھا کہ کسی طرح بات بنانا مشکل ہے تو گفتگو کا رخ بدلا اور میرا حال احوال پوچھنا شروع کر دیا۔ میں نے ان ہی دنوں قصیدہ بردہ کی شرح لکھی

تھی، اس کا ایک باب ان کے سامنے رکھ دیا اور قصیدہ کے مطلع کے سلسلے میں جو نکات میرے ذہن میں محفوظ تھے، بیان کیے۔ شیخ نے بڑی تعریف کی اور خود بھی اس کے متعلق چند نکات بتائے :

اس سے آگے ملا عبدالقادر لکھنے ہیں کہ شیخ ضیاء اللہ اکبر آبادی سے پہلی ملاقات کا انداز تو یہ تھا۔ دوسری ملاقات اس وقت ہوئی، جب میں اکبر بادشاہ کے حلقہ ملازمت میں داخل تھا اور شیخ موصوف بادشاہ کی دعوت پر ترہا عبادت خانہ شاہی میں کھڑے ہوئے تھے اور حیران و پریشان تھے۔ ملا عبدالقادر بدایونی اس ضمن میں رقم طراز ہیں :

جمعے کا دن تھا، بادشاہ دو آدمیوں کے ساتھ عبادت خانے میں گیا۔ اس نے میرزا غیاث الدین، علی اخوند، میرزا اخوند اور میرزا علی آصف خاں کو پہلے سے کہہ رکھا تھا کہ شیخ ضیاء اللہ کو بخت و تمحیص میں الجھا کر تصوف کے بارے میں کچھ باتیں دریافت کریں اور دیکھیں کہ شیخ علمی لحاظ سے کتنے پانی میں ہیں۔ چنانچہ میرزا علی آصف خاں نے گفتگو کا آغاز کیا اور مولانا جامی کی لوائح کی یہ رباعی پیش کی :

گر در دل تو گل گزر دو گل باشی در بلبل بقرار بلبل باشی
تو جزئی و حق کل است اگر روزی چند اندیشہ کل پیشہ کنی کل باشی

اور پوچھا :

”اللہ تعالیٰ کو ”کل“ کس طرح کہا جاسکتا ہے، جبکہ وہ ”جز“ اور ”کل“ ہونے

سے بالا و برتر ہے۔“

شیخ تباہ حالی اور پریشانی کے بعد دربار شاہی میں آئے تھے، ان کا غرور و پندار خاک میں مل چکا تھا اور بڑی مصیبتیں جھیل چکے تھے، نہایت بحر اور ندامت کی کیفیت طاری تھی، اس لیے وہیے لہجے میں کچھ باتیں کہیں جو کسی کی سمجھ میں نہ آئیں۔ ملا بدایونی لکھتے ہیں :

صد... ۱۱، دیکھ کر مجھ سے نہ رہا گیا اور جرات کر کے کہا کہ مولانا جامی رح نے

اس بے بائی میں اگرچہ اللہ تعالیٰ پر ”کل“ ہونے ہی کا اطلاق کیا ہے لیکن ایک اور بے بائی میں
جزئیّت بھی بیان کی ہے :

اس عشق کہ ہست جز لاینفکنا حاشا کہ شود بہ عقل ما درک ما
خوش آنکہ در پر توئی از نور لقیین ما را بر ہاند از ظلام شک ما
لیکن اس ”کل“ اور ”جز“ کا مطلب اس کے سوا اور کچھ نہیں کہ جز ہو یا کل
(ہمہ اوست) سب کچھ وہی ہے، اس کے علاوہ دوسرا کوئی وجود، حقیقت میں
نہیں ہے۔ اصل بات یہ ہے کہ اس کی اصل حقیقت کو عبارت اور الفاظ میں
بیان نہیں کیا جاسکتا، اس لیے اس کی تعبیر کبھی کل سے کی جاتی ہے اور کبھی جز
سے کی جاتی ہے۔

اس سے آگے بڑھنے لکھتے ہیں کہ پھر میں نے وحدت الوجود کو ثابت کرنے
کے لیے مزید چند مسائل جن پر میں نے ان دنوں عبور حاصل کیا تھا، شیخ کی طرف
سے تائیداً بیان کیے۔ میری اس تقریر سے بادشاہ بھی بہت خوش ہوا اور شیخ
بھی بڑے محفوظ ہوئے۔

بہر حال شیخ ضیاء الدین اکبر آبادی ایک باوقار اور باعرب عالم تھے۔
اسلوب زندگی درویشانہ تھا، تفسیر، حدیث، تصوف اور اقوال صوفیا اپنے خاص
انداز میں بیان کرتے تھے، جس کا بعض دفعہ اصل الفاظ سے زیادہ تعلق نہ ہوتا۔
آگرہ اور اس کے گرد و نواح میں ان کو احترام کی نگاہ سے دیکھا جاتا تھا اور
عوام و خواص میں قبولیت حاصل تھی۔ — ۳ رمضان ۵۰۰ھ کو فوت ہوئے۔

ط

۱۱۷۔ علامہ طاہر سندھی برہان پوری

علامہ طاہر بن یوسف بن رکن الدین بن معروف بن شہاب الدین سندھی،

۱۱۷۔ منتخب التواریخ کے علاوہ آثار الامرا میں بھی ان کا تذکرہ موجود ہے۔

شیخ وقت اور عالم کبیر تھے۔ حدیث اور فقہ کے جتید عالم تھے۔ دسویں صدی ہجری کی دوسری دہائی کے کسی سال میں سندھ کے ایک قریب پاتری میں پیدا ہوئے، جو انہی کے جد بزرگوار کا آباد کردہ تھا۔ صغر سنی ہی میں اپنے والد۔ شیخ یوسف۔ اور بڑے بھائیوں۔ طیب اور قاسم۔ کے ہمراہ سفر کا اتفاق ہوا، اور شیخ شہاب الدین سندھی کی خدمت میں حاضری دی۔ شیخ سے منطق کی معروف کتاب شرح شمس پڑھنا چاہی مگر شیخ نے اس کتاب کو اپنی طبیعت کے مطابق حال نہ سمجھ کر پڑھانے سے انکار کر دیا اور اس کے بجائے امام غزالی کی منہاج العابدین پڑھانے لگے۔ پھر ۹۵ھ میں عازم گجرات ہوئے اور شیخ عبدالاول بن علی حسینی جون پوری دہلوی سے علم حدیث کی تحصیل کی۔ کافی عرصہ ان کی صحبت میں گزارا اور ان سے سند حدیث حاصل کی۔ طریقت و تصوف میں شیخ محمد غوث گوالباری سے استفادہ کیا۔ بعد ازاں احمد آباد اور بلاوڑکن کا عزم فرمایا۔ وہاں شیخ ابراہیم بن محمد ملتانی سے اخذ علم کیا۔ پھر ایلیچ پور کی راہ لی اور ایک مدت تک وہاں اقامت اختیار کیے رکھی۔ وہاں سے عازم برہان پور ہوئے، اور اس تعلق کی بنا پر برہان پوری کہلائے۔

علامہ طاہر سندھی تصنیف و تالیف کا عمدہ ذوق رکھتے تھے اور کئی کتابوں کے مصنف و مؤلف تھے جو حسب ذیل ہیں :

مجمع البحرین : قرآن مجید کی تفسیر ہے، جس میں صوفیا کے ذوق و مشرب کی جھلک نمایاں ہے۔

مختصر قوت القلوب للمکی : ابوطالب مکی کی قوت القلوب کا اختصار۔

منتخب مواہب اللدنیہ للقسطلانی : حافظ ابن حجر قسطلانی کی مواہب

اللدنیہ کا انتخاب۔

مختصر تفسیر المدارک : قرآن مجید کی تفسیر المدارک کا اختصار، جو

اپنے دو بیٹوں عبداللہ اور رحمت اللہ کے لیے کیا۔

تلخیص شرح اسماء رجال البخاری للکروانی : شارح صحیح بخاری کرمانی کی

شرح اسماء رجال البخاری کی تلخیص -

ملتقط جمع الجوامع للسيوطی -

ریاض الصالحین : یہ ایک مفید کتاب ہے اور تین روزات پر مشتمل ہے۔
روزہ اول احادیث صحیحہ کو محیط ہے۔ روزہ ثانی مقالاتِ صوفیا کو محتوی ہے
جن میں شیخ عبدالقادر جیلانی، امام غزالی، ابوطالب مکی (صاحب قوت القلوب) شیخ
شہاب الدین سہروردی، شیخ زین الدین تھانی اور شیخ علی منتقی ایسے اکابر صوفیا و علما
شامل ہیں۔ روزہ ثالث ملفوظاتِ اہل توحید کو متضمن ہے۔

ان کی تصنیفات میں مجمع البحرین قرآن مجید کی تفسیر ہے جو صوفیا کے انداز بیان
کے مطابق ہے۔ یہ تفسیر عربی زبان میں ہے۔ ذیل میں اس کے ایک حصے کا اردو ترجمہ
دیا جاتا ہے۔ تاکہ اس کے نچ و اسلوب کا پتہ چل سکے۔

قرآن کی آیت **فِي قُلُوبِهِمْ مَرَضٌ** (ان منافقین کے دلوں میں بیماری ہے)
کی تفسیر کرتے ہوئے لکھتے ہیں : مرض دو قسم کا ہوتا ہے۔ ایک حقیقی اور ایک مجازی۔
حقیقی مرض کا مطلب یہ ہے کہ جب وہ جسم کو لاحق ہو جاتا ہے تو اس کو اعتدال و توازن کے
دائرے سے باہر نکال دیتا ہے اور مریض کے افعال و حرکات میں خلل انداز ہوتا ہے۔
مرض مجازی اس کیفیت سے تعبیر ہے جو اعراضِ نفسانی کو پیش آتی اور ان کے کمال
میں خلل ڈالتی ہے۔ مثلاً جہالت، سوئے عقیدہ، کج فہمی اور ترغیبِ معصیت وغیرہ۔
یہ تمام مجازی امراض ہیں، اس لیے کہ یہ چیزیں یا تو انسان کے حد فضائل تک پہنچنے
میں مانع ہوتی ہیں۔ یا پھر اس کو حقیقی اور ابدی حیات کے زائل ہونے کی طرف کھینچ
لے جاتی ہیں اور قرآن کی اس آیت میں یہی مجازی معنی مراد ہیں۔ کیوں کہ منافقین
کے ہاتھوں سے مدینہ منورہ کی جو سیادت نکل گئی تھی، وہ ہر وقت اس کے غم میں
مبتلا رہتے تھے۔ اور یہ گویا ان کے دلوں میں ایک مرض تھا جو ہر لمحہ بڑھتا ہی جاتا
تھا۔ پھر آئے دن رسول اللہ صلی اللہ علیہ وسلم کے اثر و رسوخ کا جو دائرہ وسیع ہو
رہا تھا اور آپ کی عزت و شان بڑھ رہی تھی، اس سے وہ حسد کرتے تھے اور ان کے

دل اس صورتِ جان سے سخت الم و تکلیف محسوس کرتے تھے۔ یوں سمجھیے کہ ان کے مرض یا الم کو اللہ تعالیٰ نے اور زیادہ کر دیا۔ جیسے جیسے رسول اللہ صلی اللہ علیہ وسلم کے احکام پھیلتے جاتے تھے اور آپ کی عزت و شان میں اضافہ ہوتا جاتا تھا، اسی نسبت سے حضور سے اور آپ کے صحابہ کرام سے منافقین کی عداوت اور دشمنی بڑھتی جاتی تھی۔

اس سے آگے تفسیر رحمانی کے حوالے سے علامہ سندھی لکھتے ہیں کہ: **فِي قُلُوبِهِمْ مَرَضٌ** کا مطلب یہ ہے کہ منافقین کے دلوں میں قوتِ حکمیہ کی کمی اور قوتِ شہوانیہ کی کثرت ہے۔

بہر حال علامہ طاہر کی تفسیر مجمع البحرین خالص متنصوفانہ اسلوب کی حامل ہے۔ اس میں امام غزالی کی احیاء علوم الدین اور دیگر کتب تصوف کے کثرت سے حوالے دیے گئے ہیں۔

علامہ مدوح نے ۱۰۴ھ کو وفات پائی ہے

۱۱۸۔ شیخ طیب بلگرامی

شیخ طیب بن عبدالواحد حسینی واسطی بلگرامی اتوار کے روز ۹ ربیع الثانی ۹۸۶ھ کو پیدا ہوئے اور اپنے والد شیخ عبدالواحد سے علم حاصل کیا اور اپنے درجے کو پہنچے۔ بہت بڑے عالم، شیخ وقت اور اللہ کے صالح بندے تھے۔ اکثر شیخ عبدالحق دہلوی کے پاس وہلی جاتے، مختلف مسائل میں ان سے مبادلہ خیالات کرتے اور کتب درسیہ کے مشکل مقامات کے حل و توضیح میں ان سے مستفید ہوتے تھے۔ دیگر علوم کے ساتھ ساتھ تفسیر و فقہ میں بھی کامل مہارت رکھتے تھے، اس کا

۱۔ تفصیل کے لیے دیکھیے: ازکار ابرار ص ۲۲۶ تا ۳۳۴ — نزہۃ الخواطر

اندازہ اس سے ہو سکتا ہے کہ تفسیر ہشیاوی اور ہدایہ پر تعلیقات سپرد قلم کیں۔
 نہایت نیک، عابد و زاہد اور متقی تھے۔ بدوشحور سے لے کر وفات تک کبھی ان سے
 نماز کا وقت فوت نہیں ہوا۔ ۵ ربیع الاول ۱۰۶۶ھ کو سفر آخرت پر روانہ ہوئے۔ ۲

۱۱۹۔ شیخ طیب بنارسی

شیخ طیب کا سلسلہ نسب یہ ہے: طیب بن معین بن حسن بن داؤد بن خلیل
 عمری بنارسی، یہ ارض ہند کے متقی اور پرہیزگار علما میں سے تھے۔ چھوٹی عمر ہی میں والد
 کا سایہ سر سے اٹھ گیا تھا اور چچا نے اپنی گود تربیت میں لے لیا تھا۔ قرآن مجید اور دینا
 کی ابتدائی کتابیں گھر میں پڑھیں، علم صرف اور علم نحو کی تکمیل شیخ نظام الدین بنارسی کے
 مدرسے میں کی۔ پھر جون پورہ کا قصد کیا، جس کو اس زمانے میں علم و فضل کے مرکزی حیثیت
 حاصل تھی۔ وہاں شیخ نور اللہ بن طلحہ جون پورہ کا سلسلہ درس جاری تھا، ان سے شرح
 وقایہ اور حسامی وغیرہ کتابیں پڑھیں۔ پھر اپنے وطن بنارس گئے اور شادی کی۔
 تین سال وہاں رہے۔ بعد ازاں پھر جون پورہ کا عزم کیا اور فقہ و اصول کی بعض
 کتابیں پڑھیں۔ اس مرتبہ ایک سال جون پورہ میں قیام رہا۔ اب کے شیخ خواجہ
 کلاں بن نصیر الدین جھونسوی سے بھی ملاقات کی اور ان سے بیعت ہوئے۔ جون پورہ
 سے پھر بنارس گئے اور بعض امرائے حکومت کے حلقہ ملازمت میں داخل ہو گئے۔
 ایک عرصہ تک ملازمت کا سلسلہ جاری رہا، بعد ازاں اس سے علیحدگی اختیار
 کر لی اور شیخ پورہ وغیرہ میں دس سال تک بعض علما و مشائخ سے استفادہ کرتے
 رہے۔ پھر بنارس گئے، کئی سال منڈواڑیہ میں بھی اقامت اختیار کیے رکھی۔
 شیخ طیب بنارسی عابد و زاہد، متقی و متورع اور بلند اخلاق و خوش مزاج عالم

۲۵ مآثر الکرام ص ۲۲ تا ۲۷۔ نزہۃ الخواطر ج ۵ ص ۱۸۹، ۱۹۰۔

تقصیر، ص ۲۰۰، ۲۰۱۔

دین تھے۔ امر بالمعروف اور نہی عن المنکر میں بڑے تیز تھے۔ سلوک میں سلسلہ قادریہ سے منسلک تھے اور اس ضمن میں شیخ عبدالحق محدث دہلوی سے شرف اجازہ حاصل تھا۔ ابتدا میں سماع بھی کرتے تھے لیکن بعد کو اسے ترک کر دیا تھا۔ رشیدیہ کے مصنف شیخ محمد رشید عثمانی جون پوری (متوفی ۹ رمضان ۱۰۸۳ھ) شیخ یسین بن احمد بنارسی (ولادت ۱۰۲۲ھ) اور خلق کثیر نے ان سے استفادہ کیا۔
اس عالم دین نے ۸ شوال ۱۰۲۲ھ کو وفات پائی اور منڈواڑیہ میں مدفون ہوئے۔

۱۲۔ قاضی طیب عباسی موی

قاضی طیب کا سلسلہ نسب یہ ہے۔ قاضی طیب بن قاضی قطب الدین محمد درویش بن محمد افضل بن عاشق محی الدین عباسی چریا کوٹی۔ قاضی طیب، گیارہویں صدی ہجری کے برصغیر کے نقہائے حنفیہ میں سے تھے اور فتح پور کے منصب قضا پر متمکن تھے، پھر الہ آباد (یو پی) سے دس میل دور ایک جگہ کو مسکن ٹھہرایا اور اسے تعمیر کیا۔ یہ وہی جگہ ہے جو مٹو قاضی طیب کے نام سے معروف ہے اور الہ آباد کے نواح میں ایک اچھا خاصا بارونق شہر ہے۔

ع

۱۲۱۔ شیخ عباس برہان پوری

شیخ عباس بن نصیر الدین بن سراج محمد حنفی برہان پوری، علم و معرفت میں مرتبہ بلند پر فائز اور یگانہ روزگار فقیہ تھے۔ مغل حکمران شاہ جہان ان سے بہت متاثر تھا اور انھیں دارالسلطنت دہلی میں لے آیا تھا۔ وہ ان سے نہایت احترام و تکریم

۳۱۱ نزہۃ الخواطر، ج ۵ ص ۱۹۰، ۱۹۱ بحوالہ گنج ارشدی

۳۱۱ نزہۃ الخواطر، ج ۵ ص ۱۹۱

پیش آتا تھا اور اس کے نزدیک انھیں انتہائی قبولیت حاصل تھی۔ بعد ازاں بادشاہ نے انھیں اپنے شہر جانے کی اجازت دے دی تھی اور سب سے منقطع ہو کر گھر میں بیٹھ گئے تھے یہ

۱۲۲۔ شیخ عبد الاحد سرہندی

شیخ عبد الاحد سرہندی رحمۃ اللہ علیہ حضرت شیخ احمد سرہندی مجدد الف ثانی کے والد تھے۔ ان کا سلسلہ نسب تھیس واسطوں سے حضرت عمر بن خطاب رضی اللہ عنہ تک پہنچتا ہے۔ ان کے آبا و اجداد کے چند اسمائے گرامی یہ ہیں۔ شیخ عبد الاحد بن زین العابدین بن عبدالحی بن محمد بن حبیب اللہ بن رفیع الدین عمری سرہندی حضرت شیخ اونچے مرتبے کے ہندی عالم و فقیہ تھے۔ مشرقی پنجاب کے ضلع پٹیالہ کے معروف شہر سرہند میں پیدا ہوئے اور وہیں نشوونما پائی۔ کچھ عرصہ وہیں تعلیم حاصل کی۔ بعد ازاں گنگوہ گئے اور شیخ عبدالقدوس گنگوہی کی خدمت میں حاضر ہوئے۔ ان سے استفادہ و استفادہ کیا اور ان کے حلقہ عقیدت میں شامل ہونے کی درخواست کی انھوں نے انکار فرمایا اور علوم مروجہ و فنون متعارفہ کی تکمیل کا حکم دیا۔ واپس سرہند آئے اور حصول علم میں مشغول ہو گئے۔ یہاں تک کہ تمام علوم میں مہارت پیدا کی اور فتویٰ و تدریس کے قابل ہو گئے۔ لیکن ابھی علوم کی تکمیل نہ کر پاتے تھے کہ شیخ عبدالقدوس انتقال فرما گئے۔ انھوں نے ہندوستان کے مختلف بلاد و اموار کا سفر کیا، مختلف مشائخ و علما سے ملے اور ان سے مستفیض ہوئے۔ بعد ازاں گنگوہ کا عزم فرمایا، اور شیخ عبدالقدوس کے لڑکے شیخ رکن الدین گنگوہی کے حلقہ ارادت میں داخل ہو گئے۔ طویل عرصہ ان کی خدمت میں گزارا۔ ۹۷۹ھ کو شیخ نے ان کو اپنا خلیفہ مقرر کیا اور اپنے شہر سرہند واپس آ گئے۔ وہاں درس و افادہ کا سلسلہ شروع کر دیا۔

شیخ عبدالاحد محقول و منقول میں ماہر اور فنون میں منفرد حیثیت کے مالک تھے۔ بالخصوص فقہ، اصول فقہ اور تصوف میں یگانہ عصر تھے۔ چند کتابوں کے مصنف بھی تھے، جو اس دور کے مذاق کے مطابق تصوفانہ نوعیت کی حامل تھیں۔

شیخ عبدالاحد نے ۱۰۷۱ھ کو اسی سال عمر پا کر سرہند میں وفات پائی۔

۱۲۲۔ علامہ عبدالباقی جون پوری

علامہ عبدالباقی بن غوث الاسلام صدیقی جون پوری، اپنے عصر کے شیخ اور جلیل القدر عالم تھے۔ منطق اور فلسفہ میں بالخصوص اس دور کے مشاہیر علما میں سے تھے۔ شمس البازغہ کے مصنف شہیر علامہ محمود جون پوری (متوفی ۹ ربیع الاول ۱۰۶۲ھ) کے شاگرد تھے۔

علامہ مدوح کی وفات کے بعد جون پور کی سند تدریس پر فائز ہوئے۔ اورنگ زیب عالمگیر ان کے علم و فضل سے اس درجہ متاثر تھا کہ اس نے بطور انعام ان کو ایک گاؤں عنایت کیا، جس کی جمع بندی کی آمدنی آٹھ یا نو سو روپے سالانہ تھی اور یہ اس دور کی بہت بڑی آمدنی تھی۔

علامہ عبدالباقی نے ماہ رمضان ۱۰۶۰ھ میں آداب الباقیہ کے نام سے فن مناظرہ کی مشہور کتاب تشریفیہ کی شرح سپرد قلم کی۔ اس کا آغاز: سبحانک یا مجیب دعاء المسلمین بلا مانع و معارض الخ... کے الفاظ سے ہوتا ہے۔ تشریفیہ کی ایک اور شرح بھی لکھی، جس کا نام ابحاث الباقیہ ہے۔ یہ اپنے موضوع کے لحاظ سے ایک علمی اور فنی کتاب ہے۔

ابحاث الباقیہ انھوں نے اپنے استاد علامہ محمود جون پوری کے حکم سے لکھی تھی، جیسا کہ اس کے

۱۔ حالات کے لیے دیکھیے زیادة المقامات - اذکار ابرار - نزہۃ الخواطر

مقررے میں وضاحت کی گئی ہے۔ اس میں شیخ محمد رشید جون پوری (متوفی ۹ رمضان، ۱۰۸۳ھ) کی فنِ مناظرہ کی معروف تصنیف رشیدیہ کے بارے میں بعض دقیق مباحث ضبطِ تحریر میں لائے گئے ہیں۔

علامہ عبدالباقی جون پوری نے جلوسِ عالم گیری کے چودھویں سال وفات پائی، جو ۱۰۸۲ھ کے قریب ہے۔

۱۲۴۔ مولانا عبد الجلیل جون پوری

مولانا عبد الجلیل بن شمس الدین بن نور الدین صدیقی بروہی جون پوری متقی و متورع، عابد و زاہد، عالم و فقیہ اور شیخ وقت تھے۔ ان کے والد مولانا شمس الدین نامور عالم تھے، جو ان کے اساتذ بھی تھے۔ ان کے علاوہ مولانا عبد الجلیل نے صاحب شمس البازغہ علامہ محمود جون پوری اور صاحب رشیدیہ شیخ محمد رشید جون پوری سے استفادہ کیا اور فحولِ علمائے عصر میں سے گردنے گئے۔ پھر درسِ افادہ کی سند آراستہ کی۔ تمام عمر خدمتِ تدریس میں صرف کردی اور اس کے لیے کبھی روپے پیسے کالاچ نہیں کیا۔ ہمیشہ قناعت اور عفاف کی زندگی بسر کی۔ اس عالم دین نے ۸ شوال ۱۰۷۶ھ کو جون پور میں وفات پائی اور وہیں دفن کیے گئے۔

۱۲۵۔ مولانا عبد الجلیل لکھنوی

مولانا عبد الجلیل بن عمر صدیقی بیانوی ثم لکھنوی، شیخ صالح اور فقیہ زاہد تھے۔

۳۔ تجلی نور، ج ۲ ص ۶۵، ۶۶۔ تذکرہ علمائے ہند ص ۲۶۸۔ نزہۃ الخواطر، ج ۵

ص ۱۹۵۔ بزم تیموریہ ص ۲۵۱۔ فرحت الناظرین (شخصیات) ص ۱۳۴ تا ۱۳۶۔

۴۔ تجلی نور، ج ۲ ص ۷۶۔ تاریخ شیراز ہند جون پور ص ۴۲۰، ۴۲۱۔

نزہۃ الخواطر، ج ۵ ص ۲۰۰۔

سلسلہ تصوف و طریقت سے بھی تعلق رکھتے تھے۔ ۱۹ ربیع الثانی ۱۰۱۶ھ کو فوت ہوئے۔

۱۲۶- شیخ عبدالحق محدث دہلوی

شیخ عبدالحق محدث دہلوی رحمۃ اللہ علیہ سرزمین برصغیر کے رفیع المرتبت محدث عظیم الشان فقیہ، جلیل القدر عالم دین اور فقید المثال مصنف تھے۔ علوم و فنون کی تمام شاخوں پر کامل عبور رکھتے تھے۔ ارض ہند کے اس وحید العصر بزرگ کے حالات ہم قدرے تفصیل سے بیان کرنا چاہتے ہیں، تاکہ ان کے آبا و اجداد اور خاندان کے کوائف بھی نظر و بصر کے زاویوں میں آسکیں۔

آغا محمد ترک

شیخ عبدالحق محدث دہلوی کے اسلاف میں ایک بزرگ آغا محمد ترک تھے جو بخارا کے باشندے تھے اور اپنے قبیلے کے سردار تھے۔ ساتویں صدی ہجری میں جب مغلوں نے وسط ایشیا میں بربریت کا مظاہرہ کیا اور آتش و خون کا کھیل کھیلانا تو آغا محمد ترک نے وہاں کے حالات سے مایوس اور بددل ہو کر اپنے ہم نوا ترکوں کی بڑی جماعت کے ساتھ ہندوستان کا رخ کیا اور اس ملک کو اپنا مسکن ٹھہرایا۔ اس طرح شیخ کے اجداد میں یہ پہلے شخص ہیں جو دار و ہند ہوئے۔ اس زمانے میں تخت ہند پر سلطان علاء الدین خلجی متمکن تھا۔ اس ضمن میں شیخ خود تحریر فرماتے ہیں:

جد بزرگ ما آغا محمد ترک بخاری از بخارا در زمان عظمت نشان سلطان محمد علاء الدین خلجی در دہلی تشریف آوردہ، و چون در آن جا قبیلہ دار و سر قوم بودہ است، جماعہ مکثیر از اتراک کہ پیوند قرابت و رابطہ بیعت و خدمت بوی داشتند، نیز از وطن اصلی انتقال نمودہ در بلازیت او دریں دیار رسیدہ اند و بنظر عنایت و تربیت آن سلطان عالی مرتبت

درآمدہ، یا قصی مراتب شوکت و عظمت رسیدہ۔

ہمارے اسلاف میں سے آغا محمد ترک بخاری اپنے وطن بخارا سے سلطان محمد علام الدین
خلجی کے عہد میں دہلی تشریف لائے، چوں کہ وہ بخارا میں ایک بڑے قبیلے کے فرد اور اپنی
قوم کے سردار تھے۔ لہذا ترکوں کی ایک کثیر جماعت بھی جو ان سے تعلق قرابت اور رابطہ
بیعت رکھتی تھی، اپنے وطن سے منتقل ہو کر ان کی خدمت میں یہاں آ گئی۔ یہاں وہ
عالی مرتبت سلطان علام الدین خلجی کی نظر عنایت اور التفات خاص کے مستحق قرار پائے اور
شوکت و عظمت کے اونچے مرتبے کو پہنچے۔

ہندوستان میں سلطان علام الدین خلجی کے عہد کو انتہائی عروج کے عہد سے تعبیر کیا
جاتا ہے۔ ہندی مسلمان اس کے دور میں علمی، سیاسی اور ثقافتی میدان میں بہت
آگے نکل گئے تھے۔ علمائے دین کو بڑی قدر و منزلت حاصل تھی۔ آغا محمد ترک کو
بھی اس نے اعلیٰ مراتب اور بلند مناصب سے نوازا۔ اس کا ثبوت اس واقعہ سے
مل سکتا ہے کہ اس زمانے میں گجرات اور اس کی بعض بندرگاہوں پر حملے کی تیاریاں
ہورہی تھیں، سلطان نے اس کی تسخیر کے لیے ایک فوج روانہ کی، جس میں سلطنت
کے بڑے بڑے امرا شامل تھے۔ اس میں آغا محمد ترک کو بھی شامل کیا گیا۔ فتح کے بعد
سلطان کے حکم سے آغا موصوف نے وہیں سکونت اختیار کر لی تھی۔ شیخ لکھتے ہیں:
از برائے تسخیر ممالک گجرات و فتح بنا دیر آں باجماعہ از امرائے عالی شان متعین
شده از اسقا و انصرام اک مہم بچکم سلطانی ہماں جا مخیم اقامت ساخت کجہ
وہ چیدہ چیدہ امرا کی ایک جماعت کے ساتھ ملک گجرات اور اس کی بندرگاہوں کی
فتح پر متعین ہوئے اور اس مہم کے انتظام و انصرام کے لیے سلطان کے حکم سے وہیں اقامت
گزیں ہو گئے۔

۱۵ اخبار الاخیار، ص ۲۹۸، ۲۹۹۔

۱۶۔ ایضاً ص ۲۹۹۔

آغا محمد ترک کو اللہ نے بہت سے نال و منال سے نوازا تھا اور کثیر صلیبی اولاد عطا کی تھی جس کی تعداد ایک سو ایک بتائی جاتی ہے، ان کے ساتھ وہ گجرات میں شان و شوکت اور اطمینان و سکون کی زندگی بسر کرتے تھے لیکن ناگہاں اللہ نے ان کو آزمائش میں ڈالا اور ان کی اولاد و احفاد میں سے سو افراد موت کی آغوش میں چلے گئے اور صرف ایک بڑا بیٹا زندہ رہا، جس کا نام ملک معز الدین تھا۔ شیخ فرماتے ہیں: و در اندک مدتے آن ہمہ حکم قادر مختار رفت اقامت بدارالقرارد ببدند، غیر یک پسر ملک معز الدین نام داشته است و اکبر اولاد بود۔

بہت تھوڑی مدت میں ان کی تمام اولاد قادر مطلق کے حکم سے وفات پا گئی۔ بجز ایک بیٹے کے جس کا نام ملک معز الدین تھا، اور یہ ان کا سب سے بڑا بیٹا تھا۔ یہ ان کے لیے ایک عظیم صدمہ تھا، جس کے بعد ان کا گجرات میں رہنا ناممکن ہو گیا۔ چنانچہ اکلوتے بیٹے کو ساتھ لیا اور دہلی واپس آگئے، اور وہیں ۷ اربع الثانی ۷۳۹ء کو وفات پائی۔ باپ کی وفات کے بعد ملک معز الدین نے دہلی ہی میں حکومت اختیار کر لی تھی۔ ہندوستان میں یہ سلطان محمد تغلق (۷۲۵-۷۵۲ء) کا عہدِ حکومت تھا۔

ملک موسیٰ

ملک موسیٰ، آغا محمد ترک کے پوتے اور ملک معز الدین کے بیٹے تھے انھوں نے فیروز شاہ تغلق کے عہد میں ہوش سنبھالا۔ فیروز شاہ تغلق نے ۷۵۲ء سے لے کر ۷۹۹ء تک سینتالیس سال ہندوستان پر حکومت کی۔ اس کی وفات کے بعد سلطنت دہلی کی مرکزیت ختم ہو گئی اور اس کا جاہ و جلال تاریخ کے اوراق میں منتقل ہو گیا۔ کسی خود مختار سلطنتیں عالم وجود میں آگئیں اور سیاسی اعتبار سے

انتشار و افتراق کا ایسا بے پناہ ریلہ آیا کہ دہلی اور اس کے گرد و نواح کے علمی مراکز کا بھی خاتمہ ہو گیا، جس کے نتیجے میں وہاں کے علما و مشائخ کی کثیر تعداد گجرات، بنگال، جوں پور اور دیگر علاقوں میں منتقل ہونے پر مجبور ہو گئی۔ ملک موسیٰ بھی انقلاب کی زد میں آگئے۔ اور انھیں دہلی کو خیر باد کہہ کر ماوراء النہر کی راہ لینا پڑی۔ شیخ عبدالحق نے یہ واقعہ ان الفاظ میں بیان کیا ہے :

ووی در فترات کہ بعد انقضائے عہد دولت فیروزی واقع شد باز بولایت ماوراء النہر رفتہ۔

فیروز شاہ تغلق کے عہد کے بعد جس سیاسی انتشار اور بد نظمی نے سراٹھایا، اس سے کبیدہ خاطر ہو کر ملک موسیٰ ماوراء النہر چلے گئے۔

لیکن وہاں ملک موسیٰ زیادہ عرصہ نہیں ٹھہر سکے۔ ۸۰۱ھ میں تیمور نے ہندوستان پر حملہ کیا تو وہ اس کی فوج کے ساتھ پھر ہندوستان آگئے تھے۔ یہاں یہ یاد رکھنا ضروری ہے کہ تیمور نے ہندوستان پر حملہ کرنے سے پہلے ماوراء النہر کے علما سے مشورہ کیا تھا اور ان کی خاصی تعداد اس کی معیت میں ہندوستان آئی تھی، جن میں صاحب ہدایہ شیخ برہان الدین مرغینانی کے پوتے بھی شامل تھے اور تیمور کے دربار میں شیخ احمد تھانیسری نے ان پر کچھ اعتراضات بھی کیے تھے۔ بہت ممکن ہے، ملک موسیٰ بھی علما کی جماعت کے ساتھ ہی تیمور سے وابستہ ہو گئے ہوں اور اسی سلسلے میں دہلی پہنچے ہوں۔ شیخ فرماتے ہیں :

در رکاب دولت مآب صاحب قران اعظم امیر تیمور گورگان بدہلی قدم آورده، سلسلہ آباو اجداد تازہ کردہ، قدم اقامت و استقامت محکم ساخت۔

صاحب قران اعظم امیر تیمور گورگان کے ساتھ وہ دہلی آئے، اپنے بزرگوں کے سلسلے کا احیا

کیا اور یہاں مستقل سکونت اختیار کر لی۔

شیخ فیروز

ملک موسیٰ کے کئی فرزند تھے، جن میں ایک شیخ فیروز تھے، جو اپنے خاندان میں خاص امتیاز کے حامل اور عمدہ شہرت کے مالک تھے۔ شیخ عبدالحق محدث نے اخبار الاخبار میں ان کی زندگی کے متعدد پہلوؤں کی وضاحت کی ہے۔ اور بہترین الفاظ میں ان کا تعارف کرایا ہے۔ ان کے فارسی الفاظ کا ترجمہ یہ ہے :

شیخ فیروز کی ذات میں بہت سے ظاہری، باطنی، وہی اور کسی فضائل جمع ہو گئے تھے۔ سپاہ گری میں اپنے دور کی بے مثل شخصیت تھے اور فن حرب میں عدیم النظیر سلیقہ رکھتے تھے۔ علم، شعر و شاعری، شجاعت و سخاوت، خوش طبعی و بخلہ سنجی، نظرافت، عشق الہی و محبت خداوندی اور دیگر اوصاف حمیدہ میں کوئی ان کا عدیل نہ تھا۔ دولت و حشمت، جاہ و مرتبہ، عزت و عظمت میں مشہور روزگار تھے۔ غدو بہت کلام و حلاوت لبسان اور شعر و نظرافت کی ابتداء ہمارے خاندان میں ان ہی کی ذات سے ہوئی۔ ^{۱۲} شیخ فیروز جیسا کہ پہلے گزر چکا، بڑے بہادر اور جنگ جو تھے۔ وہ ہیرا پچ کی کسی جنگ میں شریک ہوئے اور مرتبہ شہادت کو پہنچے۔ ان کا مدفن بھی وہی خطہ ارض ہے۔ شیخ عبدالحق لکھتے ہیں کہ جن دنوں وہ جنگ کو جا رہے تھے ان کی بیوی حاملہ تھیں، اس نے شوہر کو روکنے کی کوشش کی تو جواب میں فرمایا :

از خدا خواستہ ام کہ آں فرزند نرینہ باشد و ازوے اولاد بسیار شود، و اورا و شمارا بخدا سپردیم، تا بعد ازیں مارا چہ پیش آید ^{۱۳}

میں نے اللہ سے دعا کی ہے کہ بیٹا ہو اور اس سے نسل چلے۔ اب میں اس کو اور تم کو اللہ کے سپرد کرتا ہوں، نہ معلوم آئندہ مجھے کیا حالات پیش آئیں۔

^{۱۲} اخبار الاخبار، ص ۲۹۹، ۲۰۰

^{۱۳} ص ۳۰۰

شیخ فیروز کے محاربہ بہرائچ پر جانے سے کچھ عرصہ بعد ان کے بیٹے شیخ سعد اللہ پیدا ہوئے جو شیخ عبدالحق محدث دہلوی کے دادا تھے۔ شیخ فیروز ۸۶۰ھ کو شہید ہوئے۔
شیخ سعد اللہ

شیخ سعد اللہ بہت سی خوبیوں کے مالک تھے، وہ ان تمام اوصاف سے متصف تھے، جو ان کے شہید باپ — شیخ فیروز — میں پائے جاتے تھے۔ عمر کا ابتدائی زمانہ تحصیل علم میں گزرا، پھر سلوک و تصوف کی داد میں چلے گئے اور عبادت و ریاضت کو مرکزِ توجہ ٹھہرایا۔ ایک صاحبِ حال بزرگ شیخ محمد منکن کے ہاتھ پر بیت بھی کی۔ شیخ سعد اللہ کی عظمت و بزرگی کا یہ عالم تھا کہ سلطان سکندر لودھی ان کے حلقہ عقیدت میں شامل تھا۔

شیخ سعد اللہ کی زینہ اولاد میں ان کے دو بیٹے — شیخ زرق اللہ اور شیخ سیف الدین — نے علم و فضل کی دنیا میں بڑی شہرت حاصل کی۔ باپ کی وفات کے وقت شیخ سیف الدین کی عمر صرف آٹھ سال تھی۔ شیخ عبدالحق محدث لکھنؤ ہیں کہ شیخ سعد اللہ وفات سے کچھ دن پہلے سحری کے وقت اپنے اس بیٹے (سیف الدین) کو مکان کے بالائی حصے میں لے گئے۔ اس سے آگے خود شیخ سیف الدین فرماتے ہیں و بعد اوتے تنہی مرا مقابل قبلہ ایستادہ کردند و گفتند، خداوند اتومی دانی کہ پسرانِ دیگر را تربیت کردہ و از ادائے حقوق ایشان برآمدہ ام، این را بتیم می گزارم و بے کس۔ حق این ہنوز بر ذمہ منست۔ این را بتومی سپارم، مربی و متولی امور او تو باش۔ لکھ

نماز تہجد کے بعد مجھے (یعنی سیف الدین کو) قبلہ رو کھڑا کیا، اور کہا، اے اللہ اتو جانتا ہے کہ میں دوسرے لڑکوں کی تربیت سے فارغ ہو چکا اور ان کے حقوق سے عہدہ برآ ہو گیا۔ لیکن اس لڑکے کو بتیم دے کس چھوڑ رہا ہوں۔ اس کے حقوق ابھی میرے ذمے باقی ہیں اس کو اب تیرے سپرد کرتا ہوں، تو ہی اس کی تربیت و حفاظت فرما۔

یہ الفاظ کہہ کر نیچے اتر آئے۔ (ابن بگفت و فرود آمد) چند روز بعد جمعے کے دن

۲۲ ربیع الاول ۱۲۸۹ھ کو انتقال کر گئے۔ اللہ تعالیٰ نے ان کی دعا کو شرف قبولیت بخشا اور ان کا یہ بیٹا آگے چل کر نہ صرف دہلی، بلکہ پورے ہندوستان کا ایک معزز و موثر انسان بنا۔ اس کے گھر میں شیخ عبدالحق محدث دہلوی کی شکل میں علم و فضل کا وہ آفتاب طلوع ہوا، جس کی روشنی سے دنیا کے تقریباً تمام حصوں میں علم و تحقیق کی روشنی پھیل گئی۔

شیخ رزق اللہ

جیسا کہ گزشتہ سطور میں بتایا گیا ہے، شیخ سعید اللہ کے بیٹوں میں سے دو بیٹے شیخ رزق اللہ اور شیخ سیف الدین علم و فضل کی دنیا میں بڑی شہرت کے مالک تھے۔ باپ کی طرح جذبہ محبت الہی سے سرشار اور نہایت متقی تھے۔ دہلی کی عبادت و ریاضت کی روایتیں ان کے دم ہی سے وابستہ تھیں۔

مردم این شہر اتفاق دارند کہ دہلی عبارت ازین برادران بود۔^{۱۵}

اس شہر (دہلی) کے تمام لوگ اس پر متفق ہیں کہ دہلی ان ہی بھائیوں کے وجود سے تعبیر تھی۔

ان کی مجالس ذکر الہی کا مرکز تھیں۔ اللہ کی یاد کے سوا ان میں کسی چیز کا دخل نہ تھا۔ اس سلسلے میں شیخ عبدالحق کے الفاظ قابل ملاحظہ ہیں۔ فرماتے ہیں:

جلس ایساں از اول تا آخر شوق و گریہ و درد و محبت بود۔ نسبت شیخ رزق اللہ در سوز و گرمی چنان بود کہ آتش در زیر خاکستر پناہ می باشد، اندک کہ کاویدند ہمہ آتش بر آید۔ و مثال والد ماجد چنان کہ آب از چیزے چکیدہ می ماند، اونی آزارے کہ باو رسید تراوید۔ بغایت رقیق القلب و سریع التاثر بودہ اند۔^{۱۶}

ان کی مجلس شروع سے آخر تک شوق و گریہ سے پُر اور درد و محبت سے مملو تھی۔ سوز و گرمی سے شیخ رزق اللہ کا تعلق یوں سمجھیے، جیسا کہ راکھ کے نیچے آگ دبی ہوتی ہو۔ جوں ہی

اس کو ذرا کریدا، آتش بھڑک اٹھی لیکن ان کے برعکس والد ماجد (شیخ سیف الدین) کی کیفیت یہ تھی کہ جیسے کسی شے سے مسلسل پانی ٹپکتا رہے۔ ان کو اگر معمولی اذیت بھی پہنچتی تو فوراً آنسو بہنے لگتے۔ بدرجہ غایت رفیق القلب اور سریع التاثر تھے۔

شیخ عبدالحق محدث دہلوی نے اپنے عم محترم شیخ رزق اللہ کے حالات بطور خاص بیان کیے ہیں۔ وہ عربی، فارسی اور سنسکرت کے فاضل تھے۔ تاریخ سے بھی دلچسپی رکھتے تھے اور فارسی اور ہندی کے شاعر بھی تھے۔ فارسی میں مشتاقی اور ہندی میں راجن تخلص کرتے تھے۔ شیخ عبدالحق نے ان کے علم و مطالعہ کی وسعت کا واضح طور پر ذکر کیا ہے۔ لکھتے ہیں :

شیخ رزق اللہ مردے کامل و فاضل و عارف و از نادریہ روزگار و از مردم سلف یادگار بود۔ جامع فضائل صوری و معنوی، و در مشرب عشق و محبت و سلامت عقل و وسعت حوصلہ و صبر بر مصائب و دوام حضور و استقامت احوال یگانہ عصر بود۔

شیخ رزق اللہ مرد کامل، فاضل و عارف، نادر روزگار اور یادگار سلف تھے فضائل صوری و معنوی کے جامع تھے۔ مشرب عشق و محبت ہلاکتی عقل و فہم، وسعت حوصلہ مصائب آلام کو صبر سے برداشت کرتے والے اور استقامت و دوام حضور میں یگانہ عصر تھے۔ اس سہمہ اوصاف موصوف عالم دین کی سن ولادت ۸۹۷ھ اور تاریخ وفات ۹۲۰ھ ربیع الاول ۹۸۹ھ ہے۔ بانو سے سال عمر پا کر راہی ملک دوام ہوئے۔

شیخ سیف الدین

شیخ سیف الدین رحمۃ اللہ علیہ، شیخ عبدالحق محدث دہلوی کے والد تھے۔ ۹۲۰ھ کو دہلی میں پیدا ہوئے۔ اس دور کے بہت سے علما و صوفیاء سے فیض حاصل کیا۔ کوئی بڑے عالم دین تو نہ تھے البتہ نیکی و تدین، زہد و عبادت، شعر و شاعری اور ذکر و فکر میں بہت مشہور تھے۔ شیخ عبدالحق ان کے بارے میں لکھتے ہیں :

در شعر و فضیلت و قبولِ خواطر و ذوق و شوق و محبت و ظرافت و لطافت و بے
تعلقی و وارستگی و طہیبت قلب و حضورِ خاطر و ذکر لطائف و نکات و فہم دقائق و اشارت
بگمانہ روزگار و افسانہ دیار خود شریف ۱۸

شعر و شاعری، فضیلت و مقبولیت عامہ، ذوق و شوق، محبت و ظرافت، زہد و عبادت
پاکیزگی و دل، حضورِ قلب، لطائف و نکات، باریک بینی، دقتِ نظر اور زنگتہ سنجی میں بے مثال
تھے اور اس میں کوئی ان کا حریف نہ تھا۔

نہایت مستغنی المزاج تھے اور دنیوی جاہ و جلال سے سخت نفرت کا اظہار
کرتے تھے۔ اکبری دور کے بعض علمائے عصر کو بادشاہ اور دنیا داروں کے سامنے جھکا
ہوا دیکھتے تو شدید ذہنی اذیت محسوس کرتے اور اللہ کے شکر گزار ہوتے کہ اتنا علم حاصل
نہیں کیا، جتنا علمائے سونے نے کیا ہے، ورنہ ہو سکتا ہے ان کی بھی یہی حالت ہوتی جو
ان علمائے دین کی ہے۔ شیخ عبدالحق ان کے اس تاثر کو خود ان کی زبانی بیان
کرتے ہیں:

چوں مشاہدہ کردہ می شود کہ علما و فضلا در طلب جاہ و عزت و کثرت اسباب و
جمعیت اموال و نزاع و خصومت کہ با خلق می رفتند، مرا شکر آن آیدہ برآں کہ بسیار نخواہیم
و اکابر نشدیم۔ ۱۹

جب میں دیکھتا ہوں کہ اس دور کے علما و فضلا عزت و جاہ کے حصول میں زیادہ سے
زیادہ مال و دولت سمیٹنے میں اور خلقِ خدا سے نزاع و خصومت میں مصروف ہیں تو اللہ کا شکر
ادا کرتا ہوں کہ میں نے زیادہ علم حاصل نہیں کیا اور بڑے لوگوں میں میرا شمار نہیں ہوتا۔

شیخ سیف الدین شاعر بھی تھے اور سیفی تخلص کرتے تھے۔
شیخ عبدالحق محدث دہلوی شیخ سیف الدین کی زندگی کے آخری دور کا تذکرہ کرتے

ہوئے لکھتے ہیں کہ شیخ اپنی حیات مستعار کی آخری علالت کے دنوں میں کچھ ایسی کیفیت سے دوچار ہوتے کہ ان پر خوف و دہشت کا غلبہ طاری ہو گیا اور وہ پریشان سے رہنے لگے۔ جب قرآن کی کوئی ایسی آیت سنتے جو اللہ کی رحمت و رافت کے مضمون پر مشتمل ہوتی تو چہرے پر مسرت کے آثار نمودار ہو جاتے۔ شیخ عبدالحق ان کے سامنے بلند آواز سے قرآن کی آیات تلاوت کرتے اور وہ سن کر نہایت خوش ہوتے۔ ایک مرتبہ رات کو سعادت مند بیٹے نے یہ آیت تلاوت کی :

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَالْبُشْرَىٰ بِالْجَنَّةِ الَّتِي كُنتُمْ تُوعَدُونَ ۗ

یہ آیت سن کر شیخ نے اظہار مسرت کیا اور بیٹے کو بہت دعائیں دیں۔ شیخ عبدالحق اس رات کی دعاؤں کے بارے میں لکھتے ہیں :

امید دارم کہ مراد عائنے آل شب سرمایہ دنیا و آخرت شود۔ انشاء اللہ تعالیٰ علیہ
 میں امید رکھتا ہوں کہ اس رات کی دعا میرے لیے دنیا اور آخرت کا سرمایہ ہوگی۔
 وقت رات سے قریب آیا تو مندرجہ ذیل کلمات و اشعار تحریر کر کے کفن کے ساتھ رکھنے کی ہدایت کی، اس لیے کہ ان میں اللہ سے عفو و مغفرت کی التجا کی گئی ہے اور اپنی بے عملی اور بے بسی کا اظہار کیا گیا ہے :

دارم دلکے غمیں پیامرز کہ میر کس
 صدر واقعہ در کمیں پیامرز و میر سن
 شرمندہ شوم اگر بپرسی غم مسلم
 اے اکبرم الا کرین پیامرز و میر سن
 ان کے علاوہ دو شعر یہ ہیں :

نکہ یہ آیت سورہ حم السجدہ کی تیسویں آیت ہے۔ اس کا ترجمہ یہ ہے :

جن لوگوں نے یہ کہا کہ ہمارا پروردگار اللہ ہے (یعنی توحید کا اقرار کیا) پھر اس پر جے رہے، ان پر (رحمت کے) فرشتے اترنے ہیں (اور کہتے ہیں) تم نہ تو ڈرو اور نہ غم کھاؤ اور جس بہشت کا تم سے وعدہ کیا گیا تھا اس کی خوشی مناؤ۔

۱۱۵ اخبار الاخیار ص ۸۰۸۔

قدمت علی ابکریم بغیر زاد من الحسنات والقلب السليم
فحمل الزاد اقبح كل شیء اذا كان القدوم علی الکریم ^{۲۲}
قیر میں منکر و نکیر کے جواب کے لیے یہ الفاظ لکھنے کا حکم دیا:

بجاء الله - و دینی الا - و نبی محمد - و شیخی الشیخ عبد القادر

الجیلانی -

وفات کے وقت خوف و خشیت کی کیفیت ذوق و شوق میں بدل گئی تھی۔ عصر کا
وقت تھا اور شیخ عبدالحق مسجد میں تھے، انھیں مسجد سے بلایا گیا تو چہرے پر فرحت و
طرب اور تازگی دیکھ کر حیران رہ گئے۔ فرمایا:

بابا ابدانکہ مارا اکتوں اصلاً رنج و محنت و کوفتے نیست۔ شوق در شوق در طرب
طرب است، ہرزحمت و بیماری کہ در بدن ما بود بدر رفتہ است، ولیکن ترا باید کہ مشغول
شوی و دعا کنی کہ مرا زود ازین جا بردارند۔ مرا مطلوب ہے کہ در تمام عمر بود، دست دادہ است
مبادا باز این حالت نماند۔ دائم دعا می کردم کہ در یاد خود داری و بشوق و ذوق ازین
جا بری، اکتوں جمال این مراد با حسن و جوہ جلوہ گر شدہ است۔ اگر ہم درین حالت
پیش خود طلب کمال لطف و عنایت او باشد ^{۲۳}

بابا اجان لو کہ مجھے اس وقت بالکل کوئی رنج و فکر نہیں ہے، بلکہ شوق پر شوق اور
خوشی پر خوشی طاری ہے۔ جو بھی تکلیف اور بیماری میرے بدن میں تھی، چلی گئی ہے۔
تم کو چاہیے کہ مشغول ہو کر یہ دعا کرو کہ اللہ مجھے جلد یہاں سے لے جائے۔ تمام عمر جو میرا

^{۲۲} ان دو عربی شعروں کا ترجمہ یہ ہے:

میں کریم کے دربار میں بغیر کسی خرچ اور توشے کے حاضر ہوا ہوں۔ بے نیکیاں پاس
ہیں اور نہ قلب سلیم۔ مگر توشہ اور خرچ ساتھ لے جانا، اس صورت میں نامناسب بات ہے
جب کہ ایک کریم اور بدرجہ غایت سخی کے پاس جانا مقصود ہو۔

^{۲۳} اخبار الاخیار، ص ۳۰۹

مطلوب تھا۔ اب حاصل ہو گیا ہے۔ البتہ ہو کہ وہ ہاتھ سے جاتا رہے۔ میں عمر بھر اللہ سے دعا کرتا رہا کہ آخر وقت میں ذوق و شوق کے ساتھ اس دنیا سے لے جائیوں۔ اب اس مراد کا جمل ہزاروں حسن کے ساتھ جلوہ گر ہوا ہے۔ اگر وہ اس حالت میں اپنے سامنے بلا لے گا تو اس کا انتہائی لطف و کرم ہوگا۔

شیخ سیف الدین نے ۲۷ شعبان ۹۹۰ھ کو وفات پائی۔
یہ ہے شیخ عبدالحق محدث دہلوی رحمۃ اللہ علیہ کے آبا و اجداد کا مختصر تعارف اور ان کی علمی و عملی زندگی کا مجمل سا تذکرہ۔ اب خود شیخ عبدالحق کے حالات و سوانح۔ ملاحظہ فرمائیے۔

شیخ عبدالحق دہلوی کی ولادت

شیخ عبدالحق محدث دہلوی اسلام شاہ سوری کے عہد میں محرم ۹۵۸ھ کو دہلی میں پیدا ہوئے۔ یہ وہ زمانہ تھا جب سید محمد جون پوری کی مہدوی تحریک زوروں پر تھی اور علمائے دین ان کے مذہبی افکار و تصورات کے بارے میں مختلف خیال تھے بعض حضرات ان کی تکفیر و تضلیل کر رہے تھے، بعض ان کو برسر حق ٹھہراتے تھے اور کچھ لوگ ان کے بارے میں خاموشی اختیار کیے ہوئے تھے۔

اس زمانے کے واقعات سے معلوم ہوتا ہے کہ مہدوی تحریک ایک اصلاحی دینی تحریک تھی۔ اس کے بانی سید محمد جون پوری کا مقصد احیائے شریعت، قیام امر بالمعروف اور نہی عن المنکر تھا۔ اس زمانے میں جو بدعات اور محدثات پھیلی ہوئی تھیں اور جن منکرات اور خلاف شرع امور کا زور تھا، ان کی جڑ کاٹنا اس کا بنیادی مقصد تھا۔ لیکن بعد کو اس کے غالی متبعین کے غلو کی وجہ سے اس کے بنیادی مقاصد میں زبردست تبدیلی پیدا ہو گئی اور خود ہی لوگ منکرات و محدثات کا شکار ہو گئے۔ تفصیل کا یہ محل نہیں۔ بتانا صرف یہ ہے کہ شیخ عبدالحق کی ولادت اس زمانے

میں ہوتی، جب ہندوستان یا تو مختلف رجحانات کی آماجگاہ بن چکا تھا یا ان کی ذہنی و فکری طور پر پرورش کے اسباب پیدا ہو رہے تھے، جن میں ایک رجحان سید محمد جون پوری کی ہمدوی تحریک کی شکل میں ارض ہند میں نمایاں طور سے ابھر رہا نظر آتا ہے۔

ابتدائی تعلیم و تربیت

شیخ عبدالحق کی ابتدائی تعلیم و تربیت اور ذہنی نشوونما اپنے والد ماجد شیخ سیف الدین کی آغوش میں ہوتی۔ شیخ خود فرماتے ہیں۔

شب و روز در کنارِ مرحمت و جوارِ عنایتِ ایشاں تربیت می یافتم ۲۵
میں رات دن ان کی آغوشِ عاطفت میں تربیت حاصل کرتا تھا۔

سب سے پہلے شیخ سیف الدین نے اس زمانے کے رواج کے مطابق بیٹے کو قرآن مجید پڑھانا شروع کیا۔ باپ سبق لکھتے تھے اور بیٹا پڑھتا تھا۔ چند روز بعد ذہن بیٹا اس قابل ہو گیا کہ خود ہی قرآن مجید پڑھنے لگا۔ معمول یہ تھا کہ پہلے خود قرآن کا کچھ حصہ پڑھتے اور بعد میں استاذ کو سنارہتے۔ اس طرح دو تین مہینے میں پورا قرآن مجید ختم کر لیا۔ ساتھ ہی ساتھ والد بیٹے کو بزرگانِ دین کے اقوال و افعال سے بھی آگاہ کرتے اور بچے کی ذہنی سطح کے مطابق اس کو تصوف و طریقت کے بعض پہلوؤں سے متعلق بھی واقفیت ہم پہنچاتے۔ بہت ہی کم مدت میں کتابت و انشا کا اسلیقہ بھی پیدا ہو گیا تھا۔ انھوں نے اس ہونہار بیٹے کو ابتدائی تعلیم خود ہی دینا شروع کی تھی فارسی نظم و اشعار کی ان کتابوں میں سے مروج تھیں جو شیخ عبدالحق کے لقبول شاید بوسستان، گلستان کے چند اجزا اور دیوان حافظ پڑھایا ہو۔ پھر سچین ہی میں قرآن مجید ختم کرنے کے بعد میزان الصرف سے مصباح اور کافیہ تک کتابیں پڑھائیں۔ شیخ کی ذہانت و قابلیت کے جوہر عالم طفولیت میں ہی نمایاں ہونے لگے

تھے جس سے خوش ہو کر شیخ سیف الدین کہا کرتے تھے :

انشاء اللہ تو زود ما نشمند شوی ^{۱۲۵}

انشاء اللہ تم جلد ہی عالم ہو جاؤ گے۔

شیخ سیف الدین نے تمام تر توجہ بیٹے کی تعلیم و تربیت پر مرکوز کر دی تھی اور ہر وقت یہی شوق اور جذبہ ان کے دل میں موج زن رہتا تھا کہ میرا یہ بیٹا جلد از جلد عالم دین ہو جائے اور علم و فضل میں درجہ کمال کو پہنچے۔ بیٹے سے کہا کرتے تھے۔
مرا حلقہ غریب دست دید بتصور آں کہ حق تعالیٰ ترا بکمالے کہ من خیال کردہ ام برساند ^{۱۲۶}
مجھے اس سے نہایت خوشی ہوتی ہے، جس میں یہ تصور کرتا ہوں کہ اللہ تعالیٰ تجھے اس مرتبہ کمال کو پہنچا دے جو میں اپنے نہاں خانہ خیال میں چھپاتے ہوتے ہوں۔

شیخ سیف الدین تعلیم کے ساتھ ساتھ ان کو بہت سی نصیحتوں سے بھی نوازتے تھے اور فرمایا کرتے تھے کہ بے مقصد بحث مباحثے سے گریز کرو اور صرف حصول علم کو اپنا مطلع نظر ٹھہراؤ۔ اگر کوئی صحیح بات کہے تو اسے فوراً تسلیم کر لو۔ اگر کوئی تمھاری بات نہیں مانتا تو اس سے جھگڑانہ کرو۔ بس دو ایک مرتبہ بات سمجھا کر خاموش ہو جاؤ شیخ کی نصیحت کس درجہ عمدہ ہے، اس کا اندازہ ان کے اصل الفاظ سے ہوتا ہے :

باید کہ باہج کس در بحث علم نزاع نہ کنی، و بہ کلفت نرسانی۔ اگر دانی کہ حق بجانب دیگر است قبول کنی، و اگر نہ، دو سہ بار بگو، اگر قبول نکند بگو کہ بندہ را چنین معلوم است ^{۱۲۷}
آں نوع نیز تو اند بود کہ شمامی گوئید، نزاع برائے چیست ^{۱۲۸}

تمھیں چاہیے کہ علمی بحث میں نہ کسی سے جھگڑا کرو اور نہ کسی کو تکلیف پہنچاؤ۔ اگر یہ سمجھو کہ دوسرا حق بجانب ہے تو اس کی بات مان لو اور اگر ایسا نہیں ہے تو اس کو دو تین بار سمجھاؤ۔ اگر وہ نہ مانے تو کہو مجھے تو یہی معلوم ہے، ممکن ہے جو تم کہتے ہو، وہی صحیح ہو۔

۱۲۶ اخبار الاخیار، ص ۳۱۱

۱۲۷ ایضاً ص ۳۱۰

۱۲۸ ایضاً

جھگڑا کس بات کا ہے۔

شیخ عبدالحق محدث دہلوی ایک تو خود نہایت ذہین اور طباع طالب علم تھے۔ دوسرے ان کے والد انھیں ہر وقت طلب علم کا شوق دلاتے اور کسی دوسری طرف ان کا ذہن ملتفت نہ ہوتے تھے۔ انھوں نے اپنی تصنیف اخبارالالاخیا میں اپنے طالب علمی کے دور کی کہانی تفصیل سے بیان کی ہے۔ وہ لکھتے ہیں کہ بارہ تیرہ سال کی عمر میں شرح شمسبہ اور شرح عقائد پڑھ لی تھی۔ پندرہ سولہ سال کو پہنچے تو مختصر معانی اور مطول سے فارغ ہو چکے تھے، اٹھارہ سال کی عمر کے ہوتے تو علوم عقلی و نقلی کا کوئی گوشہ ایسا نہ تھا، جس کی سنیر نہ کر چکے ہوں۔ وہ لکھتے ہیں کہ میرے والد شیخ سیف الدین فرمایا کرتے تھے کہ ہر مروجہ علم میں سے مختصر طور پر پڑھ لو گے تو کافی ہوگا ان شاہ اللہ تعالیٰ اس کے بعد تم پر برکت اور سعادت کے دروازے کھل جائیں گے اور بلا تکلف تمام علوم حاصل ہو جائیں گے۔ ان کے اس ارشاد کا اثر یہ ہوا کہ نہایت مختصر مدت میں تیزی کے ساتھ تحصیل علوم کی منزلیں طے ہو گئیں۔ یعنی مختصر نحو مثلاً کافیہ، لب اور ارشاد وغیرہ کا کوئی حصہ یاد کرتے تو اس کے شرح و حواشی پڑھنے کے لیے طبیعت بے چین ہو جاتی۔ مطالعہ اس احتیاط اور محنت و شوق سے کرتے کہ تمام مطالب کتاب ذہن کی گرفت میں آجاتے اور مزید سمجھنے کے لیے استاد کی ضرورت باقی نہ رہتی۔ فرماتے ہیں، اکثر ایسی کتابیں بھی پڑھ ڈالتا، جو نصاب میں داخل نہ تھیں۔ جو کتاب ہاتھ آجاتی اول سے آخر تک پورے غور اور توجہ سے پڑھتا۔ میرا مطلب محض معلومات کا حصول اور علم میں اضافہ کرنا تھا۔ لکن شیخ کی تمام تر دلچسپیوں کا مرکز حصول علم تھا۔ کھیل کود اور دیگر غیر علمی امور سے ان کو زندگی کے کسی دور میں کبھی کوئی دلچسپی نہ تھی۔ حتیٰ کہ حصول علم کے مقابلے میں آرام و راحت اور کھانے پینے کی بھی کوئی پروا نہ رہی تھی۔ اس ضمن میں ان کے

اپنے الفاظ قابل ملاحظہ ہیں :

از ابتدائے ایام طفولیت نمی دانم کہ بازی چسپیت، و خواب کدام و مصاحبت کیست،
و آرام چہ و آسائش و سیر کجا۔

شبِ خواب چہ و سکوں کدماست خود خواب بعاشقاں حرامست

ہرگز در شوق کسب و کار، طعام بوقت نخورده و خواب در محل نبرده

شیخ کے ان الفاظ کا ترجمہ یہ ہے :

میں بچپن ہی سے یہ نہیں جانتا کہ کھیل کو دیکھنا شوق ہے؟ نیند کیا ہے اور کسی کے ساتھ چلنا
پھرنے کا کیا ہوتا ہے؟ آرام کے کیا معنی ہیں؟ آسائش کا کیا مطلب ہے اور سیر کیسی ہوتی ہے؟ تحصیل
علم کے غلبہ شوق کی بنا پر کھانا کبھی وقت پر نہیں کھایا اور نیند بھر کر کبھی نہیں سویا۔

اس سے آگے شیخ نے حصول علم کے بارے میں اپنے بے پناہ شوق اور نظامِ اوقا
کی تفصیلات بیان کی ہیں۔ ذیل میں ان کے الفاظ کا ترجمہ پیش کیا جاتا ہے :

میں جاڑے کی ٹھنڈی ہوا اور گرمی کے جھلسا دینے والے جھونکیوں میں گھر سے روزانہ دو
مرتبہ دہلی کے مدرسے میں جاتا تھا جو ہمارے مکان سے تقریباً دو میل کے فاصلے پر ہوگا۔

دوپہر کو تھوڑی دیر گھر میں قیام کے دوران ضرورتاً چند رقمے کھا لیتا۔۔۔۔۔ میرے والدین بہت
کہتے تھے کہ تھوڑی دیر کے لیے محلے کے لڑکوں کے ساتھ کھیل لو اور وقت پر سو جاؤ۔ میں کہتا

تھا، آخر کھیلنے سے مقصد دل کو خوش کرنا ہی تو ہے۔ میری طبیعت اس سے خوش ہوتی ہے
کہ کچھ پڑھوں یا لکھوں۔ عام طور پر ماں باپ بچوں کو پڑھنے اور لکھنے کی تاکید اور تشبیہ

کیا کرتے ہیں، لیکن اس کے برعکس مجھے کھیل کو دیکھنے کی ترغیب دیتے تھے۔ کبھی مطالعہ کے دوران
میں ایسا بھی ہوتا کہ نصف رات گزر گئی ہے۔ میرے والد نے آواز دی، بابا! کیا کرتے ہو؟

میں سنتے ہی فوراً لیٹ جاتا کہ مبادا جھوٹے نوبل بیٹھوں، اور کہتا، میں سوتا ہوں۔
آپ کیا ارشاد فرماتے ہیں۔؟ جب وہ مطمئن ہو جاتے تو پھر اٹھ بیٹھتا اور مشغول مطالعہ

ہو جاتا۔ ۳۱

+ شیخ نے چھوٹی عمر میں سال، سو اسال کی محنت سے قرآن مجید بھی حفظ کر لیا تھا۔ اٹھارہ انیس سال کی عمر میں علوم نقلی و عقلی پر عبور حاصل کر لیا تھا اور کتابت و النشا پر داری میں بھی مہارت پیدا کر لی تھی۔ ان کی عادت تھی کہ جو کتابیں اور ان کے شرح و حواشی ان کی نظر سے گزرتے انھیں باقاعدہ ضبط کتابت میں لے آتے۔ ان کا معمول تھا کہ رات کا زیادہ اور دن کا تھوڑا حصہ مطالعہ میں گزارتے اور رات کا تھوڑا اور دن کا زیادہ حصہ لکھنے میں صرف کرتے۔

اس کے علاوہ عبادت و ریاضت اور تہجد و شب خمیزی کا سلسلہ بھی جاری رہتا۔ یعنی ایک طرف اگر شہراہ علم و مطالعہ پر کام زن ہیں تو دوسری طرف طریقت و تصوف کی دشوار گزار وادیوں کو بھی قطع کر رہے ہیں۔ ان دونوں سے قلبی لگاؤ کیوں تھا اور علم کے ساتھ ساتھ ریاضت و طریقت سے دلچسپی کس بنا پر تھی؟ اس کی وجہ یہ ہے کہ والدِ مکرم کی ہدایت تھی کہ محض علم کافی نہیں، اس کے ساتھ تصوف کی آمیزش بھی ضروری ہے۔ شیخ کے والد اس عالم کو جو راہ تصوف سے آشنا ہو، ”ملائے خشک“ سے تعبیر کرتے ہیں اور بیٹے کو محض اسی زمرے کا ایک فرد ہو کر رہ جانے سے منع فرماتے ہیں۔ شیخ لکھتے ہیں کہ اسی وجہ سے مجھے زندگی کے ابتدائی دور ہی میں حضورِ قلب اور طریقت سے طبعی لگاؤ پیدا ہو گیا تھا:

از بد و فطرت حکم وصیت پدر کہ می گفت باں تا ملائے خشک و ناہموار نباشی،
ہموارہ از عشق و محبت دھے می زخم و در طریق غربت و در دمندی قدمی نم ۳۲

فارغ التحصیل ہونے کے بعد

شیخ عبدالحق محدث دہلوی چھوٹی عمر ہی میں تکمیل علم کے مرحلے طے کر گئے تھے۔

اس کے بعد جب بیس سال کو پہنچے تو سند تدریس پر فائز ہو گئے لیکن جیسا کہ بادشاہ نامہ میں عبد الحمید لاہوری نے اور شاہ جہان نامہ میں محمد صالح کنبوہ نے بیان کیا ہے، ہنگامہ تدریس کا یہ دور بہت مختصر ہے۔ وہ جلد ہی حجاز مقدس روانہ ہو گئے تھے۔^{۳۳}

سفر حجاز کا ذکر انھوں نے اخبار الاخیار میں بھی کیا ہے۔^{۳۴} اور زاو المتقین میں بھی۔ ۹۹۶ھ میں سفر بیت اللہ کا جذبہ دل میں موجزن ہوا اور پھر اس ملک میں ٹھہرنا ان کے لیے ممکن نہ رہا۔ وہ ہندوستان میں اپنے آپ کو بے خانماں سمجھنے لگے اور دل میں ایک "وحشت" سی پیدا ہو گئی۔ اور ذہن و قلب پر دیوانگی کی سی کیفیت رونما ہوئی کہ ارادۂ سفر کے سوا کوئی چارہ باقی نہ رہا۔ زاو المتقین میں اس کیفیت کے ذکر ان الفاظ میں کیے ہیں:

در سن ست و تسعین و تسع مآۃ جاذبہ از غیب در رسید و وحشت در دل پدید آید چارہ نہماند جز دیوانگی کردن و زاد ہمت بخیاں سفر بستن۔

یعنی ۹۹۶ھ میں عالم غیب سے ایک جذبہ پیدا ہو گیا اور دل پر وحشت کی کیفیت طاری ہو گئی۔ پھر اس دیوانگی کی حالت میں سفر کے ارادے کے سوا کوئی چارہ باقی نہ رہا۔ جس زمانے میں شیخ نے دیار ہند سے کوچ کرنے اور سرزمین حجاز کو اپنا مسکن قرار دینے کا فیصلہ کیا، اس زمانے میں اس ملک پر مغل حکمران جلال الدین اکبر داد حکمرانی دیتا تھا اور یہاں کی دینی فضا پر نگہ رکنی وسیع چادر تھی ہوئی تھی۔ علمائے سونے اکبر کے دل میں اسلامی امور اور دینی احکام کے خلاف نفرت اور عناد کی افسوسناک کیفیت پیدا کر دی تھی، جس کے نتیجے میں اس سرزمین میں کسی صحیح العقیدہ عالم دین کا قیام ممکن نہ رہا تھا۔ شیخ بھی ان حالات سے متاثر ہوئے اور ترک وطن پر مجبور

^{۳۳} بادشاہ نامہ ج ۲ ص ۲۲۲، ۲۲۱ — شاہ جہان نامہ ج ۳ ص ۳۸۴

^{۳۴} اخبار الاخیار، ص ۳۱۴

ہو گئے۔ مولا عبدالقادر دہلوی نے لکھتے ہیں:

چوں وضع زمانہ و زمانیاں کہ ہمہ محل و بریکارہ طبعی مشتمل است دیگر گوں شد و بروضع
آشنایاں اعتماد نماند، صحبت فلانی و فلانی راست نیامد و توفیق رفتن بکعبہ شریفہ رفیق او
شد، از دہلی بطریق جذبہ سیچ چیز مقید نہ شدہ بگجرات رفت ۵۱۶

ان الفاظ کا ترجمہ یہ ہے:

جب وقت اور اہل زمانہ کی وضع میں، جو اوقات میں محل اور مکہ و ہات طبعی مشتمل
ہے فرق آیا اور ملنے والوں کے حالات قابل اعتماد نہ رہے اور فلاں و فلاں کی صحبت و رفاقت
سازگار نہ رہی اور کعبہ شریف جانے کی توفیق رفیق حال ہوتی تو شیخ عبدالحق کے عالم جذبہ کی راہ میں
کوئی چیز حائل نہ ہو سکی اور وہ دہلی سے گجرات روانہ ہو گئے۔

ظاہر ہے یہاں ”صحبت فلانی و فلانی“ سے فیضی اور ابوالفضل مراد ہیں۔ مولا
عبدالقادر نے ان کے نام کی صراحت کے بجائے ان ہی الفاظ کو کافی سمجھا ہے۔
مکہ معظمہ میں شیخ عبدالوہاب کی خدمت میں حاضر ہو کر شیخ عبدالحق نے جس نہج
سے بات کی اس سے ظاہر ہوتا ہے کہ شیخ عبدالحق محدث اکبر بادشاہ اور اس کے امرا کے پاس
بھی گئے تھے اور ان سے مل بھی چکے تھے، لیکن ان کی گرفت میں آنے سے اللہ نے ان
کو محفوظ رکھا۔ اس لیے کہ ان کی تربیت علم و عبادت اور تصوف و ریاضت کے ماحول
میں ہوتی تھی۔ اس کا ذکر انھوں نے المکاتیب والرسائل میں کیا ہے۔ ان کے
عربی الفاظ کا ترجمہ یہ ہے۔ شیخ عبدالوہاب سے کہتے ہیں:

یا سیدی! میں وہ شخص ہوں، جس نے بچپن ہی سے تحصیل علم اور عبادت گزار
کی محنت و ریاضت کے ماحول میں پرورش پائی ہے۔ میں نے کبھی لوگوں کی صحبت اور اختلاط
کو اہمیت نہیں دی، اور جب اللہ کے فضل و کرم سے مجھے علم کا اچھا خاصہ حصہ مسیرا گیا،
اور میں نے اپنی ضرورت کی تمام چیزیں یہاں سے مکمل کر لیں تو بعض اہل حقوق نے مجھے دنیادار

لوگوں کی طرف جانے کی دعوت دی۔ چنانچہ میں بادشاہ وقت اور امرائے دولت سے ملا۔ انھوں نے میری طرف بہت عنان توجہ مبذول کی، میرا مقام و مرتبہ بلند کیا اور یہ چاہا کہ میرے ذریعے اپنی جماعت میں اضافہ کریں اور مجھ کمزور و ناتواں سے اپنی طاقت کو مضبوط و مستحکم بنائیں، لیکن اللہ نے مجھے ان سے محفوظ رکھا اور ان کے ساتھ نہ رہنے دیا۔ اس نے اپنے اس بندے کے دل میں ایک ایسا داعیہ اور جذبہ پیدا کیا کہ جس نے مجھے اس مقدس مقام پر پہنچا دیا۔

دینی اعتبار سے اکبری دور کے ہندوستان کے حالات شیخ عبدالحق اور دیگر اصحاب تقویٰ کے لیے نہایت ناسازگار تھے اور روحانی لحاظ سے سخت تکلیف دہ تھے اور ان کے لیے وہاں ٹھہرنے کا اب کوئی امکان باقی نہ رہا تھا۔ ہندوستان کے نامور مؤرخ جناب خلیق احمد نظامی لکھتے ہیں:

ابوالفضل اور فیضی نے اس دینی انتشار و ابتری کی مہر کی۔ شیخ عبدالحق کے فیضی سے ذاتی تعلقات تھے۔ دربار کے یہ حالات دیکھ کر ان کی طبیعت گھبرا اٹھی۔ اگر زمانہ سازی پر ان کی طبیعت ذرا بھی راضی ہو جاتی تو دولت و ثروت، عزت و حشمت ان کے قدم چومتی لیکن ان کا مذہبی شعور بیدار تھا اور وہ کسی قیمت پر اپنے ضمیر کی آواز کو دبانے کے لیے تیار نہ تھے۔ اکبر کا سیاسی اقتدار اس منزل پر پہنچ چکا تھا جہاں مخالف تحریکوں کا نشوونما پانا ناممکن تھا۔ ان حالات میں ترک وطن کے علاوہ کوئی چارہ کار ہی سمجھ میں نہ آیا، اور انھوں نے غیرتِ دینی سے مجبور ہو کر حجاز کی راہ لی۔

دہلی سے روانگی
۹۹۵ھ کے شروع میں شیخ عبدالحق محدث دہلوی نے سفر حجاز کا عزم کیا اور دہلی سے روانہ ہوئے۔ ان کی پہلی منزل مالوہ تھی، مالوہ سے عازم گجرات ہوتے گجرات

۶۳۶ المکاتیب و الرسائل ص ۲۷۹

۶۳۷ حیات شیخ عبدالحق محدث دہلوی ص ۹۵

پہنچ کر معلوم ہوا کہ جہاز کا موسم گزر چکا ہے۔ چنانچہ سال بھر وہیں رہے اور ۹۹۶ھ میں حجاز روانہ ہوئے۔ اس زمانے میں اکبر کی طرف سے مالوہ کا حاکم مرزا کو کہ تھا، یہ اکبر کا رضاعی بھائی تھا۔ اخلاقِ حسنہ کا حامل اور بہت سے اوصاف و فضائل کا مالک تھا۔ شیخ نے اثنائے سفر میں اس کے پاس بھی قیام کیا۔ مرزا عزیز کو کہ لقب خانِ عظیم تھا۔ اکبر جب اس سے ناراض ہوتا تو کہا کرتا تھا کہ میرے اور عزیز کے درمیان دودھ کی نہر بہتی ہے، لہذا مجبور ہوں۔ جہاں گبر نے بھی تنزک جہاں گیری میں عزیز کو کہ کی تعریف کی ہے اور لکھا ہے کہ وہ سوانح و تاریخ اور تقریر و تحریر میں یدِ طولی رکھتا تھا۔ لطیفہ بازی، بذلہ سخن اور شعر گوئی میں بھی بہت مشہور تھا۔ شیخ کچھ عرصہ مالوہ میں عزیز کو کہ کے ہاں قیام پذیر رہے۔ مالوہ سے مانڈو تشریف لے گئے۔ وہاں گلزار ابرار کے مصنف محمد غوث شطاری مانڈوی ان کی خدمت میں حاضر ہوئے اور بقول خود شیخ کے "بافرغ و بیدار سے بہت کچھ فیروزی اور فرخندگی کے فوائد حاصل کیے۔" مانڈو سے احمد آباد پہنچے۔ احمد آباد میں ان دنوں طبقاتِ اکبری کے مصنف مرزا نظام الدین احمد صوبے کے بخشیشی تھے۔ انھوں نے گرم جوشی سے شیخ کا استقبال کیا اور "بے حد التماس کر کے آئندہ موسم تک ٹھہرایا اور نہایت خواہش کر کے آپ کی خدمات انجام دیں۔" ۳۹

احمد آباد میں شیخ نے وہاں کے ایک جلیل عالم دین، صاحب تصنیفات کثیرہ اور بہت بڑے مدرس و معلم شیخ وجیہ الدین علوی گجراتی (متوفی ۹۹۸ھ) کی خدمت میں بھی حاضری دی اور ان سے فیض حاصل کیا۔ ۳۸
دہلی سے شیخ بلا کسی زاد راہ کے احمد آباد پہنچے تھے۔ احمد آباد میں مرزا نظام الدین احمد بخشیشی نے، جو ان کے دیرینہ دوست تھے، ان کو اپنے یہاں ٹھہرایا۔ جب شیخ کے حجاز کو

۳۸ اذکار ابرار ترجمہ گلزار ابرار ص ۵۹۹

۳۹ اخبار الاخبار، ص ۱۶۳

۳۹ ایضاً

روانہ ہونے کا وقت آیا تو ذرا راہ اور جہاز کا انتظام کیا۔

شیخ محدث مکہ مکرمہ میں

شیخ محدث رمضان المبارک سے کافی پہلے مکہ معظمہ پہنچ گئے تھے۔ رمضان ۹۹۶ھ میں انھوں نے محرمین مکہ معظمہ سے صبح بخاری اور صبح مسلم کا درس لیا۔ پھر شیخ عبدالوہاب متقی کی خدمت میں حاضر ہوئے اور ان سے استفادہ اور استفادہ کیا۔ ۹۹۹ھ تک شیخ کا قیام مکہ مکرمہ میں رہا۔ تقریباً یہ تمام عرصہ انھوں نے شیخ عبدالوہاب متقی کی خدمت ہی میں گزارا جو ہندوستان کے بہت بڑے علما میں سے تھے۔ ۹۶۳ھ سے مکہ مکرمہ میں قیام پذیر تھے، جبکہ ان کی عمر بیس سال سے بھی کم تھی۔

مناسب معلوم ہوتا ہے کہ یہاں شیخ عبدالوہاب متقی کے مختصر حالات درج کر دیے

جائیں۔

شیخ عبدالوہاب کے والد کا اسم گرامی شیخ ولی اللہ اور مقام ولادت مانڈو تھا، جو ہندوستان کے علاقہ مالوہ کی قدیم حکومت کا دارالسلطنت تھا۔ شیخ ولی اللہ مانڈو کے اعیان و اکابر میں سے تھے۔ مانڈو میں ان کو کچھ ایسے حالات پیش آئے کہ انھیں ترک وطن کر کے برہان پور جانا پڑا۔ یہ شیخ عبدالوہاب کے بچپن کا زمانہ تھا اور اس پر الام سفر میں یہ والد کے ساتھ تھے۔ عبدالوہاب ابھی کم سن ہی تھے کہ والد کا سایہ سر سے اٹھ گیا۔ اس حادثے سے دل اس درجہ متاثر و مغموم ہوا کہ وطن کو خیر باد کہہ دیا اور خانہ بدوشی کی زندگی اختیار کر لی۔ گجرات، دکن، لنکا، سرانڈیپ وغیرہ میں عرصہ تک سرگرم سیاحت رہے۔ عام طور پر تین دن سے زیادہ کسی مقام پر نہ ٹھہرتے البتہ اگر کوئی مرد خدا اور عالم دین مل جاتا تو مدت قیام میں کچھ توسیع ہو جاتی۔ اثنائے سفر میں نہ کسی سے کچھ طلب کرتے اور نہ اپنی ضرورت کے لیے کسی کا دروازہ کھٹکتے۔ اس طرح بھوک پیاس کی بے پناہ شدتیں برداشت کرتے اور مختلف قسم کی جسمانی اور ذہنی تکلیفیں اٹھاتے ہوئے مکہ معظمہ پہنچ گئے۔ ان تکلیف وہ ایام سفر کا ذکر شیخ عبدالحق محدث دہلوی نے شیخ عبدالوہاب کی زبانی اخبار الاخبار میں کیا ہے۔ ایک

جگہ لکھتے ہیں :

فرمودند کہ چند گاہ فوتِ ما آن بود کہ یارے می رفت، و استخوان ہائے ناکار آمدنی کہ قصابان
می برتا فتند بداشستہ می آورد، و پارۂ از گاہ گندم کہ در میان کشت زارہ با افتادہ بود می آورد،
و آن استخوان ہارامی کو فتند، و آن گاہ راشتہ و پاکیزہ می کردند، و در میان دیگ کردہ در
آب می جو شانیدند، و ہر کدام کاسہ از آن صاف کردہ می خوردند، بعد از چند روز مردم شہر
آگاہ می شدند و طعام ہا می آمدند، و دیگر از آن جا انتقال می کردیم، و جائے دیگر می رفتیم و
زیادت برسہ روز اقامت نمی کردیم ایگہ

ان الفاظ کا ترجمہ یہ ہے :

شیخ عبدالوہاب فرماتے ہیں - بارہ ہمارا کھانا اس طرح ہوا کہ کوئی ساتھی جاتا اور وہ
بے کار پڑیاں جو قصاب اپنی دکان کے آگے پھینک دیتے ہیں، اٹھالاتا، اور گھیوں کے بال
جو کھیتوں میں گرے پڑے رہتے تھے، چن لیتا۔ ان پڑیوں کو کوٹ کر اور اس گھاس
کو پاک صاف کر کے پکالیا جاتا اور پھر سب ایک ایک پیالہ پی لیتے۔ اس کے بعد
جب شہر والوں کو ہمارے بارے میں معلوم ہو جاتا تو وہ کھانا لاتے تھے تو ہم وہاں
سے منتقل ہو کر دوسری جگہ چلے جاتے۔ کسی جگہ ہم تین دن سے زیادہ قیام نہ کرتے تھے۔
اسی طرح شیخ عبدالوہاب متقی بھوک پیاس کی سختیاں برداشت کرتے اور سفر
کے مصائب و آلام پھیلنے ہوتے جمادی الاولیٰ ۹۶۳ھ کو مکہ مکرمہ پہنچے۔ اس وقت ان کی
عمر بیس سال سے بھی کم تھی۔ مکہ مکرمہ میں سند تدریس پر اس زمانے میں مشہور
ہندی عالم شیخ علی متقی (متوفی ۲ جمادی الاولیٰ ۹۷۵ھ) متمکن تھے۔ ان کی شہرت
عالمی دور دور تک پھیلی ہوئی تھی اور وہ شیخ عبدالوہاب کے والد گرامی شیخ ولی اللہ
کے علم و فضل سے باخبر تھے۔ شیخ عبدالوہاب ان کی خدمت میں حاضر ہوئے اور پھر
انہی کے ہور ہے ادران کی زندگی کے آخری سانس یعنی ۲ جمادی الاولیٰ ۹۷۷ھ تک

۱۲۵ اخبار الاخبار، ص ۲۷۷

69

ان سے وابستگی اختیار کیے رکھی۔ تمام علوم کی تکمیل انہی سے کی اور ظاہری و باطنی علوم میں مرتبہ کمال کو پہنچے۔ ان کی وفات کے بعد مکہ معظمہ ہی کو اپنا مسکن ٹھہرا لیا۔ شیخ عبدالوہاب نہایت خوشخط بھی تھے اور انتہائی صفائی اور احتیاط سے کتابت کرتے تھے۔ علاوہ ازیں زود نویس بھی تھے۔ شیخ علی منتقی کی ایک کتاب جو بارہ ہزار سطور پر مشتمل تھی، شیخ عبدالوہاب نے بارہ راتوں میں اس کی کتابت مکمل کر لی تھی۔ تقویٰ و بندگی، بدرجہ غایت جذبہ ذوق و شوق، تصوف و سلوک سے شدید لگاؤ، بے حد اشتیاق حصول علم، اسناد سے بے پناہ عقیدت و محبت اور کتابوں کی تصحیح و کتابت میں انتہائی دلچسپی ان کے وہ اوصاف تھے جن کی وجہ سے شیخ علی منتقی کو ان سے خاص تعلق خاطر پیدا ہو گیا تھا اور وہ انہیں انتہائی تود و محبت کی نگاہ سے دیکھتے تھے۔

شیخ عبدالوہاب کو مکہ معظمہ کے حلقہ علماء و فضلاء میں بڑی شہرت حاصل ہوئی۔ دور دور سے لوگ ان سے علم حاصل کرنے کے لیے حاضر ہونے لگے۔ اس زمانے میں علوم شرعیہ پر عبور و استحضار میں بہت کم لوگ ان کا لگا کھاتے تھے۔ شیخ عبدالحق نخریہ فرماتے ہیں:

می تو ان گفت کہ دریں زمان بدانش ایشان در علوم شرعیہ کمتر کے خواہد بود۔ قاموس لغت مبالغہ می تو ان گفت کہ گویا ہمہ یاد داشت و فقہ و حدیث نیز ہمیں حکم دارد، و مبادی علوم عربیت نیز زیادہ از قدر کفایت است۔ سالہا در حرم شریف درس این علوم گفتہ بودند۔

اس دور میں علوم شرعیہ پر عبور و مہارت میں بہت ہی کم لوگ ان کے مقابلے کے ہوں گے، وہ ایک زندہ قاموس تھے، اس میں کوئی مبالغہ نہیں کہ سب کچھ انہیں یاد تھا۔ فقہ اور حدیث میں بھی ان کا یہی حال تھا۔ مبادی علوم عربیہ (یعنی صرف و نحو اور ادب وغیرہ) سے بھی کفایت سے زیادہ نظر رکھتے تھے۔ برسوں تک حرم شریف میں ان کی تدریس

کا سلسلہ جاری رہا تھا۔

شیخ عبدالوہاب متقی مختلف مسائل اور فقہی معاملات میں معتدل المزاج رکھتے تھے۔ بحث و مباحثہ سے انھیں سخت نفرت تھی۔ اس زمانے کے صوفیاء میں مسئلہ وحدت الوجود کا بڑا زور تھا اور توحید وغیرہ کے سلسلے میں عام طور پر یہ لوگ ابن عربی سے متاثر تھے۔ زیادہ تر فصوص الحکم اور اس موضوع کی دیگر کتابیں ان صوفیاء کے زیر مطالعہ رہتی تھیں اور اپنے شاگردوں کو درساً درسیاً یہ کتابیں پڑھاتے بھی تھے۔ لیکن اس ضمن میں شیخ عبدالوہاب کا مسلک توقف و سکوت کا تھا۔ نہ وہ ان کتابوں کا درس دیتے، نہ ان سے اشتغال رکھتے، نہ ان کا انکار کرتے اور نہ ان کو برا کہتے تھے۔ ان کی عادت ان فقہاء کی سی نہیں تھی جو ان کتابوں پر طعن و تشنیع کرتے ہیں۔ ان کے نزدیک ظاہراً و باطناً سنت پر عامل ہونا ضروری اور عقیدہ کی مضبوطی لازمی ہے۔ صوفیاء کی بعض مروج و معروف کتابوں کے بارے میں وہ کہا کرتے تھے کہ ان کا مطالعہ تو کرنا چاہیے مگر یہ احتیاط رکھنی چاہیے کہ اپنے خاص انداز میں وہ جن اہل سواد و معارف کا ذکر کرتے ہیں، اگر وہ حیضہ فہم میں نہ آئیں تو انھیں ترک کر دیا جائے۔ طبیعت میں خلجان اور تذبذب نہ پیدا کیا جائے۔ یہ مستحسن نہیں ہے کہ انہی کتابوں کے مطالعہ سے عقیدہ درست کرنے کی ابتدا کی جائے اور جو کچھ کسی سے سن لیا، اس کی پیروی شروع کر دی جائے۔ عقیدہ کی مضبوطی اصل شئی ہے، اس میں کسی قسم کا خلل نہیں آنا چاہیے۔

شیخ عبدالوہاب کسی کی تکفیر و تشیق کرنے اور اس کو بلحد قرار دینے سے دامن کشاں رہتے تھے۔ اس سلسلے میں وہ جس نقطہ نظر کے حامل تھے، شیخ عبدالحق محدث نے اس کا اظہار ان الفاظ میں کیا ہے:

فرمودند کہ ہر کہ رہینند کہ بکلمۃ اسلام اقرار می کند و نماز و روزہ می کند ازوے اگر امثال
 این کلمات چیزے صادر شود، مخذور دارند، و تکفیر و تشنیع نکنند و نسبت بالحاد نکند۔
 ۵۴۳

جس کو دیکھو کلمہ پڑھتا ہے اور اس پر یقین رکھتا ہے، اس سے اگر ایسے کلمات صادر ہو جائیں تو اسے معذور سمجھو، اس کی تکفیر و تائبینہ نہ کرو اور اس کو بلحدیث نہ جانو۔
شیخ ممدوح حصول علم کو انسان کے لیے ضروری قرار دیتے تھے۔ ان کا کہنا ہے کہ اس کی افادیت ہر شخص کے لیے عام ہے :

علم بمنزلہ غذا است کہ ہمیشہ احتیاج باقی است و نفع آن عام ^{۲۴۲} لیکہ
علم غذا کی مانند ہے، جس کی ضرورت ہمیشہ باقی رہتی ہے اور اس کی افادیت کا سلسلہ عام ہے۔

ان کے نزدیک علم دین کی تحصیل، درس و تدریس، نماز، تلاوت قرآن مجید، اور ہر عمل خیر ذکر الہی ہے ^{۲۴۵}۔

حلقہ باندھ کر اور دیگر انداز سے ذکر الہی میں مشغول ہونے کو شیخ سنت قرار نہیں دیتے، بلکہ اسے مشائخ کا ایک طریق قرار دیتے ہیں۔ ان کا کہنا ہے کہ اصل ذکر الہی لا الہ الا اللہ ہے :

فی فرمودند کہ این کیفیت حلقہ ذکر و بعضے اوضاع و انواع ذکر در ویشاں حی کنند، اگرچہ آن را سندے صحیح در سنت نبوی صلی اللہ علیہ وسلم نیست اما از مستحبات مشائخ است و اصل ذکر ہمیں لا الہ الا اللہ است ^{۲۴۶} لیکہ

ماہ رمضان ۹۹۶ھ کو شیخ عبدالحق محدث دہلوی، مکہ مکرمہ میں شیخ عبدالوہاب منتقی کی خدمت میں حاضر ہوئے اور مشکاوتہ شریف کا درس لینا شروع کیا۔ رمضان کے عشرہ آخر میں ان کے ساتھ معتکف رہے۔ مناسک حج بھی انہی کے ساتھ ادا کیے اور پھر درس میں مشغول ہو گئے۔ ۲۳ ربیع الثانی ۹۹۷ھ کو شیخ کی اجازت سے مدینہ طیبہ میں حاضر ہوئے اور آخر ربیع ۹۹۸ھ تک وہاں مقیم رہے۔ شیخ کو رسول

پاک صلی اللہ علیہ وسلم کی ذاتِ اقدس سے اس درجہ محبت تھی کہ جب دیارِ حلب میں داخل ہوتے تو برہنہ یا ہو جاتے۔ در مدینہ برہنہ پا کر دیدے۔ مدینہ منورہ سے مکہ معظمہ واپس آ کر مشکوٰۃ کا درس مکمل کیا، جو شیخ عبدالوہاب سے لینا شروع کیا۔ اس سے فارغ ہوتے تو شیخ نے فرمایا:

الحمد للہ! اب اس علم پر بدرجہ اتم عبور حاصل ہو گیا ہے۔ بلکہ اس قدر ہو گیا ہے کہ اس علم کی خدمت کا حق ادا کیا جاسکتا ہے۔ اب چند روز دوسرے امور میں مصروف ہونا چاہیے اور خلوت اور ذکرِ الہی کی لذت سے بہرہ اندوز ہونا چاہیے۔

اس کے بعد ان کو آداب و اوضاعِ ذکر اور تقلیلِ طعام وغیرہ کی تعلیم دی۔ نیز تصوف کی کچھ کتابیں پڑھائیں۔ ”نہج السالک الی اشرف المسالک“ نام کی ایک کتاب بھی ان کو دی جو عربی میں تھی، شیخ نے اس کا فارسی میں ترجمہ کیا۔ ایک اور کتاب جس کی خاص طور پر تعلیم دی، ”قواعد الطریقتہ فی الجمع بین الشریعۃ والحقیقۃ“ تھی۔ پھر عبادت و ریاضت کے کچھ طرق کی تلقین فرمائی، جن کا تعلق خلوت سے تھا۔ استاذ سے صحیح مسلم کی قرأت کی اجازت چاہی۔ اس سے فارغ ہو گئے تو شیخ کی طرف سے واپس ہندوستان جانے کا حکم ہوا۔ یہاں یہ بات لائقِ تذکرہ ہے کہ قیامِ حجاز کے دوران میں فقہ حنفی کے متعلق شیخ عبدالحق دہلوی کے خیالات بدل گئے تھے اور وہ شافعی مذہب اختیار کرنے کا ارادہ رکھتے تھے۔ شیخ عبدالوہاب کو اس کا علم ہوا تو فضائلِ امام ابوحنیفہ پر ایک پیر تاثیر تقریر کی، جس کی وجہ سے شیخ کے خیالات میں پھر تبدیلی آگئی اور فقہ حنفی کی عظمت ان کے دل میں قائم ہو گئی۔

دیارِ ہند میں واپسی

جب شیخ عبدالحق دہلوی مکہ معظمہ میں شیخ عبدالوہاب متقی کے فیضِ صحبت سے ظاہری

باطنی علوم کی منزلیں طے کر چکے تو شیخ نے واپس ہندوستان جانے کا حکم دیا اور فرمایا:
بخانہ خود بروید کہ والدہ و فرزند ان شتاب بسیار پریشان حال و بجانب شما نگران
خواہند بود۔

اب اپنے گھر جائیے کہ والدہ اور بچے آپ کی طرف سے پریشان حال اور آپ کے
منتظر ہوں گے۔

لیکن شیخ عبدالحق ہندوستان کے دینی اور مذہبی حالات سے سخت مایوس اور
دل برداشتہ ہو چکے تھے اور یہاں آنے پر آمادہ نہ ہوتے تھے۔ استاذ کا فرمان سن
کر عرض گزار ہوئے۔

فقیرانیتِ اقامتِ این مقاماتِ شریفہ بسیار است۔

فقیر کے دل میں ان مقدس مقامات میں مقیم رہنے کی بہت ہی تمنا ہے۔
اس موضوع پر مشفق استاذ اور سعادت مند شاگرد کے درمیان کافی گفتگو ہوئی۔
استاذ مصر تھے کہ اپنے وطن ہندوستان واپس جائیں اور شاگرد ابھی جانے کو تیار نہ
تھے۔ بالآخر استاذ نے تسلی دیتے ہوئے فرمایا:

ان شاء اللہ تعالیٰ خیریت است۔ استخارہ بکنید۔ انکوں در ظاہر خود خیریت منحصر
است در آن کہ بخانہ خود بروید۔

ان شاء اللہ تعالیٰ بہتر ہی ہوگا۔ استخارہ کر لیں۔ اب بظاہر خیریت اسی میں نظر
آتی ہے کہ اپنے وطن واپس چلے جاؤ۔

بہر حال شیخ عبدالوہاب کے پیہم اصرار سے شیخ محدث نے ہندوستان واپس
جانے کا ارادہ کر لیا اور آخر شعبان ۹۹۹ھ کو حضرت عبداللہ بن عباس رضی اللہ
عنہما کی قبر پر دعا کے لیے طائف گئے۔ پھر رمضان کے آخر تک مکہ معظمہ میں شیخ عبدالوہاب
کی خدمت میں حاضر رہے۔ بعد ازاں شوال میں عازم ہند ہوئے اور ۱۰۰۰ھ کو
واپس گھر پہنچے۔

یہ وہ زمانہ تھا، جب بادشاہ ہند جلال الدین اکبر کے مذہبی تصورات نے الحاد

کی شکل اختیار کرنی تھی۔ ہندوستان کی دینی فضا بادشاہ کے غیر دینی افکار سے آلودہ ہو چکی تھی۔ احکام شریعت اور سنت نبوی سے روگردانی کا دور دورہ تھا۔ دربار شاہی میں اسلامی شعائر کی تضحیک ہوتی تھی اور دینی اقدار کو ماننے سے بریلا انکار کیا جاتا تھا۔ علمائے سوہ نے مسائل و احکام شرعی میں حیلہ سازی کا سلسلہ شروع کر رکھا تھا۔ بلکہ ملا عبد القادر بدایونی تو یہاں تک کہہ دیتے ہیں:

حیل بنی اسرائیل پیش آں شرمندہ ^{۲۷۸}

بنی اسرائیل کی حیلہ سازیاں بھی ان کی حیلہ سازپوں کے آگے شرمندہ تھیں۔

ان روح فرسا حالات میں شیخ عبدالحق محدث مکہ معظمہ سے ہندوستان آئے۔ بلاشبہ یہ وہی حالات تھے، جن سے مایوس و بد دل ہو کر انھوں نے اس ملک کو خیر باد کہا تھا اور حجاز روانہ ہوئے تھے۔ لیکن اب خود ان کی زندگی کی کیفیات بدل چکی تھیں، وہ علوم دینی کے سرمایہ سے پوری طرح بہرہ ور ہو گئے تھے اور ملک میں اسلام کی محافظت اور رواج پذیر گراہیوں کے سدباب کے لیے جس ساز و سامان کی ضرورت تھی، وہ ان کے پاس موجود تھا۔ چنانچہ انھوں نے دہلی میں مدرسہ دارشاد بچھائی اور ملک میں ہنگامہ تدریس کا آغاز کیا۔ ہندوستان میں یہ پہلا مدرسہ تھا، جس میں قرآن و حدیث دونوں کی تعلیم کا سلسلہ عمدہ ترین نہج سے شروع کیا گیا اور شریعت اسلامیہ کی باقاعدہ تبلیغ و ترویج کی طرح ڈالی گئی۔ بلاشبہ اس دور کے ہندوستان میں دین کی نشرو اشاعت کا سب سے بنیادی اور سب سے موثر ذریعہ یہی ہو سکتا تھا کہ تدریس و تعلیم کے میدان میں کتاب سنت کو علوم دینی کا مرکزی نقطہ قرار دیا جائے، اور شیخ عبدالحق دہلوی نے اسی کو اختیار کیا۔ ساتھ ہی تصنیف و تالیف میں بھی سرگرم عمل ہوئے۔ اس کا ذکر انھوں نے خود بھی اخبار الاخبار میں کیا ہے اور بادشاہ نامہ میں عبد الحمید لاہوری نے بھی کیا ہے۔ ^{۲۷۹} اس میں کوئی شبہ نہیں کہ شیخ

^{۲۷۸} منتخب التواریخ ج ۴ ص ۲۰۳

^{۲۷۹} تفصیل کے لیے دیکھیے اخبار الاخبار ص ۳۱۳، ۳۱۴۔ بادشاہ نامہ ج ۲ ص ۲۴۱، ۲۴۲۔

کا یہ مدرسہ اس پُر فتن دور میں شریعتِ اسلامی اور سنتِ نبوی کی سب سے بڑی حصار تھا۔ یہاں اس امر کی وضاحت ضروری ہے کہ شیخ نے ہندوستان آکر خواجہ باقی باللہ کی خدمت میں بھی حاضری دی تھی اور ان سے بیعت کا شرف بھی حاصل کیا تھا۔

شیخ عبدالحق اور شاہانِ ہند

شیخ عبدالحق محدث دہلوی سلیم شاہ سوری کے عہد میں پیدا ہوئے اور مغل حکمران شاہ جہان کے عہد میں اس کے سولھویں سال جلوس میں وفات پائی۔ اس اثنا میں یکے بعد دیگرے آٹھ فرماں روا تختِ ہند پر متمکن ہوئے، جن کے نام یہ ہیں :

۱۔ سلیم شاہ سوری : اس کو اسلام شاہ بھی کہا جاتا ہے۔ یہ شہیر شاہ سوری کا بیٹا تھا اور ہندوستان کا ایک منصف مزاج حکمران تھا۔ اس نے نو سال حکومت کی اور ۹۶۱ھ کو وفات پائی۔

۲۔ مبارز خاں : یہ سلیم شاہ سوری کا عم زاد اور سالانہ تھا۔ سلیم کے بارہ سالہ بیٹے فیروز خاں کو قتل کر کے اور محمد شاہ عادل کا لقب اختیار کر کے حکمران بنا تھا۔ نہایت ظالم اور ذلیل آدمی تھا۔ لوگ اس کو عدلی کہتے تھے اور یہ قتل ہو گیا تھا۔

۳۔ ابراہیم شاہ : یہ مبارز خاں کا زبردست حریف تھا۔ اس کے ساتھ جنگ کے بعد دہلی اور آگرہ وغیرہ کے علاقوں پر قابض ہو گیا تھا۔ اس کا انجام بھی قتل ہوا۔

۴۔ سکندر شاہ : یہ بھی سورخاندان سے تعلق رکھتا تھا۔ اس کو نصیر الدین ہمایوں نے شکست دی اور ہمایوں دوبارہ ہندوستان کا بادشاہ بنا۔

۵۔ ہمایوں
۶۔ اکبر
۷۔ جہاں گیر
۸۔ شاہ جہان

یہ چاروں ہندوستان کے مشہور مغل حکمران تھے اور تاریخِ ہند میں خاص مرتبے کے حامل تھے۔

ان میں اکبر، جہاں گیر اور شاہ جہان وہ بادشاہ ہیں، جن کا عہدِ حکومت شیخ نے اچھی طرح دیکھا تھا اور ان کے زمانے کے حالات کا بنظرِ غائر مطالعہ کیا تھا، لیکن اس مردِ خدا

کی ذہنی بلندی اور نکمال خودداری ملاحظہ ہو کہ ملوک و سلاطین اور ارباب حکومت سے کبھی کوئی تعلق نہیں رکھا اور عمر بھر گوشہ نشینی کی زندگی اختیار کیے رکھی، ہمیشہ درس و افادہ اور تصنیف و تالیف میں مصروف رہے۔ اس کے علاوہ اور کسی چیز سے کبھی لگاؤ نہیں ہوا۔ وہ اپنے بارے میں کہا کرتے تھے :

حقی از گوشہ دہلی نہ نم پا بیروں خود گرفتیم کہ ملک گجراتم دادند
اس تنہا پسندی اور عزلت نشینی کے کچھ معقول وجوہ تھے۔

ایک یہ کہ دربار اکبری میں دنیا دار علمائے جس طرح احکام شریعت اور دین صحیح کی مخالفت اور اس پر طنز و تشنیع کے اسباب فراہم کیے، اس سے صحیح العقیدہ اور حق پرست علما شدید روحانی پریشانی میں مبتلا تھے اور یہ بات ان کے دل میں بھڑک رہی تھی کہ دربار سے منقطع رہنے ہی سے علم اور دین کے سرمائے کو محفوظ رکھا جاسکتا ہے۔ دوسرے یہ کہ دربار شاہی سے تعلق قائم کرنے سے علمی معاملات اور دینی امور میں رکاوٹ پیدا ہوتی ہے۔ علمی سرگرمیاں اور درباری وابستگیوں دو الگ الگ چیزیں ہیں، ان کا ایک جگہ جمع ہونا محال ہے۔

تیسرے یہ کہ شیخ طبعاً مدح سرائی اور مبالغہ آمیزی سے متنفر تھے اور دربار میں مدح و رخصنے والوں میں اس صفت کا پایا جانا ضروری ہے۔

شیخ محدث اور جہاں گیر بادشاہ

عبدالکبریٰ میں دین و مذہب کا جو حال ہوا، اس سے دیگر اصحابِ دل کی طرح شیخ کا دل سخت مغموم تھا اور ان کا ضمیر بے حد اذیت محسوس کرتا تھا لیکن ملک کی زمام اقتدار جہاں گیر کے ہاتھ میں آئی تو حالات بہت ہی رو باصلاح ہو گئے تھے اور ارباب حکومت میں ایک خوشگوار ذہنی اور فکری تبدیلی رونما ہو گئی تھی۔ خود جہاں گیر نے بڑی حد تک اپنے باپ کے افکار و تصورات سے کنارہ کشی اختیار کر لی تھی۔ اس لیے بادشاہ کے لیے شیخ محدث کے دل میں بھی خیر خواہانہ جذبات ابھر آئے اور اس پر شرعاً جو فرائض عائد ہوتے ہیں، ان سے اسے آگاہ کرنا ضروری سمجھا۔ چنانچہ ”نورانیہ سلطانہ“

کے نام سے ایک رسالہ تصنیف کیا، جس میں ”قواعد و ارکان سلطنت“ پر مفصل بحث کی۔ بعد ازاں شیخ نے جہاں گیر کے بیٹے شاہ جہان کے لیے ایسی چالیس احادیث جمع کیں، جن رسول اللہ صلی اللہ علیہ وسلم نے سلاطین کو پسند و نصائح سے نوازا ہے۔ اس رسالے کو انھوں نے ”ترجمۃ الاحادیث الاربعین فی نصیحة الملوک و السلاطین“ کے نام سے موسوم کیا۔

بہر حال اکبر کی وفات کے بعد ہندوستان کے مذہبی حالات بدل گئے تھے اور شیخ کے نزدیک اب فرماں روا یاں ہند کو صحیح دینی تعلیم سے روشناس کرانے کا وقت آگیا تھا، لہذا انھوں نے جہاں گیر سے میل جول رکھنے اور اس سے تعلقات استوار کرنے کا فیصلہ کیا۔

اس کے علاوہ جناب خلیق احمد نظامی یہ بھی لکھتے ہیں کہ :

ممکن ہے، شیخ محدث کے رو بہ میں اس تبدیلی کا سبب حضرت خواجہ باقی باللہ کی تعلیم ہو۔ خواجہ صاحب کا اصول یہ تھا کہ جھوٹی باتوں سے لے کر محلوں تک ارشاد و تلقین کا ہنگامہ برپا کرنا چاہیے اور سلاطین سے علیحدہ رہنے کی بجائے، ان کو متاثر کرنے کی کوشش کرنی چاہیے۔

جہاں گیر سے ملاقات

جہاں گیر بادشاہ شیخ کو بڑی قدر و منزلت کی نگاہ سے دیکھتا تھا اور ان کے علم و فضل اور زہد و ورع سے بہت متاثر تھا۔ شیخ بھی اس کے اس جذبے اور اخلاص کی بے حد قدر کرتے تھے، یہی وجہ ہے کہ وہ ایک مرتبہ دربار میں اس سے ملاقات کے لیے بھی گئے۔ جہاں گیر اپنے تنگ میں مندرجہ ذیل الفاظ میں اس کا ذکر کرتا ہے :

شیخ عبدالحق دہلوی کہ انا ہل فضل و ارباب سعادت است، دریں آمدن دولت ملازمت دریافت، کتاب تصنیف نموده بود، مشتمل بر احوال مشائخ ہند، بنظر در آمدہ،

خیکے زحمت کشیدہ، مدتہا است کہ در گوشہ دہلی بوضع توکل و تجرید بسر می بود، مرد گرامی است صحبتش بے ذوق نیست۔ بانواع مراحم دل نوازی کردہ رخصت فرمودم ^{۱۵۲}

ان الفاظ کا ترجمہ یہ ہے :

شیخ عبدالحق دہلوی جواہل فضل اور اصحاب سعادت میں سے ہیں، میری یہاں آمد پر تشریف لائے۔ انھوں نے مشائخ ہندوستان کے حالات میں ایک کتاب تصنیف کی ہے۔ میں نے اس کتاب کو دیکھا، اس تصنیف میں انھوں نے بڑی محنت کی ہے۔ ^{۱۵۲} وہ مدت سے دہلی کے ایک گوشے میں توکل و تجرید کی زندگی بسر کر رہے ہیں، قابل احترام شخص ہیں۔ ان کی صحبت بے ذوق نہیں ہے۔ میں نے ان کو بہت سی عنایات و نوازشات سے رخصت کیا۔

جہاں گیر اس دور میں شیخ کے علم و فضل، تصوف و طرفیت اور توکل و تجرید سے بہت متاثر تھا، اس نے ان کو ایک گاؤں بھی جاگیر کے طور پر پیش کیا جس کا نام بکروالا تھا اور دہلی کے جنوب مغرب میں نوکوس کے فاصلے پر واقع تھا۔ شیخ نے پہلے تو یہ گاؤں قبول کرنے سے انکار کیا مگر جب بادشاہ کا اصرار زیادہ برٹھا تو قبول فرمایا۔

زندگی کے آخری دنوں میں جہاں گیر کے دل میں شیخ کے بارے میں کچھ کشیدگی پیدا ہو گئی تھی۔ اسی طرح شیخ احمد سرہندی کے ایک مرید خاص مرزا حسام الدین کے متعلق بھی بادشاہ کے دل میں کبیدگی کے آثار ابھر آتے تھے۔ سکینۃ الاولیاء میں داراشکوہ اس کا ذکر ان الفاظ میں کرتا ہے :

در وقتے کہ جہاں گیر بادشاہ در کشمیر بودند، بعضے مردمان سخنان غیر واقع از طرف شیخ عبدالحق دہلوی کہ امام محدثان وقت اند و مرزا حسام الدین کہ از مریدان باکمال شیخ احمد

۱۵۲ تزک جہانگیری ص ۲۸۵ -

۱۵۲ اس کتاب سے شیخ کی مشہور تصنیف "اخبار الاخبار" مراد ہے۔

سہرندی بوندہ اند، بعرض بادشاہ رسائیدند۔^{۱۵۳}

یعنی جس زمانے میں جہاں گیر بادشاہ کشمیر میں مقیم تھے۔ کچھ لوگوں نے محدثین عصر کے امام شیخ عبدالحق دہلوی اور شیخ احمد سرہندی کے مرید باکمال مرزا حسام الدین کے متعلق بے سرو پا اور غلط باتیں بادشاہ کے گوش گزار کیں۔

اس سے متاثر ہو کر جہاں گیر نے شیخ عبدالحق محدث اور مرزا حسام الدین، دونوں کو کشمیر بلا بھیجا۔ شیخ کے بیٹے شیخ نورالحق کو حکم ہوا کہ دہلی سے کابل چلے جائیں۔ شیخ عبدالحق یہ حکم سن کر لاہور پہنچے تو سخت پریشان تھے۔ حضرت میاں میر سے ملاقات ہوئی۔ انھوں نے چہرے پر پریشانی کے آثار دیکھے تو اس کی وجہ دریافت کی فرمایا، اس بڑھاپے میں وطن اور بچوں سے جدا ہونے کے خیال سے پریشان ہوں۔ لیکن قدرت خداوندی ملاحظہ ہو کہ شیخ عبدالحق ابھی کشمیر نہ پہنچے تھے کہ جہاں گیر کا انتقال ہو گیا اور وہ اپنے بیٹے نورالحق کے ساتھ واپس دہلی تشریف لے گئے۔

داراشکوہ کا کہنا ہے کہ بے سرو پا باتیں (سخنان غیر واقع) جو شیخ کے بارے میں جہاں گیر سے کہی گئی تھیں، بالکل غلط اور محض بہتان تھیں۔ مگر اس نے ان بے سرو پا باتوں کی، جنہیں وہ ”سخنان غیر واقع“ سے تعبیر کرتا ہے، وضاحت نہیں کی۔ اس ضمن میں جناب خلیق احمد نظامی لکھتے ہیں کہ داراشکوہ نے ”سخنان غیر واقع“ کی وضاحت نہ کر کے شیخ محدث کی زندگی کے اس اہم حادثے کے نوعیت کو سمجھنے میں ایک محقق کے لیے دشواری پیدا کر دی ہے۔ ساتھ ہی مرآة المحقق کے حوالے سے انھوں نے لکھا ہے کہ (جہاں گیر کی بیوی) نور جہاں اور شیخ محدث کے درمیان بعض معاملات میں کشیدگی تھی۔ ممکن ہے اسی نے غلط باتوں اور ”سخنان غیر واقع“ سے جہاں گیر کے کان بھرے ہوں۔ مشہور ہے کہ ایک بار نور جہاں نے شیخ محدث کو محل میں آنے کی دعوت دی تھی، جس کے جواب میں شیخ نے کہا تھا کہ فقیر کا بادشاہ

^{۱۵۳} حیات شیخ عبدالحق محدث دہلوی۔ بحوالہ سکینۃ الاولیاء (فلمی نسخہ) ص ۶۴، ۶۵

یا بیگمات کے پاس کچھ کام نہیں ہے۔ فقیر کے لائق جو امر ہو، کہلا بھیجیے، اس کے انجام دینے میں حتی الامکان دریغ نہ ہوگا۔^{۱۵۴}

لیکن اس ضمن میں رود کوثر میں ڈاکٹر شیخ محمد اکرام مرحوم نے جس نقطہ نظر کا اظہار کیا ہے، وہ بھی لائق تذکرہ ہے۔ وہ لکھتے ہیں:

جہاں گیر نے تزک میں جس احترام سے شیخ عبدالحق کا ذکر کیا ہے، اس کے پیش نظر داراشکوہ کا بیان مستبعد معلوم ہوتا ہے۔ ایک خیال یہ ہے کہ شاید شیخ سے باز پرس میں جہاں گیر کی شیعہ بیگم نور جہاں کی شکایتوں کو دخل ہو، لیکن شیعہ سنی مسئلے پر شیخ عبدالحق محدث کی رائے معذلانہ تھی شیعہ مؤرخ خانی خان ان کی نسبت لکھتا ہے: "صد کتاب از علوم عقلی و نقلی تالیف فرمودہ۔ خصوص شرح مشکوٰۃ و تاریخ مدینہ کہ در ان ذکر حضرت آئمہ طاہرین و ظلم و تعدی مخالفین باظہار کمال حسن عقیدت نمودہ... گویند بعد مراجعت از کتبہ اللہ اکثر بزبان صداقت بیان این سخن جاری بود کہ تا بہ بیت اللہ رفتہ مدتے متقیم گشتہ صرف اوقات برائے تحقیقات احادیث نمودہ، نہ استم کہ بیشتر احادیث مشہور وضعی است" شیعہ سنی اختلافات کے بارے میں شیخ کا مسلک شاہ ولی اللہ کا تھا، حضرت مجدد الف ثانی کا نہ تھا۔ اس کی بنا پر حکومت سے چپقلش قرین قیاس نہیں۔ اگر داراشکوہ کا بیان صحیح ہے تو ممکن ہے کہ جہاں گیر کے خلاف شاہ جہان نے جو بغاوت کی تھی، اس میں دوسرے راسخ العقیدہ مسلمانوں کی طرح شیخ محدث اور شیخ حسام الدین کی ہمدردیاں شاہ جہان کے ساتھ ہوں۔ بہر کیف شاہ جہان کی تخت نشینی نے یہ الجھن ختم کر دی اور عہد شاہ جہانی میں آپ کی قدر و منزلت میں اور اضافہ ہو گیا۔^{۱۵۵}

یاد رہے، داراشکوہ نے سکینۃ الاولیاء میں شیخ عبدالحق اور مرزا حسام الدین کے خلاف بادشاہ کے کانوں میں جن "سخنان غیر واقع"، ڈالنے کا ذکر کیا ہے، وہ کسی اور تذکرے

^{۱۵۴} بحوالہ المرآة الحقائق ص ۸، حیات شیخ عبدالحق محدث دہلوی ص ۱۴۹۔

^{۱۵۵} رود کوثر ص ۳۸۲

میں مذکور نہیں۔ اگر اس میں کوئی صداقت ہے تو اس کے نتیجے میں بادشاہ کی طرف سے انھیں کابل چلے جانے کا حکم دینے کی دو وجہیں بیان کی جاتی ہیں۔ ایک یہ کہ بادشاہ کی بیوی نور جہاں شیعہ تھی اور وہ دربارِ شاہی میں شیخ کے اثر و رسوخ کو برداشت نہ کرتی تھی۔ دوسری وجہ یہ بتائی جاتی ہے کہ شاہ جہان نے جب اپنے باپ جہانگیر کے خلاف علم بغاوت بلند کیا تو اس میں شیخ اپنی ہمدردی کا مستحق شاہ جہان کو سمجھتے تھے، اس لیے قدرتی طور پر جہاں گیر کے دل میں اس سے کبیدگی پیدا ہوئی۔ مگر اندازہ یہ ہے کہ ”سخنان غیر واضح“ کا قصہ غالباً صحیح نہیں ہے، کیونکہ شیخ اعتدال پسند عالم دین تھے، نہ تو انھیں شیعہ مسلک سے کوئی ایسی عداوت تھی جو معاملے کو یہاں تک پہنچا دے کہ بادشاہ انھیں علاقہ بدر ہونے کا حکم دینے پر مجبور ہو جائے اور نہ سیاسیات اور ملکی معاملات سے انھیں کوئی اتنی دلچسپی ہو سکتی تھی، وہ تو ایک گوشے میں بیٹھ کر تصنیف و تالیف اور تدریس و تعلیم کی خدمات انجام دینے والے بزرگ تھے، پھر ان کی عمر بھی اس قسم کے ہنگاموں میں دخیل ہونے کے قابل نہ تھی۔ اس وقت وہ چھتر سال سے زیادہ عمر کو پہنچ چکے تھے۔

شیخ کا مکان، مدرسہ اور کتب خانہ

شیخ کے حالات بیان کرتے ہوئے جناب خلیق احمد نظامی نے ان کے مکان مدرسہ اور کتب خانے کے بارے میں بعض ضروری معلومات ہم پہنچائی ہیں اور درج ذیل سطور اسی سے مستفاد ہیں۔

[شہرِ دہلی میں جو شیخ کا مولد و مدفن ہے] دہلی دروازے سے آگے، باغِ مہدیوں کے قریب شیخ عبدالحق محدث دہلوی کا مکان، خانقاہ اور مسجد واقع تھی۔ اس خانقاہ کو خانقاہ قادریہ کے نام سے موسوم کیا جاتا ہے۔ اس کا تذکرہ خود شیخ نے مشکوٰۃ کی شرح میں کیا ہے۔ وہ لکھتے ہیں:

تمرفی الخانقاہ القادری وھذا الفقیر یخدمہ ویکنسہ ویوقد

سراجہ۔ کائناتہ فی مجلس واحد۔

یہ کتاب خانقاہ قادریہ میں ختم ہوئی جس کی خدمت یہ فقیر کرتا ہے اور اس میں جھاڑو دیا ہے اور اس کا چراغ روشن کرتا ہے۔ یہ کتاب ایک جلسہ میں ختم ہوئی۔

شیخ کی خانقاہ کا کچھ حصہ انیسویں صدی کے آخر تک موجود تھا۔ منشی برکت علی حقی مصنف مرآة الحقائق نے اس کی زیارت کی تھی۔ مسجد کی اس زمانے میں مرمت کرائی گئی تھی۔ شیخ کے مکانات کی زمین کی پیمائش ان کے خاندان کے لوگوں نے کرائی تھی۔ کل رقبہ چھ بیگہ اور چند بسوہ تھا۔ شیخ کے خاندان کے افراد ہی اس پر قابض تھے۔

یہاں یہ عرض کرنا بھی ضروری ہے کہ جس مدرسہ میں شیخ نے تعلیم حاصل کی وہ گناں تھا۔ اخبار الاخبار میں شیخ فرماتے ہیں، وہ ہمارے گھر سے تقریباً دو میل کے فاصلے پر واقع تھا۔ ان کے الفاظ یہ ہیں :

ہر روز باوجود غلبہ برودت ہوائے زمستان و شدت حرارت تابستان، دو بار مدرسہ دہلی کہ شاید از منزل ما بعد دو میل داشته باشد، میل می کردم۔ درمیانہ روزہ ادنی وقفہ در غربت خانہ بسبب تناول چند لقمہ کہ سبب عادی قوام حرکت ارادیت واقع می شد، و مدتے پیش از وقت صبح بمدرسہ می رسیدیم و در سایہ چراغ جنومی کشیدیم۔^{۵۵۶}

موسم سرما کی سخت ٹھنڈی ہواؤں اور موسم گرما کی چلچلاتی دھوپ میں گھر سے روزانہ دو مرتبہ صبح اور دوپہر کو مدرسہ جاتا۔ مدرسہ ہمارے مکان سے تقریباً دو میل دور تھا۔ دوپہر کو مدرسہ سے ٹوٹ کر، دوسروں کی طرح قوت ارادی اور حرکت جسمانی کو قائم رکھنے کی غرض سے صرف چند نولے کھا لیتا۔ وقت صبح سے کچھ پہلے اٹھ کر چراغ کی روشنی میں دو جز پڑھتا اور پھر اقل وقت مدرسہ پہنچ جاتا۔

یہ مدرسہ پرانے قلعے کے قریب واقع تھا۔ مرآة الحقائق کے مصنف منشی برکت علی حقی اس کے متعلق درج ذیل تفصیلات بیان کرتے ہیں :

یہ مدرسہ بعمارت پختہ دو منزلہ مع مسجد، مقابل قلعہ کہنہ، لب سڑک دہلی واگرہ واقع ہے۔ یعنی دروازہ قلعہ کا بجانبِ غرب ہے اور اس مدرسہ کا بسمتِ شرق ہے۔ یہ مکان مدرسہ اب تک بدستور قائم ہے۔ سامنے دروازہ سے مسجد اس کی نظر آتی ہے، اور گردن کے ہر چہار طرف مکانات بنے ہوئے ہیں، اور اس سے زیادہ تر پتہ یہ ہے کہ سمت دکھن جو دیوار مکانات بالاکا کی ہے، اس میں چند دروازے باہر کی طرف ہیں کہ منجملہ ان کے کوئی دروازہ پتھر اور چونے سے مسدود شدہ ہے اور کوئی بدستور کشادہ ہے کہ یہ ہیئت پلوں سے جانے والوں کو دور سے دکھائی دیتی ہے اور بجانبِ شمال متصل اس مدرسہ کے ایک ایسا ہی مکان عظیم الشان اسی زمانہ کا بنا ہوا ہے اور اس کے دروازہ صدر پر سنگ سرخ لگا ہوا ہے۔

شیخ کا کتب خانہ دیارِ ہند کا ایک عظیم کتب خانہ تھا اور بیش قیمت علمی ذخائر پر مشتمل تھا۔ ان کے بیٹے شیخ نور الحق اور خاندانِ حق کے بعض دیگر حضرات وقت کے اکابر علماء میں سے تھے، انھوں نے شیخ کے کتب خانے کی بھی حفاظت کی اور اپنے علمی ذوق کی بنا پر اس میں مزید اضافہ بھی کیا لیکن اٹھارویں صدی عیسوی میں جب دہلی کی سیاسی فضا میں انقلاب و تغیر کی مہیب لہریں اٹھیں اور مرہٹوں ساکھوں اور جاٹوں نے ہنگامہ آرائی کا ایک وسیع سلسلہ شروع کر دیا تو معنوی اور علمی دولت کے یہ اہم خزانے بھی دست برد نہ مانے سے محفوظ نہ رہ سکے۔ شیخ نور الحق کے پوتے شیخ الاسلام شرح بخاری کی دوسری جلد کے خاتمے پر شیخ عبدالحق محدث کے کتب خانے کی بربادی کا حال ان الفاظ میں بیان کرتے ہیں :

در ہنگام تشنت بال و پریشانی حال از نہب و غارت خانہ در حملہ شہر کہنہ دہلی کہ باسنیلا کفار عتاة بالفاق طغاة و لغاة واقع شد و ذہاب کتب خانہ قدیمہ جدیدہ کہ بسیار ازاں دریں دیار کمیاب بود و بعضے ازاں بہ تصحیح و تحشیہ و تدریس شیخ الحدیث شیخ اجل محقق دہلوی بود، رحمۃ اللہ علیہ... نماں در خانہ مگر چند کتب در گوشہ ہائے شکستہ افتادہ۔

یعنی دہلی کے قدیم شہر میں سرکش و باغی کفار کے غلبہ و استیلاء کے زمانے میں جب عوام میں اضطراب و پریشانی پیدا ہوتی، قتل و غارت کے سلسلے دراز ہوئے اور سلب و نہب کا معاملہ انتہا کو پہنچ گیا تو شیخ الحدیثین حضرت علامہ عبدالحق محدث دہلوی رحمۃ اللہ علیہ کا کتب خانہ بھی اس کی نذر ہو گیا جو اس نواح میں سب سے بڑا کتب خانہ تھا۔ بعض کتابیں خود شیخ محدث کی تصحیح شدہ تھیں، بعض وہ تھیں جو ندریس کے وقت ان کے سامنے رہتی تھیں اور بعض ان کے حواشی اور تعلیقات سے مزین تھیں۔۔۔ ان میں سے چند کتابیں باقی بچیں اور وہ کھٹی ہوئی اور شکستہ حال میں۔

تصنیفات و تالیفات

شیخ عبدالحق محدث رحمۃ اللہ علیہ بہت بڑے مصنف اور شارح تھے۔ اس ضمن میں اللہ کی مدد سے انھوں نے جو خدمات انجام دیں، وہ خاص اہمیت کی حامل ہیں۔ تصنیف و تالیف کے سلسلے کا آغاز انھوں نے طالب علمی ہی کے زمانے میں کر دیا تھا جو زندگی کے آخری ایام تک جاری رہا۔ ان کی کل تصنیفات کی تعداد ساٹھ ہے۔ بعض مؤرخین۔ مثلاً عبدالحمید لاہوری، محمد صالح کنبوه اور زبانی خان نے یہ تعداد سنو سے زیادہ بتائی ہے، جو صحیح نہیں۔ شیخ نے اپنے ایک رسالے میں، جسے انھوں نے "تالیف قلب الالیف بذكر فهرس التواليف"، کے نام سے موسوم فرمایا ہے، اپنی تالیفات کی فہرست درج کی ہے، اس میں انچاس کتابوں کے نام مندرج ہیں، لیکن اس رسالے کی تالیف کے وقت سلسلہ تصنیف جاری تھا۔ چنانچہ اس کے آخر میں رقم طراز ہیں:

۵۸ بادشاہ نامہ ج ۲ ص ۲۴۱، ۲۴۲

۵۹ شاہ جان نامہ (عمل صالح) ج ۲ ص ۳۸۴

۶۰ منتخب اللباب ج ۱ ص ۲۴۰

ہنوز سلسلہ رسخن دراز است و در فیض الہی باز۔ تا بجا رسد و بجا رساند۔
 ابھی سلسلہ تصنیف جاری اور طویل ہے اور باب فیض خداوندی کھلا ہے۔
 اللہ ہی بہتر جانتا ہے کہ بات کہاں تک پہنچتی ہے اور وہ اسے کہاں تک پہنچاتا ہے۔
 اس کے بعد مزید گیارہ کتابیں تصنیف کیں، یعنی کل ساٹھ ہو گئیں۔ جو حضرات
 سو سے زیادہ کتابیں بتاتے ہیں، وہ شیخ کی ایک کتاب ”المکاتیب والرسائل“ کو اس
 تعداد میں شامل کرتے ہیں، جو چھوٹے بڑے اسٹھ رسائل پر مشتمل ہے۔ بلاشبہ یہ کتاب
 مختلف رسائل و مسائل کو محیط ہے مگر درحقیقت یہ ایک ہی کتاب ہے جیسا کہ خود شیخ
 ممدوح نے اس کی وضاحت کی ہے :

این ہمہ را یک صحیفہ سازند و در یک جلد شیرازہ بہ بندد۔
 اسے ایک ہی کتاب سمجھا جائے اور تمام رسائل کی ایک ہی جلد بنائی جائے۔
 شیخ محدث کی تصنیفات سے پتا چلتا ہے کہ وہ تمام اصنافِ علم پر ماہرانہ نظر
 رکھتے تھے اور اپنے نقطہ فکر کی وضاحت میں مرتبہ کمال پر فائز تھے۔ تفسیر، تجرید،
 حدیث، فقہ، عقائد، اخلاق، تصوف، سیرت، تاریخ، سیاست، منطق، فلسفہ، نحو
 وغیرہ تمام علوم میں انہیں یدِ طولیٰ حاصل تھا۔ ذیل میں موضوع واران کی تصنیفات کا ذکر
 کیا جاتا ہے۔

تفسیر
 تفسیر قرآن سے متعلق شیخ نے مندرجہ ذیل تین کتابیں تحریر کیں :
 تعلیق الحاوی علی تفسیر البیضاوی : یہ تفسیر بیضاوی یعنی علامہ عبداللہ
 بن عمر بیضاوی کی مشہور تصنیف ”انوار التنزیل والاسرار التاویل“ کے
 چند مقامات پر حواشی ہیں۔ شیخ نے ان حواشی کے ذریعے تفسیر بیضاوی کے بعض ضروری
 مقامات کی توضیح کی ہے اور ان کے خیال کے مطابق بیضاوی میں جو زائد اور مشکل
 مباحث تھے، ان کو نکال دیا ہے تاکہ حواشی کی افادیت میں مزید اضافہ ہو سکے۔
 شیخ کو ان حواشی کی ضرورت اس لیے محسوس ہوئی کہ انھیں بیضاوی کے بعض مقامات

سے شدید اختلاف ہے جس کا اظہار وہ نکات الحق میں بایں الفاظ کرتے ہیں:
بیضاوی رحمۃ اللہ علیہ در تفسیر قرآن و شرح احادیث ازیں باب قباحتہا بسیار کردہ،
تجاوز اللہ عنہ۔ و اگر آں مواضع را بشمارم سخن دراز گردد۔

علامہ بیضاوی رحمۃ اللہ علیہ نے تفسیر قرآن اور تشریح احادیث میں بہت سی لغزشیں
کی ہیں، اللہ انھیں معاف فرمائے۔ میں اگر ان مقامات کا شمار کرنے لگوں تو سلسلہ
گفتگو دراز ہو جائے۔!

افسوس ہے ان حواشی کا اب کوئی نسخہ دست یاب نہیں ہے۔

شرح صدر تفسیر آیت النور: یہ سورۃ نور کی (پینتیسویں) آیت اللہ نُورُ السَّمَوَاتِ
وَ الْأَرْضِ کی تفسیر ہے، جو ایک ہزار سے زائد سطور پر مشتمل تھی بقول پروفیسر خلیق احمد
نظامی اس کا قلمی نسخہ ۱۹۰۲ء تک شیخ محدث کی اولاد امجاد میں کے ایک بزرگ
خان بہادر مولوی انوار الحق حقی دہلوی مرحوم کے کتب خانے میں دہلی میں موجود تھا۔
معلوم نہیں، مرحوم کا کتب خانہ اب کہاں ہے اور کس حال میں ہے یا یہ تفسیر
اس میں موجود ہے یا نہیں ہے۔

تحصیل الغنائم والبرکات بتفسیر سورۃ العادیات: یہ سورۃ العادیات
کے برکات وغنائم پر ڈھائی صفحے کا مختصر نوٹ ہے جو المکاتیب والرسائل میں شامل ہے۔

تجوید و قرأت

شیخ عبدالحق محدث دہلوی قرأت و تجوید میں بھی مہارت رکھتے تھے اور یہ
علم انھوں نے شیخ عبدالوہاب متقی سے حاصل کیا تھا۔ اس موضوع میں ان کے
درک کمال کا یہ عالم تھا کہ اس میں دو کتابیں تصنیف فرمائیں، جو درج ذیل ہیں:
درۃ الفرید فی قواعد التجوید: یہ کتاب اب نایاب ہے اور غالباً
بصریہ یا کراچی کے کسی کتب خانے میں اس کا قلمی نسخہ موجود نہیں ہے۔ اس نام
کی ایک تصنیف حافظ طاہر اصفہانی کی بھی ہے۔

شرح القصيدة الجزرية: شیخ کی یہ کتاب بھی اسی موضوع سے تعلق رکھتی ہے اور اس کا ایک نسخہ جو بہترین خط میں لکھا ہوا ہے اور ۱۱۲۸ھ کا مکتوبہ ہے، اسلامیہ کالج پشاور کے کتب خانے میں موجود ہے۔

حدیث

شیخ کی بہت بڑی خدمتِ علم وہ ہے، جو انھوں نے علمِ حدیث کی ترویج و اشاعت کے لیے انجام دی۔ اس باب میں اس پورے خطہ پر مدغیر میں کوئی ان کا حریف نہ تھا۔ تمام تذکرہ نگاروں نے اس میدان میں ان کی تگ و تاز کا نمایاں الفاظ میں ذکر کیا ہے۔ خانی خاں کتا ہے:

در کمالات صوری و معنوی و تحصیل علوم عقلی و نقلی، خصوص تفسیر و حدیث در ہندوستان ثانی نہ داشت۔

(شیخ عبدالحق) صوری و معنوی کمالات اور علوم نقلی و عقلی کی تحصیل کے سلسلے میں بالخصوص تفسیر و حدیث میں ہندوستان بھر میں اپنا ثانی نہ رکھتے تھے۔
تذکرہ علمائے ہند کے مصنف مولوی رحمان علی لکھتے ہیں:

فقیہ و محدث، بقیۃ السلف و حجة الخلف، جامع علوم ظاہر و باطن بود، علم حدیث بہ محروسہ ہندوستان از و شیوع یافتہ۔

وہ فقیہ و محدث، بقیۃ السلف، حجة الخلف، جامع علوم ظاہری و باطنی تھے۔ خطہ ہند میں علم حدیث انہی کی مساعی سے اشاعت پذیر ہوا۔
ماثر الکرام میں میر غلام علی آزاد بلگرامی علم حدیث سے متعلق ان کی خدمات کا تذکرہ ان الفاظ میں کرتے ہیں:

۵۱۲ باب المعارف العلمیہ - کتاب نمبر ۱۰۹۲

۵۱۳ منتخب اللباب ص ۵۵۱

۵۱۴ تذکرہ علمائے ہند ص ۱۰۹

بہ نشرِ علوم سیمایا علم شریف حدیث پر داختم بہ نہجے کہ در دیارِ عجم احدے را از علمائے متقدّمین
 و متاخرین دست نداده است۔ ممتاز و مستثنیٰ گردید و در فنونِ علمیہ خاصتہً فنِ حدیث، کتب
 معتبرہ تصنیف کرد۔ چنانکہ علمائے نماں اعتنا بآں وزیدہ دستوراً لِحاصلِ خود دارند ^{۱۵۵}
 اشاعتِ علوم، خصوصاً علم حدیث شریف کے نشر و زیورع میں پورے دیارِ عجم میں علمائے
 متقدّمین و متاخرین میں سے کوئی ان کا ہم سر نہ تھا۔ سب سے ممتاز و مستثنیٰ تھے۔ تمام
 فنونِ علمیہ یا مخصوص فنِ حدیث سے متعلق مستند اور لائقِ اعتماد کتابیں تصنیف کیں جن
 کو علمائے عصر قابلِ اعتنا گردانتے اور اپنے لیے راہنمائے عمل قرار دیتے ہیں۔
 مولانا ابوالکلام آزاد اپنی مشہور تصنیف تذکرہ میں رقم طراز ہیں :
 مولانا جمال الدین کے آخری عہد میں شیخ عبدالحق حجازی سے واپس آئے۔ اللہ نے
 ان کی عمر میں بڑی برکت دی اور ان کے درس و تصنیف نے ایک پورا سلسلہ تعلیم
 ملک میں عام کیا۔

مولانا مزید لکھتے ہیں :

حضرت شاہ عبدالحق محدث جس دورِ علم و تعلم کے باقی ہوئے، اس کی ایک خصوصیت
 یہ بھی ہے کہ علم حدیث کے متعلق فارسی زبان میں جو ملک کی عام زبان تھی، تصنیف و
 تراجم کی بنیاد ڈالی گئی۔ خود شاہ صاحب نے مشکوٰۃ وغیرہ کا ترجمہ کیا۔ پھر ان کے اجزائے
 شیخ الاسلام نور الحق نے صحیح بخاری کا۔ !

نواب صدیق حسن خاں ان کے متعلق ان الفاظ میں اپنی رائے کا اظہار کرتے

ہیں :

شیخ عبدالحق دہلوی، فقیہ حنفی و علامہ دین حنیفی است، وانا بحدیث مشہور است
 و ترجمہ او بر مشکوٰۃ و جزآں از مؤلفات نافعہ ممتنعہ معروف ... دست گاہش در فقہ
 بیشتر از مہارت در علوم سنت سنّیہ است، ولذا جانب داری اہل رائے بجانب او

گرفتہ۔ معاذ اہل اجماعتِ سنتِ صحیحہ نیز نمودہ۔ طالبِ علم را باید کہ در تصانیف وے خذ
ماہ صفا و دوع ماکدر پیش نظر دارد۔^{۶۶}

شیخ عبدالحق دہلوی فقیہ حنفی اور علامہ دین اسلام ہیں۔ وہ محدث کی حیثیت سے
مشہور ہیں اور ترجمہ مشکوٰۃ اور دیگر مؤلفاتِ نافعہ و مفیدہ میں معروف۔۔۔ لیکن علومِ سنت
نبویہ میں مہارت کی نسبت فقہ میں زیادہ دسترس رکھتے ہیں۔ اس لیے اہل الرائے کے
لیے جانبِ داری سے کام لیتے ہیں۔ تاہم بہت سے مقامات میں سنتِ صحیحہ کی حمایت
بھی فرماتے ہیں۔ طالب کو چاہیے کہ ان کی تصانیف سے استفادہ کرتے وقت خذ ما
صفا و دوع ماکدر کے اصول کو پیش نظر رکھے۔

نواب صاحب رحمۃ اللہ علیہ ان کے بارے میں یہ بھی تحریر فرماتے ہیں :
حق این است کہ شیخ عبدالحق رحمہ اللہ تعالیٰ در ترجمہ عربی بفارسی یکے از افراد این
امت است۔ مثل او دریں کار و بار خصوصاً دریں روزگار احدے معلوم نیست۔^{۶۷}
حقیقت یہ ہے کہ شیخ عبدالحق رحمۃ اللہ علیہ عربی سے فارسی میں ترجمہ کرنے میں اس امت
کے یگانہ روزگار فرد ہیں۔ اس معاملے میں بالخصوص اُس عہد میں بجز ان کے کسی اور کا
پتا نہیں چل سکا جو ان کا ہمسر ہو۔

علامہ عبدالحق حسنی لکھنوی فرماتے ہیں :

اقل من نشر علم الحدیث بارض الہند تصنیفاً و تدریسا۔^{۶۸}
شیخ عبدالحق محدث دہلوی پہلے عالم دین ہیں، جنہوں نے تصنیف و تدریس کے
ذریعے سرزمین ہند میں علمِ حدیث کی نشر و اشاعت کی۔
مولوی فقیر محمد جہا می لکھتے ہیں :

۶۶ تقصار جیود الاحرار من تذکار جنود الابرار۔ ص ۱۱۲

۶۷ ابناء، ص ۱۱۳

۶۸ نزہۃ الخواطر ج ۵ ص ۲۰۱

آپ ہی ہیں جنہوں نے پہلے پہل حدیث کا علم، عرب سے لاکر اس سے ہندوستان کو منور کیا اور اپنی تصنیفات سے علم حدیث کو ہند کے ہر ایک خطہ و قطعہ میں پھیلا دیا۔

بہر حال علم حدیث کی ترویج و اشاعت میں انہوں نے بیش بہا خدمات انجام دیں اور اس موضوع سے متعلق تیرہ کتابیں اپنی یادگار چھوڑیں، جن میں بعض کتابیں بڑی ضخیم ہیں اور بعض مختصر! ان کی تفصیل حسبِ ذیل ہے:

اشعۃ اللمعات فی شرح المشکوٰۃ: یہ فارسی زبان میں مشکوٰۃ شریف کی بڑی جامع اور مفصل شرح ہے۔ اس عظیم خدمت حدیث کا آغاز شیخ موصوف نے ۱۰۱۹ھ کو دہلی میں کیا تھا، جس کا سلسلہ ۱۰۲۵ھ تک جاری رہا۔ دیگر علمی مصروفیات کے ساتھ ساتھ چھ سال کی مسلسل محنت اور سہم تک و تاز کے بعد یہ اہم کام تکمیل کو پہنچا۔

اشعۃ اللمعات: چار جلدوں کو محیط ہے، پہلی جلد میں ایک مقدمہ بھی ہے جو انتالیس صفحات پر مشتمل ہے۔ یہ مقدمہ، علم حدیث، محدثین اور اقسام حدیث پر مشتمل ہے اور نہایت عالمانہ اور محققانہ مواد اپنے دامن صفحات میں سمیٹے ہوئے ہے۔ مقدمے میں اختصار کے ساتھ امام بخاری، امام مسلم، امام مالک، امام شافعی، امام احمد بن حنبل، امام ابو داؤد، امام ترمذی، امام نسائی، ابن ماجہ، دارمی، دارقطنی، بیہقی، رزین، نووی، ابن جوزی کے حالات بیان کیے ہیں۔ معلومات کے اعتبار سے یہ مقدمہ چون کہ خاص اہمیت و افادیت کا حامل ہے، اس لیے ۱۳۰۵ھ کو مطبع اعظم جون پور سے اس کو علیحدہ بھی شائع کیا گیا۔

اس مقدمے کے علاوہ اشعۃ اللمعات کی پہلی جلد، مشکوٰۃ کی مندرجہ ذیل پانچ کتابوں کے ترجمے پر مشتمل ہے:

۱۔ کتاب الایمان - (۲) کتاب العلم (۳) کتاب الطہارت (۴) کتاب الصلوٰۃ

(۵) کتاب الجنائز۔

دوسری جلد میں مندرجہ تحت چھ کتابیں شامل ہیں۔

(۱) کتاب الزکوٰۃ (۲) کتاب الصوم (۳) کتاب فضائل القرآن۔ (۴)

کتاب الدعوات (۵) کتاب اسماء اللہ تعالیٰ (۶) کتاب المناسک۔

تیسری جلد درج ذیل نو کتابوں کو محتوی ہے۔

(۱) کتاب البیوع (۲) کتاب العتق (۳) کتاب الحدود (۴) کتاب

الامارات والقضاء (۵) کتاب الجهاد (۶) کتاب الصيد والذبايح۔ (۷)

کتاب الاطعمۃ (۸) کتاب اللباس (۹) کتاب الطب والرقی۔

چوتھی جلد میں دو کتابیں ہیں جو یہ ہیں :

(۱) کتاب الاداب (۲) کتاب الفتن

لمعات التنقیح فی شرح مشکوٰۃ المصابیح : یہ عربی زبان میں مشکوٰۃ کی شرح ہے جو دو جلدوں کو مشتمل ہے۔ اس کی تسوید و تحریر کی ضرورت اس وقت محسوس ہوئی جب شیخ ممدوح اشعۃ اللمعات کی تصنیف میں مصروف تھے۔ اس اثنا میں بعض ایسے مباحث سامنے آئے جن کو فارسی میں منتقل کرنا مناسب نہ سمجھا، کیوں کہ فارسی اس دور کے عوام کی زبان تھی اور یہ وہ مباحث تھے، جن کی وضاحت عوام کے لیے بوجہ خلاف مصلحت تھی، لہذا انھیں فارسی کے بجائے عربی کے قالب میں ڈھالا گیا۔ اس ضمن میں شیخ عبدالحق محدث دہلوی فرماتے ہیں کہ مختلف مباحث کی نزاکت کے پیش نظر فارسی اور عربی دونوں شروع کی تسوید شروع کی گئی اور عربی کی شرح فارسی سے پہلے مکمل ہو گئی تھی۔

لمعات التنقیح سے شیخ محدث ۲۴ رجب ۱۰۲۵ھ کو فارغ ہوئے۔ اس شرح

کی خوبی یہ ہے کہ اس میں بعض لغوی و نحوی مشکلات کی نہایت عمدگی سے عقدرہ کشائی کی گئی ہے اور فقہی مسائل کی بہت سی پیچیدگیوں کو بہترین اسلوب سے حل کیا گیا

ہے۔ اس کے آغاز میں ایک مقدمہ ہے جو بڑی جامعیت اور افادیت کا حامل ہے۔ یہ مقدمہ مولانا احمد علی سہارن پوری نے مشکوٰۃ کے متن کے ساتھ شائع کیا ہے۔

جمع الاحادیث الاربعین فی ابواب علوم الدین وترجمۃ الاحادیث الاربعین۔ فی نصیحة الملوك والسلاطین — یہ کتاب یعنی جمع الاحادیث الاربعین فی ابواب علوم الدین۔ ان چالیس احادیث کا مجموعہ ہے، جن میں رسول اللہ صلی اللہ علیہ وسلم نے بادشاہوں اور حکمرانوں کو ہدایات و نصائح سے نوازا ہے۔ اور ترجمۃ الاحادیث الاربعین فی نصیحة الملوك والسلاطین، ان احادیث کے فارسی ترجمے کا نام ہے۔ یہ ترجمہ شیخ نے شاہ جہان کے لیے کیا تھا۔

جامع البرکات منتخب شرح المشکوٰۃ: اس کتاب کو شرح مشکوٰۃ کے خلاصے کی حیثیت حاصل ہے اور دو جلدوں کو محیط ہے۔ یہ ایک ایسا مجموعہ ہے جو لقبول شیخ "شامل فوائد کثیرہ و عوائد عزیزہ" ہے۔ اس کا انداز کیا ہے؟ شیخ فرماتے ہیں — "در ہر باب یک دو تین حدیث ذکر کردہ و باقی احادیث بر مضامین آن اقتضار کردہ و اختصار نمودہ شدہ است" ^۱

یہ کتاب ابھی تک زیور طبع سے آراستہ نہیں ہوئی۔ اس کے قلمی نسخے مولوی انوار الحق دہلوی مرحوم کے کتب خانے موجود تھے ^۲

رسالہ اقسام حدیث: یہ عربی زبان میں علم حدیث سے متعلق ایک مفید رسالہ تھا۔ فرس التوالیف میں شیخ نے اس کا ذکر نہیں کیا۔ مولوی انوار الحق دہلوی مرحوم کے کتب خانے میں اس کا قلمی نسخہ موجود تھا۔ ^۳

^۱ فرس التوالیف

^۲ حیات شیخ عبدالحق محدث دہلوی ص ۱۷۰

^۳ ایضاً

رسالہ شہب برأت : شیخ محدث کا یہ رسالہ فارسی زبان میں تھا۔ فہرس
التوالیف میں اس کا نام مذکور نہیں۔ گزشتہ صدی تک اس کا قلمی نسخہ شیخ کے خاندان
میں موجود تھا۔

ماثبت بالسنتہ فی ایام السنۃ : یہ کتاب عربی زبان میں ہے اور اس
میں تفصیل سے بتایا گیا ہے کہ ماہِ محرم سے لے کر ماہِ ذی الحجہ تک یعنی سالِ بھر کے
قمری مہینوں میں کن دینی امور کی انجام دہی احادیثِ صحیحہ سے ثابت ہے۔ عاشورہ
محرم کے یاب میں جو صحیح احادیث مروی ہیں، وہ اس میں درج کر دی گئی ہیں اور
ان توہمات کی تردید کی گئی ہے، جو محرم کے سلسلے میں مشہور عوام ہیں۔ مثلاً یہ
جو کہا جاتا ہے کہ جو شخص یومِ عاشورہ کو سرمہ لگائے گا اسے کبھی آشوبِ چشم کی
تکلیف نہیں ہوگی۔ یا یہ کہ اس دن غسل کرنے والا کبھی کسی مرض میں مبتلا نہیں ہوتا،
شیخ نے اس کتاب میں ان باتوں کو لغو اور باطل قرار دیا ہے۔ پھر جو احادیث حضرت
حسین رضی اللہ عنہ کی شہادت سے تعلق رکھتی ہیں، ان پر محثرانہ نقطہ نگاہ سے ناقدانہ
بحث کی ہے۔ آخر میں حضرت عبداللہ بن زبیر اور حضرت معاویہ رضی اللہ عنہم کے تعلقات
کا ذکر فرمایا ہے۔ ماہِ صفر کے بارے میں اس خیال کی تردید فرماتی ہے کہ یہ نامبارک اور
منحوس مہینہ ہے۔ شعبان، رمضان، شوال، ذی الحجہ کے ذکر میں روزہ، تراویح، عید الفطر
صیام شوال، حج اور عید الاضحیٰ وغیرہ کے متعلق مروی احادیث کو جمع کر دیا ہے۔ ماہِ
ربیع الاول کے مسائل کا تذکرہ کرتے ہوئے، رسول اکرم صلی اللہ علیہ وسلم کی حیاتِ طیبہ
کے مختصر حالات درج کیے ہیں۔ ربیع الثانی کے ضمن میں اختصار کے ساتھ حضرت
شیخ عبدالقادر جیلانی کے سوانح بیان فرماتے ہیں۔

یہ کتاب ۱۲۵۳ھ کو کلکتہ سے اور ۱۳۰۷ھ کو لاہور سے شائع ہوئی تھی۔ ۱۳۰۹ھ

میں سبحان بخش شکار پوری نے ”اعمالِ ماثورہ“ کے نام سے اس کو مع ترجمہ دہلی سے

شائع کیا تھا۔ اس کے قلمی نسخے کبھی مختلف کتب خانوں میں موجود ہیں۔

الاکمال فی اسماء الرجال: شیخ عبدالحق نے فہرست التوالیف میں اس کا ذکر نہیں کیا۔ البتہ ڈاکٹر زبیر احمد نے اپنی تصنیف "دی کنٹری بیوشن آف انڈیا ٹو دی عربک لٹریچر" میں، حدیث سے متعلق عربی تصانیف کے ضمن میں اس کا ذکر کیا ہے اور بتایا ہے کہ یہ کتاب کتب خانہ دہلی اور کتب خانہ بانکی پور میں دستیاب ہے اور علی الترتیب اس کا نمبر ۱۰۵ اور ۳۲ ہے۔

اسماء الرجال والروایات المذکورین فی کتاب المشکوۃ: اس کتاب میں جیسا کہ نام سے ظاہر ہے، ان تمام روایات حدیث کا تذکرہ ہے، جن کا ذکر مشکوٰۃ میں آیا ہے۔ سب سے پہلے خلفائے اربعہ رضی اللہ عنہم کے حالات حروف تہجی کی ترتیب سے معرض کتابت میں لائے گئے ہیں۔ شیخ کی یہ عمدہ ترین تصنیف اب تک اشاعت کے مراحل سے نہیں گزری۔ اس کا ایک قلمی نسخہ بانکی پور کی لائبریری میں موجود ہے۔ شیخ عبدالحق محدث دہلوی غالباً برصغیر کے دوسرے عالم ہیں جنہوں نے اسماء الرجال کے موضوع پر اس انداز کی کتاب تصنیف کی۔ اس سے پہلے صاحب مشارق الانوار امام حسن صغانی لاہوری (متوفی ۶۵۰ھ) نے در السحابہ فی بیان مواضع و فیات الصحابہ تصنیف فرمائی تھی۔ اس کتاب میں امام ممدوح نے ان مقامات کا ذکر کیا ہے، جہاں رسول اللہ صلی اللہ علیہ وسلم کے اٹھ سو کے قریب صحابہ کرام نے وفات پائی۔ اس میں صحابہ کے اسمائے گرامی بہ ترتیب حروف ہجاء لکھے گئے ہیں۔

شرح سفر السعادة: سفر السعادة علامہ محمد الدین فیروز آبادی کی تصنیف ہے جو لغت کی مشہور کتاب قاموس کے مصنف تھے۔ علامہ موصوف باقاعدہ ہندوستان سے تعلق تو نہ رکھتے تھے، البتہ دو مرتبہ وارد ہند ہوئے تھے۔ پہلی بار فیروز شاہ تغلق کے عہد میں دوسری مرتبہ محمود شاہ تغلق کے زمانے میں۔! ہندوستان کے شاہی درباروں میں اس عالم دین کی بے حد قدر افزائی ہوئی اور انھیں شاہانہ سرپرستی کا مستحق سمجھا گیا۔ حدیث کے موضوع پر سفر السعادة ان کی ایک شاندار تصنیف ہے،

جس میں رسول اللہ صلی اللہ علیہ وسلم کی وہ احادیث جو عبادات اور زندگی کے فوری مسائل سے متعلق ہیں، جمع کی گئی ہیں۔

شیخ عبدالحق محدث دہلوی نے کتاب کی گونا گوں افادیتوں کے پیش نظر اس کی شرح لکھنا شروع کی تھی۔ لیکن چون کہ علامہ فیروز آبادی خالص محدثانہ نقطہ فکر کے حامل ہیں اور صرف رسول اکرم صلی اللہ علیہ وسلم کے اقوال و افعال اور فرامین اقدس کو مشعلِ راہ اور سرگزیدہ دلیل ٹھہرانے کے حامی ہیں۔ اس کے مقابلے میں وہ آئمہ مجتہدین سے متعدد مسائل میں اختلاف بھی کرتے ہیں اس لیے حضرت شیخ ان سے مختلف رجحان رکھتے ہیں اور فرماتے ہیں کہ (علامہ فیروز آبادی) ”در مبالغہ و افراط از حد اعتدال و جادۃ انصاف بیرون رفتہ است“

شیخ محدث سفر السعادتہ کے بارے میں یہ تو مانتے ہیں کہ اس کے مصنف کا مقصد رسول اکرم صلی اللہ علیہ وسلم کے اعمال مبارکہ کو حدیث کی روشنی میں ثابت کرنا ہے۔ ”مقصدوے دریں کتاب آنست کہ اعمال شریفہ حضرت نبویہ را از عبادت و عادات با حدیث اثبات کردہ، و تصحیح نمودہ و بہر دو انکار بہ آنچه مخالف آن از مذاہب اربعہ واقع شدہ تصریح کردہ است“ لیکن ساتھ ہی رقم طراز ہیں ”پس در شرح تائید مذاہب اربعہ خصوصاً مذہب حنفی و معارضہ کلام مصنف ادعائے صحت احادیث موافق مدعائے خود نمودہ، رقم رد و بطلان برخلاف آن کشیدہ است، کردہ شد۔“

بہر حال شیخ عبدالحق کی شرح سفر السعادتہ تین حصوں میں منقسم ہے۔ حصہ اول میں ان احادیث اور ان کے اسناد و رجال پر بحث کی گئی ہے جو علامہ فیروز آبادی نے کتاب میں درج فرمائی ہیں۔ حصہ دوم میں مجتہدین کے فقہی رجحانات کو زیر بحث لایا گیا ہے، بالخصوص مذہب حنفی کے اصولوں کی حمایت کی گئی ہے، اور درحقیقت جیسا کہ خود شیخ فرماتے ہیں، سفر السعادتہ کی شرح لکھنے کا اصلی اور بنیادی باعث یہی ہے۔ حصہ سوم میں احکام شرعی کو تفصیل بیان کیا گیا ہے۔

سفر السعادة کی یہ شرح شیخ نے پچھتر سال کی عمر میں لکھنا شروع کی تھی، اس خیال تھا کہ شاید وہ یہ اہم کام مکمل نہ کر پاتیں اور اس کی تکمیل سے قبل ہی دنیا سے رخصت ہو جائیں، اس لیے اپنے بیٹے مولانا نور الحق کو اس کے مکمل کرنے کی وصیت فرمائی اور ساتھ ہی کام کی اہمیت کے پیش نظر ان کتابوں کی فہرست بھی راج کر دی جو شرح کرتے وقت ان کے پیش نگاہ تھیں۔ فہرست درج کرنے کا مقصد یہ تھا کہ مولانا نور الحق کو کام کی تکمیل کے سلسلے میں کتابوں کی تلاش میں وقت نہ پیدا ہو۔

«وصیت می کنم فرزند عزیزم نور دیدار دانش و پیش نور الحق را کہ وجود ثانی و مقصود اولی من است... این مهم را صورت دہد»

شرح سفر السعادة ۱۲۵۲ھ (۱۸۳۶ء) میں کلکتہ سے اور ۱۸۸۵ء اور ۱۹۰۳ء میں لکھنؤ سے شائع ہوئی تھی۔ اس کے قلمی نسخے دنیا کی مختلف لائبریریوں مثلاً لندن کی انڈیا آفس لائبریری، حیدرآباد دکن، ایشیاٹک سوسائٹی کلکتہ، کلکتہ مدرسہ، پشاور اور بانکی پور کی لائبریریوں میں موجود ہیں۔ بانکی پور کا نسخہ خود حضرت شیخ محمد کے ہاتھ کا مکتوبہ ہے اور اس کے آخر میں یہ الفاظ درج ہیں:

ثم انه كان تسويد هذا الكتاب بين الصلاة من يوم الاثنين الرابع والعشرين من شهر جمادى الاولى سنة سنت عشر و الف والحمد لله - ثم تم انتساخ هذه النسخة ومقابلتها على يد مولفها الفقير الى الله عبد الحق بن سيف الدين بن سعد الله سحره يوم الثلاثاء السابع والعشرون من جمادى الاخرى سنة الف وثلاث وثلاثين من هجرة سيد الاولين والآخرين

انڈیا آفس لائبریری لندن کا نسخہ خود مصنف کا تصحیح شدہ ہے۔ حیدرآباد (دکن) کا نسخہ ۱۰۸۶ھ (۱۶۷۵-۷۶ء) کا، ایشیاٹک سوسائٹی کا ۱۰۸۷ھ کا اور کاتب مدرسہ کا ۱۱۹۴ھ کا مکتوبہ ہے۔

۵۷ ملاحظہ ہو شرح سفر السعادة - ص ۲، ۲ -

۵۸ حیات شیخ عبد الحق محدث دہلوی ص ۱۷۵ بحوالہ فہرست بانکی پور لائبریری ج ۲ ص ۲۷ -

شرح سفر السعادة کا ایک نسخہ مرزا منظر جان جاناں کے پاس تھا اور یہ وہ نسخہ تھا جو شیخ کے زیر درس رہ چکا تھا۔ مرزا صاحب اس نسخے کو نہایت احتیاط اور قدر سے رکھتے تھے۔ اس کا اندازہ اس سے ہو سکتا ہے کہ ان کے ایک دوست فرید الدین نے یہ نسخہ عاریتاً مانگا تو مرزا صاحب نے ایک شخص محمد عظیم کے ہاتھ بھیج تو دیا مگر ساتھ ہی یہ خط بھی لکھا کہ یہ نسخہ میرے نزدیک قابل احترام ہے۔ کیوں کہ یہ مصنف کے درس میں رہ چکا ہے اور اس پر خود شیخ عبدالحق کے ہاتھ کے حواشی لکھے ہوئے ہیں۔ میں اس کی بے حد قدر کرتا ہوں، آپ بھی اس کی اسی طرح قدر کریں، جس کا یہ مستحق ہے۔ مرزا منظر جان جاناں کے الفاظ یہ ہیں:

نسخہ شرح سفر السعادة موجود است، امامیان ماوشما وعدہ آں نبود، ہر گاہ شما طلبید بد مستحق تراز شما کیست۔ آں را ہم حوالہ محمد عظیم کر دیم۔ این نسخہ از درس مصنف گزشتہ و حواشی بدست مصنف دارد و خط شیخ عبدالحق رانی شناسم۔ قدر آں را بدانید، و بآب و تاب نگاہ دارید چنانچہ ہست۔

تحقیق الا بشارۃ فی تعہیم البشارۃ بالجنتۃ : یہ شیخ کا مرتب کردہ ایک مجموعہ احادیث ہے، اس میں رسول اللہ صلی اللہ علیہ وسلم کی وہ تمام احادیث جمع کر دی گئی ہیں، جن میں رسول اکرم کی طرف سے کسی صحابی رسول کو جنت کی بشارت دی گئی ہے۔ اس مجموعے کے آخر میں شیخ محدث نے وہ احادیث بھی درج کر دی ہیں جو اہل بیت رسول کے فضائل و مناقب سے متعلق ہیں۔ یہ احادیث انھوں نے ابن اثیر کی جامع الاصول اور علی متقی کی تصنیف کنز العمال سے جمع کی ہیں۔ ڈاکٹر زبیر احمد "دی کنٹری بیوشن آف انڈیا ٹو عربک لٹریچر" میں لکھتے ہیں کہ اس کا ایک نسخہ دہلی کے ایک کتب خانے میں موجود ہے۔

ترجمتہ مکتوب النبی فی تعزیتہ ولد معاذ بن جبل : یہ رسول اللہ صلی

اللہ علیہ وسلم کے اس تعریضی مکتوب کا فارسی ترجمہ ہے جو حضور نے اپنے مشہور صحابی معاذ بن جبل رضی اللہ عنہ کو ان کے بیٹے کی وفات کے موقع پر لکھا تھا۔ شیخ کی تصنیف المکاتیب والرسائل میں اس مکتوب کا ترجمہ شائع ہو چکا ہے جو دو صفحات پر مشتمل ہے۔

فقہ

علم فقہ سے متعلق شیخ محدث نے تین کتابیں تصنیف فرمائیں، جن کا مختصر تعارف ذیل میں کرایا جاتا ہے۔

فتح المنان فی تائید النعمان: یہ کتاب عربی زبان میں ہے اور فقہ حنفی کی تائید میں ہے۔ اس میں شیخ نے مختلف عنوانات قائم کر کے احادیث جمع کی ہیں اور ان میں ائمہ اربعہ کے منضبط شدہ مسائل بیان کیے ہیں۔ آخر میں محاکمہ ہے اور مسائل فقہ کے سلسلے میں باخذ ائمہ پر بحث ہے جس میں امام ابو حنیفہ کے ماخذ فقہی کو دیگر ائمہ کے ماخذ پر ترجیح دی ہے۔ اس کتاب کا قلمی نسخہ کتب خانہ آصفیہ حیدرآباد دکن میں دست یاب ہے۔

الفوائد: یہ بھی فقہ اور عقائد کے بارے میں شیخ کا ایک رسالہ ہے۔ اس کا قلمی نسخہ بانگی پور لائبریری میں موجود ہے۔

هدایت الناسک الی طریق المناسک: یہ رسالہ مناسک حج اور آداب زیارت حرمین کے متعلق ہے۔

عقائد

عقائد اسلام سے متعلق شیخ کی کتاب تکمیل الایمان و تقویۃ الایمان ہے جو فارسی زبان میں ہے۔ اپنے موضوع میں یہ ایک جامع کتاب ہے جس میں ایمان، اس کی نوعیت، عذاب قبر، جبر و اختیار، بعثت، معراج، شفاعت، جنت و دوزخ

توبہ، استمداد از قبور، معجزات، اہل بیت وغیرہ عنوانات پر اہل سنت کے نقطہ نظر کو نہایت وضاحت اور عمدہ انداز سے پیش کیا گیا ہے۔ اس کتاب نے بڑی مقبولیت حاصل کی ہے اور کئی دفعہ چھپ چکی ہے۔ ۱۸۷۳ء میں میر علی نے اس کا اردو ترجمہ ”سیل الجنان“ کے نام سے کانپور سے شائع کیا تھا۔ ۱۸۸۱ء میں یہ دوسری مرتبہ طبع ہوئی۔

تکمیل الایمان کے قلمی نسخے برٹش میوزم، کتب خانہ آصفیہ حیدرآباد، انڈیا آفس لائبریری لندن، بانگی پور لائبریری اور پنجاب یونیورسٹی لائبریری لاہور وغیرہ میں موجود ہیں۔ بانگی پور میں اس کا ایک ایسا نسخہ بھی ہے جو خود مصنف رحمۃ اللہ علیہ کا تصحیح شدہ ہے۔

تصوّف

تصوّف کے مختلف گوشوں کے متعلق شیخ عبدالحق دہلوی نے دس کتابیں اپنی یادگار چھوڑی ہیں جن کی تفصیل یہ ہے:

تنبیہ العارف بما وقع فی العوارف : یہ کتاب عربی زبان میں ہے۔ اس کی تصنیف کا پس منظر شیخ عبدالقادر جیلانی کا یہ قول ہے:

قد می هذا علی رقبۃ کل ولی اللہ۔

کبیر ایقدم ہر ولی اللہ کی گردن پر ہے۔

شیخ شہاب الدین سہروردی نے عوارف المعارف میں اس قول پر اعتراض کیا ہے اور لکھا ہے کہ شیخ عبدالقادر نے یہ بات بحالت مسکراہی تھی۔ شیخ عبدالحق نے تنبیہ العارف بما وقع فی العوارف میں اس اعتراض کا جواب دیا ہے اور لکھا ہے کہ شیخ عبدالقادر جیلانی نے یہ بات بحالت مسکراہی تھی اور اللہ کے حکم کے مطابق کسی تھی۔ اس کتاب کا قلمی نسخہ رام پور لائبریری میں موجود ہے۔ رام پور کی فہرست

کتب میں اس کا نام الرسالۃ فی بیان قول قدھی هذا علی رقبة کل ولی اللہ درج ہے۔

تحصیل التعرف فی معرفۃ الفقہ والتصوف: یہ بھی عربی میں ہے۔ اس میں فقہ اور تصوف یا شریعت اور طریقت میں تطبیق دینے کی کوشش کی ہے۔ مرآة الحقائق میں لکھا ہے کہ اس کا قلمی نسخہ مولوی انوار الحق حقی کے کتب خانے میں موجود تھا۔

شرح فتوح الغیب: فتوح الغیب شیخ عبدالقادر جیلانی رحمۃ اللہ علیہ کے اٹھتر مواعظ کا دلچسپ مجموعہ ہے جس میں دینی مسائل کو قرآن اور حدیث کی روشنی میں بطریق تصوف بیان کیا گیا ہے۔ شیخ عبدالحق دہلوی نے "شرح فتوح الغیب" کے نام سے فارسی میں اس کی شرح قلم بند کی۔ یہ کتاب ۱۰۲۳ھ کو مکمل ہوئی۔ "شرح فتوح الغیب" ۱۲۸۳ھ میں "فتوح الغیب" کے متن کے ساتھ لاہور سے چھپی تھی۔ ۱۲۹۸ھ میں مطبع نول کشور لکھنؤ سے بھی شائع ہوئی۔ اس کے قلمی نسخے بھی یورپ اور برصغیر کی مختلف لائبریریوں میں موجود ہیں۔

ترجمہ غنیۃ الطالبین: غنیۃ الطالبین شیخ عبدالقادر جیلانی کی شہرہ آفاق تصنیف ہے۔ اس میں شیخ نے بہت سے دینی مسائل بیان کیے ہیں، جن میں ایک بحث تہتر فرقوں کے متعلق ہے، جو بڑی علمی بحث ہے۔ شیخ عبدالحق نے فارسی میں اس کا ترجمہ کیا تھا۔ معلوم نہیں کہ یہ ترجمہ کہیں موجود ہے یا نہیں۔

انتخاب المثنوی المولوی السعوی: یہ کتاب دو ہزار تین سو سطور پر مشتمل تھی۔ اب نایاب ہے۔

توصیل المرید الی المراد بہ بیان الاحزاب والاوراد: یہ فارسی زبان میں ایک رسالہ ہے جس میں ادعیہ و اوراد کے بارے میں محدثین اور مشائخ کے نقطہ نظر کی وضاحت کی گئی ہے۔ ۱۲۹۹ھ کو یہ رسالہ مطبع مفید عام آگرہ سے چھپا تھا۔

ہرج البحرین فی الجمع بین الطریقین: اس میں قرآن و حدیث اور کتب تصوف کے حوالوں سے شریعت و طریقت، تصوف و فقہ اور علم و عقل کے بارے

میں بحث کی گئی ہے۔ کتاب فارسی میں ہے اور تیسرہ وصال پر مشتمل ہے۔ یہ ۱۲۶۵ھ کو مطبع عبدالرحمن سے اور ۱۲۷۲ھ کو مطبع محمدی کلکتہ سے شائع ہوئی تھی ”وصال السعدین“ کے نام سے مولوی غوث محمد فرخ آبادی نے اس کا اردو ترجمہ کیا تھا جو ۱۳۱۲ھ کو مطبع نامی لکھنؤ میں چھپا تھا۔ مولوی شیخ عبدالقادر نے ”شرح البحرین“ کے نام سے فارسی زبان میں اس کی شرح بھی سپرد قلم کی تھی۔ بانگی پور لائبریری میں مرج البحرین فی الجمع بین الطریقین کا ایک ایسا قلمی نسخہ بھی موجود ہے، جو خود شیخ عبدالحق محدث کا تصحیح شدہ ہے۔

نکات الحق و الحقیقہ من باب معارف الطریقہ: یہ فارسی زبان میں ہے اور تصوف کے مختلف مسائل پر مشتمل ہے۔ ۱۸۹۱ء میں مولوی محمد یوسف مراد آبادی نے یہ کتاب مطبع اختشامیہ مراد آباد سے شائع کی تھی۔ لطائف الحق کے نام سے اس کا اردو ترجمہ بھی چھپ چکا ہے۔

جواب بعض کلمات شیخ احمد سرہندی: حضرت مجدد الف ثانی کے نام شیخ کا یہ ایک طویل مکتوب ہے۔

رسالہ وجودیہ: یہ شیخ محدث کا ایک رسالہ ہے جو مولوی انوار الحق حق دہلوی کے کتب خانے میں موجود تھا۔

اخلاق

آداب و اخلاق کے موضوع پر شیخ محدث نے چار کتابیں تصنیف فرمائیں، جن کا تعارف ذیل میں کرایا جاتا ہے:

آداب الصالحین: یہ کتاب درحقیقت امام غزالی کی مشہور تصنیف اعیان علوم الدین کے چند ابواب کا فارسی زبان میں ایک خلاصہ ہے، جو چھپ چکا ہے۔ ۱۲۶۳ھ میں نواب الدین خاں دہلوی ”ہادی الناظرین“ کے نام سے اس کا اردو ترجمہ

شائع کیا تھا۔ ۱۲۹۰ھ میں یہ اردو ترجمہ دوسری دفعہ شائع ہوا۔ پروفیسر خلیق احمد نظامی نے مولانا عبدالعزیز ہی کی وساطت سے آداب الصالحین کا ایک ایسا قلمی نسخہ دیکھا تھا، جس کی تصحیح خود کتاب کے مصنف شیخ محدث دہلوی نے اپنے ہاتھ سے کی تھی۔ ۱۸۱۵ھ

آداب اللباس : اس رسالے میں شیخ نے لباس کے بارے میں اتباع سنت کی تلقین فرمائی ہے اور اس لباس کی تفصیل بیان کی ہے جو شرعاً نعمت اور کرہمت کا پہلو لیے ہوتے ہیں۔ اس کے قلمی نسخے برٹش میوزم، برلن، ویلر اور بانکی پور وغیرہ کے کتب خانوں میں موجود ہیں۔ ایک مرتبہ یہ رسالہ اردو ترجمہ کے ساتھ چھپ بھی چکا ہے۔

آداب المطالعة والمناظرة : یہ ایک مثنوی ہے جو شیخ نے طالب علمی کے زمانے میں آداب مناظرہ اور آداب گفتگو کے متعلق لکھی تھی۔ یہ مثنوی اب دست یاب نہیں۔ تسلیۃ المصاب لنیل الاجر والثواب : اس رسالے میں مصیبت کے وقت صبر کرنے اور اللہ سے اجر و ثواب حاصل کرنے کی تلقین کی گئی ہے۔ وظائف و اوراد

وظائف و اوراد اور اعمال کے موضوع سے متعلق شیخ نے پانچ کتابیں تصنیف کیں۔ جو یہ ہیں :

اجوبۃ الاثنا عشر فی توجیہ الصلوٰۃ علی سید البشر : اس کا ایک قلمی نسخہ مولوی انوار الحق حقی دہلوی کے کتب خانے میں ۱۹۰۳ء تک موجود تھا۔ ۱۸۱۵ھ ترغیب اہل السعادات علی تکتیر الصلوٰۃ علی سید الکائنات : یہ فارسی زبان میں ایک مختصر رسالہ ہے اور درود شریف کی فضیلت سے متعلق ہے۔

۱۸۱۵ھ حیات شیخ عبدالحق محدث دہلوی ص ۱۸۸۔

۱۸۱۶ھ بحوالہ مرآة الحقائق ص ۳۸۔

رسالہ عقد انا مل : یہ فارسی زبان میں انگلیوں پر اوراد کا شمار کرنے کے بارے میں ایک رسالہ ہے۔

مطلب الاعلیٰ فی شرح اسماء اللہ الحسنیٰ : اس رسالے میں اسمائے الہی کے خواص بیان کیے گئے ہیں۔ اس کا اردو ترجمہ مع متن کے مولوی قطب الدین نے محرم ۱۲۶۹ھ کو مطبع مصطفائی لکھنؤ سے شائع کیا تھا۔
منطق اور فلسفہ

شیخ عبدالحق محدث دہلوی نے منطق اور فلسفہ کے موضوع سے متعلق عربی زبان میں تین کتابیں قلم بند کیں ہیں۔

بناء المرفوع فی ترحیص مباحث الموضوع۔

درۃ البہیہ فی اختصار الرسالۃ الشمسیہ۔

شرح شمسیہ۔

تاریخ

تاریخ ایک نہایت اہم موضوع ہے، اس پر شیخ محدث تین کتابیں ضبط تحریر میں لاتے، جو یہ ہیں۔

جذب القلوب الی دیار الحبیب : یہ فارسی زبان میں مدینہ طیبہ کی تاریخ ہے اور مندرجہ ذیل سترہ ابواب کو محتوی ہے۔

اسمائے ایں بلدہ عظیمہ۔

در ذکر فضائل و محامد و کتبہ احادیث و آثار بہ ثبوت رسیدہ۔

در اخبار ساکنان ایں بقعہ کرامت نشان در قدیم الزمان۔

در انبعاث باعثہ قدوم سید الکائنات بدیں بلدہ۔

در ہجرت نمودن سید المرسلین۔

در کیفیت عمارت مسجد نبوی۔

در میان تغیرات و زیارتہا کہ در مسجد شریف بعد از حضرت راہ یافتہ۔

در فضائل مسجد شریف و روضہ آنحضرتؐ۔
 در ذکر عمارت مسجد قبا و بیان سائزہ مساجد نبوی
 در ذکر بعض آثار متبرکہ کہ لبشر حضرت حضور فاطمہ النور مشہور اند
 در ذکر بعض اماکن شریفہ کہ در بابین مکہ و مدینہ مشہور و معروف اند۔
 فضائل مقبرہ شریفہ۔

فضائل جبل احد و شہدا

فضائل زیارت حضرت سید الانام

در حکم زیارت قبر شریف

در آداب زیارت حضرت سید الانام و اقامت در آن عالی مقام۔

فضائل و آداب صلوة برسید کائنات

اس کتاب کی تالیف میں حضرت شیخ نے زیادہ تر سید نور الدین علی کی تصنیف
 'وفاء الوفا بانخبار المصطفیٰ' سے استفادہ کیا ہے۔ اس کی تسوید کا آغاز ۹۹۸ھ
 کو مدینہ منورہ میں کیا تھا اور اختتام ۱۰۰۱ھ کو دہلی میں ہوا۔ اس بات کا ذکر وہ ان الفاظ
 میں کرتے ہیں :

و ابتدائے تسوید میں حروف در سنہ ثمان و تسعین و تسع مائتہ در مدینہ منورہ بودہ و توفیق
 تبیض آن در ستہ احدی و الف در بلدہ دہلی یافتہ ۵۸۳ھ

جذب القلوب الی دیار المحبوب نے بڑی مقبولیت حاصل کی۔ کلکتہ،
 لکھنؤ اور دہلی سے کئی بار چھپی۔ سب سے پہلے متعدد قلمی نسخوں سے مقابلہ کرنے کے
 بعد، ۱۲۶۳ھ (۱۸۲۶ء) کو مطبع انڈیمان سن کلکتہ سے ٹائپ میں شائع ہوئی۔ اس کا
 اردو ترجمہ بھی "تاریخ مدینہ" کے نام سے چھپ چکا ہے۔

ہندوستان کی بانگی پور لائبریری کی زینت اس کتاب کا ایک ایسا قلمی نسخہ

ہے، جو شیخ محدث کی وفات سے صرف چار سال پیشتر۔ ۹ صفر ۱۰۴۸ھ کو۔
نقل کیا گیا تھا۔ کیمبرج یونیورسٹی میں بھی اس کا ایک قلمی نسخہ موجود ہے، جو
اچھی حالت میں ہے۔

ذکرِ بلوک : یہ تاریخ سلاطین ہند ہے جو ذکرِ بلوک یا تاریخِ حقی کے
نام سے موسوم ہے۔ کتاب سلطان شہاب الدین محمد غوری سے جلال الدین
اکبر کے چالیسویں سن جلوس تک کے حالات کا احاطہ کیے ہوئے ہے۔ اس کا آغاز
قرآن مجید کی اس آیت سے ہوتا ہے :

اللَّهُمَّ مَا لَكَ الْمَلِكِ تَوْتِي الْمَلِكِ مَنْ تَشَاءُ وَتَنْزِعُ الْمَلِكِ مَنْ
تَشَاءُ وَتُعِزُّ مَنْ تَشَاءُ وَتُزِيلُ مَنْ تَشَاءُ بِإِذْنِكَ الْخَيْرُ إِنَّكَ عَلَى
كُلِّ شَيْءٍ قَدِيرٌ

ڈاکٹر شیخ محمد اکرام مرحوم کے خیال کے مطابق یہ کتاب "غالباً (شیخ محدث کے)
قیام فتح پور سکری کے زمانے میں شروع ہوئی" جو اکبری حکومت کے پورے جاہ و جلال
کا دور تھا اور اس کے چالیسویں سن جلوس یعنی شیخ محدث کے حجاز سے واپسی کے تین
چار سال بعد (۱۰۴۸ھ میں) پایہ تکمیل کو پہنچی، مگر اس میں فاضل مصنف نے اکبر کے
خلاف کوئی بات نہیں لکھی۔ شیخ محدث فرماتے ہیں :

و از اول جلوس تا الان کہ از مدت سلطنتِ عظمیٰ و دولتِ کبریٰ این شہنشاہ عالی نژاد
عالم مدار اقا لیم شان زیادہ برچہیل سال رفتہ است۔

شیخ ممدوح کتاب کے آخری باب میں بادشاہ کی فتوحات اور حکومت کے قوائد

۵۸۴ حیات شیخ عبدالحق محدث دہلوی ص ۱۹۴ بحوالہ فرست مرتبہ برادرن ص ۲۵۵۔

۵۸۵ یہ سورہ آل عمران کی چھبیسویں آیت ہے اور اس کا ترجمہ یہ ہے :

اے اللہ! مالک تمام ملک کے، تو جس کو چاہے ملک دیتا ہے اور جس سے چاہے ملک چھین

لیتا ہے۔ تیرے اختیار میں ہے سب بھلائی، بلاشبہ تو ہر شے پر قدرت رکھنے والا ہے۔

ضوابط وغیرہ کے بارے میں بھی کچھ باتیں قلم بند کرنا چاہتے تھے، مگر اس کی فرصت نہ ملی، تاہم اس کے بعد کچھ اضافے ہوتے رہے ہیں۔

ذکرِ بلوک ابھی تک شائع نہیں ہوئی۔ البتہ اس کے قلمی نسخے حیدرآباد دکن، مدراس، علی گڑھ وغیرہ کے کتب خانوں میں موجود ہیں۔ علی گڑھ کا نسخہ بڑا قدیم ہے اور ۱۰۳۰ھ کا کتابت شدہ ہے یعنی مصنف کی زندگی میں اس کی کتابت ہو چکی تھی۔

سیاست

رسالہ نورانیہ سلطانیہ: یہ رسالہ تاریخی نوعیت کا نہیں بلکہ سیاسی نوعیت کا ہے۔ اس کو ضبطِ تحریر میں لانے کا محرک شیخ کا یہ جذبہ صادقت تھا کہ اس زمانے کا بادشاہ نورالدین جہاں گیر قواعدِ سلطنت، اس کے بنیادی احکام، اطوار و آداب اور ارکان و اسباب سے باخبر ہو سکے۔ چنانچہ فرس التالیف میں شیخ اس کی وجہ تالیف کے بارے میں فرماتے ہیں:

در بیان قواعد سلطنت و احکام ارکان و اسباب و آلات تحصیل آن و اوضاع و آداب
ایں امر عظیم الشان مزین باسم سامی سلطان الوقت و ملک الزمان عمل اللہ بلکہ۔

پروفیسر خلیق احمد نظامی نے اس رسالے کا ایک قلمی نسخہ ۱۹۴۷ء سے قبل دہلی میں سید ظہیر الحسن صاحب کے کتب خانے واقع قروں باغ میں دیکھا تھا۔ اور کسی کتب خانے میں اس کا کوئی قلمی نسخہ نہیں ہے۔

تذکرہ و سیرت

سیرت و تذکرہ کے موضوع کے تحت شیخ کی مندرجہ ذیل سات تصانیف

ہیں:

مدارج النبوتہ: اس میں رسول اللہ صلی اللہ علیہ وسلم کی حیاتِ طیبہ کے مفصل حالات بیان کیے گئے ہیں۔ کتاب بارہ سو سے زائد صفحات کو شامل ہے۔ اور ذیل کی ترتیب سے رسول اکرم کے سوانح اقدس کو پانچ حصوں میں منقسم کیا گیا ہے:

قسم اول: در ذکر فضائل و کمالات، اخلاق و صفات۔

قسم دوم: در ذکر نسب و ولادت۔

قسم سوم: در ذکر وقایع سنوآت از ابتدائے ہجرت تا وفات۔

قسم چہارم: در ذکر حدوث مرض و غسل و تکفین وغیرہ۔

قسم پنجم: در ذکر اولاد طاہرہ و ازواج مطہرہ۔

مدارج النبوة اکبری عہد میں لکھی گئی اور ان حالات سے متاثر ہو کر لکھی گئی، جن میں لوگوں کا روحانی تعلق رسول اللہ صلی اللہ علیہ وسلم کی ذات ستودہ صفات سے منقطع ہو رہا تھا اور احکام شریعت اور امور سنت سے رغبت باقی نہ رہی تھی۔ اس دور میں شیخ محدث نے ضروری خیال فرمایا کہ ملک کے عوام و خواص کو رسول اللہ صلی اللہ علیہ وسلم کی حیات طیبہ کے پاکیزہ واقعات سے روشناس کرایا جائے۔ یہ بات شیخ نے خود ہی بیان فرمائی ۵۸۶

مدارج النبوة ۱۲۶۹ھ میں فخر المطابع دہلی اور ۱۲۷۱ھ اور ۱۲۷۲ھ میں مظہر العجائب پریس سے طبع ہوئی تھی۔ علاوہ ازیں ۱۸۶۷ء اور ۱۸۸۰ء میں لکھنؤ سے دومرتبہ شائع ہوئی۔ اس کے قلمی نسخے بھی انڈیا آفس لائبریری لندن، جرمنی، برٹش میوزم لندن اور بانکی پور وغیرہ موجود ہیں۔ ”منہاج النبوة“ کے نام سے خواجہ عبدالمجید نے اس کا اردو ترجمہ بھی کیا تھا جو چھپ چکا ہے۔

اخبار الاخیار: فارسی زبان میں علما و مشائخ ہند کا یہ مستند اور قابل اعتماد تذکرہ ہے اور اس موضوع میں اس کو بنیادی ماخذ کی حیثیت حاصل ہے۔ برصغیر کے علمائے عظام اور مشائخ کرام کے واقعات و حالات لکھنے اور معلوم کرنے والا کوئی شخص اس سے بے نیاز نہیں ہو سکتا، اس کے مطالعہ سے شیخ کے وسعت معلومات کا پتا چلتا ہے اور یہ حقیقت واضح ہو جاتی ہے کہ وہ بزرگان

دین سے انتہائی عقیدت کے باوجود تحقیق و تفرص کا دامن مضبوطی سے تھامے ہوئے ہیں۔ اخبار الاخبار میں شیخ نے اپنے بعض اسلاف اور خود اپنے کچھ ذاتی واقعات بھی اختصار کے ساتھ بیان کیے ہیں۔ ان کی زندگی ہی میں اس کتاب کو اہل علم میں شہرت و قبولیت حاصل ہو گئی تھی۔ جب یہ کتاب بادشاہ ہند جہاں گیر کے سامنے آئی تو اس نے بہت تعریف کی اور شیخ کی محنت و کاوش کو خراج تحسین پیش کیا۔

یہ کتاب کئی مرتبہ چھپ چکی ہے۔ ۱۲۸۳ھ میں مطبع محمدی دہلی سے، ۱۳۰۹ھ اور ۱۳۳۲ھ میں مطبع مجتبیٰ دہلی سے شائع ہوئی۔ اس کے قلمی نسخے بھی بوڈلین، ایشیاٹک سوسائٹی بنگال، برٹش میوزم لندن، کیمبرج یونیورسٹی اور بانکی پور وغیرہ کی لائبریریوں میں موجود ہیں۔

احوال ائمہ اثنا عشر خلاصہ اولاد سید البشر: یہ بارہ اماموں کے حالات پر ایک رسالہ ہے اور فارسی زبان میں ہے۔

انوار الجلیہ فی احوال مشائخ الشاذلیہ: یہ رسالہ بھی فارسی زبان میں ہے اور مشائخ سلسلہ شاذلیہ کے تفصیلی حالات پر مشتمل ہے۔

زبدۃ الآثار: یہ عربی زبان میں ہے اور شیخ نور الدین ابو الحسن بن یوسف (۶۱۲ھ — ۷۱۳ھ) کی تصنیف "بہجت الاسرار" کی تلخیص ہے۔ بہجت الاسرار شیخ

عبدالواحد عبدالحق جیلانی کے حالات میں ایک قدیم اور مستند کتاب ہے۔ زبدۃ الآثار ۱۳۰۴ھ میں بمبئی سے شائع ہوئی تھی۔ اس کا فارسی ترجمہ خود شیخ عبدالحق محدث نے داراشکوہ کی فرمائش پر کیا تھا۔

مطالع الانوار البہیہ فی الحلیۃ النبویہ: اس میں رسول اکرم صلی اللہ علیہ وسلم کا حلیہ بارک بیان کیا گیا ہے۔

علم نحو

علم نحو سے متعلق شیخ کی دو کتابیں ہیں، جو یہ ہیں:

حاشیۃ الفوائد الضیائیۃ: نحو کی مشہور کتاب شرح جامی پر حاشیہ ہے۔
افکار الصافیۃ فی ترجمۃ کتاب الکافیہ: یہ کتاب انھوں نے زمانہ طالب علمی
میں، جب کہ وہ صرف پندرہ یا سولہ سال کی عمر کے تھے، کافیہ کے بعض مباحث
کے بارے میں لکھی تھی۔

ذاتی حالات سے متعلق

شیخ نے بعض ایسی کتابیں بھی تصنیف فرمائی ہیں، جن میں اپنے ذاتی حالات
درج کیے ہیں اور ساتھ ہی بعض ان بزرگان دین کے کوالف بیان کیے ہیں، جن
سے ان کے ذاتی مراسم تھے یا ان سے عقیدت اور محبت کے تعلقات استوار تھے۔
اس قسم کی کتابیں چار ہیں، جن کے نام یہ ہیں:

اجازت الحدیث فی القدییم والحدیث: اس میں شیخ نے اپنی اسناد

حدیث تحریر فرمائی ہیں۔

تالیف قلب الالیف بذکر فہرہس التوالیف: یہ ان کی تصنیفات کی ایک
فہرست ہے، جو انھوں نے خود مرتب کی تھی۔ آغاز کتاب میں دہلی کے چند شعرا اور
مصنفین کے حالات بھی مندرج ہیں۔ یہ کتاب سب سے پہلے مطبع عزیز رام پور
میں چھپی۔ پھر ۱۳۰۹ھ کو مطبع مجتبیٰ دہلی سے شائع ہوئی تھی۔ بعد ازاں حیدرآباد
دکن سے سید شمس اللہ قادری نے تذکرہ مصنفین دہلی کے نام سے اس کا ابتدائی حصہ
شائع کیا تھا۔

زاد المتقین الی طریق الیقین: اس میں شیخ علی متقی، شیخ عبدالوہاب متقی،
اور ان شیوخ و اہل تازہ کے حالات درج ہیں، جن سے شیخ محدث نے مکہ مکرمہ میں
استفاضہ و استفادہ کیا۔ علاوہ ازیں اپنے ذاتی واقعات بھی شامل کتاب ہیں۔
کتاب کے دیباچے میں شیخ نے وضاحت کی ہے کہ اس میں وہ واقعات بیان کیے

گتے ہیں جو دو سال قیام مکہ کے دوران میں ان کے مشاہدہ یا سماعت میں آئے الفاظ یہ ہیں :

تامت دو سال و کسرے بحالت قیام مکہ معظمہ آنچہ دیدم یا شنیدم ضبط کردم۔
یہ کتاب شیخ نے مکہ معظمہ میں لکھنا شروع کی تھی مگر ۱۰۰۳ھ کو ہندوستان میں آکر مکمل کی۔

وصیت نامہ : اس میں شیخ ممدوح نے اپنی وصیتیں درج فرمائی ہیں۔

خطبات

فصول الخطاب لنیل عالی الرتب : اس میں شیخ نے اپنے خطبات جمع کیے تھے۔
غالباً خطبات کا یہ قیمتی مجموعہ اب نایاب ہے۔
مکاتیب

کتاب المکاتیب : یہ شیخ کے ان ۱۸ مکتوبات کا مجموعہ ہے جو انھوں نے بعض اہم اور ضروری مسائل کے بارے میں خواجہ باقی باللہ، حضرت مجدد الف ثانی، شاہ ابوالمعالی، شیخ عبداللہ نیازی، نواب مرتضیٰ خاں، عبدالرحیم خان خانانا اور شیخ فرید کے نام تحریر کیے۔ ان کے علاوہ اس میں شیخ ابوالخیر اور فیضی وغیرہ کے نام بھی بعض مکتوبات درج ہیں۔ مکتوبات میں نہایت تفصیل اور شرح و بسط کے ساتھ بعض اہم امور کو مدار بحث کھرا گیا ہے۔ یہ مجموعہ مکاتیب ۱۲۹۷ھ کو مطبع مجتہبی دہلی میں چھپا تھا۔ پھر ۱۳۳۲ھ کو اسی مطبع سے اخبار الانحیاء کے حاشیہ پر شائع ہوا۔ صحیفۃ المودتہ : یہ شیخ کے دوستوں کے نام بصورتِ مثنوی مکتوبات کا ایک مجموعہ ہے۔ غالباً اس مثنوی کا اب کوئی نسخہ کہیں موجود نہیں ہے۔

شعر و شاعری

شیخ عبدالحق محدث دہلوی بہت اچھے شاعر بھی تھے اور حقی تخلص کرتے تھے۔ کہنا چاہیے کہ شعر و سخن کا یہ ذوق انھیں وراثت میں ملا تھا۔ ان کے والد شیخ سیف اللہ سیفی، چچا شیخ رزق اللہ مشتاقی اور دادا شیخ فیروز بھی شاعرانہ ذوق رکھتے تھے اور

شیخ موصوف کے خاندان میں یہ ذوق شیخ فیروز کے زمانے سے چلا آ رہا تھا۔ شیخ عبدالحق اس کا اظہار ان الفاظ میں کرتے ہیں:

معنی حلویت و شعر و ظرافت درخانہ ما ازوے پیدا شد۔

ہمارے خاندان میں لطافت کلام، شعر و شاعری اور حلاوت و ظرافت انہی (یعنی شیخ فیروز) کے عہد سے پیدا ہوئی۔

شیخ محدث کی رغبت شعر کے متعلق معارج الولایت کے مصنف رقم طراز ہیں:

در شعر نیز رغبت تمام داشت وحق تخلص خود را نہادے، چنانچہ در کتب و

رسائل ایشان اشعار ایشان مکتوبست۔

یعنی (شیخ عبدالحق محدث) شعر گوئی میں کامل رغبت رکھتے تھے اور حقی تخلص کرتے

تھے۔ چنانچہ ان کی کتب و رسائل میں ان کے اشعار درج ہیں۔

نظام الدین بخششی اس کا ذکر ان الفاظ میں کرتے ہیں:

زبان شعر دارد

شیخ عبدالحق شاعرانہ اسلوب کلام کے مالک تھے۔

شیخ کے چند اشعار ذیل میں درج کیے جاتے ہیں:

حقی تو زی تاریخ و حکایات گوئی در راہ تنبیج روایات پیوئی
در زاویہ فقر نشستی، کارے جز ذکر خدا، نفی و اثبات مجوئی

حقی نپے قصہ و افسانہ شدی چوں مردم روزگار فرزانہ شدی
درویش، ترا ز ذکر شاہاں چہ عرض مفتون سخن گشتی و دیوانہ شدی

مقصود اہل ذوق ز ذکر گزشتگان تنبیہ عبرت است چہیں چہ بادشاہ

حقا بیان شوق بیایاں نمی رسد کوتاہ ساز، قصہ دور و دراز را

دوش از کثرت اغیار بجا تم دادند
 حقی از گوشه دہلی نہ نغم پابریں
 رہ بسوئے حرم وحدت ذاتم دادند
 خود گرفتیم کہ ملک بجرانم دادند

بر رخس زلف پیر شکن ببیند
 در گرفت از رخس بگل آتش
 سنبل افتادہ برہمن ببیند
 آتش افتادہ در چمن ببیند
 تن او در درون پیرا ہن
 ہمچو جاں در درون تن ببیند

چوں من میرا چہ حال گرفت آراہم جان باشد
 من از حسرت بمیرم، او بکام دیگران باشد
 بہر جور یکہ آن مہ می کند از جا مرد حقی
 کہ بد خوئے مرا شاید کہ مقصود امتحان باشد

عجب از اطوار خود پسندانست
 بیچ چیزے چو در دمندی نیست
 طور با طور در دمندانست
 کہ در و بویئے خود پسندی نیست

صد شکر کہ از تشنگی غم رستم
 بر کشتی توفیق ازل بنشستم
 چو قطره بدریائے کرم پیوستم
 وز زمزم قدس چہرہ دل شستم

این نامہ کہ پایہ ترقی آمد
 جنیدن خامہ در وقت تسوید حروف
 شائستہ اقبال و ترقی آمد
 در دست، دل شکستہ حقی آمد

شب فراق کہ از بجر بارمی گریم
 بہر جا کہ بود ماتے روم آتجا
 بہانہ درد کنم، زار زار می گریم
 بدیں بہانہ ز ہجر نگار می گریم

فانٹش در جلوہ آمد طاقتم بر باد رفت نرگش در خواب رفت و فتنہ را بیدار کرد
حال حقی بر تو کے ظاہر شود زیرا کہ دے حالتے دارو کہ نتواند بخود اظہار کرد

لے آنکہ ترا طالع مسعود بود دانی کہ مرا از تو چہ مقصود بود
یک فاختہ از بہرین خستہ بخوال تا عاقبت کار تو محمود بود

در خواب ہمیشہ با خیال تو خوشم در بیدارم بخط و خال تو خوشم
القصدہ چہ در خواب چہ در بیداری لے مردم دیدہ با جمال تو خوشم

وفات

۹۲
شیخ عبدالحق نے چورالوے سال عمر پائی اور آخر دم تک تصنیف و تالیف اور درس و تدریس کا سلسلہ جاری رکھا۔ زندگی کے آخری دور میں کبھی جسمانی اور روحانی طور پر اسی طرح صحت مند و توانا تھے، جس طرح کہ ابتدائی دور میں تھے۔ نہ کبھی درس و مطالعہ میں فرق آیا، نہ تدریس کے سلسلے کم ہوئے، نہ تحقیق و کاوش میں کمی واقع ہوئی، نہ قلم و قرطاس کی صحبتیں ماند پڑیں اور نہ وظائف و اوراد اور روزانہ کے معمولات میں خلل پیدا ہوا۔ انھوں نے اپنی گونا گوں علمی و فنشانیوں سے سربزین برتتے ہوئے سن ۱۰۵۲ھ کو وفات پائی اور پہلی میں مدفون ہوئے۔ وصیت کے مطابق نماز جنازہ ان کے جلیل القدر صاحبزادے شیخ نورالحق نے پڑھائی۔

اولاد

شیخ عبدالحق محدث کے تین بیٹے تھے۔ شیخ نورالحق، شیخ علی محمد اور شیخ محمد ہاشم۔ یہ تینوں اصحاب علم و فضل تھے، مگر شیخ نورالحق ان میں سب سے فائق اور بلند مرتبہ کے مالک تھے۔ ان کے تفصیلی حالات ان شاء اللہ کتاب کے اصل مقام پر درج ہوں گے، یہاں اختصار کے ساتھ صرف یہ بتانا مقصود ہے کہ شیخ محدث اپنے

اس فرزند کو بڑی قدر کی نظر سے دیکھتے تھے۔ اس کے لیے ایک واقعہ لائق تذکرہ ہے، اور وہ یہ ہے کہ میر سید طیب بلگرامی (جن کا ذکر پہلے گزر چکا ہے) ایک عالم و فاضل اور زاہد و متورع بزرگ تھے۔ ”سبع سنابل“ کے مصنف میر سید عبدالواحد بلگرامی کے فرزند اور جانشین تھے۔ میر غلام علی آزاد بلگرامی نے ان کے اوصاف و کمالات کا ذکر کرتے ہوئے لکھا ہے:

وے ذات مقدسی کہ اگر ثقلین یا وناز کنند می زید و اگر زمین و زمان بر خود بالند
می شاید ۵۸۸

یعنی وہ ایسی پاک باز شخصیت کے مالک ہیں کہ اگر دونوں جہان ان پر ناز کریں تو صحیح ہوگا اور اگر زمین اور اس پر بسنے والے ان پر خوش ہوں تو بجا ہوگا۔ وہ ایک فرشتہ صفت بزرگ تھے۔ آزاد بلگرامی ان کی تعریف میں سید کرم اللہ کا یہ قول نقل کرتے ہیں:

اگر کسے خواہد ملک را بر روی زمین بہ بیند میر سید طیب را مشاہدہ کند ۵۸۹
اگر کوئی شخص زمین پر فرشتہ دیکھنا چاہتا ہے تو میر سید طیب کو دیکھ لے۔
میر سید طیب تدریس و تصنیف میں ماہر تھے۔ تفسیر بیضاوی اور ہدایہ پر انھوں نے عالمانہ حواشی تحریر کیے ہیں۔ میر موصوف اور شیخ عبدالحق دہلوی کے درمیان بڑے دوستانہ اور مخلصانہ تعلقات تھے، جس کا تذکرہ میر غلام علی آزاد بلگرامی ان الفاظ میں کرتے ہیں:

در میان شیخ عبدالحق دہلوی قدس سرہ و حضرت میر، محبت و موڈتے عظیم بود۔ شیخ
عبدالحق بہ رعایت بزرگی اورا شیخ طیب می گفت ۵۹۰
شیخ عبدالحق اور حضرت میر کے درمیان انتہائی محبت و موڈت کے مراسم قائم تھے۔

شیخ عبدالحق ان کی بزرگی کی وجہ سے انھیں شیخ طیب کہا کرتے تھے۔
 میر طیب کی فضیلت علم اور شیخ محدث پر ان کے اثر کا اندازہ اس واقعہ سے
 کیجیے کہ ایک مرتبہ اپنے زمانہ کبر سنی میں شیخ محدث کسی کتاب کا درس دے رہے تھے
 کہ ایک مقام پر رک گئے اور فرمانے لگے، اگر میر سید طیب اس وقت موجود ہوتے تو
 اس مشکل مسئلہ کو آسانی سے حل کر دیتے۔ حسن اتفاق سے میر سید اسی وقت تشریف لے
 آئے۔ شیخ بہت خوش ہوئے اور خیر و عافیت دریافت کرنے کے بعد وہ مشکل ان کے
 سامنے بیان کی۔ میر ممدوح نے کتاب ہاتھ میں پکڑی اور تھوڑے سے تامل کے بعد
 متعلقہ مقام کی عبارت کچھ اس انداز سے پڑھی کہ مسئلہ خود بخود حل ہو گیا اور مشکل رفع
 ہو گئی۔ یہ وہ زمانہ تھا جب شیخ نور الحق اگرہ میں مقیم تھے اور منصب قضا پر فائز تھے۔
 شیخ عبدالحق نے میر صاحب سے دریافت فرمایا ”کس راستے سے آئے ہیں؟“
 انھوں نے بتایا ”راستہ اگرہ آیا ہوں“۔ فرمایا ”راستے میں نور الحق سے ملاقات ہوئی ہوگی؟“
 میر صاحب نے جواب دیا، ”سفر میں کچھ ایسے مواقع پیش آئے کہ ان سے مل نہ سکا۔“
 شیخ نے فرمایا:

ظاہراً ازیں کہ او مرتکب قضا شد، اعراض بہ عمل آمد ۹۱

یعنی بظاہر نہ ملنے کی وجہ یہ معلوم ہوتی ہے کہ وہ محکمہ قضا پر متعین ہے۔

پھر شیخ نور الحق کی ان الفاظ میں تعریف کی:

اگرچہ پسر من است اما بجائے پدر، اگرچہ شاگرد من است اما بجائے استاد، اگرچہ

مرید من است اما بجائے پیری دانم ۹۲

اگرچہ وہ میرا بیٹا ہے لیکن باپ کے بجائے ہے۔ اگرچہ میرا شاگرد ہے لیکن استاد کے بجائے

ہے۔ اگرچہ میرا مرید ہے لیکن میں اسے پیر کے بجائے سمجھتا ہوں۔

میر سید طیب نے شیخ کی یہ بات پوری توجہ سے سنی اور کچھ اس طرح اٹھے اور

یاسر نکلے جیسے کسی ضرورت سے جاتے ہیں۔ مگر وہ اسی وقت اگرہ کے لیے روانہ ہو گئے اور شیخ نور الحق سے ملاقات کر کے واپس دہلی آئے۔ شیخ کو معلوم ہوا تو ان کی اس اخلاقی رفعت سے بہت متاثر ہوئے اور میر صاحب سے انتہائی معذرت کی۔

معذرتہا بر زبان آورد۔

بڑے ہی معذرت خواہانہ الفاظ استعمال کیے۔

شیخ عبدالحق دہلوی کے دوسرے فرزند شیخ علی محمد بخاری دہلوی تھے، جو اپنے عصر کے فضلا میں سے تھے۔ دہلی میں پیدا ہوئے اور اپنے والد ماجد سے کتب درسیہ کی تحصیل کی، شیخ علی محمد تصنیف و تالیف کا اچھا ذوق رکھتے تھے اور تین کتابوں کے مصنف تھے، جن کے نام یہ ہیں:

خزائن الدرر: یہ عربی، فارسی اور ترکی زبانوں کی لغت ہے۔

رسالہ احوال پنج پیران چشت: یہ خواجہ معین الدین چشتی، قطب صاحب بابا فرید الدین گنج شکر، خواجہ نظام الدین اولیا اور شیخ نصیر الدین چراغ دہلی کے حالات پر مشتمل ہے۔

نجات المریدین: اس میں شیخ عبدالقادر جیلانی کے احوال و واقعات بیان کیے گئے ہیں۔

تیسرے فرزند شیخ محمد ہاشم دہلوی تھے، جو عالم باہمیل اور عبد صالح تھے۔ دہلی میں پیدا ہوئے وہیں نشوونما پائی اور اپنے عالی مرتبت والد شیخ عبدالحق دہلوی سے علم حاصل کیا، طویل عرصہ تک ان سے منسلک رہے اور اس قدر استفادہ کیا کہ حدیث اور فقہ کے ماہر علما میں ان کا شمار ہونے لگا۔

شیخ عبدالحق محدث کے یہ تینوں فرزند گیارھویں صدی ہجری کے معروف ہندی علمائے دین میں سے تھے۔

مراجع و مصادر

فقہائے ہند جلد چہارم (حصہ اول) کی تصنیف میں درج ذیل کتابوں سے استفادہ کیا گیا۔

- ۱۔ آئین اکبری؛ ابوالفضل۔ مطبع نول کشور، لکھنؤ۔ ۱۸۹۳ء
- ۲۔ ابجد العلوم؛ نواب صدیق حسن خاں۔ مطبع صدیقیہ، بھوپال۔ ۱۲۹۵ھ
- ۳۔ اتحاف النبلا؛ نواب صدیق صدیق خاں۔ مطبع نظامی، کان پور۔ ۱۲۸۸ھ
- ۴۔ اخبار الاحیاء؛ شیخ عبدالحق محدث دہلوی۔ مطبع مجتبیائی، دہلی۔ ۱۳۳۲ھ
- ۵۔ اذکار ابرار، ترجمہ گلزار ابرار؛ تصنیف محمد غوثی شطاری مانڈوی۔ ترجمہ فضل احمد جیوزی۔ مطبع مفید عام، آگرہ۔ ۱۳۲۶ھ
- ۶۔ اشعة اللمعات، شرح مشکوٰۃ؛ شیخ عبدالحق محدث دہلوی۔ مطبع نول کشور، لکھنؤ۔
- ۷۔ الاعلام؛ خیر الدین زرکلی، طبع ثانی
- ۸۔ انشائے ابوالفضل؛ مطبوعہ لکھنؤ۔ ۱۲۶۸ھ
- ۹۔ انوار العارفین؛ حافظ محمد حسین مراد آبادی۔ مطبع نول کشور، لکھنؤ۔ ۱۸۷۶ء
- ۱۰۔ ایضاح المکتون فی الذیل علی کشف الظنون؛ اسماعیل پاشا۔ مطبع بہیہ، استنبول۔ ۱۳۶۲ھ/۱۹۴۵ء
- ۱۱۔ بادشاہ نامہ؛ عبدالحمید لاہوری۔ تصحیح عبدالرحمن۔ مطبوعہ ایشیاٹک سوسائٹی بنگال، کلکتہ۔ ۱۸۶۷ء-۱۸۷۲ء
- ۱۲۔ برصغیر پاک و ہند میں علم فقہ و محمد اسحاق بھٹی۔ ادارہ ثقافت اسلامیہ، لاہور۔ ۱۹۷۳ء
- ۱۳۔ بزم تیموریہ؛ سید صباح الدین عبدالرحمن۔ دار المصنفین، اعظم گڑھ۔
- ۱۴۔ تاریخ برہان ماثر؛ سید علی طباطبائی۔ ناشر مجلس مخطوطات فارسبیہ۔ حیدرآباد، دکن مطبع جامعہ، دہلی۔ ۱۳۵۵ھ/۱۹۳۶ء
- ۱۵۔ تاریخ تحفۃ الکرام۔ جلد اول، دوم، سوم۔ مطبع حسین اثناعشری، محلہ فرش خانہ وزیر گنج، لاہور۔ ۱۳۰۲ھ و مطبع ناصر
- ۱۶۔ تاریخ شیراز ہند جون پور؛ سید اقبال حسین۔ ادارہ شیراز ہند پیشنگ ہاؤس

جون پور (ہندوستان) ۱۹۶۳ء

۱۷- تاریخ طاہری: سید طاہر محمد نسائی ٹھٹھوی۔ سندھی ادبی بورڈ، حیدرآباد۔ سندھ

۱۳۸۲ھ/۱۹۶۲ء

۱۸- تاریخ فرشتہ: محمد قاسم فرشتہ۔ مطبع نول کشور، لکھنؤ۔ ۱۹۳۳ء

۱۹- تاریخ کشمیر اعظمی: خواجہ محمد اعظم دیدہ مری کشمیری۔ ناشر غلام محمد نور محمد، تاجران

کتب سری نگر۔ ۱۳۵۵ھ/۱۹۳۶ء

۲۰- تاریخ معصومی: میر محمد معصوم بھکری۔ سندھی ادبی بورڈ، کراچی۔ ۱۹۵۹ء

۲۱- تحفۃ الکرام: میر علی شیر قانع۔ سندھی ادبی بورڈ۔ کراچی۔ ۱۹۵۹ء

۲۲- تذکرہ: مولانا ابوالکلام آزاد۔ مکتبہ احباب، لاہور

۲۳- تذکرۃ الابرار والاشرار: حضرت انون درویش۔ ادارہ اشاعت سرحد قصہ خوانی بازار۔ شاہ

۲۴- تذکرہ شیخ عبدالحق محدث دہلوی: سید احمد قادری۔ ناشر، شاہ بکڈ پو۔ پٹنہ (ہندوستان)

۲۵- تذکرہ علمائے ہند: مولوی رحمان علی۔ مطبع نول کشور، لکھنؤ۔ ۱۹۱۲ء

۲۶- تذکرہ علمائے ہند (اردو ترجمہ): محمد ایوب قادری، پاکستان ہسٹاریکل سوسائٹی، کراچی۔ ۱۹۶۱ء

۲۷- تزک جہاں گیری: مطبع نامی منشی نول کشور، لکھنؤ۔ ۱۹۱۲ء

۲۸- تعلیمات مجددیہ: ملک حسن علی جمالی۔ انجمن اشاعت التوحید و السنۃ۔ شرق پور۔ ۱۹۶۵ء

۲۹- تقصار جیود الاحرار من تذکار جنود الابرار: نواب صدیق حسن خاں۔ مطبع

شاہ جہانی، بھوپال ۱۲۹۸ھ

۳۰- حقائق الحنفیہ: مولوی فقیر محمد ہلمی۔ مطبع نول کشور، لکھنؤ۔ ۱۳۲۲ھ/۱۹۰۶ء

۳۱- حیات شیخ عبدالحق محدث دہلوی: پروفیسر خلیق احمد نظامی۔ ندوۃ المصنفین،

دہلوی۔ ۱۳۷۳ھ/۱۹۵۳ء

۳۲- خزینۃ الاصفیاء: مفتی غلام سرور لاہوری۔ مطبع نامی گرامی سراج پنڈت

بیجانا تھ۔ الموسوم بہ شرمندہ، لکھنؤ۔ ۱۲۹۰

۳۳- خلاصۃ التواریخ: لالہ سبحان رائے بٹالوی، تصحیح ظفر حسن۔ مطبع جی اینڈ سنز،

دہلی - ۱۹۱۸ء

۳۴ - رود کوثر: ڈاکٹر شیخ محمد اکرام - ادارہ ثقافت اسلامیہ، لاہور - ۱۹۷۵ء
 ۳۵ - ذخیرۃ الخوانین: شیخ فرید کھکری - مقدمہ و تصحیح، ڈاکٹر سید معین الحق - پاکستان
 ہسٹاریکل سوسائٹی، کراچی

۳۶ - زبدۃ المقامات: خواجہ محمد ہاشم کشمیری، مطبع نول کشور، کان پور - طبع اول ۱۸۹۰ء
 ۳۷ - سحیحہ المرحان فی آثار ہندوستان: غلام علی آزاد بلگرامی - طبع بمبئی ۱۳۰۳ھ
 ۳۸ - سفینۃ الاولیاء: داراشکوہ - مطبع نول کشور، لکھنؤ - ۱۸۸۲ء
 ۳۹ - سنن ابی داؤد: امام سلیمان بن اشعث ابی داؤد سجستانی - صحیح المطالع و کارخانہ تجارت، کراچی
 ۴۰ - سیر المتأخرین: غلام حسین خاں طباطبائی - نول کشور، لکھنؤ -
 ۴۱ - شرح سفر السعاده: شیخ عبدالحق محدث دہلوی - نول کشور، لکھنؤ - ۱۹۰۳ء
 ۴۲ - طبقات اکبری: نظام الدین اہروی - طابع نول کشور، مطبع گرامی قدر اودھ اخبار،

لکھنؤ - ۱۲۹۲ھ / ۱۸۷۵ء

۴۳ - طرب الامثال بتراجم الافاضل: مولانا ابوالحسنات عبدالحی حنفی لکھنوی - مطبع یوسفی

لکھنؤ - ۱۳۲۰ھ / ۱۹۲۱ء

۴۴ - عالم گیر نامہ: منشی محمد کاظم بن محمد امین - کالج پریس، کلکتہ - ۱۸۶۸ء
 ۴۵ - عمل صالح، المہوم بشاہ جہان نامہ: محمد صالح کنبویہ لاہوری - انشیاٹک سوسائٹی بنگال، کلکتہ -
 ۴۶ - عون المعبود شرح سنن ابی داؤد: علامہ شمس الحق ڈھیانوی - مطبع انصاری، دہلی -
 ۴۷ - عہد جلال الدین محمد اکبر بادشاہ کے فرہین و اسناد: مطبوعہ ہندوستان - ۱۳۷۲ھ / ۱۹۵۲ء
 ۴۸ - فرحت الناظرین (شخصیات): محمد سلیم سپروی - ترجمہ و ترتیب - محمد ایوب قادری
 اکیڈمی آف ایجوکیشنل ریسرچ آل پاکستان ایجوکیشنل کانفرنس، کراچی - ۱۹۷۲ء
 ۴۹ - الفوائد البہیہ فی تراجم الحنفیہ مع التعليقات البینہ: مولانا ابوالحسنات عبدالحی حنفی
 لکھنؤ - طبع اول، مصر ۱۳۲۲ھ

۵۰ - قضا اللارب من ذکر علماء النحو والادب: ذوالفقار احمد - مطبع فیض منیج میفید عام، اگرہ - ۱۳۱۶ھ

- ۵۱- کشف الظنون - جلد اول، ثانی، حاجی خلیفہ - مطبع بہیہ استنبول - ۱۹۲۱ء/۱۳۶۰ھ
- ۵۲- آثار الامراء - جلد اول، دوم، سوم، نواب صمصام الدولہ شاہ نواز خاں - ایشیاٹک سوسائٹی بنگال، کلکتہ - ۱۸۸۸ء - ۱۸۹۰ء
- ۵۳- آثار رحیمی - جلد اول، دوم، سوم: ملا عبد القادر نہاوندی - ایشیاٹک سوسائٹی بنگال، کلکتہ - ۱۹۲۲ء، ۱۹۲۵ء، ۱۹۳۱ء
- ۵۴- آثار عالم گیری: محمد ساقی الملقب بہ مستعد خاں - ایشیاٹک سوسائٹی بنگال، کلکتہ -
- ۵۵- آثار الکرام، جلد اول: غلام علی آزاد بلگرامی - مکتبہ احیاء العلوم الشرقیہ - لاہور - ۱۹۴۱ء
- ۵۶- مرآت احمدی: مرزا محمد حسن الملقب بہ علی محمد خاں بہادر - مطبوعہ کلکتہ - ۱۹۲۴ء
- ۵۷- مرآت العالم: بختاور خاں (قلمی نسخہ) - پنجاب یونیورسٹی، لائبریری - لاہور
- ۵۸- معجم المؤلفین: عمر رضا کمالہ - المکتبہ العربیہ، دمشق - مطبوعہ الترقی، دمشق - ۱۹۵۷ء
- ۵۹- مفتاح التواریخ: منشی دانشور - مطبع نول کشور، لکھنؤ - ۱۲۸۲ھ
- ۶۰- منتخب التواریخ: عبد القادر بدایونی - مطبع نول کشور، لکھنؤ - ۱۲۸۲ھ - و
- ایشیاٹک سوسائٹی کلکتہ - ۱۸۶۸ء
- ۶۱- منتخب اللیاب، جلد اول، دوم: محمد شہم الخاں بہ خافی خاں - ایشیاٹک سوسائٹی، بنگال کلکتہ - ۱۸۶۹ء
- ۶۲- نجات الرشید: عبد القادر بدایونی - مقدمہ و حواشی، ڈاکٹر سید معین الحق - ادارہ تحقیقات پاکستان، دانشگاہ پنجاب، لاہور - ۱۹۷۲ء
- ۶۳- نزیۃ الخواطر، جلد پنجم: علامہ عبدالحی لکھنوی - دائرۃ المعارف عثمانیہ - حیدرآباد، دکن ۱۳۷۵ھ/۱۹۵۵ء
- ۶۴- النور السافر فی اخبار القرن العاشر: عبد القادر بن عبد اللہ عیدروس - المکتبہ العربیہ بغداد - مطبوعہ الفرات، بغداد - ۱۳۵۳ھ/۱۹۳۲ء
- ۶۵- ہدیۃ العارفین فی سمار المؤلفین و آثار المصنفین: سہما عیل پاشا بغدادی - مطبع بہیہ استنبول ۱۹۵۱ء
- ۶۶- ہفت قلم، جلد اول - دوم - سوم: امین احمد رازی - تصحیح و تعلیق، جواد قاضی - مطبوعہ تہران -
- ۶۷- الیاب الجنی فی اسانید الشیخ عبد الغنی: محمد بن یحیی المدعو بہ محسن ثم بکسری - طبع ہند -

فقہائے ہند

جلد چہارم - حصہ اول

گیارہویں صدی ہجری

محمد اسحاق بھٹی

ادارۃ ثقافت اسلامیہ

کلب روڈ، لاہور